


ವೆಚಿಕ್ ಪೂತ್ /ಧುವ್ ಆಮ್ಗರ್ಚ್ ಆಸಾ?

ಕುಟ್ಮಾನ್ ಸಮಾಜೆಚಿ ಬುನ್ಯಾದ್. ಭುರ್ಗಿಂ ಕುಟ್ಮಾಚೊ ಘಂಡಾರ್. ಕುಟ್ಮಾಂತ್ಲ್ಯಾ ಜಲ್ಮದಾತಾರಾಂನಿ ಆನಿ ವ್ಹಡಿಲಾಂನಿ ಭುರ್ಗ್ಯಾಂ ಥಾವ್ನ್ ಆಶೆಂವ್ಚೆಂ ಖುಬ್ ಆಸ್ತಾ. ತಶೆಂ ವ್ಹಡುನ್ ಭುರ್ಗ್ಯಾಂಚ್ಯೆ ವಾಡಾವಳಿಂತ್ ಆಪ್ಲೆಂ ಕರಿಜೆ ತೆಂ ಖುಬ್ ಆಸಾ ತೆಂ ಸಮ್ಜುನ್ ವೆಳಾವೆಳಾರ್ ಜೊಕ್ತಿಂ ಆನಿ ಸಾರ್ಕಿಂ ಮೆಟಾಂ ಕಾಡ್ಚೆ ವರ್ವಿಂ ಭುರ್ಗ್ಯಾಂಚೊ ಘಂಡಾರ್ ಬರೊ ಜಾತಲೊ, ಕುಟ್ಮಾಂ ಬರಿಂ ಜಾತಲಿಂ



ಏಕ್ ವೇಳ್ ವಾ ಕಾಳ್ ಆಸ್ಲೊ. ಕುಟ್ಮಾಂ ಪವಿತ್ರ್ ಅತ್ಯಾಚಿಂ ಮಂದಿರಾಂ ಕಶಿಂ ಆಸಜೆ ಮ್ಹಣ್ ಆಶೆಂವ್ಚೊ ಆನಿ ತಶೆಂ ಕರುಂಕ್ ಭಾರ್ ಘೆಂವ್ಚೊ ಕಾಳ್ ತೊ. ಪೂಣ್ ತೆದ್ನಾಯ್ ಕಾಂಯ್ ಕಾರಣಾಕ್ ಲಾಗುನ್ ಕುಟ್ಮಾಂತ್ಲ್ಯಾ ಸಾಂದ್ಯಾಂನಿ ಆನಿ ಚಡ್ ಕರುನ್ ಭುರ್ಗ್ಯಾಂನಿ ವಾಟ್ ಚುಕ್ಲೆಂ ನಾತ್ಲೆಂಚ್ ಅಶೆಂ ನ್ಹಯ್.

ವಾಟ್ ಚುಕ್ಲಲ್ಯಾಂಕ್ ಬೈಬಲಾಂತ್ಲ್ಯಾ ವೆಚಿಕ್ ಪುತಾಕ್ ಸರ್ ಕರ್ಚೆಂ ಆಸ್ಲೆಂ. ಕಾಕುಳ್ತಾರ್ ಬಾಪಾಚಿ ವಳಕ್ ದಿಂವ್ಕ್ ಸುವಾರ್ತಾ ದಿತಾ ತಿ ವೆಚಿಕ್ ಪುತಾಚಿ ವೊಪಾರ್ ಭುರ್ಗಿಂ ಕಶಿಂ ವಾಟ್ ಚುಕ್ತಾತ್ ತೆಂ ದಾಕೊಂವ್ಕಯಿ ವಾಪರ್ಚಿ ಆಸ್ಲಿ. ಚಡ್ ಕರುನ್ ತ್ಯೆ ವೊಪಾರಿಂತ್ಲ್ಯಾ ಧಾಕ್ಟಾ ಪುತಾನ್ ಕಶಿ ವಾಯ್ಟ್ ಚಾಲ್ ಆಪ್ಣಾಯ್ಲಿ ಆನಿ ಮೊಗಾಳ್ ಬಾಪಾಯ್ ಥಾವ್ನ್ ತಶೆಂ ಆಪ್ಣ್ಯಾ ಘರಾ ಥಾವ್ನ್ ಪಯ್ಸ್ ವೆಚಿ ವಾಟ್ ಧರ್ಲಿ ಮ್ಹಣ್ಣ್ಯಾಕ್ಯಾ ಚಡ್ ತೊ ಘರಾ ಭಾಯ್ರ್ ಗೆಲ್ಲ್ಯೆ ವೆಳಿಂ ಕಶೆಂ ಮಸ್ತೆನ್ ಜಿಯೆಲೊ ಆನಿ ಆಪ್ಲೆ ಆಸ್ತಿಕೊ ವಾಂಟೊ ಹೊಗ್ಡಾಂವ್ಕ್ ಪಾವ್ಲೊ ತ್ಯೆ ವಿಶಿಂ ವಾಂಜೆಲಾಂತ್ ಬರಯ್ಲೆಲೆಂ ಆನಿ ತಾಕಾ ಆಜುನ್ ಥೊಡೊ ರಂಗ್ ಲಾವ್ನ್ ಸಾಂಗ್ಲೆಂ ಆಸ್ಲೆಂ. ತ್ಯಾ ವೆಳಾರ್ ತ್ಯಾ ಪುತಾಚಿ ಪ್ರಾಯ್ ಕಿತ್ಲಿ ತ್ಯೆ ವಿಶಿಂ ಉಲ್ಲೇಖ್ ನಾ ತರ್ಯಿ ತೊ ಆಜುನ್ ಚಡ್ ವ್ಹಡ್ ಪ್ರಾಯೆಚೊ ನ್ಹಯ್ ತಶೆಂ ದಿಸ್ತಾ. ಮನ್ಶಾನ್ ಜಿವಿತಾಂತ್ ‘ಪಾಡ್’ ಜಾಂವ್ಕ್, ವಾಯ್ಟ್ ವಾಟ್

ಧರುಂಕ್ ವೊಡ್ಲಿ ಹಾಡ್ಲಿ ಪ್ರಾಯ್ ತಿಚ್ ಅಶೆಂ ಲೆಕ್ಚೆತ್.

ಆದ್ಲಿಂ ಲ್ಹಾನ್ ಭುರ್ಗಿಂ ಆತಾಂ ಲ್ಹಾನ್ ನ್ಹಯ್

ಲ್ಹಾನ್ ಭುರ್ಗಿಂ ಆಜುನ್ ಲ್ಹಾನ್ ದೆಕುನ್ ತಿಂ ವಾಯ್ಟ್ ವಾಟೆಕ್ ವೆಚ್ಚಿ ಪ್ರಾಯೆಚಿಂ ನ್ಹಯ್ ಮ್ಹಣ್ ಲೆಕ್ಚೆಂ ಆಸ್ಲೆಂ. ದೆಕುನ್ ಟೀನ್ ಏಜ್ ಉತ್ತರಲ್ಯಾಂಚಿ ತರ್ನಾಟಿ ಪ್ರಾಯ್ ಚಡ್ ದೊಳೊ ದವಿಜಿ ಜಾಲ್ಲಿ ಅಶೆಂ ಜೆರಾಲ್ ಚಿಂತಪ್ ಆಸ್ಲೆಂ. ಮ್ಹಣ್ಣಚ್ ಕಾಂಯ್ ವರ್ಸಾಂ ಆದಿಂ ಜಿವಿತಾಕ್ ವಾಟ್ ದಾಕೊಂವ್ಚಿ ಚೂಕ್ ವಾಟ್ ಧರಿನಾ ಆಸ್ಚಿ ವಿಶಿಂ ಜಾಗ್ವಣಿ ಮ್ಹಳ್ಯಾರ್ ತೆಂ ಸಗ್ಳೆಂ ತರ್ನ್ ಪ್ರಾಯೆಚ್ಯಾಂಕ್ ವಾ ತರ್ನಾಟ್ಯಾಂಕ್ ಮ್ಹಳ್ಯೆಂ ಖಂಡಿತ್ ಆಸ್ಲೆಂ. ತಶೆಂ ಮ್ಹಳ್ಯಾರ್ ಸುಮಾರ್ 18 ವರ್ಸಾಂ ವಯ್ಸ್ ಪ್ರಾಯೆಚ್ಯಾಂಕ್ ಅಶೆಂ ಲೆಕ್ಚೆಂ ಆಸ್ಲೆಂ. ತ್ಯಾ ಉಪ್ರಾಂತ್ ಚಿಂತಾಂತ್ ಆನಿ ಜಾಣ್ವಾಯೆಂತ್ ವಾಡಾವಳ್ ಜಾತಾನಾ ಹಿ ಪ್ರಾಯ್ 15 ವರ್ಸಾಂಕ್ ದೆಂವ್ಲಿ ಆನಿ ತಸಲ್ಯಾ ತರ್ನಾಟಿಣಾಕ್ ರಿಗ್ಲಲ್ಯಾಂಶಿಂ ಚಡ್ ಗುಮನ್ ದಿಂವ್ಕ್ ಸುರು ಕೆಲೆಂ. ವೆವೆಗ್ಲಿಂ ತರ್ಬೆತಿ ಕಾರ್ಯಿಂ, ವ್ಹಡಾಂಕ್ ಆನಿ ಜಲ್ಮದಾತಾರಾಂಕ್ ಜಾಗ್ವಣ್, ಸಗ್ಳ್ಯಾಂಕ್ ಮಾಹತ್ ದಿಂವ್ಚೆಂ ಪಳೆಂವ್ಕ್ ಮೆಳ್ಳೆಂ. ತಶೆಂ ಮ್ಹಣುನ್ ಲ್ಹಾನ್ ಭುರ್ಗ್ಯಾಂ ತೆವ್ಲಿಂ ಗುಮನ್ ನಾತ್ಲೆಂಚ್ ಅಶೆಂ ನ್ಹಯ್. ಪೂಣ್ ತೆಂ ಭೊವ್ ಉಣೆಂ ಅಶೆಂ ಸ್ಪಷ್ಟಪಣಿಂ ದಿಸ್ತಾ.

ಆತಾಂ ಭುರ್ಗ್ಯಾಂಕ್ ವಾಗೊಂವ್ಚೆಂ ಏಕ್ ಪಂಥಾಹಾನ್:

ಆಯ್ಲೊ ಕಾಳ್ ಎಕ್ ರಿಶಿನ್ ಖುಬ್ ಕರಿಣ್ ಅಶೆಂ ಲೆಕುಂಕ್

ಕಾರಣಾಂ ಆಸಾತ್. ಆದ್ಲೊ ವಿವರ್, ಆಪ್ಲೆಂ ಚಿಂತಪ್ ಆತಾಂ ಪುರ್ತೆಂ ಸಾರ್ಕಿಂ ಅಶೆಂ ಲೆಕುಂಕ್ ಫಾವೊ ನಾ. ಫಕತ್ ಭುರ್ಗ್ಯಾಂಚ್ಯೆ ವಾಡಾವಳಿ ವಿಶಿಂ ಆನಿ ತಶೆಂಚ್ ತಾಣಿಂ ಜಿವಿತಾ ವಾಟ್ ಧರ್ಚೆ ವಿಶಿಂ ನವ್ಯಾನ್ ಸಮ್ಜೆ ಆನಿ ಶಿಕಜೆ ತಸಲೆಂ ಜಾಯ್ತೆಂ ಆಸಾ. ಮತಿಚ್ಯಾ, ಚಿಂತಾಚ್ಯಾ ತಶೆಂ ಕುಡಿಚ್ಯಾ ಪಾಂವ್ಡ್ಯಾಚಿ ವಾಡಾವಳ್ ಆತಾಂ ಆದ್ಲೆ ಬರಿಂ ನ್ಹಯ್. ತಿ ಖುಬ್ ವೆಗಿಂಚ್ ಜಾತಾ. ಆತಾಂ ಉಣ್ಯೆ ವಾ ಲ್ಹಾನ್ ಪ್ರಾಯೆಚಿಂ ಆದ್ಲ್ಯಾಂನಿ ಕಿತ್ಲಾಂಕ್ಯಾ ವ್ಹಡ್ಲೆ ಪ್ರಾಯೆರ್ ಆಪ್ಣಾಯ್ಲಿ ವಾಡಾವಳ್ ಜೊಡುನ್ ಆಸಾತ್. ತಾಂತುನ್ಯಾ ಭುರ್ಗ್ಯಾಂಚ್ಯಾ ಜಿವಿತಾಚ್ಯೆ ವಿಂಚೊವ್ಕ್ ಬಾಬ್ಲಿನ್ ಆನಿ ತಾಂತುನ್ಯಾ ವಾಟ್ ಚುಕ್ಚೆ ವಾ ವೆಚಿಕ್ ಪುತಾ/ಧುವೆ ಬರಿಂ ಜಾಂವ್ಚೆ ರಿಶಿಂತ್ಯಾ ಆತಾಂ ವೆಗಾಚಿ ಧಾಂವ್ ಆನಿ ದರ್ವಡ್ಯಾಚೆಂ ಪ್ರಯತ್ನ್ ದಿಸ್ತಾ. ಭುರ್ಗ್ಯಾಂಚ್ಯಾ ಜಲ್ಮದಾತಾರಾಂನಿ ತಶೆಂ ಹೆರ್ ವ್ಹಡಿಲಾಂನಿ ಹ್ಯೆ ವಿಶಿಂ ಚಡ್ತಿಕ್ ಗುಮನ್ ದಿಂವ್ಚೆಂ ಆನಿ ಉಮೆದ್ ದಾಕೊಂವ್ಚಿ ಘಡ್ಣ್ಯಾ ಜನಾಂಗಾಚ್ಯಾ ಬರ್ಯಾ ಘಡಾರಾ ಖಾತಿರ್ ಉಪ್ಕಾರ್ಲೆಲೆಂ.

ಚಾಲ್ತ್ಯಾ ವ್ಹಡ್ ಪ್ರಾಯೆಚ್ಯಾ ಜನಾಂಗಾನ್ ಲ್ಹಾನ್ ಪ್ರಾಯೆಚ್ಯಾಂ ವಿಶಿಂ ಮ್ಹಣ್ಣೆ ತರ್ನಾಟ್ಯಾಂ ಆನಿ ತ್ಯೆ ಪ್ರಾಯ್ ತೆವ್ಲಿಂ ವಾಡುನ್ ಆಸಾತ್ ತಾಂಚ್ಯೆ ವಿಶಿಂ ಸದಾಂಚ್ ಟಿಕೆಚೆಂ ಉತರ್ ಉಲೊಂವ್ಚೆಂ ಆಸ್ತಾ. ತಾಂಚ್ಯೆ ಹಾತಿಂ ಘಡಾರ್ ಕಸೊ ರಾವತ್ ಮ್ಹಣ್ ದುಬಾವ್ ಆನಿ ಸವಾಲಾಂ ಆಸ್ತಾತ್. ಎಕ್

ರಿಶಿಚೊ ಹುಸ್ಕೊ ಆನಿ ಆನ್ಯೆಕ್ ರಿಶಿರ್ ದುಬಾವ್ ಹಾಂತುಂ ಪಳೆಂವ್ಕ್ ಮೆಳ್ತಾ. ಪೂಣ್ ಚಾಲ್ತ್ಯಾ ಭುರ್ಗ್ಯಾಂಕ್, ತರ್ನಾಟಿಣಾಚ್ಯಾ ಪಾಂವ್ಡ್ಯಾಕ್ ರಿಗ್ಲಲ್ಯಾಂಕ್ ಚಡ್ ಸಮ್ಜೆಲೆಂ, ತಾಂಚ್ಯೆ ವಿಶಿಂ ಖೆರಿತ್ ಗುಮನ್ ದಿಲ್ಲೆಂ ಬರೆಂ. ಘರಾಂತ್ ಆನಿ ಘರಾ ಭಾಯ್ರ್ ತಾಂಚೆರ್ ದೊಳೊ ದವ್ರುನ್, ತಾಣಿಂ ಆಪ್ಲಿಂ ಮೆಟಾಂ ಸಾಂಬಾಳುಂಕ್ ಭಾರ್ ಘೆತ್ಲಾರ್ ಲ್ಹಾನಾಂಕ್ ತಶೆಂ ವ್ಹಡಾಂಕ್ ಬರೊ ಆನಿ ಸಂತೊಸಾಚೊ ಘಡಾರ್ ಮೆಳತ್.

ಪುಸ್ತಕಾಂತ್ ದಿಲಾಂ ತೆಂ ಜಾಯ್ತೆಂ ಕಳಯ್ತಾ:

ಥೊಡ್ಯಾ ಮ್ಹಯ್ಯಾಂ ಆದಿಂ ಪರ್ಗಟ್ ಜಾಲ್ಲೊ Stoned Shamed Depressed ವಿಶಿಂ ಚಡ್ತಿಕ್ ಸಮ್ಜುಂಕ್ ಏಕ್ ಬರೆಂ ಹಾತೆರ್. ಜೋತ್ಸಾ ಭಾರ್ಗವ ಹಿಣೆಂ ಬರಯ್ಲಲ್ಯಾ, ಹಾರ್ಪರ್ ಕೊಲಿನ್ಸ್ ಹಾಣಿಂ ಪರ್ಗಟ್ಲಲ್ಯಾ 284 ಪಾನಾಂಚ್ಯಾ ಹ್ಯಾ ಪುಸ್ತಕಾಂತ್ ತರ್ನಾಟಿ ಪ್ರಾಯೆಕ್ ಪಾವ್ಲಲ್ಯಾ ಭಾರತಾಂತ್ಲ್ಯಾ ಭುರ್ಗ್ಯಾಂಚ್ಯಾ ಗುಪಿತ್ ಜಿವಿತಾ ವಿಶಿಂ ಉಗ್ತಾನ್ ವಿವರ್ ಬರಯ್ಲೆಲೊ ಆಸಾ. ಕಾಂಯ್ ವಿವರ್ ವ್ಹುಂತನಾಚ್ಯಾ ಆನಿ ಶೆರಾಚ್ಯಾಂಕ್ ಮಾತ್ ಲಾಗ್ತಾ ಅಶೆಂ ದಿಸತ್ ತರ್ಯಿ ತ್ಯೆ ವಿಶಿಂ ಸಕ್ಡಾಂನಿ ಜಾಗ್ರುತ್ಯಾಯ್ ಘೆತ್ಲೆಲಿ ಬರಿ. ತ್ಯಾ ಪುಸ್ತಕಾಂತ್ಲೊ ಮೊಟ್ಟಾನ್ ತರ್ಯಿ ಥೊಡೊ ವಿವರ್ ಸಮ್ಜೆಲ್ಲೊ ಬರೊ ಕಿತ್ಯಾಕ್ ತೊ ವಿವರ್ ಭುರ್ಗ್ಯಾಂಚೊ (ತರ್ನಾಟ್ಯಾಂಚೊ) ಅನ್ಲೊಗ್ ಸಾಂಗತಾ ಘಾಲ್ಚೊ ಆಸಾ.

ಭಾರತಾಂತ್ಲ್ಯಾ ಶೆರಾಂತ್ಲ್ಯಾ ಶಾಳಾಂನಿ ಆಸ್ಲೆಂ ಜಿವಿತ್ ಆನಿ ತ್ಯಾ ತರ್ನಾಟ್ಯಾಂಚ್ಯಾ ಜಿವಿತಾಚೆರ್ ತಿಳುನ್ ಪಳೆಂವ್ಕಯಿ ಹೆಂ ಪುಸ್ತಕ್ ಉಪ್ಕಾರ್ತಾ.

ಘರಾಂನಿ ಉಲಯ್ಲಿಂ ನಾಂತ್, ಆಯ್ಕತಲಿಂ ನಾಂತ್ ದೆಕುನ್ ಸಾಮಾಜಿಕ್ ಮಾಧ್ಯಮಾಂ...

ಆಜ್ ಕುಟ್ಮಾಂನಿ ಎಕಾಮೆಕಾ ಉಲೊಂವ್ಚೆಂ ಉಣೆಂ ಜಾಲಾಂ. ಭುರ್ಗ್ಯಾಂಚೊ ತಾಳೊ ಆಯ್ಕತಲಿಂ ವ್ಹಡಿಲಾಂ ನಾಂತ್ ತಸಲಿ ಪರಿಸ್ಥಿತಿ ಆಯ್ಲಾ. ಭುರ್ಗಿಂ ವಾಡುನ್ ಪ್ರಾಯೆಕ್ ಪಾಂವ್ಚೆ ವೆಳಿಂ ಘಸ್ಪಡ್ ಆನಿ ದುಬಾವಾನ್ ಭರ್ತಾತ್. ಆಪ್ಲೆ ಜಿವಿತಾ ವಾಟೆರ್ ಹಜಾರ್ ತಾಳ್ಳೆಯೊ ಧೊಸ್ತಾತ್ ಆನಿ ಸೊಂವ್ಲೆ ರಿಶಿಚೊ ಸಾಹಸ್ ಕರುಂಕ್ ಖುಶಿ ದಾಕಯ್ತಾತ್. ತೆದ್ನಾಂ ತಾಂಕಾಂ ಆಪ್ಲೊ ಶಿಮ್ ಮೆರೊ ಪಳೆಂವ್ಕ್ ಘಯ್ಲೊ ದಿಸ್ತಾತ್ ವಾ ತ್ಯೆ ವಿಶಿಂ ಗುಮನ್ ವ್ಹರಿನಾಂತ್. ಹಾಕಾ ಲಾಗುನ್ ಜೆಂ ಕಿಶೆಂ ಘಡ್ತಾ ತೆಂ ಖುಬ್ ಮಾರೆಕಾರ್ ಜಾಂವ್ಕ್ ಪಾವ್ತಾ ಆನಿ ಲಾಂಬ್ ವರ್ಸಾಂಭರ್ ಜಿವಿತಾಚೆರ್ ಪರಿಣಾಮ್ ಘಾಲುಂಕ್ ಪಾವ್ತಾ.

ಭುರ್ಗ್ಯಾಂ ಥಂಯ್ ಸಕ್ಲಾ ಪ್ರಾಸ್ ಚಡ್ ಸಾಮಾಜಿಕ್ ಮಾಧ್ಯಮಾಂ ವರ್ವಿಂ ವ್ಹಡ್ ಬದ್ಲಾವಣ್ ಜಾತಾ. ತಾಂಚ್ಯಾ ಜಲ್ಮದಾತಾರಾಂ ಥಂಯ್ಕಯಿ ಅಶೆಂ ಜಾಂವ್ಚೆಂ ಆಸಾ. ಇನ್ಸ್ಟಾಗ್ರಾಮ್, ವಾಟ್ಸಾಪ್, ಇಟಚ್ ಅಸಲ್ಯಾ ಹಾತೆರಾಂನಿ ವಾಡ್ತಾನಾ ಭುರ್ಗಿಂ ಬರ್ಯಾ ಪ್ರಾಸ್ ಚಡ್ ವಾಯ್ಟ್ ವೆಂಗುಂಕ್ ಶಿಕ್ತಾತ್ ಅಶೆಂ

→1 ವೆಚಿಕ್ ಪೂತ್/ಧುವ್ ಆಮ್ಗರ್ಚ್ ಆಸಾ?

ದಿಸ್ತಾ. ಡಗ್ ಗಿರಾಂತ್, ಭೊಗ್ಲಾಂಚೆ ಅತ್ರಗ್, ಕುಡಿಚ್ಯಾ ಸುಖಾಚಿ ವೊಡ್ಲಿ ಹ್ಯಾ ಸಗ್ಳ್ಯಾಚೆಂ ದಾರ್ ಉಗ್ತೆಂ ಜಾತಾ. ಘರಾಂತ್ ಆಪ್ಣಾಕ್ ಆಯ್ಕತಲಿಂ ನಾಂತ್ ಮ್ಹಣ್ಚೆ ಸಾಮಾಜಿಕ್ ಮಾಧ್ಯಮಾಂನಿ ಆಪ್ಣಾಕ್ ಆಯ್ಕತಲ್ಯಾಂಕ್ ಸೊಡ್ಚೊ ತಾಂಕಾಂ ಹೆಂ ಸಗ್ಳೆಂ ಸೊಂಪೆಪಣಿಂ ಫಾವೊ ಜಾತಾ, ಆನಿ ತೆಂ ಬರೆಂ ಲಾಗ್ತಾ. ಹೆಂ ಪಳೆವ್ನ್, ಆಯ್ಕುನ್ ಆಸ್ಲಾರ್ಯೆ ಆಪಾಪ್ಲ್ಯಾ ಘರಾಂತ್ ತಶೆಂ ನಾ ಮ್ಹಣ್ ನಾಕಾರ್ಚೆಂ, ಭುರ್ಗ್ಯಾಂಕ್ ಆಜುನ್ ಚಡ್ ಸಾಮಾಜಿಕ್ ಮಾಧ್ಯಮಾಂ ದಿಂವ್ಕ್ ಪಳೆಂವ್ಚೆಂ ಉಜ್ವಾಕ್ ತೆಲ್ ವೊತ್ಲಲ್ಯೆ ಬರಿಂ ಜಾತಾ. ತಿಂ ಸಾಧನಾಂ ಬೇಬಿ ಸಿಟ್ಟರ್ ಕಶಿಂ ವಾವುರ್ತಾತ್ ಆನಿ ಭೊವ್ಚೆ ವಾಯ್ ಕರ್ತಾತ್.

ಸಾಮಾಜಿಕ್ ಮಾಧ್ಯಮಾಂತ್ಲಾ ಸಾಂಗಾತ್ಯಾಂಚೊ ಸಾಂಗಾತ್... ಜಾಗ್ರುತ್!

ಭಾಂಯ್ಲ್ಯಾ ಉಗ್ತಾ ಸಂಸಾರಾಂತ್ ಅಪ್ಣಾ ಲಾಗಿಂ ಉಲಯ್ತಲಿಂ ನಾಂತ್ ವಾ ಅಪ್ಣಾಚ್ಯಾನ್ ಉಲೊಂವ್ಕ್ ತ್ರಾಸ್ ಜಾತಾತ್ ತಸಲ್ಯಾಂಕ್ ಸಾಮಾಜಿಕ್ ಮಾಧ್ಯಮಾಂನಿ ಸಾಂಗಾತಿ ಮೆಳ್ತಾತ್. ಉಲೊಂವ್ಕ್ ಏಕ್ ವೆದಿ ಮೆಳ್ತಾ, ಆಪ್ಲೆ ಉಮೆದಿಚೆಂ ಕರುಂಕ್ ಅವ್ಕಾಕ್ ಮೆಳ್ತಾ. ಸೈಬರ್ ಸ್ಪೇಸ್ (ಸುವಾತ್) ಭುರ್ಗ್ಯಾಂಕ್ ಭೊವ್ ಮೊಗಾಚಿ ಜಾಂವ್ಕ್ ಪಾವ್ತಾ. ಜಲ್ಮೆದಾತಾರಾಂ ಆಪ್ಲ್ಯಾ ಭುರ್ಗ್ಯಾಂಕ್ ಜಶೆಂ ಕರುಂಕ್ ಸೊಡ್ತಾತ್ ತಶೆಂ ತಾಂಚಿಂ ಭುರ್ಗಿಂ ಜಾತಾತ್. ಜಿವಿತಾಂತ್ ತಾಂಕಾಂ ಕಿತ್ಲೆಂ ದಿಲ್ಯಾರ್ಯೆ ತೆಂ ಪಾವ್ಚೆಂ ಅಶೆಂ ದಿಸನಾ. ಉತ್ರಾಂತ್ ತಶೆಂ ಭೊಗ್ಲಾಂನಿ ಆನಿ ವಾಪರಾಂತ್ ಪೊಜ್ಜೆಪಣ್, ಡಗ್, ಖಿನ್ನತಾ, ಅಧಿಕಾರ್ ಚಲೊವ್ಪ್ ಹೆಂ ಸಗ್ಳೆಂ ಪಳೆಂವ್ಕ್ ಮೆಳ್ತಾ. ಆಪ್ಲೆಂ ಜಿವಿತ್, ಆಪ್ಲಿ ಕೂಡ್ ಪ್ರಯೋಗಾಚಿ (ಎಕ್ಸ್‌ಪರಿಮೆಂಟ್) ಸಾಹೆತ್ ಮ್ಹಣ್ ತಿಂ ಲೆಕ್ತಾತ್.

ಹೆರಾಂಚೆಂ ಗುಮನ್ ಆಪ್ಣಾಂನಿ ವೊಡ್ಲಿ ಪಿಡಾ ವಾಡ್ತಾ

ಆಯ್ಚ್ಯಾ ಜನಾಂಗಾಕ್ ಹೆರಾಂ ಮುಕಾರ್ ಪಡ್ಚೆಂ ಭೊವ್ ಗರ್ಜೆಚೆಂ ದಿಸ್ತಾ. ಹೆರಾಂಚೆಂ ಗುಮನ್ ವೊಡ್ಲೆ ಖಾತಿರ್ ತಿಂ ಬರ್ಯಾ ಪ್ರಾಸ್ ಚಡ್ ವಾಯ್ ಕಿತ್ಲೆಂಯ್ ಕರುಂಕ್ ಪಾಟಿಂ ಸರನಾಂತ್. ತಾಂಚಿಂ ಪಂಥಾಹ್ವಾನಾಂ ಆಟ್ ವರಾಂಚ್ಚೆ ಪ್ರಾಯ್ ತಿತ್ಲೆ ಲ್ಹಾನ್ ಪ್ರಾಯ್‌ಚ್ ಯೆಂವ್ಚಿಂ ಆಸ್ತಾತ್. ತಾಂಕಾಂ ವ್ಹಡಿಲಾಂನಿ ಕಾಂಯ್ ಬರೆಂ ಶಿಕಯ್ಲೆಂ ಆಸತ್ ತರಾಯಿ ಮಾಧ್ಯಮಾಂನಿ ತಾಂಚೆ ವಿಶಿಂ ಆಶಾ ದವರ್ಲೆಲಿ ಪಳೆವ್ನ್ ತಿಂ ಸಗ್ಳೆಂಚ್ ಘುಸ್ಪಡ್ತಾತ್, ಜಿವಿತಾಂತ್ ನಿಸ್ತತಾತ್. ಮ್ಹಣ್ಚೆ ಹೊ ಜಿವಿತಾಚೊ ಕಾಳ್ ಬರ್ಯಾಂತ್ಲೊ ಬರೊ ತಶೆಂಚ್ ಭೊವ್ ವಾಯ್ ಆನಿ ಪಿಶೆಪಣಾಚೊ ಕಾಳಯಿ

ಜಾಂವ್ಕ್ ಪಾವ್ತಾ.

ಹೆರಾಂ ಆಪ್ಣಾಕ್ ಗುಮನ್ ದಿನಾ ಜಾತಿತ್ ಮ್ಹಳ್ಳಾ ಭಿಯಾನ್ ತಿಂ ಮಾಧ್ಯಮಾಂಚ್ಯಾ ನಿರಂತರ್ ವಾಪರಾಂತ್ ಬುಡ್ತಾತ್. ಹೆರಾಂನಿ ಆಪ್ಣಾಕ್ ಖಾಯ್ ಕರಿಚೆ ದೆಕುನ್ ಆಪ್ಣಾಕ್ ವೆವೆಗ್ಳೆ ರಿತಿನ್ ಪೆಲ್ಯಾ ಮುಕಾರ್ ದಾಕೊಂವ್ಕ್ ಪಾಟಿಂ ಸರನಾಂತ್. ಹ್ಯಾ ಸಂಗಿಂಕ್ ಗರ್ಜೆ ಪ್ರಾಸ್ ಚಡ್ ವೇಳ್ ಆನಿ ಗುಮನ್ ದಿಲ್ಲ್ಯಾ ತಾಂಕಾಂ ನೀಡ್ ಪಡನಾ, ವಿಸರ್ ಪಡ್ಲಿ ಪಿಡಾ ಸುರು ಜಾತಾ, ಖಿನ್ನತಾ ಧೊಸ್ತಾ, ಹೆರಾಂಕ್ ಘಡ್ ಕರುಂಕ್ ಧಯ್ ಆಸನಾ, ಹಿಂಸಾ ಆದಾರುಂಕ್ ವೊಡ್ಲಿ ಅಸಲಿ ಪಿಡೆಸ್ತ್ ಪರಿಸ್ಥಿತಿ ಆಸಾ ಜಾತಾ. ಹರೆಕಾಂತ್ಯಾ ದರ್ವಡ್, ಘಡಿಯೆನ್ ಜಾಯ್ತೆ ವಾ ಮೆಳಚೆ, ಘಾಮ್ ಕಾಡ್ಚೊ ನಾಕಾ, ಹೆರಾಂ ಮುಕಾರ್ ಆಕರ್ಶಿತ್ ದಿಸಚೆ ಅಸಲ್ಯಾ ಚಿಂತ್ನಾಕ್ ಲಾಗುನ್ ತಿಂ ಜಿವಿತಾಚಿ ವಾಸ್ತವಿಕತಾ ವಳ್ಕುಂಕ್ ತಿರಸ್ಕಾರ್ ಕರ್ತಾತ್.

ಆಮ್ಚಿಂ ಭುರ್ಗಿಂ ಖಂಯ್ ಆಸಾತ್?


ಲಗ್ನಾ ವರ್ವಿಂ ಕುಟುಂಬಾಂನಿ ಭುರ್ಗ್ಯಾಂಚೆಂ ದೆಣೆಂ ಆಪ್ಣಾಯ್ಲೆಲ್ಯಾ ಜಲ್ಮೆದಾತಾರಾಂಚಿ ಜವಾಬ್ದಾರಿ ಆತಾಂ ಕೆದ್ನಾಂ ಪ್ರಾಸ್ ಚಡ್ಚೆ ಆಸಾ. ಭುರ್ಗಿಂ ದೆವಾನ್ ದಿಲ್ಲಿ ವ್ಹಡ್ ಕಾಣಿಕ್. ತಿಂ ಆಪುಣ್ ಮಾತಿಯೆಚ್ಯಾ ಆಯ್ಕನಾಂತ್ ವ್ಯಾವಯ್ತಾಂವ್ ತೆಂ ಮೊಲಾಧಿಕ್ ದಿವ್ಚೆಂ ಮ್ಹಣ್ ಜಲ್ಮೆದಾತಾರಾಂನಿ ಲೆಕುಂಕ್ ಜಾಯ್. ದೆಕುನ್ ತಾಂಕಾಂ ನಾಜುಕಾಯೆನ್ ಆನಿ ವಿಶೇಸ್ ಜಾಗ್ರುತ್ಯಾಯೆನ್ ಸಾಂಬಾಳ್ಚೆಂ ತಿತ್ಲೆಂಚ್ ಗರ್ಜೆಚೆಂ. ಪುರ್ತ್ಯೆ ಉಮೆದಿನ್, ಸಗ್ಳ್ಯಾ ಮನಾನ್, ರಾಜಾಂವಾನ್ ಆನಿ ಸಾರ್ಕೆಪಣಿಂ ಆಪ್ಲ್ಯಾ ಭುರ್ಗ್ಯಾಂಕ್ ಆಧಾರ್, ಸಾಂಗಾತ್, ಸಲಹಾ, ಮಾರ್ಗದರ್ಶನ್ ದಿಂವ್ಚೆ ವಿಶಿಂ ಜಲ್ಮೆದಾತಾರಾಂನಿ ಪಾಟಿಂ ಉರ್ಚೆಂ ನ್ಹಯ್. ಭುರ್ಗ್ಯಾಂಕ್ ಸಾಮಾನ್ಯ ಜ್ಞಾನ್, ಸಾರ್ಕೊ ನಿರ್ಣಯ್, ವ್ಯಕ್ತಿ ಘನ್, ವಾವ್ರಾಕ್ ಮಾನ್, ಪೆಲ್ಯಾಶಿಂ ಗುಮನ್, ನಯ್ಕಿಕ್ ತರ್ಬೆತಿ ಹೆಂ ಸಗ್ಳೆಂ ದಿಂವ್ಚಿ ಜವಾಬ್ದಾರಿ ವಿಸ್ತುಂಕ್ ಫಾವೊ ನಾ ವಾ ಹೆರಾಂಚೆರ್ ಸೊಡುಂಕ್ ಜಾಯ್ನಾ. ಬರೊ ಸವಯೊ, ಶಿಸ್ತ್, ಜಿವಿತಾಂತ್ಲಿಂ ಮೊಲಾಂ, ತತ್ವಾಂ, ಕುಡಿಚೆಂ ಘನ್ ಹ್ಯಾ ಸಕ್ಡಾ ಸಂಗಿಂ ಏಕ್ ನವಿ ಆನಿ ಫಾವೊ ತಿ ಭಾಸ್ ವಾಪುನ್ ತಾಂಕಾಂ ಲಂಯ್ಕಿಕ್ ವಿಷಯಾಂಚಿ ವಳ್ಕಿ ದಿಂವ್ಕ್, ಕುಡಿಚ್ಯಾ ಮೂಳ್ ತತ್ವಾಂನಿ ಜಲ್ಮೆದಾತಾರಾಂನಿ ಭಾರ್ ಘೆಚೆ. ಭಾವಾಡ್ ಜಿಯೆಂವ್ಚೊ ಆನಿ ತೊ ಆಪ್ಲ್ಯಾ ಭುರ್ಗ್ಯಾಂಕ್ ಹತಾಂತರ್ ಕರ್ಚೊ ವಾವ್ರ್ ಮಾಗ್ಣೆಂ ತಶೆಂ ಶೆಜಾರ್ಯಾಚೆ ಸೆವೆಂತ್ ಲಾಗ್ಚೊ ವಾಟಾಂನಿ ಕರುಂಕ್ ಜಾತಾ.

→3

ಫುಲಜೆ ತ್ಯಾ ಭುರ್ಗ್ಯಾನ್ ಬಾವ್ಚೆಂ ನ್ಹಯ್

ಮನ್ಶಾಕ್ ಆಸ್ಚೊ ವೊಡ್ಲಾಂ ಪಯ್ಲಿ ಲಂಯ್ಕಿಕ್ ವೊಡ್ಲಿ ಬಳಾಧಿಕ್ ಆಸ್ತಾ. ಚೆದ್ನಾಂ ತಿ ಸಾರ್ಕೆ ರಿತಿರ್ ಹಾತಾಳುಂಕ್ ಜಾಲಿನಾ ತರ್ ತೆ ವರ್ವಿಂ ತೆ ವ್ಯಕ್ತಿಕ್ ಆನಿ ಹೆರಾಂಕ್ ಖುಬ್ ವಾಯ್ ಜಾಂವ್ಕ್ ಪಾವ್ತಾ ತೆಂ ಚರಿತ್ರೆಚ್ಯಾ ಪುಸ್ತಕಾಂನಿ ವಾಚುಂಕ್ ಮೆಳ್ತಾ. ಆಮ್ಚೆ ವಳ್ಕಿಚ್ಯಾಂ ಪಯ್ಕಿಂತ್ಲಾ ಕಿತ್ಲೆಶ್ಯಾಂನಿ ಜಿವಿತಾಚೆ ವಾಟೆರ್ ಚುಕ್ಲೆಂ, ಘೊಂಡಾಂತ್ ಪಡ್ಲೆಂ ಆಮ್ಕಾಂ ಖಬರ್ ಆಸಾ. ಆಯ್ಚ್ಯಾ ಆಧುನಿಕ್ ಡಿಜಿಟಲ್ ಸಂಸಾರಾಂತ್ ಅಸಲ್ಯಾ ವಾಯ್ವಾಂತ್ ನಿಸ್ತುಂಕ್ ಹಜಾರ್ ಪಾಸ್ ಮಾಂಡಲೆ ಆಸಾತ್ ಆನಿ ವ್ಹಡಾಂಚೆಂ ತಶೆಂ ಲ್ಹಾನಾಂಚೆಂ ಜಿವಿತ್ ನಾಸ್ ಕರುಂಕ್ ರಾಕ್ಟಾ ಸುಣ್ಯಾ ವಾಗ್ವಾಂಚೊ ಸಂಕೊ ಉಣೊ ನಾ.

ಕುಟ್ಮಾಂನಿ ಸದಾಂ ಸಾಂಗಾತಾ ಪಳೆಂವ್ಚ್ಯಾ ಮಾಧ್ಯಮಾಂತ್ಲಾ ಕಾರ್ಯಾಂನಿ ಸಯ್ ದೊಡ್ಡಾ ಅರ್ಥಾಚೆಂ, ಕುಡಿಚೆರ್ ಆನಿ ಲಂಯ್ಕಿಕೆಚೆರ್ ಕೆಂದ್ರಿತ್ ಆಸ್ಚೆಂ ಚುಕಿಚೆಂ ಜಾಯ್ತೆಂ ಆಸಾ. ಜೆಂ ವಾಚುಂಕ್ ಆನಿ ಪಳೆಂವ್ಕ್ ಮೆಳ್ತಾ ತೆಂ ಸುರ್ದೆರ್ ಬರೆಂ ಲಾಗ್ತೆಂನಾ ತರಾಯಿ ಧೊಡ್ಯಾಚ್ ಕಾಳಾನ್ ತೆಂ ಸವಯೆಚೆಂ ಜಾತಾ, ವಾಯ್ ಮ್ಹಣ್ ಭೊಗನಾ. ಹಾಚೆ ವರ್ವಿಂ ಮನ್ಶಾಚೆ ಮತಿಂತ್ ಜಾಂವ್ಚೊ ಪರಿಣಾಮ್ ಆನಿ ಕ್ರಮೇಣ್



ಕಾರ್ಯಾಂತ್ ವಾ ವರ್ತನಾಂತ್ ಜಾತಾ ತಿ ಬದ್ಲಾವಣ್ ತೆ ವ್ಯಕ್ತಿಕ್ ಆನಿ ಸಮಾಜಿಕ್ ಮಾರಕಾರ್ ಜಾಂವ್ಚಿ ಆಸ್ತಾ.

ಎದೊಳ್‌ಚ್ ವ್ಹಡ್ ಪ್ರಮಾಣಾರ್ ಆಸ್ಲೆಂ ಲಂಯ್ಕಿಕ್ ಸಾಹಿತ್ಯ ಆನಿ ತಾಚೊ ವಾಪರ್ ಕರ್ಚೆಂ ಪಾಟ್ಚೊ ಕೊವಿಡ್ ಕಾಳಾರ್ ವಿಶೇಸ್ ವಾಡ್ಲಾಂ ಮ್ಹಣ್ ಸೊಡ್ನಾಂ ದಾಕಂಯ್ತಾತ್. ಪಾಟ್ಚೊ ಮ್ಹಯ್ವಾಂನಿ ಪರ್ಗಟ್ ಜಾಲ್ಲೆಂ ಫೊಟಿಯೆರ್ ಇನ್ ಸೈಕಿಯಾಟ್ರಿ ಪುಸ್ತಕಾಂತ್ ಸಾಂಗ್ಲಾಂ ತಶೆಂ ವೆವೆಗ್ಳಾ ರಾಷ್ಟ್ರಾಂನಿ ಲಂಯ್ಕಿಕ್ ಸಾಹಿತ್ಯಾಚೊ ವಾಪರ್ ವಿಶೇಸ್ ವಾಡ್ಲಾ. ಹಾಂತುಂ ಭಾರತ್ ಪಂಯ್ತ್ ಸ್ಥಾನಾರ್ ಆಸಾ. ಪೊರ್ನ್ ವಾ ಲಂಯ್ಕಿಕ್ ಸಾಹೆತ್ ಇಂಟರ್‌ನೆಟ್ ಆನಿ ಹೆರ್ ಆಪ್ ಮುಕಾಂತ್ ವ್ಹಡಾಂ ತಶೆಂ ಲ್ಹಾನಾಂ ಹಾಚೆ ಗಿರಾಯ್ತ್ ಜಾತಾತ್. ಜಾಯ್ತ್ಯಾಂಕ್ ಕಂಪ್ಯೂಟರ್ ವಾ ಮೊಬಾಯ್ಲ್ ಫೊನ್ ಉಗ್ತೆಂ ಕೆಲ್ಯಾ ಉಪ್ರಾಂತ್ ಅಸಲೆಂ ಬುರ್ಲೆಂ ಶಿವಾಯ್ ಹೆರ್ ಕಿತ್ಲೆಂ ಪಳೆಂವ್ಚೆಂ ತೆಂ ಕಳನಾ ತಸಲಿ ಪರಿಸ್ಥಿತಿ ಆಯ್ಲಿ ಆಸಾ. ಹೆರ್ ರಾಷ್ಟ್ರಾಂತ್ ದಾದ್ಲ್ಯಾ ಸ್ತ್ರಿಯಾಂನಿ ಎಕಾಮೆಕಾ ಉಗ್ತೆಪಣಿಂ ಮೆಳ್ಚೆ ಬರಿಂ ಭಾರತಾಂತ್ ಜಾಯ್ನಾ ದೆಕುನ್ ಭಾರತಾಂತ್



ಲಂಯ್ಕಿಕ್ ಸಾಹೆತಿಚೆ ವೆಬ್ ವಾಪರ್ ವಿಶೇತ್ ಚಡ್ಲಾ ಆಸತ್ ಅಶೆಂ ಏಕ್ ಕಾರಣ್ ಆಸಾ. ಸ್ಪೈನ್, ರಷ್ಯಾ, ಇಟಲಿ, ಫ್ರಾನ್ಸ್, ಬ್ರೆಜಿಲ್, ಯುಕೆ, ಅಮೆರಿಕಾ ಹೆ ರಾಷ್ಟ್ರ ಹಾಚ್ಯಾ ವಾಪರಾಂತ್ ಭಾರತಾ ಪ್ರಾಸ್ ಪಾಟಿಂ ಆಸಾತ್ ತೆಂ ಹಾಂತುಂ ಕಳ್ತಾ.

ಭಾರತಾಂತ್ಲಾ ಅಪ್ರಾಧ್ ಹಾತಾಳ್ಚ್ಯಾ ವಿಭಾಗಾಚ್ಯಾ ಗುಮನಾಂತ್ ಆಯ್ಲಾಂ ತಶೆಂ ಪಾಟ್ಚೊ ವರಾಂತ್ ಲಂಯ್ಕಿಕ್ ಆನಿ ಬುರ್ಲೆಂ ಸಾಹಿತ್ಯ ಆನಿ ವೆಬ್ ಕಾರ್ಯಕ್ರಮಾಂ ತಯಾರ್ ಜಾಂವ್ಚೆಂ ಪ್ರಮಾಣ್ ಆದಿಂ ಕೆದ್ನಾಂ ಪ್ರಾಸ್ ಚಡ್ ಜಾಲ್ಲೆಂ ಆಸಾ. ಲೊಕ್‌ಡಾನ್ ವೆಳಾರ್ ಸಗ್ಳ್ಯಾನ್ ಹೆರ್ ಕಾರ್ಯಿಂ ಬಂಧ್ ಪಡ್ಲಿಂ ತರಾಯಿ ಲಂಯ್ಕಿಕ್ ಸಂಬಂಧ್ ಜಾಲ್ಲೆಂ ವೆಬ್ ಕಾರ್ಯಿಂ ಸುಮಾರ್ 80% ಪರ್ಯಾಂತ್ ಚಡ್ಲಿಂ ಆಸಾತ್. ಹಾಂತುಂ ಭಾಗ್ ಘೆತಲ್ಯಾಂಚೊ ಸಂಖ್ಯೆಯ್ ವಾಡ್ಲಾ.

ಹಾಂತುಂ ವಿಶೇಸ್ ಗುಮನಾಂತ್ ಘೆಂವ್ಕ್ ಜಾಯ್ ತೊ ಮುಕೆಲ್ ವಿಷಯ್ ಮ್ಹಳ್ಳಾರ್ ಆಜುನ್ ಪ್ರಾಯೆಕ್ ಪಾವ್ಲಲಿಂ ನಾಂತ್ ತ್ಯಾ ಭುರ್ಗ್ಯಾಂಚೊ ವಾಪರ್. ಭುರ್ಗ್ಯಾಂಚೆ ಹಾತಿಂ ಮೊಬಾಯ್ಲ್ ಖೆಳ್ತಾ ಆನಿ ವ್ಹಡಿಲಾಂಚೆ ಪ್ರಾಸ್ ಚಡ್ ಹುಶಾರ್ಕಾಯೆನ್ ಮೊಬಾಯ್ಲ್ ವಾಪುಂಕ್ ತಿಂ ಜಾಣಾಂತ್ ಮ್ಹಣ್ಚೆ ಆತುರಾಯ್ ಆನಿ ಎಕ್ ರಿತಿಚಿ ಪಿಶಿ ಉಮೆದ್ ಜಿ ತಾಂಚೆ ಥಂಯ್ ಭರಲಿ ಆಸ್ತಾ ತಿ ತಾಂಕಾಂ ಮೊಬಾಯ್ಲ್‌ಚೆ ಕಿತ್ಲೆಂ ಆಸಾ ತೆಂ ಸೊದುಂಕ್ ಲಾಯ್ತಾ. ನವಿಂ ಆನಿ ನವಿಂ ಆಪ್ಲೆ ಡಾನ್‌ಲೊಡ್ ಕರ್ತಾನಾ ವೆಗ್ಳೊಚ್ ಸಂಸಾರ್ ತಾಂಚೆ ಮುಕಾರ್ ಉಗ್ತೊ ಜಾತಾ. ಜರ್ ಏಕ್ ಪಾವ್ಲಿಂ ತಿಂ ಲಂಯ್ಕಿಕ್ ಉದ್ದೇಕ್ ಹಾಡ್ಚೊ ತಸಲ್ಯಾ ಕಾರ್ಯಕ್ರಮಾಂಕ್, ತಸಲ್ಯೆ ಸಾಹೆತಿಕ್ ವಳ್ಕಲಿಂ ತರ್ ತೆ ಉಪ್ರಾಂತ್ ತಾಂಕಾಂ ಸ್ವತಾಚೆಂ ನಿಯಂತ್ರಣ್ ಚುಕ್ತಾ. ವ್ಹಡಾಂ ಪ್ರಾಸ್ ಚಡ್ ಗಿರಾಂತ್ ತಾಂಕಾಂ ಧೊಸ್ತಾ. ಆಪ್ಲೆ ಕುಡಿಚೆರ್ ತಾಂಚಿ ಆತುರಾಯ್ ವಾಡ್ತಾ. ನವ್ಯಾನ್ ಆನಿ ನವ್ಯಾನ್ ಸೊಡ್ನಾಂ ಸುರು ಕರ್ತಾತ್ ಆನಿ ಚಡಾಂತ್ ಚಡ್ ಸಂದರ್ಭಾಂನಿ ಬರ್ಯಾ ಪ್ರಾಸ್ ಚಡ್ ವಾಯ್ ಕರುನ್ ಘೆತಾತ್.

ಸ್ಮಾರ್ಟ್ ಫೊನ್ ವರ್ವಿಂ ಭುರ್ಗ್ಯಾಂ ಲಾಗಿಂ ಸಂಪರ್ಕ ರಚ್ಚಿಂ ವಾಯ್ ಮನ್ಶಾಂ ಭೊವ್ ಶಾಣೆಪಣಿಂ ಆಪ್ಲೆಂ ಕಾಮ್ ಕರುನ್ ಘೆತಾತ್ ತೆಂಯ್ ನವೆಂ ನ್ಹಯ್. ಏಕ್ ಪಾವ್ಲಿಂ ಅಶೆಂ ಸಂಪರ್ಕಾಕ್ ಆಯ್ಲಾ ಉಪ್ರಾಂತ್ ನಿರಂತರ್ ಸಂಪರ್ಕಾರ್ ಉರಶೆಂ ಪಳೆತಾತ್

ಆನಿ ಭುರ್ಗ್ಯಾಂ ಥಾವ್ನ್ ಆಪ್ಣಾಕ್ ಜಾಯ್ ತೆಂ ಕರೊವ್ನ್ ಘೆತಾತ್. ಭುರ್ಗ್ಯಾಂ ಲಾಗಿಂ ತಾಂಚೊ ತಸ್ವಿರೊ ಘೆಂವ್ಚೊ, ವೆವೆಗ್ಳಾ ರುಪಾರ್ ಆಸ್ತಾನಾ ತೊ ಕಾಡೊವ್ನ್ ಘೆಂವ್ಚೊ, ತಾಂಚೆ ಲಾಗಿಂ ಆಪ್ಣಾ ವಳ್ಕಿಂಚ್ಯಾ ಮನ್ಶಾಂ ಲಾಗಿಂ ಮೆಳೊಂವ್ಕ್ ಲಾಂವ್ಚೆಂ, ಖಾಣಾಚಿ ವಾ ದುಡ್ಡಾಚಿ ರೂಚ್ ದಾಕೊವ್ನ್ ತಾಂಕಾಂ ಆಪ್ಲೆ ಕುಡಿಚೆ ವೊಡ್ಲೆಚಿಂ ಗಿರಾಯ್ಕಾಂ ಕರ್ಚೆಂ ಅಸಲಿಂ ಘಡಿತಾಂ ಆತಾಂ ಹೆಣೆಂ ತೆಣೆಂ ಉಗ್ತಾಕ್ ಯೆವ್ನ್ ಆಸಾತ್. ಅಸಲ್ಯಾಚ್ ಸಂಪರ್ಕಾಂತ್ ಭುರ್ಗ್ಯಾಂಕ್ ಆಪ್ಲಿ ಬುರ್ಲಿ ಸಾಹೆತ್ ಏಕುಂಕ್ ಲಾಂವ್ಚೆಂ, ಡಗ್ ವಿಕುಂಕ್ ತಾಂಕಾಂ ವಾಪರ್ಚೆಂ, ಶೆರಾಂನಿ ಆನಿ ಆತಾಂ ಹಳ್ಳಾಂನಿ ಸಯ್ ಸೊಂಪೆಪಣಿಂ ಘಡುನ್ ಆಸಾ.

ಜಾಂವ್ ವ್ಹಡಾಂಕ್ ವಾ ಜಾಂವ್ ಭುರ್ಗ್ಯಾಂಕ್ ವಾಪರ್ನ್ ತಯಾರ್ ಕರ್ಚೊ ಪೊರ್ನ್, ಪೊಜ್ಜೆ ಸಾಹೆತಿ ವಿಶಿಂ ರಾಷ್ಟ್ರಾಂತ್ ಕರಿಣ್ ನೆಮಾಂ ನಾಂತ್ ಅಶೆಂ ನ್ಹಯ್. ಅಕ್ರಮ್ ಇರಾದ್ಯಾನ್ ಅಸಲ್ಯಾಚಿ ತಯಾರಿ, ವಿಕ್ಲೊ, ವಾಂಟ್ಲಿ, ದಾಕೊವ್ಲಿ, ವಿಸ್ತಾರಾವ್ಲಿ ಹೆಂ ಸಕ್ಡ್ ಅಪ್ರಾಧ್ ಅಶೆಂ ನೆಮಾಂ ಸಾಂಗ್ತಾತ್. ತಸಲ್ಯಾ ನಿಯಮಾಂನಿ ವೆಳಾ ವೆಳಾ ಸುದ್ಧಾವ್ಣಿ ಕೆಲ್ಲಿ ಆಸಾ. ತ್ಯಾ ಭಾಯ್ರ್ ಭುರ್ಗ್ಯಾಂಕ್ ಹಾಂತುಂ ಕಸ್ಲೆಯ್ ರಿತಿರ್ ವಾಪರ್ಚೆ ವಿಶಿಂ ಆಜುನ್ ಚಡ್ ಕರಿಣ್ ಆಸಾ. ಲ್ಹಾನಾಂಕ್ ತಶೆಂ ಅಸ್ಕತ್ ಚಲಿಯಾಂಕ್, ಸ್ತ್ರಿಯಾಂಕ್ ಹ್ಯಾ ವಾಯ್ವ್ ಧಂದ್ಯಾಂತ್ ಶಿಕಾಂವ್ಚೆಂ, ವಾಪರ್ಚೆಂ ಚುಕಿಚೆಂ ಆಸುನ್ಯೆ ಹೆಂ ಸಗ್ಳೆಂ ಉಗ್ತಾನ್ ಆನಿ ಧಯ್ವಾನ್ ಚಲುನ್ ಆಸಾ. ತಾಂಕಾಂ ಕರ್ಚೊ ಘಾತ್ ಇತ್ಲೊ ಆನಿ ತಿತ್ಲೊ ನ್ಹಯ್ ತರಾಯಿ ತೆಂ ವಾಯ್ವ್ ಆಡಾಯ್ ಜಾಲ್ಲ್ಯಾ ಜವಾಬ್ದಾರೆಚ್ಯಾ ಮನ್ಶಾಂ ಥಾವ್ನ್ಯಾ ಜಾಂಯ್ ಪಾವ್ಲಿಂ ಹಾಕಾ ಪಾಟಿಂಚೊ ಮೆಳ್ಚೊ ಆಸಾ ತೆಂ ಆರ್ವಿಲ್ಯಾ ಘಡಿತಾಂನಿ ಉಗ್ತೆಂ ಜಾಲಾಂ.

ಭುರ್ಗಿಂ ಜಿವಿತಾಂತ್ ಆಜುನ್ ತರ್ಬೆತಿಚ್ಯಾ ವಾ ವಾಡ್ಚೆ ಪ್ರಾಯೆರ್ ಆಸಾತ್. ಮ್ಹಣ್ಚೆ ತಾಂಚೆ ತೆವ್ಕಿಂ ಏಕ್ ಜತ್ನಾಯೆಚೊ ದೊಳೊ ಆಸಚೆ ತೆಂ ಖರೆಂ. ತೆ ಭಾಯ್ರ್ ಜವಾಬ್ದಾರಿ ಆಸ್ಲಲ್ಯಾಂನಿ ಆಪ್ಲೆ ಜವಾಬ್ದಾರೆಂತ್ ಚುಕ್ಲ್ಯಾರ್ ವ್ಹಡ್ ವಾಯ್ವ್ ಜಾತಾ. ಭುರ್ಗ್ಯಾಂನಿ ಭರ್ವಶ್ಯಾನ್ ಆನಿ ಉಮೆದಿನ್ ವಾಡಚೆ ಜಾಲ್ಲ್ಯೆ ವೆಳಿಂ ತಾಂಕಾಂ ಆಡ್ಕಳ್ ಜಾತಲಿಂ ಖುಬ್ ಆಸಾತ್. ತಾಂಚೆ ವಿಶಿಂ ವ್ಹಡಿಲಾಂನಿ ಜಾಗ್ರುತ್ಯಾಯೆಚೊ ದೊಳೊ ದವುಂಕ್ ಜಾಯ್. ಜಿವಿತಾಂತ್ ಫುಲಜೆ ಜಾಲ್ಲ್ಯಾ ಭುರ್ಗ್ಯಾಂನಿ ಕೆದ್ನಾಂಚ್ ಬಾವುನ್ ವೆಚೆಂ ನ್ಹಯ್.

ಮೂಡಬಿದ್ರಿಕ್ ಏಕ್ ಸುಸಜ್ಜಿತ್ ಆಸ್ಪತ್ರೆಚಿ ಗರ್ಜ್ ಆಸಾ

ಮಂಗ್ಳುರ್ ಶೆರಾ ಥಾವ್ನ್ 34 ಜಾಂವ್, ಸರ್ಜನ್ ಜಾಂವ್ ಕಿ.ಮೀ. ಪಂಯ್ ಆಸ್ಪತ್ರೆ ನಾಂತ್. ಹಾಂಗಾಸರ್ ಥೊಡ್ಯೊ ಮೂಡಬಿದ್ರಿ ಶೆರ್ 'ಜೈನ ಕಾಶಿ' ಲ್ಹಾನ್ ಆಸ್ಪತ್ರ್ಯೊ, ನರ್ಸಿಂಗ್ ಆನಿ 'ವಿದ್ಯಾ ಕಾಶಿ' ಮ್ಹಣ್ ನಾಂವಾಡ್ಲಾಂ. ಮಂಗ್ಳುರ್ ಆನಿ ಉಡುಪಿ ಶೆರಾಂ ಉಪ್ರಾಂತ್ ಭಾರಿಚ್ ವೆಗಾನ್ ವಾಡುನ್ ಂಯೆಂ ಮೂಡಬಿದ್ರಿ ಆತಾಂ ತಾಲೂಕ್ ಜಾಲಾಂ. ಹಾಂಗಾಚ್ಯಾ ವಿವಿಧ್ ಶಿಕ್ಣಾಕ್ ಸಂಸ್ಥಾಂನಿ ಪಾಂತ್ರ್ಲೀಸ್ ಹಜಾರಾಂ ವಯ್ರ್ ವಿದ್ಯಾರ್ಥಿ ಶಿಕ್ಪ್ ಜೊಡ್ತಾತ್. ಪೂಣ್ ಬೆಜಾರಾಯೆಚಿ ಗಜಾಲ್ ಮ್ಹಳ್ಳಾರ್ ಹಾಂಗಾಸರ್ ಎದೊಳ್ಯಾ ಏಕ್ ಸುಸಜ್ಜಿತ್, ಮಲ್ಪಿ ಸ್ವಶಾಲಿಟಿ ಆಸ್ಪತ್ರ್ ಜಾಂವ್, ಸ್ವಶಲಾಸ್ ದಾಕ್ತರ್



ಹೊಮಾಂ ಆಸ್ಲಾರಿ ಚಡಾವತ್ ಸಂದರ್ಭಾಂನಿ, ತುರ್ತ್ ಆನಿ ಬರೈ ಚಿಕಿತ್ಸೆ ಖಾತಿರ್ ಪಿಡೆಸ್ತಾಂನಿ ಪಯ್ಲಿಲ್ಯಾ ಮಂಗ್ಳುರ್ ಶೆರಾಂತ್ಲ್ಯಾ ಆಸ್ಪತ್ರ್ಯಾಂಕ್ ಧಾಂವ್ಣೆ ಪಡ್ತಾ.

—ಸಿಜ್ಯೆಸ್ ತಾಕೊಡೆ

ಗೊವ್ಳಿಕ್ ಪರಿಷದೆಂತ್ ಮ್ಹಜಿಂ ಮೆತೆರ್ವಣ್

ಅಗೊಸ್ತ್ 20-26 ವ್ಯಾ ರಾಕ್ಣಾರ್ ಗೊವ್ಳಿಕ್ ಪರಿಷದೆಚಿ ಸಗ್ಳಿ ವಳಕ್ ಆನಿ ಭಾಂಗ್ಲಾಳೆಂ ವರಸ್ ಹೈ ವಿಶಿಂ ಸಗ್ಳೊ ವಿವರ್ ಆಂಕ್ಯಾ-ಸಂಖ್ಯಾಂ ಮಾರಿಫಾತ್ ಸವಿಸ್ತಾರ್ ಕಳಯ್ಲಾ. ಆಮಿ ವಾಚಿಜೆ ಜಾಲ್ಲಿ ಸಂಗತ್. ತೆಂಯ್ ಮುಕ್ಲ್ಯಾ ಪಾನಾರ್ ಥಾವ್ನ್ ಪರ್ಗಟ್ ಕೆಲ್ಲ್ಯಾ ರಾಕ್ಣೊ ಪತ್ರಾಕ್ ಅಭಿನಂದನ್ ಫಾವೊ.

ಗೊವ್ಳಿಕ್ ಪರಿಷದೆಚೊ

ಭಾಂಗ್ಲಾಳೊ ಉತ್ಸವ್ ಕರುಂಕ್ ಪ್ರೇರಣ್ ದಿಂವ್ಚ್ಯಾ ರಾಕ್ಣೊ ಪತ್ರ್ ಸಂಪಾದಕಾಂಕ್ ಆನಿ ಮಂಡಳೆಕ್ ದೇವ್ ಬರೆಂ ಕರುಂ. ಮುಖೆಲ್ಪಣ್ ಘೆಂವ್ಚ್ಯಾ ಬಿಸ್ಪಾಕ್, ಸರ್ವ್ ಫಿರ್ಗಜ್ ಯಾಜಕಾಂಕ್ ತಶೆಂ ದಿಯೆಸೆಜಿ ಮಟ್ಪಾಚ್ಯಾ ಸಾಂದ್ಯಾಕ್ ಬರೆಂ ಮಾಗ್ತಾಂ. ರಾಕ್ಣಾಕ್ ಉಲ್ಲಾಶಿತಾಂ, ಗೊವ್ಳಿಕ್ ಪರಿಷದೆಕ್ ಬರೆಂ ಮಾಗ್ತಾ.

—ಪಾವ್ಲ ಮಸ್ಕರೇನ್ಸಸ್, ಮಡಂತ್ಯಾರ್

→2 ವೆಚಿಕ್ ಪೂತ್/ಧುವ್...

ಪೆಲ್ಯಾಕ್ ಆಂಯ್ಕುಂಚೆಂ, ಪೆಲ್ಯಾಚಿಂ ಘನ್ ವಳ್ಕುಂಚಿಂ ಉಣೆಂ ಜಾಲಲ್ಯಾ ಹ್ಯಾ ಆಧುನಿಕ್ ಕಾಳಾರ್ ಸಂಪರ್ಕ್ ಆನಿ ವಂ ನೆಂನೊ ರಂಜನಾಚ್ಯಾ ಮಾಧ್ಯಮಾಂಚೊ ಪ್ರಭಾವ್ ವಾಯ್ಟಾಕ್ ಪಾವಯ್ತಾ ಅಶೆಂ ದಿಸ್ತಾ ತೆಂ ಆಮಿ ಎದೊಳ್ಚ್ ಪಳೆಲಾಂ. ಸಂಪರ್ಕ್ ಮಾಧ್ಯಮಾಂಚಿಂ ಹಾತೆರಾಂ ಜಲ್ಮದಾತಾರಾಂಕ್ ತಶೆಂ ಭುರ್ಗ್ಯಾಂಕ್ ಆಪ್ಲಿ ಖಿರಿ ಜವಾಬ್ದಾರಿ ಬಗ್ಗೆಕ್ ಲೊಟುಂಕ್, ಜಿವಿತಾಂತ್ ರಿಸ್ಕ್ ಸಾಂಡುನ್ ಆಳ್ವಾಯ್ ವೆಂಗುಂಕ್, ಆಪ್ಲೊಚ್ ಅಸ್ವಭಾವಿಕ್ ಸಂಸಾರ್ ರಚುಂಕ್ ಪಾವಯ್ತಾ ತೆಂ ಆತಾಂ ಅನ್ವೊಗಾನ್ ಕಳ್ಳಲೆಂ ಆಸಾ. ಹ್ಯಾ ಸಂಪರ್ಕ್ ಮಾಧ್ಯಮಾಂಚ್ಯಾ ವಾಂಯ್ ಪ್ರಭಾವಾಕ್ ಬಲಿ ಜಾವ್ನ್ ಕಷ್ಟತಲಿಂ, ಜಿವಿತಾಂತ್ ಚೊಕ್ ವಾಟ್ ಧರಲಿಂ, ಫುಲ್ಚೆ ಆದಿಂ ಭಾವುನ್ ವೆತಲಿಂ, ಖಿನ್ನತಾ-ನಿರಾಶಾ ಭರುನ್ ಜೀವ್ ಸಾಂಡ್ಲಿಂ ಆಮ್ಚೆ ಭೊವ್ತಿಂ ಉಣಿಂ ನಾಂತ್.

ಕುಟ್ಮಾಂತ್ಲೊ ಸಂತೊಸ್ ಕಿತ್ಯಾಂತ್ ಆಟಾಪ್ಲಾ?

ಅಮೊರಿಸ್ ಲೆತಿಸ್ತಿಯಾ ಕುಟ್ಮಾಚಿಂ ವರಸ್ ಸಂಭ್ರಮ್ಚ್ಯಾ ಹ್ಯಾ ವರಾ ಕುಟ್ಮಾಂತ್ಲೊ ಖಿರೊ ಸಂತೊಸ್ ಕಿತ್ಯಾಂತ್ ಆಟಾಪ್ಲಾ ತೆಂ ಸಮ್ಜುಂಕ್ ಆನಿ ತೊ ಜಿಯೆಂವ್ಕ್ ನವ್ಯಾನ್

ಪ್ರಯತ್ನ್ ಜಾಯ್. ಪಾಪಾನ್ ಆಪ್ಲ್ಯಾ ಆಪೊಸ್ತಲಿಕ್ ಪತ್ರಾಂತ್ ಆನಿ ಹೆರ್ ಸಂದರ್ಭಾರ್ ದಿಲ್ಲೆ ಶಿಕೊವ್ಣೆ ವರ್ವಿಂ ಪವಿತ್ರ್ ಸಭೆಕ್ ಕುಟ್ಮಾಂ ತೆವ್ಚಿಂ ಆಸಾ ತೊ ಹುಸ್ಕೊ ಪರ್ಗಟ್ಲೊ ಆಸಾ. ತಾಂತುಂಯ್ ಭುರ್ಗ್ಯಾಂಕ್ ವಾಗೊಂವ್ಚೆ ವಿಶಿಂ ಗುಮನ್ ಗೆಲಾಂ. ಆಪ್ಲಿಂ ಭುರ್ಗಿಂ ಖಂಯ್ಚ್ಯಾ ಸಂಗಿಂ ಮುಕಾರ್ ಉಗ್ತಿಂ ಆಸಜೆ ಮ್ಹಣ್ ಚಿಂತುನ್ ತಾಂಕಾಂ ಕೊಣ್ ಮನೋರಂಜನ್ ದಿತಾ, ಟೆಲೆವಿಶನ್ ಆನಿ ಇಲೆಕ್ಟ್ರಾನಿಕ್ ಸಾಹಿತಿಂ ವರ್ವಿಂ ಕೊಣ್ ತಾಂಚ್ಯಾ ಕುಡಾಂನಿ (ಆನಿ ಮತಿನಿ) ರಿಗ್ತಾ, ತಿಂ ಆಪ್ಲೊ ಸುಟಿಯೆಚೊ ವೆಳ್ ಕಸೊ ಆನಿ ಕೊಣಾ ಸಾಂಗಾತಾ ಖರ್ಚಿತಾತ್ ಹೈ ವಿಶಿಂ ಹುಸ್ಕೊ ದವರ್ಣೆಂ ಜಲ್ಮದಾತಾರಾಂನಿ ಚುಕೊಂವ್ಕ್ ನಜೊ ತಿ ಜವಾಬ್ದಾರಿ ಜಾಂವ್ಕ್ ಪಾವ್ತಾ.

ಕುಟ್ಮಾಂನಿ ರೊಂಬ್ಲಿಂ ಮೊಲಾಂ ಮುಳಾಂತ್ ಥಾವ್ನ್ ಹುಂವ್ಪುಂವ್ಚೆಂ ಪ್ರಯತ್ನ್ ಚಲಯ್ತಲ್ಯಾಂಕ್ ಸಂಪರ್ಕ್ ಸಾಧನಾಂ ಮುಕೆಲ್ ಸಾಹೆತ್ ಜಾಲ್ಯಾ ತೆಂ ಖರೆಂ. ತಶೆಂ ಮ್ಹಣುನ್ ತಾಂತ್ರಿಕ್ ವಾಡಾವಳಿನ್ ಭರ್ದಲ್ಯಾ ಹ್ಯಾ ಕಾಳಾರ್ ಭುರ್ಗ್ಯಾಂಕ್ ತಾಂತ್ರಿಕ್ ಸಾಧನಾಂ ಮೆಳನಾಶೆಂ ಕರ್ಚೆಂಚ್ ಪರಿಹಾರಾಚೆಂ ಮೆಟ್

ಆವಾಜ್ ಆನಿ ದಾಕೊವ್ಕ್ ನಾ

ಪಾಪಾ ಫ್ರಾನ್ಸಿಸಾನ್ ದಶೆಂಬರ್ 8, 2020 ಥಾವ್ನ್ ದಶೆಂಬರ್ 8, 2021ವೆಂ ವರಸ್ ಸಾಂ ಜುಜೆಚಿಂ ವರಸ್ ಮ್ಹಣುನ್ ಪಾಚಾರ್ಲಾಂ. ಹೈ ದಿಶೆನ್ ತಾಣೆಂ ಪಾಟಯ್ಲಲ್ಯಾ ಪಾತ್ರಿಸ್ ಕೊರ್ದೆ ಪತ್ರಾಂತ್ ಎಕಾ ಬಾಪಾಯ್ಚೆ ವಾ ವ್ಹಡಿಲಾಚೆ ಶೆಗುಣ್ ವಿವರುನ್ ಸಾಂಗ್ಲಾತ್. ಸಾಂ ಜುಜೆ ಸಮೆಸ್ತ್ ವ್ಹಡಿಲಾಂಕ್ ತಶೆಂಚ್ ಬಾಪಾಂಯ್ಕ್ ನಮುನೊ.



ಕಳುನ್ ಆಯ್ಲೆಂ.

ಗುಣಾಂನಿ ಭರ್ದಲೊ

ಜುಜೆ ಮರಿಯೆಚೊ ಪತಿ ಆನಿ ಜೆಜು ಕ್ರಿಸ್ತಾಚೊ ಬಾಪಾಯ್ ಆಸ್ಲಾಂ, ಹೈ ವರ್ವಿಂ ತಾಚೆಂ ಘನ್, ಕುರ್ಪಾ ಆನಿ ಪವಿತ್ರ್ಪಣ್ ಆನಿ ಮಹಿಮಾ ಆಸಾ ಜಾತಾ. ತೈಚ್ ವರ್ವಿಂ ತೊ ಶ್ರೇಷ್ಟ್ ಆನಿ ಪವಿತ್ರ್ಪಣಾಂತ್ ಉಟುನ್ ದಿಸ್ತಾ. ಸಕ್ಲಾಂನಿ ಆಪ್ಲೆ ಕರುನ್ ಘೆವುಂ ಯೆತಾತ್ ತೆ ಗೂಣ್ ತಾಚ್ಯೆ ಥಂಯ್ ಭರ್ದಲೆ ಆಸಾತ್. ನೀತ್, ನಿಸ್ಕಳ್ಣಾ, ಶಾಣೆಪಣ್, ಧಯ್, ಖಾಲ್ತೆಪಣ್, ಭಾವಾಡ್ ಅಸಲ್ಯಾ ಗುಣಾಂ ಖಾತಿರ್ ಭಾವಾಡ್ಲಾಂನಿ ತಾಚಿ ವಿನೊವ್ಣಿ ಸೊದ್ಲಿ ಆಸಾ. ಸೊಸ್ತಿಕಾಯ್, ದುಬ್ಳಿಕಾಯೆಚೊ ಸ್ಪಿರಿತ್, ಉದ್ಯೋಗಿಪಣ್, ಕುಟ್ಮಾಚಿ ಜತನ್, ಪಾತ್ಕಾ ವಿರೋಧ್ ರಾಕ್ವಲ್, ಕಷ್ಟತಲ್ಯಾ ಆನಿ ಮರ್ಣಾ ತಣಿರ್ ಆಸ್ಲಲ್ಯಾಂ ಥಂಯ್ ಕಾಕುಳ್, ಪವಿತ್ರ್ ಸಭಾ ರಾಕುಂಕ್ ಖಿತ್ಕತಿತ್ ಉರ್ಬಾ ಅಸಲೆ ಶೆಗುಣ್ ತಾಚ್ಯಾ ಪಾತ್ಕಾಂನಿ ಪಣಾಚೊ ಆಸ್ಲೊ ಸೊದ್ಲಲ್ಯಾಂನಿ ಆಶೆಂವ್ಚೆ ಆಸಾತ್.

ಮ್ಹಣ್ಚೆ ಸಾಂ ಜುಜೆ ಆಮ್ಚ್ಯಾ ಕಾಳಾ ಖಾತಿರ್ ರಾಕುನ್ ದವರ್ಲೊ ಸಾಂತ್ ಕಸೊ ಆಸಾ. ಸಾಮಾಜಿಕ್ ನೀತ್ ಆನಿ ಅಸಲೊ ಕುಟ್ಮಾಚೊ ಸಾಂತ್ ಹೆರ್ ಕಾಳಾಚ್ಯಾಯ್ ಆಜ್ ಚಡ್ ಗರ್ಜ್ ಆಸಾ. ತ್ಯಾಚ್ ಸುತಾರಿ ಜುಜೆನ್ ವಾವ್ರಾಚೆಂ ಘನ್, ಲಗ್ನಾಚೆಂ ಪವಿತ್ರ್ಪಣ್, ಅಧಿಕಾರ್ಯಾಂಕ್ ಮಾನ್, ಜನಾಂಗಾ ಮಧೆಂ ನೀತ್, ಸಾಂತಿಪಣಾನ್ ಭರ್ದಲೆಂ ಕುಟ್ಮಾ ಜಿವಿತ್ ಅಸಲ್ಯಾ ಭೊವ್ ಗರ್ಜೆಚ್ಯಾ ಸಂಗಿಂ ವಿಶಿಂ ಆಮ್ಕಾಂ ಶಿಕೊಂವ್ಕ್ ಜಾಯ್.

ಚಾಲ್ತ್ಯಾ ಕಾಳಾಕ್ ನಮುನೊ
ಅಶೆಂ ನಾಂವ್, ದುಡು, ಸುಖ್ ಆನಿ ಅಧಿಕಾರಾಚೆಂ ಆರಾಧನ್ ಅಸಲ್ಯಾ ಸಂಸಾರಾಚ್ಯಾ ಚುಕಿಂ ವಿರೋಧ್ ಝುಜುಂಕ್ ತಾಣೆಂ ಆಮ್ಕಾಂ ಸಾಂಗ್ಲೆಂ ಪಡ್ತಾ. ಹೆಂಚ್ ಮತಿಂತ್ ದವ್ರುನ್ ಪಾಪಾ ಫ್ರಾನ್ಸಿಸಾನ್ ಹೆಂ ವರಸ್ ಸಾಂ ಜುಜೆಕ್ ಭೆಟಯ್ಲಾಂ. ಸಾಂ ಜುಜೆಚ್ಯಾ ಭಾವಾಡ್ಲಿ ಜಿವಿತಾಚೊ ನಮುನೊ ಘೆವ್ನ್ ದೆವಾಚ್ಯೆ ಖುಶೆಕ್ ಖಾಲ್ ಜಾವ್ನ್ ಆವಾಜ್ ಆನಿ ದಾಕೊವ್ಕ್ ನಾಸ್ತಾಂ ದೆವಾ-ಪೆಲ್ಯಾಚ್ಯೆ ಸೆವೆಂತ್ ಸಾಂತಿಪಣಾ ಉದೆಶಿಂ ಚಮ್ಕುಂಕ್ ಆಮಿ ನವ್ಯಾನ್ ಮನ್ ಕರುಂ ಆನಿ ಧಯ್ ಘೆಂವ್.

ಪಾಪಾ ಫ್ರಾನ್ಸಿಸಾನ್ ಸಾಂ ಜುಜೆಚಿಂ ವರಸ್ (08.12.2020-08.12.2021) ಪರ್ಗಟ್ಲೆ ವರ್ವಿಂ ಆಂಕ್ವಾರ್ ಮರಿಯೆಚೊ ನಿಸ್ಕಳ್ ಪತಿ ಜುಜೆಶಿಂ ನವ್ಯಾನ್ ಆಮ್ಚೆಂ ಗುಮನ್ ವ್ಹರುಂಕ್ ಏಕ್ ಅವ್ಯಾಸ್ ಮೆಳ್ಳಾ. ಆಪ್ಲ್ಯಾ ಜಿವಿತಾ ವೆಳಿಂ ಆನಿ ಉಪ್ರಾಂತ್ಯಾ ಸದಾಂಚ್ ಲಿಪ್ಲೊ ಕಸೊ ಆಸುನ್ಯಾ ಕಷ್ಟಾ ಅನ್ವಾರಾಂಚ್ಯೆ ವೆಳಿಂ ತೊ ಆಧಾರ್ ದಿವ್ಪಿ, ವಿನತಿ ಕರ್ಲಾರ್, ಆನಿ ವಾಟ್ ದಾಕಯ್ಲಾರ್ ಮ್ಹಣ್ ಪವಿತ್ರ್ ಸಭಾ ತಾಕಾ ವಳ್ಳತಾ.

ಜಾಯ್ತಾಂಚೊ ಪಾತ್ರ್ಯಾನ್

ಕಾತೊಲಿಕ್ ಪವಿತ್ರ್ ಸಭಾ ಸಾಂ ಜುಜೆಕ್ ಜೆಜುಚೊ ಪೊಸ್ಕೊ ಬಾಪುಯ್, ಪವಿತ್ರ್ ಸಭೆಚೊ, ವಾವ್ರಾಡ್ಲಾಂಚೊ, ಬಾಪಾಯಾಂಚೊ ಆನಿ ಬರ್ಯಾ ಮರ್ಣಾಚೊ ಪಾತ್ರ್ಯಾನ್ ಅಶೆಂ ಮಾನ್ ಕರ್ತಾ. ದೇವ್ ಸ್ತುತಿಂತ್ ಜುಜೆಕ್ ಏಕ್ ಪ್ರತ್ಯೇಕ್ ಸ್ಥಾನ್ ಆಸಾ. ಮರಿಯೆ ಉಪ್ರಾಂತ್ಲೊ ವರ್ತೊ ಸಾಂತ್ ಮ್ಹಳ್ಳಾರ್ ತೊಚ್. ನಜರತಾಂತ್ ಜೆಜು ಆನಿ ಮರಿಯೆಚಿ ಸೆವಾ ಕರುನ್ ಏಕ್ ಆವಾಜ್ ನಾತ್ಲೆ ಜಿಣಿ ಜಿಯೆಲ್ಲೊ ತೊ ಸೊಡ್ವಣೆಚ್ಯೆ ಚರಿತ್ರೆಂತ್ ಮರಿಯೆಚೊ ಮಾನ್ ರಾಕ್ಣೊ ಆನಿ ಜೆಜುಚೊ ಜೀವ್ ರಾಕ್ಣೊ ಜಾಲ್ಲೊ ನಿಶಿವಂತ್ ಮನಿಸ್. ಸಾದೆಪಣಾಕ್ ನಾಂವಾಡ್ಲೊ ತೊ ಆಪ್ಲಿ ಜವಾಬ್ದಾರಿ ಎಕೆನ್ಪಣಾನ್ ಕರುನ್ ಆತಾಂ ಸಾಂತಿಪಣಾಚ್ಯಾ ಪಾಂವ್ಡಾರ್ ಸೊಬ್ಬಾ ಕ್ರಿಸ್ತಾಂವ್ ಭಾವಾಡ್ಲಾಂನಿ ತಾಕಾ ಸದಾಂಚ್ ಉಂಚಾಯ್ ದವರ್ಲಾ.

ಸರ್ಗಿಂಚ್ಯಾ ಬಾಪಾನ್ ಸಕ್ವಡ್ ಸಾಂತಾಂ ಪಯ್ಲಿ ಜುಜೆಕ್ ಖಿತಾಪಣ್ ಆಂಕ್ವಾರ್ ಮರಿಯೆಚೊ ನಿಶಳ್ ಆನಿ ಖಿರೊ ಪತಿ ಜಾಂವ್ಕ್ ಆನಿ ಆಪ್ಲ್ಯಾ ಎಕಾಚ್ ಪುತಾಚೊ ಬಾಪುಯ್ ಜಾಂವ್ಕ್ ವಿಂಚ್ಲೊ. ದೆವಾನ್ ತಾಕಾ ಗ್ರೆಸ್ತ್ ಕೆಲೊ ಆನಿ ಪವಿತ್ರ್ ಭೆಸಾಚೆ ಕಾಯ್ದೆ ಪಾಳುಂಕ್

ಮ್ಹಳ್ಳೆ ತಾಳ್ಣಿ ಸಾರ್ಕಿ ನ್ಹಯ್. ಪೂಣ್ ತಾಂಚೊ ಸಾರ್ಕೊ ಆನಿ ಜೊಕ್ಲೊ ವಾಪರ್ ಕರ್ಚೊ, ಭುರ್ಗ್ಯಾಂಕ್ ಆಯ್ಕುಂಕ್ ಆನಿ ತಾಂಚ್ಯೆ ಲಾಗಿಂ ಉಲೊಂವ್ಕ್ ವೆಳ್ ದಿಂವ್ಚೆಂ ಭೊವ್ ಉಪ್ಕಾರಾಚೆಂ ಜಾಯ್.

ಸೊಂಪ್ಲೆರ್, ನವೆಂ ಚಿಂತಪ್, ನವಿ ಜವಾಬ್ದಾರಿ

ಆಪ್ಲಿಂ ಭುರ್ಗಿಂ ಖಂಯ್ ಆಸಾತ್ ಮ್ಹಳ್ಳೆಂ ಸವಾಲ್ ಜಲ್ಮದಾತಾರಾಂನಿ ಸದಾಂಚ್ ವಿಚಾರುನ್ ಜಾಪ್ ಸೊದುಂಕ್ ಫಾವೊ. ಆಪ್ಲ್ಯಾ ಘರ್ದಿಂ ಭುರ್ಗಿಂ ವೆಚಿಕ್ ಪೂತ್/ಧುವ್ ಜಾಯ್ತಾಶೆಂ ಗುಮನ್ ಆನಿ ಜಾಗೃತ್ಯಾಯ್ ಆಸುಂ.

ತಾಕಾ ವಿಂಚ್ಲಾರ್ ದೆಣ್ಯಾಂನಿ ಭರ್ದೊ. ಭಾಗೆವಂತ್ ಜುಜೆ ಪವಿತ್ರ್ ಸಭೆಚೊ ಪಾತ್ರ್ಯಾನ್ ಆನಿ ವ್ಹಡಿಲ್. 1870 ದಶೆಂಬರ್ 8ವೆರ್ ಪಾಪಾ ಪಿಯುಸ್ ನವ್ವೊ ಹಾಣೆಂ ಹೆಂ ಸತ್ ಪರ್ಗಟ್ಲೆಂ ಆತಾಂಕ್ 150 ವರ್ಸಾಂ ಜಾತಾತ್. ಜುಜೆಚ್ಯಾ ಪಾತ್ರ್ಯಾನ್ಪಣಾ ಖಾಲ್ ಆನಿ ಆಸ್ಲ್ಯಾ ಖಾಲ್ ಜಾಯ್ತೆಂ ಬರೆಪಣ್ ಜಾತಾ ಆನಿ ಆಜುನ್ ಜಾಂವ್ಕ್ ಜಾಯ್. ತೊ ಮರಿಯೆಚೊ ನಿಸ್ಕಳ್ ಪತಿ ಆನಿ ಜೆಜುಚೊ ಪೊಸ್ಕೊ ಬಾಪುಯ್ ಮ್ಹಣ್ಚೆ ತಾಚೆಂ ಘನ್, ಪವಿತ್ರ್ಪಣ್ ಆನಿ ಮಹಿಮಾ ಖುಬ್ ವರ್ತಿ. ಮರಿಯೆಚಿ ಮಹಿಮಾ ಖಿರ್ಯಾನ್ಚ್ ದಯ್ವಿಕ್ ಆನಿ ತಾಂತುನ್ ಕೊಣಾಚ್ಯಾನ್ಯಾ ತಿಕಾ ಮಿಕ್ತುಂಕ್ ನಜೊ, ತರಾಯಿ ತಿಚ್ಯೆ ಆನಿ ಜುಜೆ ಮಧೆಂ ಲಗ್ನಾಚೊ ಬಾಂದ್ ಆಸ್ಲೊ ಮ್ಹಣ್ಚೆ ರಚ್ಣಾಂ ಪಯ್ಲಿ ಉಂಚ್ಲ್ಯಾ ಘನಾಚ್ಯಾ ಸ್ಥಾನಾಕ್ ತಿಕಾ ಉಬಾರ್ಲಾ ಆನಿ ಜುಜೆಯ್ ತೈ ಉಂಚಾಯೆಕ್ ಪಾವ್ಲಲೊ ಆಸಾ.

ಪವಿತ್ರ್ ಸಭೆಂತ್ ತಾಕಾ ವ್ಹಡ್ ಮಾನ್

ಪವಿತ್ರ್ ಸಭೆಂತ್ ಜುಜೆ ವಿಶಿಂ ಮಾನ್ ಚಡ್ಲೊಚ್ ಆಸಾ. ಜುಜೆ ಜಸೊ ಪವಿತ್ರ್ ಕುಟ್ಮಾಚೊ ವ್ಹಡಿಲ್ ಆಸ್ಲೊ ತಸೊ ತೊ ಪವಿತ್ರ್ ಸಭೆಚೊಯ್ ವ್ಹಡಿಲ್. ತಾಣೆಂ ಸಾಂಬಾಳ್ಲ್ಯಾ ಭಾಗೆವಂತ್ ಕುಟ್ಮಾಂತ್ಚ್ ಪವಿತ್ರ್ ಸಭೆಚಿ ಸುರ್ವಾತ್ ಆಟಾಪ್ಲಿ ಅಶೆಂ ದಿಸ್ತಾ. ತಾಣೆಂ ಜಶೆಂ ಸರ್ವ್ ಕಷ್ಟ್ ಅನ್ವಾರಾಂ ವೆಳಿಂ ಸಂಯ್ತ್ ನಜರತಾಚ್ಯಾ ಕುಟ್ಮಾಕ್ ರಾಕ್ಣೆಂ ತಶೆಂ ತೊ ಖಳನಾಸ್ತಾಂ ದೆವಾಚ್ಯೆ ಮಜಿನೆ ಕ್ರಿಸ್ತಾಚ್ಯೆ ಪವಿತ್ರ್ ಸಭೆಕ್ ರಾಕ್ತಾ, ಸಾಂಬಾಳ್ತಾ. ತೈ ವಿಶಿಂ ಭಾವಾಡ್ಲಿ ಮನ್ಶಾಂ ದುಬಾವಾ ವಿಣ್ ಆಸಾತ್.

ಜಶೆಂ ಮರಿಯೆನ್ ಭಡ್ವಾ ಲಾಗಿಂ ದೆವಾಚ್ಯೆ ಖುಶೆಕ್ 'ವ್ಹಯ್' ಮ್ಹಣ್ ಜಾಪ್ ದಿಲಿ ತೈಚ್ ರಿತಿರ್ ಜುಜೆನ್ ಭಡ್ವಾನ್ ಹಾಡ್ಲಲ್ಯಾ ದೆವಾಚ್ಯಾ ಸಂದೇಶಾಕ್ ವೊಗ್ಗೆಪಣಿಂ 'ವ್ಹಯ್' ಮ್ಹಳ್ಳೆಂ ಆನಿ ತೆಂ ಕಾರ್ಯಾನ್ ದಾಕಯ್ಲೆಂ. ಆಪ್ಲೆ ಕಷ್ಟ್ ಖಿಂತ್ ಆನಿ ಬೆಜಾರಾಯ್ ಸ್ಪಾದಿಕ್ ವೊಜೆಂ ಕಶೆಂ ಮೊಗಾನ್ ಘೆತ್ಲೆಂ. ರಾತ್ ವಾ ದೀಸ್ ಮ್ಹಣ್ ಪಳೆನಾಸ್ತಾಂ ಭಾಗೆವಂತ್ ಕುಟ್ಮಾಕ್ ರಾಕ್ಣೆ ಖಾತಿರ್ ತಾಣೆಂ ಮೆಟಾಂ ಕಾಡ್ಲಿಂ ಆನಿ ಅಶೆಂ ಜಿವಿತಾಂತ್ ರಿಸ್ಕ್ ಘೆಂವ್ಚ್ಯಾಂತ್ ತೊ ಪಯ್ಲೊ ಜಾಲೊ. ವಾವ್ರಾನ್ ಏಕ್ ಸುತಾರಿ ಆಸ್ಲಲ್ಯಾ ತಾಚ್ಯೆ ಥಂಯ್ ವಾವ್ರಾಚೆಂ ಘನ್ ಪಳೆಂವ್ಕ್ ಮೆಳ್ಳೆಂ. ಅಶೆಂ ಸರ್ಗಿಂಚ್ಯಾ ಬಾಪಾಕ್ ಮಾನ್ವಲ್ಲಿಂ ಜಾಂವ್ಕ್ ಭಾವಾಡ್ಲಾಚ್ಯಾ ಸ್ಪಿರಿತಾನ್ ಕೆಲ್ಲ್ಯಾ ಹರೆಕಾ ವಾವ್ರಾಚೆಂ ಮೊಲ್ ಆನಿ ಮಹತ್ವ್ ಭಾವಾಡ್ಲಾಂಕ್

ರಾಕನ್ನೊ
ಸಂಪಾದಕಾಚಿಂ ಉತ್ರಾಂ

ಸಂಪಾದಕ್ ಆನಿ ಪರ್ಗಟ್ಣಾರ್
ಬಾ| ವಾಲೆರಿಯನ್ ಫೆರ್ನಾಂಡ್

RAKNNNO
WEEKLY

'ತಾಲಿಬಾನ್' ಖಾಲ್ ಸ್ತ್ರಿಯಾಂಚಿ ಹಾಲ್!

ಮನ್ಶುಕುಳಾಚೊ ಇತಿಹಾಸ್ ವಿಚಿತ್ರ್ ರಿತಿರ್ ಚಲ್ತಾ ಮ್ಹಣ್ತಾತ್. ತೆಂ ಸಾರ್ಕೆಂ. ಜೆಂ ಕಿತೆಂ ಆಪ್ಲ್ಯಾ ಹಾತಾ ಭಾಯ್ರ್ ಆಸಾ ತೆಂ ನ್ಹಯ್ ಆಸ್ತಾಂ ಆಪ್ಲ್ಯಾ ಹಾತಾಂತ್ಲ್ಯಾನ್ ಜಾತಾ ತೆಂಯ್ ಮನ್ಶುನ್ ಘಡುಂಕ್ ಸೊಡ್ಚೆಂ ನವೆಂ ನ್ಹಯ್. ಸಕ್ಡ್ ಉಂಚ್ಲ್ಯಾ ಸಾಧನಾ ಆನಿ ಬರೆಪಣಾ ಬರಾಬರ್ ಮನ್ಶುನ್ ಮನ್ಶುಪಣಾಚೆರ್ ಕಾಳೊ ತಿಬೊ ಲಾಂವ್ಚೆಂಯ್ ಆಸ್ತಾ. ಪಾಟ್ಲ್ಯಾ ದಿಸಾಂನಿ ಸಗ್ಳೊ ಸಂಸಾರ್ ಅಫ್‌ಫಾನ್ ರಾಷ್ಟ್ರಾಚೆರ್, ತ್ಯಾ ರಾಷ್ಟ್ರಾಚ್ಯಾ ತಾಲಿಬಾನ್ ಪಂಗಡಾಚೆರ್ ಬೊಟಾಂ ಜೊಕುನ್ ಆಸಾ, ತಾಂಚ್ಯೊ ಚುಕಿ ದಾಕೊವ್ನ್ ಆಸಾ.

ಅಮೆರಿಕಾಚ್ಯಾ ಪಾಟಿಂಬಾನ್ ರಚ್ಲಲ್ಯಾ ಸರ್ಕಾರಾಕ್ ಲಾಗುನ್ ಪಾಟ್ಲ್ಯಾ ವೀಸ್ ವರ್ಸಾಂನಿ ಅಫ್‌ಫಾನ್ ರಾಷ್ಟ್ರಾಂತ್ ಜಾಯ್ತೆಂ ನವೆಪಣ್ ಆನಿ ಬರೆಪಣ್ ಪಳೆಲ್ಲೆಂ ಆಸಾ. ಹರ್ ರಿತಿಚಿಂ ಪುನರ್ ನಿರ್ಮಾಣ್ ಜಾಲ್ಲೆಂ ಆಸಾ. ಸರ್ವ್ ವರ್ಗಾಚ್ಯಾ ಲೊಕಾಕ್ ಹೆಂ ಬರೆಪಣ್ ಪಳೆಂವ್ಕ್ ಆನಿ ಭೊಗುಂಕ್ ಮೆಳ್ಳಲೆಂ ಮ್ಹಣ್ ಸಾಂಗ್ತಾತ್. ತಶೆಂ ಮ್ಹಣಾನಾ ಲೊಕಾಂ ಪಯ್ಲಿ ಚಡಾಂತ್ ಚಡ್ ಜಣಾಂಕ್ ಸಂತೊಸ್ ಆಸ್ಲೊ ಅಶೆಂ ಲೆಕುಂಕ್ ಜಾತಾ.

1996 ತೆಂ 2001 ಹ್ಯಾ ಪಾಂಚ್ ವರ್ಸಾಂಚ್ಯಾ ಅವ್ವರ್ ತಾಲಿಬಾನ್ ಆಡಳ್ತೆಂ ಚಲ್ತಾನಾ ಜೆಂ ಕಿತೆಂ ಅಫ್‌ಫಾನಾಂತ್ ಚಲ್ತಾಂ ತೆಂ ಭಿರಾಂಕುಳ್ ಮ್ಹಣ್ ಚರಿತ್ರೆಂತ್ ದಾಖಲ್ ಜಾಲಾಂ. ಅಶಿರ್ ಚಿಂತ್ಪಾಚೊ ಧರ್ಮವಾದ್ ಆನಿ ಪುರಾತನ್ ಸಂಪ್ರದಾಯವಾದಿ ಆಡಳ್ತಾಕ್ ಲಾಗುನ್ ಲೊಕಾಕ್ ಉಬ್ಬಣ್ ಆಯ್ಲಿ. ತಾಂತುಂಯ್ ಲೊಕಾ ಸಂಖ್ಯಾಂತ್ ಅರ್ಧ್ ವಾಂಟೊ ಆಸ್ಚೊ ಸ್ತ್ರೀ ವರ್ಗಾಕ್ ತಾಣಿಂ ಚಲಯ್ಲಿ ರೀತ್ ದೆವಾಕ್ ಮೊಗಾಚಿ. ಸ್ತ್ರಿಯಾಂಚಿಂ ಸರ್ವ್ ರಿತಿಚಿಂ ಹಕ್ಕಾಂ ತಾಂಚ್ಯಾ ಧಾವ್ನ್ ಕಾಡುನ್ ತಾಂಕಾಂ ದುಸ್ರ್ಯಾ ವರ್ಗಾಚಿಂ ನಾಗರಿಕಾಂ ಕೆಲಲ್ಯಾ ತಾಲಿಬಾನ್ ಆಡಳ್ತಾನ್ ಆತಾಂ ಪರ್ತ್ಯಾನ್ ತ್ಯಾ ರಾಷ್ಟ್ರಾಚೆರ್ ಆಪ್ಲೊ ಅಧಿಕಾರ್ ಸ್ಥಾಪ್ಲೊ ಆಸಾ. ಮ್ಹಣ್ಚ್ ಸಗ್ಳ್ಯಾ ರಾಷ್ಟ್ರಾಚ್ಯಾ ಫುಡಾರಾ ವಿಶಿಂ ಖಿಂತ್ ವಾಡ್ಲ್ಯಾ ಮಾತ್ ನ್ಹಯ್ ಚಲಿಯಾಂಕ್-ಸ್ತ್ರಿಯಾಂಕ್ ಪರ್ತ್ಯಾನ್ ಸುಣ್ಯಾ ವಾಗ್ವಾಂಚ್ಯಾ ಘಾಸಾಕ್ ಸೊಡ್ಲಾಂ ಅಶೆಂ ಸಗ್ಳ್ಯಾನ್ ಹುಸ್ಕೊ ಉಚಾರ್ಲೊ ಪಳೆಂವ್ಕ್ ಮೆಳ್ತಾ.

ಹಾಚ್ಯೆ ಮಧೆಂ ಅಗೊಸ್ತ್ 21ವೆರ್ ಮಯ್ಸುರಾಂತ್ ಎಮ್‌ಬಿಎ ಶಿಕ್ಲಿ ಉತ್ತರಪ್ರದೇಶಾಚ್ಯೆ ಚಲಿಯೆಚೆರ್ ಲಂಯ್ಗಿಕ್ ಅತ್ಯಾಚಾರ್ ಚಲ್ಲೊ. ತಿಚ್ಯಾ ರಾಜ್ಯಾಂತ್ ಅಸಲಿಂ ಘಡಿತಾಂ ಖುಬ್ ಘಡ್ತಾತ್ ಆನಿ ಸದಾಂಚಿಂ ಜಾಲ್ಯಾಂತ್ ತೆಂ ನವೆಂ ನ್ಹಯ್. ಪೂಣ್ ಕರ್ನಾಟಕಾಚ್ಯಾ ಫರ್ ಮಂತ್ರಿ ಧಾವ್ನ್ ಸುರು ಕರುನ್ ಹೆರ್ ಜಾಯ್ತ್ಯಾ ಫುಡಾರ್ಯಾಂನಿ ಹ್ಯಾ ಘಡಿತಾ ವಿಶಿಂ ದಾಕಯ್ಲೆಂ ನಾ ಗುಮನ್, ಉಲಯ್ಲಿಂ ಉತ್ರಾಂ ಭೊವ್ ಬೆಜಾರಾಯ್ ಹಾಡ್ತಾತ್. ರೇಪ್ ವಾ ಅತ್ಯಾಚಾರ್ ತಾಂಚ್ಯೆ ದಿಷ್ಟಿನ್ ವ್ಹಡ್ ಗಜಾಲ್‌ಚ್ ನ್ಹಯ್ ವಾ ತಿ ತಾರಿಪಾಂಚಿ ಸಂಗತ್ ಮ್ಹಳ್ಳೆಂ ವರ್ತನ್ ತಾಂಚ್ಯಾ ಧಾವ್ನ್ ಪಳೆಂವ್ಕ್ ಮೆಳ್ಳೆಂ.

ಅಗೊಸ್ತ್ 23ವೆರ್ ಚತ್ತೀಸ್‌ಗಡ್ ಹೈಕೊಡ್ಲಿನ್ ಕಾಜಾರ್ಯಾಂ ಮಧೆಂ ಪೂಣ್ ಸ್ತ್ರಿಯೆಚ್ಯೆ ಖುಶಿ ವಿರೋಧ್ ಬಲಾತ್ಕಾರಾನ್ ಮ್ಹಳ್ಳೆ ಬರಿಂ ಚಲತ್ ತಸಲಿ ಲಂಯ್ಗಿಕ್ ಕರ್ಲಿ ಚುಕಿಚಿ ನ್ಹಯ್ ಮ್ಹಣ್ ದಿಲ್ಲೆಂ ಫಯ್ಲಲ್ ಜಾಯ್ತ್ಯಾಂಕ್ ಆಕಾಂತಾಚಿಂ ಜಾಂವ್ಕ್ ಪಾವ್ಲೆಂ: "ದಾದ್ಲ್ಯಾನ್ ಆಪ್ಲೆ ಸ್ತ್ರಿಯೆ ಲಾಗಿಂ ಕರ್ಲಿ ಲಂಯ್ಗಿಕ್ ಕರ್ಲಿ, ತಿ ಬಲಾತ್ಕಾರಾನ್ ವಾ ತಿಚ್ಯೆ ಕಬ್ಲೆತೆ ವಿಣೆಂ ತರ್ಯಿ ತಿ ಕರ್ಲಿ ಲಂಯ್ಗಿಕ್ ಬಲಾತ್ಕಾರ್ ವಾ ರೇಪ್ ಮ್ಹಣ್ ಲೆಕುಂಕ್ ಜಾಯ್ತಾ..."


ಕೊಡ್ಲಿಚೆರ್ ಸವಾಲಾಂ ಮಾರ್ಚಿಂ ಸಾರ್ಕಿಂ ನ್ಹಯ್ ಅಶೆಂ ಜೆರಾಲ್ ಸಮ್ಜಣಿ. ಚತ್ತೀಸ್‌ಗಡ್ ಕೊಡ್ಲಿಚ್ಯಾ ನಿತಿದಾರಾಂಕ್ ಕಿತೆಂ ಸಾರ್ಕೆಂ ಮ್ಹಣ್ ದಿಸ್ಲಾಂ ತೆಂ ಕೇರಳಾಚ್ಯೆ ಕೊಡ್ಲಿಕ್ ದಿಸ್ಲೆಂ ನಾ. ಲಗ್ನಾ ಭಿತರ್ ಚಲ್ಚೊ ಬಲಾತ್ಕಾರ್ (ರೇಪ್) ಭಾರತಾಚ್ಯಾ ಕಾಯ್ದೆ

ಪ್ರಕಾರ್ ಅಪ್ರಾಧ್ ನ್ಹಯ್ ತರ್ಯಿ ತೈ ಸ್ತ್ರಿಯೆನ್ ಲಗ್ನಾ ಬಾಂದಾ ಧಾವ್ನ್ ಭಾಯ್ರ್ ಯೆಂವ್ಕ್ ಅಸಲಿ ಕರಿಣ್ ಹಿಂಸಾ ಕಾರಣ್ ಮ್ಹಣ್ ಲೆಕ್ತೆತಾ ಮ್ಹಣ್ ಕೇರಳಾಚ್ಯೆ ಹೈ ಕೊಡ್ಲಿನ್ ಅಗೊಸ್ತ್ ಪಯ್ಲೊ ಹಫ್ತಾಂತ್ ಆಪ್ಲ್ಯಾ ಫಯ್ಲಲಾಂತ್ ಸಾಂಗ್ಲಾಂ.

ಸ್ತ್ರಿಯಾಂಚೆರ್ ಸಕಯ್ಕೆ ನದ್ರೆನ್ ಪಳೆತಲ್ಯಾಂಕ್ ಸೊದುಂಕ್ ಅಫ್‌ಫಾನ್ ರಾಷ್ಟ್ರಾಕ್ ವಾ ತ್ಯಾ ಲೊಕಾಚೊ ಧರ್ಮ್ ಪಾಳ್ತಲ್ಯಾ ಲೊಕಾಶಿಂ ವೆಚಿ ಗರ್ಜ್ ನಾ ಬದ್ಲಾಕ್ ಆಮಿ ಆಸಾಂವ್ ಥಂಯ್ ತಸಲೊ ಲೋಕ್ ಆಸಾ, ಆಮ್ಚೆ ಪಯ್ಲಿಂತ್ಲಿಂ ಜಾಯ್ತಿಂ ತ್ಯಾ ಚಿಂತ್ಪಾಚಿಂ ಆಸಾತ್. ಸ್ತ್ರಿಯಾಂನಿ ಹರ್ ರಿತಿರ್ ನಿತಳ್ ಆನಿ ಖಿತಾವಿಣ್ ಆಸಚೆ, ತಶೆಂ ದಿಸಚೆ ಆನಿ ಆಪ್ಲೆ ಭೊಂವ್ತಿಂ ಆಪ್ಲ್ಯಾಕ್ ತಶೆಂ ಸಾಂಬಾಳಿಚೆ ಮ್ಹಣ್ ತಾಂಚೆರ್ ಅಲಿಖಿತ್ ಕಾಯ್ದೊ ಆಸಾ. ತಾಣಿಂ ದಿಷ್ಟಿಕ್ ಆಸಚೆ ಆವಾಜ್ ಕಾಡ್ಲೊ ನ್ಹಯ್; ಸೆವಾ ದಿಚೆ, ಸವಾಲಾಂ ವಿಚಾರ್ಲಿಂ ನ್ಹಯ್; ಖಾಂವ್ಚೆಂ ಜೆಂವ್ಚೆಂ ಮೀತ್ ಚುಕ್ಲಿ ನ್ಹಯ್ ಅಸಲಿಂ ನಿಯಮಾಂ ಧಾಪ್ಲಲಿಂ ಆಸಾತ್. ಹೆಂ ಸಗ್ಳೆಂ ಕುಟ್ಮಾಚೆಂ ನಾಂವ್, ಬರೆಪಣ್ ಆನಿ ಹೆರ್ ಬರೆಪಣಾ ಖಾತಿರ್ ಆಸಾ ಕೆಲ್ಲೆಂ ವಾ ಸಂಸ್ಕೃತಿ ಆನಿ ಸಾಮಾಜಿಕ್ ಸಂಪ್ರದಾಯಾಚ್ಯಾ ಬಳಾನ್ ಆಸಾ ಕೆಲ್ಲೆಂ ಮ್ಹಳ್ಯಾರ್ ಸಾರ್ಕೆಂ. ಸಂಸ್ಕೃತಿಂತ್ಲ್ಯಾ ಆಯ್ಕಲ್ಯಾ ಪುರಾಣ್ ಕಥಾಂನಿ ಆಸ್ಲೊ ವಿವರ್, ಹೆರ್ ಮೊಲಾಂ ಆನಿ ವ್ಯಕ್ತಿತ್ವಾಂ ಸಾಂಗಾತಾ ಪೊಳುನ್ ಹ್ಯಾ ಆಯ್ಕಲ್ ಕಾಳಾಚ್ಯಾ ಮನ್ಶಾಂನಿ (ಚಡ್ ಕರುನ್ ಸ್ತ್ರಿಯಾಂನಿ) ಅಶೆಂ ಆನಿ ಅಶೆಂ ಜಿಯೆಂವ್ಕ್ ಜಾಯ್ ಮ್ಹಣ್ ಉಗ್ತಾ ಆನಿ ವಿಸ್ತಾರ್ ಚಿಂತ್ಪಾಚ್ಯಾಂಕ್ ಪಿಶೆಪಣ್ ಮ್ಹಣ್ ದಿಸ್ಲೆಂ. ಪೂಣ್ ಆಮ್ಚಿಂ ಕುಟ್ಮಾಂ, ಸಮಾಜ್ ಆನಿ ಹೆರ್ ಸಕ್ಡ್ ಸಾಮಾಜಿಕ್ ಶೆತಾಂನಿ ಸ್ತ್ರಿಯಾಂಚೆರ್ ಹೆಂ ಪೊಜೆಂ ಬಸಯ್ಲೆಂ ಆಸಾ. ನಿರಂತರಿ ಹೆಂ ಕಾಮ್ ಚಲ್ತಾ.

ಚಲಿಯಾಂಕ್, ಸ್ತ್ರಿಯಾಂಕ್ ಏಕ್ ವಸ್ತ್ ಮ್ಹಣ್ ಲೆಕ್ಲೆಂ, ಜಾಯ್ ಜಾಯ್ ಮ್ಹಣ್ ತಿಚಿ ಕೊಡ್ ತಿರಸ್ಕಾರ್ ಕರ್ಲಿ ವಾ ನಾಸ್ ಕರ್ಲಿ ಹೈ ಮಾತಿಯೆರ್ ವ್ಹಡ್ ಪ್ರಮಾಣಾನ್ ಉಗ್ತಾನ್ ತಶೆಂ ಗುಪ್ತಿಂ ಚಲುನ್‌ಚ್ ಆಸಾ. ಹಜಾರಾಂನಿ ವರ್ಸಾಂ ಮುಕಾರ್ ಪಾವ್ಲಲ್ಯಾ ಸ್ತ್ರಿಯಾಂಕ್ ಆಜುನ್ ಪುರಾತನ್ ಕಾಳಾಚ್ಯಾ ಮನುಸೃತಿ ತತ್ವಾಂ ವಾಪರ್ನ್ ನಾಕಾ ದೊರಿ ಫಾಲ್ತೆಂ ಕಾಮ್ ಚಲ್ತಾ. ಫರಾ ಭಾಯ್ರ್ ಚಲಿಯಾಂನಿ ಆಪ್ಲೆಂ ಭುರ್ಗಪಣ್ ಭೊಗುಂಕ್ ಅವ್ಕಾಸ್ ಆಸನಾ. ಥೊಡಿಂಚ್ ವರ್ಸಾಂ ಭಲ್ಲಿಂ ಮ್ಹಣ್ತಾನಾ ತಾಣಿಂ ತರ್ನಾಟ್ಯಾ ಸ್ತ್ರಿಯಾಂ ಬರಿಂ ವರ್ತನ್ ದಾಕೊವ್ಕ್ ಜಾಯ್, ಫರ್ ಸಾಂಬಾಳುಂಕ್ ಜಾಯ್, ಭುರ್ಗಾಂಚಿ ಜತನ್ ಘೆಚೆ, ಕುಟ್ಮಾಚೆಂ ನಾಂವ್ ರಾಕಚೆ, ಕುಟ್ಮಾ ಚಲಯ್ಲೆ ಅಸಲಿ ಜವಾಬ್ದಾರಿ ತಿಕಾ ದಿಲ್ಲಿ ಆಸ್ತಾ.

ಚಾಲ್ತೊ ಸರ್ಕಾರ್ ಸನಾತನ್ ಸಂಸ್ಕೃತಿ ವೆಂಗುನ್ ಆಸಾ ದೆಕುನ್ ಸಂಪ್ರದಾಯಾಂತ್‌ಚ್ ರಾಜಾಂವ್ ಭರ್ಲಾಂ ಅಶೆಂ ಲೆಕ್ತಾ. ಜಾತಿ ಧರ್ಮಾಕ್ ಲಾಗುನ್ ಸ್ತ್ರಿಯೆಚಿ ಲಂಯ್ಗಿಕತಾ, ಜಿವಿತಾ ರೀತ್, ಸಾಂಗಾತ್ಯಾಚಿ ವಿಂಚೊವ್ಣ್, ಮುಸ್ತಾಯ್ಕಿ, ಖಾಣ್ ಅಸಲ್ಯಾ ಸಂಗಿಂಚೆರ್ ಆಕ್ರಮಣ್ ಸದಾಂಚೆಂ ಜಾಲಾಂ. ಸ್ತ್ರಿಯಾಂನಿ ಲ್ಹಾನ್ ಆಸ್ತಾನಾ ಆಪ್ಲ್ಯಾ ಬಾಪಾಯ್ ಖಾಲ್ ಆಸಚೆ, ತರ್ನಾಟ್ಯಾಂ ಆಪ್ಲ್ಯಾ ಘೊವಾ ಖಾಲ್ ಆಸಚೆ ಆನಿ ಮ್ಹೂತಾರ್ಪಣಾರ್ ಆಪ್ಲ್ಯಾ ಪುತಾ ಖಾಲ್ ಆಸಚೆ, ಸ್ತ್ರಿಯಾಂನಿ ಕೆದ್ನಾಂಚ್ ಸ್ವತಂತ್ರಪಣಿಂ ಆಸ್ಲೆಂ ನ್ಹಯ್ ಮ್ಹಳ್ಳೆಂ ಮನು ತತ್ವ್ ಸಂಪ್ರದಾಯವಾದಿಂಕ್ ಆಜುನ್ಯಿ ಭೊವ್ ಸಕಾಳಿಕ್ ಆನಿ ರಾಜಾಂವಿಕ್ ದಿಸ್ತಾ ತಾಂತುಂ ನವಾಲ್ ನಾ. ಹೆಂಚ್ ಚಿಂತಪ್ ವ್ಹಾವೊವ್ನ್ ಆಸ್ಲಲಿಂ ಭೊಂವ್ತಿಂ ಆಸುನ್ಯಿ ಪಯ್ಲಿಲ್ಯಾ ಅಫ್‌ಫಾನಿಸ್ತಾನಾಂತ್ ತಾಲಿಬಾನ್ ಸ್ತ್ರಿಯಾಂಕ್ ಲೆಕ್ತಾ ತೈ ವಿಶಿಂ ಟಿಕಾ ಕರ್ತಲ್ಯಾಂಕ್ ಸ್ವತಾ ವಿಶಿಂ, ಸ್ವತಾಚ್ಯಾ ಗಾಂವ್ ಘರಾಂತ್ ಚಲ್ತಾ ತೈ ವಿಶಿಂ ಕಸ್ತಿಚ್ ಆಡ್ಕಳ್ ಧೊಸ್ತಾ ಅಶೆಂ ನಾ.



ಸಾದ್ಯಾ ಕಾಳಾಚೊ ಚೊವಿಸಾವೊ ಆಯ್ತಾರ್

12 ಸಪ್ಟೆಂಬರ್ 2021

ವಾಚಪ್: I: ಇಸಾಯಿಯಾ 50:5-9 II: ಜಾಕೊಬ್ 2:14-18
ಕೀರ್ತನ್: 114 ಸುವಾರ್ತಾ: ಮಾರ್ಕ್ 8:27-35

ವಾಂಜೆಲಾಚಿಂ/ದೆವಾಚಿಂ ಚಿಂತಪ್ ಆಪ್ಣಾಂವ್ಚೆಂ

●ಖಾ, ಪಿಯೆ, ಸಂಭ್ರಮ್ ಕರ್ ಮ್ಹಳ್ಳೆಂ ಜೆರಾಲ್ ಚಿಂತಪ್ ದವುನ್ ಚಲ್ತಾ ಸಂಸಾರಾಂತ್ ಸುಶೆಗಾಚೆಂ, ಸೊಂಪ್ಯಾ ವಾಟಾಂಚೆಂ ಜಿವಿತ್ ಮನ್ಶಾಚ್ಯಾ ಜಿವಿತಾಚಿ ಚಾಲ್ ಜಾತಾ. ಹರೆಕ್ ಸಂಗಿಂತ್ಯಿ ಕಿತ್ಲೆಂ ಸುಖ್ ಜೊಡ್ತಾತ್ ಮ್ಹಳ್ಳೆಂ ಚಿಂತಪ್ ಪಯ್ಲೆಂ ಜಾತಾ. ಜಿವಿತ್ ಆಸ್ಲೆಂಚ್ ಮಜಾ ಕರುಂಕ್, ಸ್ವತಾಚೆಂ ಬರೆಪಣ್ ಸೊದುನ್ ಖುಶಾಲ್ ಕರುಂಕ್ ಮ್ಹಳ್ಳೆಂ ಪಳೆಂವ್ಕ್ ಮೆಳ್ತಾ. ಪೂಣ್ ವಾಂಜೆಲಾಚೆಂ ಚಿಂತಪ್ ವೆಗ್ಳೆಂಚ್. ತ್ಯಾ ಚಿಂತ್ಪಾ ಖಾಲ್ ಜಿವಿತಾಂತ್ ಕಷ್ಟ್, ಖುರಿಸ್, ದುಖ್ ಹಾಕಾ ಮಾನಾಚೆಂ ಸ್ಥಾನ್ ಆಸಾ. ಹ್ಯಾ ಸಗ್ಳ್ಯಾ ವರ್ವಿಂಚ್ ಭಾವಾಡ್ತಾಕ್ ಖಿರೊ ಅರ್ಥ್ ಮೆಳ್ತಾ ಮ್ಹಣ್ ಆಯ್ಲಿಂ ವಾಚ್ಪಾಂ ಸ್ಪಷ್ಟ್ ಕರ್ತಾತ್.

●ಜೆಜು ಕಷ್ಟತಲೊ ಸೆವಕ್ ಮ್ಹಣ್ ನಾಂವಾಡ್ಲಾ. ದೆವಾಚಿ ಖುಶಿ ಪುರ್ತೆಪಣಿಂ ಕೆಲ್ಯಾ ತಾಣೆಂ ಆಪ್ಣಾಕ್‌ಚ್ ಭೆಟೊವ್ನ್ ದಿಲೊ. ಖುರ್ನಾಚ್ಯಾ ಮರ್ಣಾಂಯಿ ತೊ ಪಾಟಿಂ ಸರ್ದೊ ನಾ. ಸಂಯ್ಕುನ್ ತೊ ದೇವ್ ಪೂಣ್ ಮನ್ಶಾರೊಪ್ ಘೆಲ್ಲಲ್ಯಾ ತಾಣೆಂ ಪುರ್ತ್ಯಾ ಖಾಲ್ತೆಪಣಾನ್ ಆಪ್ಣಾಕ್‌ಚ್ ಖುರ್ನಾಚ್ಯಾ ಮರ್ಣಾ ಪರ್ಯಾಂತ್ ವಿಧೇಯ್ ಕೆಲೊ ಮ್ಹಣ್ ಸಾಂ ಪಾವ್ಲು ಸಾಂಗ್ತಾ (ಫಿಲಿಪ್ಪಿ 2:6-8).

●ಆಯ್ಕಾ ಪಯ್ಲಾ ವಾಚ್ಪಾಂತ್ಲಿಂ ಉತ್ರಾಂ ಆಮಿ ಜೆಜುಚ್ಯಾಚ್ ತೊಂಡಾಂತ್ಲಿಂ ಆಯ್ಕತಾಂವ್ ಅಶೆಂ ಲೆಕ್ಲ್ಯಾರ್ ಕಷ್ಟತಲೊ ಸೆವಕ್ ಮ್ಹಳ್ಳಾ ಜೆಜುಚಿ ವಳಕ್ ಆಮ್ಕಾಂ ಚಡ್ ಪ್ರಮಾಣಾರ್ ಜಾತಲಿ. ಆಪ್ಲೆಂ ಸಗ್ಳೆಂ ಜಿವಿತ್‌ಚ್ ಬಾಪಾಚ್ಯೆ ಖುಶೆಕ್ ಖಾಲ್ ಕರುನ್ ತೊ ಜಿಯೆಲೊ ತೆಂ ಹ್ಯಾ ವಾಚ್ಪಾಂತ್ ಸ್ಪಷ್ಟ್ ಜಾತಾ.

●ಅಸಲ್ಯಾ ಜೆಜುಚಿ ವಳಕ್ ಲೊಕಾಕ್ ಕಿತ್ಲಿ ಆಸ್ಲಿ ಆನಿ ಆಪ್ಲ್ಯಾ ಶಿಸಾಂಕ್ ಕಿತ್ಲಿ ಆಸ್ಲಿ ತೆಂ ಸಮ್ಜುನ್ ಘೆಂವ್ಚ್ಯಾಕ್ ಜೆಜು ಪ್ರಯತ್ನ್ ಕರ್ತಾ (ಸುವಾರ್ತಾ). ಜೆಜುನ್ ಶಿಸಾಂ ಲಾಗಿಂ ವಿಚಾರ್ಲಿಂ ಹಿಂ ದೋನ್ ಸವಾಲಾಂ ಗರ್ಜೆಚಿಂ: 1. ಹಾಂವ್ ಕೊಣ್ ಮ್ಹಣ್ ಲೋಕ್ ಮ್ಹಣ್ತಾ? 2. ತುಮಿ, ಹಾಂವ್ ಕೊಣ್ ಮ್ಹಣ್ತಾತ್?

●ಆದಿಂ ಧಾವ್ನ್ ಮೆಸ್ಸಿಯಾಕ್ ರಾಕುನ್ ಆಸ್ಲಲ್ಯಾ ಲೊಕಾ ಧಾವ್ನ್ ವೆವೆಗ್ಳೊ ಜಾಪಿ ಯೆಂವ್ಚೆಂ ವಾಜ್ಪಿ. ಆಪ್ಣಾಂಕ್ ರೊಮಾಗಾರಾಂ ಧಾವ್ನ್ ಸುಟ್ಕಾ ದಿತಲ್ಯಾಕ್ ತೊ ಲೋಕ್ ರಾಕುನ್ ಆಸ್ಲೊ ತೆಂ ತಾಂಚ್ಯಾ ಜಾಪಿಂ ವರ್ವಿಂ ಪರ್ಗಟ್ ಜಾತಾ.

●ಆಪ್ಲ್ಯಾ ತಶೆಂ ಹೆರ್ ಶಿಸಾಂಚ್ಯಾ ನಾಂವಾನ್ ಪೆದ್ರುನ್ ದಿಲ್ಲೆಂ ಜಾಪಿಂತ್ ಲೊಕಾಚ್ಯಾ ಜಾಪಿಂ ಪ್ರಾಸ್ ಚಡ್ಲಿಕ್ ಜಾಯ್ತಿಂ ಆಸಾ: "ತುಂಚ್ ತೊ ಕ್ರಿಸ್ತ" ಹಿ ಪೆದ್ರುನ್ ದಿಲ್ಲಿ ಜಾಪ್ ಸಾರ್ಕಿ ತರ್ಯಿ ತಿ ಪುರ್ತಿ ನ್ಹಯ್, ಮ್ಹಣ್ ಶಿಸಾಂಕ್ಯಿ ಜೆಜುಚಿ ಆನಿ ತಾಚ್ಯಾ ಮಿಸಾಂವಾಚಿ ಪುರ್ತಿ ವಳಕ್ ನಾತ್ಲಿ ತೆಂ ಪೆದ್ರುಚ್ಯಾ ಉಪ್ರಾಂತ್ಲ್ಯಾ ವರ್ತನಾಂತ್ ಸ್ಪಷ್ಟ್ ಜಾತಾ.

●ಏಕ್ ಬಳಾಧಿಕ್ ಸಂಸಾರಿ ರಾಯ್ ಆಶೆತಲ್ಯಾ ತಾಂಕಾಂ ಅಸ್ಕತ್ ಕ್ರಿಸ್ತ ಕಸೊ ಬರೊ ಲಾಗತ್? ಜೆಜುನ್ ಸಾಂಗ್ಲೆಂ ತಶೆಂ ತಾಂಚೆಂ ಚಿಂತಪ್ ದೆವಾಚ್ಯಾ ಚಿಂತ್ಪಾ ಬರಿಂ ನ್ಹಯ್. ಕಷ್ಟ್ ಸೊಸುಂಕ್ ವೆಚೊ, ಖುರ್ನಾರ್ ಮರುಂಕ್ ವೆಚೊ ಜೆಜು ತಾಂಕಾಂ ಕಸೊ ಉಪ್ಕಾರತ್? ಅಸಲ್ಯಾ ಜೆಜುಕ್ ಕುಶಿಕ್ ಆಪೊವ್ನ್ ಭೆಷ್ಪಾಯ್ನಾಸ್ತಾಂ ಪೆದ್ರು ಆನಿ ಕಿತೆಂ ಕರಿತ್?

●ಆಯ್ಕಾ ಸುವಾರ್ತೆಚ್ಯೆ ಆಕೆರಿಕ್ ಜೆಜು ದಿತಾ ತೆಂ ಆಪೊವ್ಣೆಂ ಸ್ಪಷ್ಟ್ ಆಸಾ. ತಾಚೊ ಪಾಟ್ಲಾವ್ ಮ್ಹಳ್ಯಾರ್ ಖುರ್ನಾಚೊ ಪಾಟ್ಲಾವ್. ತಾಚ್ಯೆ ಪಾಸತ್ ಜಿಯೆಂವ್ಚೆಂ ಮ್ಹಳ್ಯಾರ್ ಹ್ಯಾ ಸಂಸಾರಾಂತ್ ಜೀವ್ ಹೊಗ್ಡಾಂವ್ಚೊ ಜೆಜು ಜಾಯ್ ಪೂಣ್ ಕಷ್ಟ್ ನಾಕಾತ್ ಮ್ಹಳ್ಯಾರ್ ಚುಕಿಚೆಂ ಜಾತಾ.

●ಕ್ರಿಸ್ತಾಚ್ಯಾ ಜಿವಿತಾಚಿ ವಾಟ್ ಆಪ್ಣಾವ್ನ್ ತ್ಯಾ ಭಾವಾಡ್ತಾಂತ್ ಸರ್ಗಾ ಉದೆಶಿಂ ಚಮ್ಕುಂಕ್ ಜಾಯ್ ತರ್ ಖಳನಾಸ್ತಾಂ ಬರ್ಯಾ ಕರ್ಣಾಂನಿ ಮೆತೆರ್ ಜಾಯ್ತಿ (ದುಸ್ರೆಂ ವಾಚಪ್). ಅಶೆಂ ಕ್ರಿಸ್ತಾ ಖಾತಿರ್, ಸುವಾರ್ತೆ ಖಾತಿರ್, ಹೆರಾಂ ಖಾತಿರ್ ಜಿಯೆತಾನಾ ಖಿರೊ ಸಂತೊಸ್, ಧಾದೊಸ್ಕಾಯ್ ಫಾವೊ ಜಾತಾ.

ರಾಕ್ಲೊ ದಪ್ಪರಾಂತ್

"ಜೆಜುಚಿ ಸುವಾರ್ತಾ" ವರ್ಗಣಿ ಘೆತಾತ್

ಶಿಣ್ ಉಲೊಂವ್ಚೆಂ ಏಕ್ ವೀಕ್ ಕಶೆಂ ಆಸಾ: ಪಾಪಾ

ಆಯ್ತಾರಾ ದಿಸಾ ಆಮೊರಿ ಶಿಕಯಿಲ್ಲ್ಯಾ ಪಾಪಾನ್ ಹೆರಾ ವಿಶಿಂ ಶಿಣ್ ಉಲೊಂವ್ಚೆಂ ಬದ್ಲಾಕ್, ಆಮ್ಚಿ ಭಾವಾಡ್ಪಾಚೆ ವಾಡಾವಳೆ ಖಾತಿರ್ ಆಮ್ಚೆಂ ಕಾಳಿಜ್ ನಿತಳ್ ಕರುಂಕ್ ದೆವಾಕ್ ಉಲೊ ಮಾರಿಜೆ ಮ್ಹಳ್ಳಿ ಶಿಕೊವ್ಣ್ ದಿಲಿ. ಜೆಜುಚಿ ಶಿಸ್ ಜೆಂವ್ಚೆ ಪಯ್ಲೆಂ ಹಾತ್ ಧುಂಯ್ತಾಂತ್ ಆನಿ ಪುರ್ವಜಾಂಚ್ಯಾ ರಿವಾಜಿ ಪಾಳಿನಾಂತ್ ಮ್ಹಣ್ ಫಾರಿಜೆವ್ ಆನಿ ಶಾಸ್ತ್ರಿ ಶಿಣ್ ಉಚಾರ್ತಾತ್. ಆಮ್ಚಿ ಭಾವಾಡ್ಪಾಕ್ ಪಯ್ಲೊ ಜಾಗೊ ದಿಜೆ ಶಿವಾಯ್, ಭಾಯ್ಲ್ಯಾ ಸಂಗಿಂಕ್ ಸ್ವಯ್ ಮ್ಹಣ್ ಜೆಜು ಕಳಯ್ತಾ. ಧಾರ್ಮಿಕ್ ಸಂಪ್ರದಾಯಾಂಕ್ ಚಡಿತ್ ಮಹತ್ವ್ ದಿಲ್ಯಾರ್, ಜೆಜುಚೆಂ ಆರಾಧನ್ ಕರುಂಕ್ ಆಮ್ಕಾಂ ಸಾಧ್ಯ್ ಜಾಯ್ನಾ. ಮನ್ಶಾಚ್ಯೆ ಭಿತರ್ ಕಿತೆಂ ವೆತಾ ತೆಂ ತಾಕಾ ಮ್ಹಳಯ್ನಾ ಬಗರ್ ತಾಚ್ಯಾ ಕಾಳ್ಜಾಂತ್ ಥಾವ್ನ್ ಕಿತೆಂ ಭಾಯ್ರ್ ಪಡ್ತಾ ತೆಂ ತಾಕಾ ಮ್ಹಳಯ್ತಾ. ಆಧುನಿಕ್ ಸಂಸಾರಾಂತ್, ಆಮ್ಚಿ ಚಿಂತ್ನಾ ಪ್ರಕಾರ್, ಹೆರಾಂಚ್ಯಾ ನಡ್ತಾಕ್ ಲಾಗುನ್ ಸರ್ವ್ ಕಷ್ಟ್ ಆನಿ ಸಮಸ್ಯೆ ಉಬ್ಜತಾತ್. ದೆಕುನ್ ಆಮಿ ಹೆರಾಂಚೆರ್ ಶಿಣ್ ಉಚಾರ್ತಾಂವ್ ಆನಿ ತಾಂಕಾಂ ಗುನ್ಯಾಂವ್ಕಾರ್ ಕರ್ತಾಂವ್. ಹರೆಕಾ ಸಂಗಿಕ್ ಹರೆಕ್ಲ್ಯಾಚೆರ್ ಗುನ್ಯಾಂವ್ ಮಾಂಡ್ಲೊ ವ್ಯರ್ಥ್. ಅಶೆಂ ಕೆಲ್ಯಾರ್ ಆಮಿ ರಾಗಾಕ್ ಆನಿ ಕೊಡ್ಲಾಣೆಕ್ ಕಾರಣ್ ಜಾತಾಂವ್ ಆನಿ ದೆವಾಕ್ ಆಮ್ಚಿ ಜಿವಿತಾ ಥಾವ್ನ್ ಭಾಯ್ರ್ ದವರ್ತಾಂವ್. ಅಸಲ್ಯಾ ಮನೋಭಾವಾ ಥಾವ್ನ್ ನಿವ್ರಾಂವ್ಕ್ ಆಮಿ ದೆವಾ ಲಾಗಿಂ ಮಾಗಿಜೆ. ಹೆರಾಂಕ್ ಗುನ್ಯಾಂವ್ಕಾರ್ ಕರ್ನ್ ಆಮ್ಚೆಂ ಮನ್ ಆಮಿ ಮ್ಹಳಯ್ತಾಯೆ. ಆಮ್ಚಿ ಕಾಳ್ಜಾಚ್ಯೆ ಗುಂಡಾಯೆ ಥಾವ್ನ್ ಆಮಿ ಸಂಸಾರಾಕ್ ಪಳೆಜೆ ಆನಿ ಆಮ್ಚೆಂ ಕಾಳಿಜ್ ನಿತಳ್ ದವರುಂಕ್ ದೆವಾಚಿ ಕುರ್ಪಾ ಮಾಗಿಜೆ.

ಜಲ್ಮುಂಚೆಂ ಹರೆಕ್ ಭುರ್ಗೊ ದೆವಾಚೆಂ ದೆಣೆಂ: ಪಾಪಾ

ವಾತಿಕನಾಚ್ಯಾ ಲಾಯಿಕ್, ಕುಟಮ್ ಆನಿ ಜಿವಿತ್ ವಿಭಾಗಾನ್ ದೃಶ್ಯ ರುಪಾರ್ ದಾಖಲ್ ಕೆಲ್ಲ್ಯಾ ಸಂದೇಶಾಂತ್, ಪಾಪಾನ್ ಭುರ್ಗ್ಯಾಚ್ಯಾ ದೆಣ್ಯಾ ವಿಶಿಂ ಸಂದೇಶ್ ದಿಲಾ ಆನಿ ಭುರ್ಗ್ಯಾಂಕ್ ಪೊಸ್ಕೆಂ ಕರ್ಚೆ ಮಾರಿಫಾತ್ ಜಿವಿತಾಕ್ ಸ್ಪಂದನ್ ಕರುಂಕ್ ಉಲೊ ದಿಲಾ. ಹ್ಯಾ ದೃಶ್ಯಾವಳಿಂತ್ ಇಟಲಿಚೆಂ ಜೊಡೆಂ ಆನಿ ತಾಂಚೆಂ ಭುರ್ಗೊ ಗರ್ಭಾಂತ್ಚೆ ಮೆಲ್ಲೆಂ ಘಡಿತೆ ಆನಿ ತಾಣಿಂ ಎಕಾ ಭುರ್ಗ್ಯಾಕ್ ಪೊಸ್ಕೆಂ ಕೆಲ್ಲೆಂ ಘಡಿತೆ ಪಿಂತ್ರಾಯ್ಲಾಂ. ಹ್ಯಾ ಸಂದೇಶಾಂತ್ ಪಾಪಾನ್ ಅಶೆಂ ಸಾಂಗ್ಲಾಂ, ಭುರ್ಗ್ಯಾಂಕ್ ಜಲ್ಮ್ ದಿಂವ್ಕ್ ತಯಾರ್ ಜಾಲ್ಲ್ಯಾ ಆವಯಾಂನೊ, ತುಮಿ ಹ್ಯಾ ಸಂಸಾರಾಕ್ ನವೆಂ ಜಿವಿತ್ ಹಾಡುಂಕ್ ದೆವಾಚೆಂ ಏಕ್ ಹಾತೆರ್ ಕಶೆಂ ಆಸಾತ್. ಜಲ್ಮುಂಚೆಂ ಹರೆಕ್ ಭುರ್ಗೊ ದೆವಾಚೆಂ ದೆಣೆಂ. ದೆಕುನ್ ಹರೆಕ್ ಭುರ್ಗೊ ತೆಂ ಕಸಲ್ಯೆಂ ಪರಿಸ್ಥಿತೆಂತ್ ಆಸುಂ, ತಾಕಾ ಆಮಿ ಸ್ವಾಗತ್ ಕರಿಜೆ. ಹಾಚೆ ಬರಾಬರ್ ಭುರ್ಗ್ಯಾಂಕ್ ಪೊಸ್ಕೆಂ ಕರ್ಚೆಂ ಆನಿ ತಾಕಾ ಕುಟ್ಮಾಂತ್ ಹಾಡ್ಚೆಂ, ಏಕ್ ಮೊಗಾಚಿ ಕಲ್ಲಿ ಆನಿ ಹಾಚೆ ಮಾರಿಫಾತ್ ದಾದ್ಲೊ ಆನಿ ಸ್ತ್ರೀ ದೆವಾಚ್ಯಾ ಮೊಗಾಚೆಂ ಹಾತೆರ್ ಜಾಂವ್ಕ್ ಪಾವ್ತಾತ್. ದೆಕುನ್ ಭುರ್ಗ್ಯಾಕ್ ಪೊಸ್ಕೆಂ ಕರ್ಚೆಂ ಏಕ್ ಕ್ರಿಸ್ತಿಯ್ ವಿಂಚೊವ್ಣ್ ಮೋಗ್ ಕೆದ್ನಾಯ್ ಜಿವಿತ್ ದಿತಾ. ದಾದ್ಲ್ಯಾ ಆನಿ ಬಾಯ್ಲೆ ಮಧ್ಲೊ ಮೋಗ್ ಕುಟಮ್ ರೂಪಿತ್ ಕರ್ತಾ. ವ್ಹಡಿಲಾಂಚ್ಯಾ ಮೊಗಾ ಮಾರಿಫಾತ್ ದೇವ್ ಆಪ್ಲೊ ಮೋಗ್ ದಾಕಯ್ತಾ. ತೊ ಭುರ್ಗ್ಯಾಕ್ ರಾಕುನ್ ರಾವ್ತಾ ಆನಿ ಹರೆಕಾ ಭುರ್ಗ್ಯಾಕ್ ಸ್ವಾಗತ್ ಕರ್ತಾ.

ಜಿವಿತಾಂತ್ ಕ್ರಿಸ್ತಾಚ್ಯಾ ಮೊಗಾಕ್ ಪಯ್ಲೊ ಜಾಗೊ ದಿವ್ಯಾಂ: ಪಾಪಾ

ಬುಧ್ವಾರಾ ದಿಸಾ ಲೊಕಾಕ್ ಮೆಳ್‌ಲ್ಲ್ಯಾ ಪಾಪಾನ್, ಸಾಂ ಪಾವ್ಲಾನ್ ಗಾಲಾತ್‌ಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲಿ ಶಿಕೊವ್ಣ್ ಮುಂದರುನ್ ವ್ಹೆಲಿ. ಆಮಿ ಆಮ್ಚೊ ಭಾವಾಡ್ ಕಸೊ ಜಿಯೆತಾಂವ್ ಮ್ಹಣ್ ಮೊಲಾಪ್ಲಿ ಕರಿಜೆ ಆನಿ ಖುರ್ನಾಯಿಲ್ಲೊ ಆನಿ ಪುನರ್ ಜಿವಂತ್ ಜಾಲ್ಲೊ ಕ್ರಿಸ್ತಾಚೊ ಮೋಗ್ ಆಮ್ಚಿ ಜಿವಿತಾಂತ್ ಪ್ರಮುಕ್ ಸ್ಥಾನಾರ್ ದವರಿಜೆ ಮ್ಹಣ್ ಪಾಪಾನ್ ಉಲೊ ದಿಲೊ. ಗಾಲಾತ್‌ಗಾರ್ ಕಶೆಂ ಆಪ್ಲ್ಯಾ ಭಾವಾಡ್ ಜಿವಿತಾ ಥಾವ್ನ್ ಪಯ್ಸ್ ಗೆಲ್ಯಾತ್ ಆನಿ ತಾಂಚ್ಯಾ ಜಿವಿತಾ ಥಾವ್ನ್ ಪಾಟಿಂ ಪರ್ತನಾಂತ್ ತರ್ ತಾಂಚಿ ಕುರ್ಪಾ ವ್ಯರ್ಥ್ ಜಾತಲಿ ಮ್ಹಣ್ ಪಾವ್ಲಾ ಕಳಯ್ತಾ. ತಾಂಚ್ಯಾ ನಡ್ತಾಕ್ ಲಾಗುನ್ ತಾಂಕಾಂ ತೊ ಪಿಶಿಂ ಮ್ಹಣ್ತಾ. ತಾಂಚ್ಯಾ ಜಿವಿತಾಂತ್ ತಾಣಿಂ ಸುರ್ದೆರ್ ಉರ್ಬೆನ್ ಕ್ರಿಸ್ತಿ ಭಾವಾಡ್ ಘೆತ್ಲೊ, ಪೂಣ್ ಆತಾಂ ತಿಂ ಪಯ್ಸ್ ಗೆಲ್ಯಾಂತ್ ಮ್ಹಣ್ ತೊ ಸಾಂಗ್ತಾ. ಜೆಜುಚೊ ಮೋಗ್ ತಾಚ್ಯಾ ಮರಣ್ ಆನಿ ಪುನರ್‌ಜಿವಂತ್ಪಣಾ ದ್ವಾರಿಂ ಪರ್ಗಟ್ ಜಾಲಾ ಆನಿ ಹ್ಯಾ ಮಾರಿಫಾತ್ ಆಮ್ಕಾಂ ಕುರ್ಪಾ ಮೆಳ್ಳಾ. ತಾಂಕಾಂ ಮೆಳ್‌ಲ್ಲಿ ಕುರ್ಪಾ ಗಾಲಾತ್‌ಗಾರಾಂ ಪಾಟಿಂ ದವರ್ತಾಲಿ ಆನಿ ತಾಂಚ್ಯಾ ಕಾಮಾಂಕ್ ಪ್ರಮುಕ್ ಜಾಗೊ ದಿತಾಲಿಂ. ಅಸಲ್ಯಾ ಮನೋಭಾವಾಕ್ ಪಾವ್ಲಾ ತಾಂಕಾಂ ಪಿಶಿಂ ಮ್ಹಣ್ ಉಲೊ ಕರ್ತಾ. ದೆಕುನ್ ಆಮ್ಚಿ ಜಿವಿತಾಂತ್ ಆಮಿ ಭಾವಾಡ್ ಕಶೆಂ ಜಿಯೆವ್ನ್ ಆಸಾಂವ್ ಮ್ಹಣ್ ಮೊಲಾಪ್ಲಿ ದಿಜೆ. ಹಾಚೆ ಬರಾಬರ್ ಆಮ್ಕಾಂ ಬಚಾವಿ ದಿಂವ್ಚ್ಯಾ ಕ್ರಿಸ್ತಾಚ್ಯಾ ಮೊಗಾಕ್ ಆಮಿ ಆದ್ಯತಾ ದಿಜೆ.

ಕೊರೊನಾ ಪಿಡೆನ್ ಅಂತರ್ದಲೊ ಭಾರತಾಚೊ ಪಾಂಚ್ಚೊ ಬಿಸ್ಪ್

ಗುರ್ಗಾಂವ್ ಸೀರೊ ಮಲಂಕರ ದಿಯೆಸೆಜಿಚೊ ಬಿಸ್ಪ್ ಜಾಕೊಬ್ ಬಾರ್ನಾಬಸ್ ಕೊರೊನಾ ಪಿಡೆಕ್ ಲಾಗುನ್ ಆಪ್ಲೆ 60 ವರ್ಸಾಂಚೆ ಪಾಯ್‌ಯೆರ್ ಅಗೊಸ್ತ್ 26ವೆರ್ ಅಂತರ್ದಲೊ. 1960ವೆರ್ ಕೇರಳಾಂತ್ ಜಲ್ಮಲ್ಲೊ ತೊ ಕ್ರಿಸ್ತಾಚೊ ಪಾಟ್ಲಾವ್ ಧಾರ್ಮಿಕ್ ಮೆಳಾಂತ್ 1975ವೆರ್ ಪ್ರವೇಶ್ ಜಾಲೊ. 1986ವೆರ್ ತಾಕಾ ಯಾಜಕಿ ದಿಕ್ಪಾ ಮೆಳ್ಳಿ. ರೊಮಾಂತ್ ತಾಣೆಂ ನೈತಿಕ್ ದೇವ್‌ಶಾಸ್ತ್ರಾಂತ್ ಉಂಚ್ಚೆಂ ಶಿಕಪ್ ಜೊಡ್ಲೆಂ. 2007ವೆರ್ ತಾಕಾ ಪಾಪಾ ಬೆನೆಡಿಕ್ಟ್ ಸೊಳಾವ್ಯಾನ್ ಮಲಂಕರ ಸಮುದಾಯಾಂಚೊ ಬಿಸ್ಪ್ ಜಾವ್ನ್ ನಮ್ಕಾರ್ಲೊ. 2015ವೆರ್ ನವ್ಯಾನ್ ರೂಪಿತ್ ಜಾಲ್ಲ್ಯಾ ಗುರ್ಗಾಂವ್ ಸೀರೊ ಮಲಬಾರ್ ದಿಯೆಸೆಜಿಚೊ ಬಿಸ್ಪ್ ಜಾವ್ನ್ ತಾಕಾ ನೆಮ್ಲೊ. ತಾಣೆಂ 34 ವರ್ಸಾಂ ಯಾಜಕ್ ಆನಿ 14 ವರ್ಸಾಂ ಬಿಸ್ಪ್ ಜಾವ್ನ್ ಸೆವಾ ದಿಲಿ. ತಾಚ್ಯಾ ಮರಣ್ ಉಪ್ರಾಂತ್ ಪಾಪಾ ಫ್ರಾನ್ಸಿಸಾನ್ ಬಾಪ್ ವರ್ಗಿಸ್ ವಿನಯಾನಂದ್ ವೆಕ್ಲಲ್ ಹಾಕಾ ಆಪೊಸ್ತಲಿಕ್ ಆಡಳ್ತಿದಾರ್ ಜಾವ್ನ್ ನೇಮಕ್ ಕೆಲಾ.

ಕ್ರಿಸ್ತಾಂವಾಚೆರ್ ಜಾಲ್ಲ್ಯಾ ಹಲ್ಲ್ಯಾಂಕ್ ಶಿಕ್ಪಾ ಮೆಳನಾ

ಭತ್ತಿಸ್‌ಗಡ್ ರಾಜ್ಯಾಂತ್ ಕ್ರಿಸ್ತಾಂವಾಂ ವಯ್ರ್ ಜಾಲ್ಲ್ಯಾ ಹಲ್ಲ್ಯಾಂಕ್ ಶಿಕ್ಪಾ ಮೆಳನಾ ಮ್ಹಣ್ ಕ್ರಿಸ್ತಿ ಮುಖೆಲ್ಯಾಂನಿ ಶಿಣ್ ಉಚಾರ್ಲಾ. ಎಕಾ ಹಫ್ತಾ ಭಿತರ್ ಸ ಘಡಿತಾಂ ಜಾಲಿಂ ತರಿ, ಎಕ್ಲ್ಯಾಕ್‌ಯಿ ಶಿಕ್ಪಾ ಮೆಳುಂಕ್ ನಾ ಮ್ಹಣ್ ತಾಣಿಂ ಕಳಯ್ಲಾಂ. ಅಗೊಸ್ತ್ 29ವೆರ್ ಆಯ್ತಾರಾ ದಿಸಾ ಸುಮಾರ್ 100 ಹಿಂದು ಕಾರ್ಯಕ್ರ್ತ ಆಕ್ರಮ್ ರಿತಿನ್ ಎಕಾ ಪಾಸ್ಪರಾಚ್ಯಾ ಘರಾ ಭಿತರ್ ಸರ್ಲೆ. ಪಾಸ್ಪರಾಚೆರ್ ಆನಿ ತಾಚ್ಯಾ ಕುಟ್ಮಾಚೆರ್ ತಾಣಿಂ ಹಲ್ಲೊ ಚಲಯ್ಲೊ. ಘರಾಕ್ ಲುಕ್ಸಾಣ್ ಕೆಲಿ, ಪವಿತ್ರ ಪುಸ್ತಕ್ ಉಡಯ್ಲೆ ಆನಿ ಘರ್ದೊ ವಸ್ತು ಪಿಟೊ ಕೆಲ್ಯೊ. ಅಶೆಂ ಪಾಟ್ಲ್ಯಾ ದೋನ್ ವರ್ಸಾಂನಿ ಸುಮಾರ್ 200 ಘಡಿತಾಂ ಜಾಲ್ಯಾಂತ್ ಮ್ಹಣ್ ಕ್ರಿಸ್ತಿ ಮುಕೆಲಿ ಸಾಂಗ್ತಾತ್. ಅಸಲಿಂ ಘಡಿತಾಂ ಜಾತಾನಾ, ಸರ್ಕಾರ್ ಚಡಿತ್ ಗಣ್ಣೆಂ ಕರಿನಾ ವಾ ರಾಜಿ ಸಂಧಾನ್ ಕರುಂಕ್ ಆಪಯ್ತಾ ಆನಿ ದುಷ್ಕರ್ಮಿ ಚುಕಾರಿ ಮಾರ್ತಾತ್. ಪೊಲಿಸ್ ತನ್ವೆಚಿ ಸುರ್ದಿಲಿ ವರ್ದಿ ದಾಖಲ್ ಜಾಯ್ನಾ ಮ್ಹಣ್ತಾತ್ ಕ್ರಿಸ್ತಿ ಮುಖೆಲಿ.

ಕ್ರೆಶೆನ್ ಮೆಳಾಕ್ ಮ್ಹಾವ್ಣಿಲ್ ಜಾವ್ನ್ ಭಾರತಾಚೊ ಯಾಜಕ್ ಪುನರ್ ಚುನಾಯಿತ್ ಜಾಲಾ

ರೊಮಾಂತ್ ಚೆಲ್‌ಲ್ಯೆ ಜೆರಾಲ್ ಜಮಾತೆ ವೆಳಾರ್ ಭಾರತೀಯ್ ಮುಳಾಚೊ ಬಾಪ್ ಮಾತೆವ್ ವಟ್ಟಮಟ್ಟಮ್ ಕ್ರೆಶೆನ್ ಧಾರ್ಮಿಕ್ ಮೆಳಾಚೊ ಮ್ಹಾವ್ಣಿಲ್ ಜಾವ್ನ್ ಪುನರ್ ಚುನಾಯಿತ್ ಜಾಲಾ. 1959ವೆರ್ ಕೇರಳಾಂತ್ ಜಲ್ಮಲ್ಲೊ ತಾಕಾ 1986ವೆರ್ ಕ್ರೆಶೆನ್ ಮೆಳಾ ಖಾತಿರ್ ಯಾಜಕಿ ದಿಕ್ಪಾ ಮೆಳ್ಳಿ. ದೇವ್ ಆಪೊವ್ಣ್ಯಾಚೊ ದಿರೆಕ್ಟರ್, ತರ್ಬೆತ್‌ದಾರ್ ಆನಿ ಹೆರ್ ಸೆವಾ ತಾಣೆಂ ದಿಲ್ಯಾ. ದೇವ್‌ಶಾಸ್ತ್ ಆನಿ ಮನಶಾಸ್ತ್ರಾಂತ್ ತಾಣೆಂ ಸನದ್ ಜೊಡ್ಲೊ. ಹಾಚೆ ಆದಿಂ ಸ ವರ್ಸಾಂ ಮ್ಹಾವ್ಣಿಲ್ ಜಾವ್ನ್ ಸೆವಾ ದಿಲ್ಲ್ಯಾ ತಾಕಾ ಹ್ಯಾ ವರ್ಸಾಚ್ಯಾ ಅಗೊಸ್ತ್ 30ವೆರ್ ಪರತ್ ಮ್ಹಾವ್ಣಿಲ್ ಜಾವ್ನ್ ಚುನಾಯಿತ್ ಕೆಲಾ.

ಕ್ರಿಸ್ತಾಂವಾಂಕ್ ಜಯ್ಲಾಂತ್ ಘಾಲಾಂ

ಪ್ರೊತೆಸ್ಟಂತ್ ಇಗರ್ಜೆಚೆರ್ ದಾಡ್ ಘಾಲ್ಲ್ಯಾ ಪೊಲಿಸಾಂನಿ ದೊಗಾಂ ಕ್ರಿಸ್ತಾಂವಾಂಕ್ ಕಯ್ಡ್ ಕೆಲ್ಲೆಂ ಘಡಿತೆ ಚಿನಾಚ್ಯಾ ಚಿಂಗ್ಡು ಮ್ಹಳ್ಳ್ಯಾ ಜಾಗ್ಯಾರ್ ಜಾಲಾಂ. ಆಯ್ತಾರಾ ದಿಸಾ ಕ್ರಿಸ್ತಾಂವ್ ಎಕಾ ಘರಾ ಮಾಗ್ಣ್ಯಾಕ್ ಜಮೊ ಜಾಲ್ಲ್ಯಾ ವೆಳಾರ್, ಆಯಿಲ್ಲ್ಯಾ ಪೊಲಿಸಾಂನಿ ಆನಿ ಮುನಿಸಿಪಾಲಿಟಿ ಅಧಿಕಾರಿಂನಿ, ತ್ಯಾ ಜಾಗ್ಯಾರ್ ಆಕ್ರಮ್ ರಿತಿನ್ ಮಾಗ್ಣೆಂ ಚಾಲು ಆಸಾ ಮ್ಹಣ್ ನೀಬ್ ದಿವ್ನ್ ದಾಡ್ ಘಾಲಿ. ಘರ್ದೊ ಧನಿ ದಾಯಿ ಜಿಕಾಯೊ ಆನಿ ಸಾಂಗಾತಿ ಹೆ ಶಾನ್ ಹಾಂಕಾಂ ಮಾರ್ ಘಾಲೆ. ದಾಯಿಚೆಂ ಫೋನ್ ಕಾಡ್ನ್ ವ್ಹೆಲಾಂ ಆನಿ ತಾಚ್ಯಾ ಬಾವ್ಲಾಕ್ ಮಾರ್ ಜಾಲಾ. ಥಂಯ್ಸರ್ ಹಾಜರ್ ಆಸ್‌ಲ್ಲ್ಯಾ ಭುರ್ಗ್ಯಾಂಕ್ ತಾಣಿಂ ಕಯ್ಡ್ ಕೆಲೆಂ, ಪೂಣ್ ಸಾಂಜೆರ್ ತಾಂಕಾಂ ಸುಟ್ಕಾ ದಿಲಿ.

ಯಾಜಕಾಚೆಂ ಅಪಹರಣ್ ಜಾಲಾಂ

ಕೆಮರುನಾಚ್ಯೆ ಮಾಂಘೆ ದಿಯೆಸೆಜಿಚೊ ವಿಗಾರ್ ಜೆರಾಲ್ ಮೊನ್ಸಿಂಜೊರ್ ಜೂಲಿಯಸ್ ಹಾಕಾ ಪ್ರತ್ಯೇಕತಾವಾದಿ ಝುಜಾರ್ಯಾಂನಿ ಅಪಹರಣ್ ಕೆಲಾಂ ಆನಿ ತಾಚೆ ಸುಟ್ಕೆ ಖಾತಿರ್ ಜಾಯ್ತೊ ದುಡು ಮಾಗ್ಲಾ. ಫಿರ್ಗಜ್ ಭೆಟೆಕ್ ಆನಿ ಯಾಜಕಾಚ್ಯಾ ವಸ್ತಿ ಘರಾಚೆಂ ಆಶಿರ್ವಚನ್ ಕರುಂಕ್ ಗೆಲ್ಲೊ ವಿಗಾರ್ ಜೆರಾಲ್ ಪಾಟಿಂ ಬಿಸ್ಪಾಚ್ಯಾ ಘರಾ ಆಯ್ಲೊ ತೆದ್ನಾಂ ಪ್ರತ್ಯೇಕತಾವಾದಿ ಝುಜಾರಿ ಬಿಸ್ಪಾಚ್ಯಾ ಘರಾ ರಿಗ್ಲೆ ಆನಿ ತಾಣಿಂ ವಿಗಾರ್ ಜೆರಾಲಾಚೆಂ ಅಪಹರಣ್ ಕೆಲೆಂ.

ಹಿ ಆಮ್ನಿ ದೊತೊರ್ನ್

41

Catechism
of the
Catholic Church

3. ಭಾವಾಡ್ತಿ ಜಿವಿತ್

I ಕಾಳ್ಜಾಚೆಂ ಶುದ್ಧೀಕರಣ್
(2517-2519)

ಕಾಳಿಜ್ ನೈತಿಕ್ ವ್ಯಕ್ತಿತ್ವಾಚಿ ಬಸ್ಕಾ, “ಮನ್ಯಾಚ್ಯಾ ಕಾಳ್ಜಾ ಥಾವ್ನ್ ಭಾಯ್ರ್ ಸರ್ತಾತ್... ಖೊಟೆಂ ಚಿಂತ್ನಾಂ ಮಿನ್, ಪ್ರದ್ವಾರ್, ವ್ಯಭಿಚಾರ್.....³⁰⁴ ರಗ್ತಾ ಮಾಸಾಚ್ಯೆ ವೊಂದವ್ಣೆ ವಿರೋಧ್ ಝಗಡ್ಡೆಂ ಮ್ಹಳ್ಯಾರ್ ಕಾಳಿಜ್ ನಿತಳ್ ಕರ್ಚೆಂ ಆನಿ ಮಿತ್‌ಪಣ್ ಸಾಂಬಾಳ್ಚೆಂ:

ಸಾದಿಂ ಆನಿ ಗುನ್ಯಾಂವಾ ವಿಣೆಂ ರಾವಾ, ಆನಿ ತುಮಿ ಲ್ಹಾನಾ ಭುಗ್ಯಾಂ ಬರಿಂ ಜಾತಲ್ಯಾತ್. ತಾಂಕಾಂ ಮನ್ಯಾಂಕ್ ವಿಬಾಡ್ಚೆ ವಿಶಿಂ ಕಳಿತ್ ನಾ.³⁰⁵

ಸವೆಂ ಸುಭಾಗಿಪಣ್ ಪರ್ಗಟ್ಣಾ, “ನಿತಳ್ ಮನಾಚಿಂ ಕಿತ್ತಿಂ ಭಾಗಿ! ದೇವ್ ತಾಂಕಾಂ ಪಳೆಂವ್ಕ್ ಮೆಳ್ತಲೊ.”³⁰⁶ ನಿತಳ್ ಕಾಳ್ಜಾಚೆ ಮ್ಹಣ್ ಸಾಂಗ್ಚೆಂ ಜಾಣೆಂ ತಾಚೆಂ ಮನ್ ಆನಿ ಮಿಶಿ ದೆವಾಚ್ಯಾ ಪವಿತ್‌ಪಣಾಚ್ಯಾ ಮಾಗ್ಣಾಂಕ್ ಸರಿ ಜಾವ್ನ್ ತೀನ್ ಕ್ಷೇತ್ರಾಂನಿ ದಾಕೊಂವ್ಚೆಂ: ಮಾಯಾಮೋಗ್,³⁰⁷ ನಿಸ್ಕಳ್ಣ್ ವಾ ಲೈಂಗಿಕ್ ಸಕ್ಲೊ ನಿತಿ ಪ್ರಕಾರ್ ವಾಪರೊ.³⁰⁸ ಸತಾಚೊ ಮೋಗ್ ಆನಿ ಭಾವಾಡ್ತಾಚ್ಯಾ ಮುಳಾವ್ಯಾ ರುಪಾಕ್ (Orhodoxy) ವಿಸ್ವಾಸ್ಪಣ್.³⁰⁹ ಕಾಳ್ಜಾಚ್ಯಾ ಆನಿ ಕುಡಿಚ್ಯಾ ನಿತಳ್‌ಪಣಾಕ್ ಆನಿ ಭಾವಾಡ್ತಾಕ್ ಸಂಬಂಧ್ ಆಸಾ.

ಭಾವಾಡ್ತಾಂನಿ ಸತ್ಯಾನ್ತಾಂಚೆ ಅಡ್ತಿಗಿಂತ್ ವಿಸ್ವಾಸ್ ದವರುಂಕ್ ಜಾಯ್. ವಿಸ್ವಾಸ್ ದವರ್ಚೆಂ ವರ್ವಿಂ ಆನಿ ದೆವಾ ವರ್ವಿಂ ಆನಿ ದೆವಾಕ್ ವಿಧೇಯ್ ಜಾಂವ್ಚೆ ವರ್ವಿಂ ತಾಂಕಾಂ ಬರೈ ರಿತಿನ್ ಜಿಯೆಂವ್ಕ್ ಜಾತಲೆಂ. ಬರೈ ರಿತಿನ್ ಜಿಯೆಂವ್ಚೆ ವರ್ವಿಂ ತಾಚಿಂ ಕಾಳ್ಜಾಂ ನಿತಳ್ ಉರಲಿ ಆನಿ ನಿತಳ್ ಕಾಳ್ಜಾ ಮುಖಾಂತ್ ಆಮಿ ವಿಸ್ವಾಸ್ ದವರ್ಚೆಂ ಸಮ್ಜುಂಕ್ ಸಾಧ್ಯ್ ಜಾತಲೆಂ.³¹⁰

“ನಿತಳ್ ಕಾಳ್ಜಾಚಿಂ” ದೆವಾಚೆಂ ಮುಖಾಮುಳ್ ಪಳೆಂವ್ಕ್ ಸಕ್ತಲಿಂ ಆನಿ ತಾಚೆ ಬರಿಂ ಜಾತಲಿಂ ಮ್ಹಣ್ ಭಾಸಾವ್ಣಿ ದಿಲ್ಯಾ.³¹¹ ಕಾಳ್ಜಾಚಿ ನಿತಳಾಯ್ ದೆವಾಚೆಂ ದರ್ಶನ್ ಜೊಡ್ವಾಕ್ ಏಕ್ ಶರ್ತ್. ಆತಾಂಚ್ ತೆಂ ಆಮ್ಕಾಂ ದೆವಾನ್ ದೆಕ್ಚೆ ರಿತಿನ್ ಪಳೆಂವ್ಕ್ ಕರ್ತಾ ಹೆರಾಂಕ್ ಆಮ್ಚೆ ಶೆಜಾರಿ ಕಶೆಂ ಲೆಕುಂಕ್ ಆನಿ ಮನ್ಯಾಚಿ ಕೂಡ್

ಆಮ್ಜಿಕ್ ಆನಿ ಶೆಜಾರಿ ಪವಿತ್ ಅತ್ಯಾಚಿಂ ಮಂದಿರ್ ಕಶೆಂ ದಯಿವ್ಕ್ ಸೊಬಾಯ್ ದಾಕಯ್ತಲೆಂ ತಶೆಂ ಪಳೆಂವ್ಕ್ ಸೊಡ್ತಾ.

II ನಿತಳ್‌ಪಣಾ ಖಾತಿರ್
ಝುಜ್

ಪವಿತ್ ಸ್ನಾನ್ ಘೆಲ್ಲಾಂಕ್ ಸರ್ವ್ ಪಾತ್ಕಾ ಥಾವ್ನ್ ಸುಟ್ಕಾ ದಿಂವ್ಚಿ ಕುರ್ಪಾ ಲಾಬ್ತಾ. ಪೂಣ್ ಪವಿತ್ ಸ್ನಾನ್ ಘೆಲ್ಲಾಂನಿ ರಗ್ತಾ ಮಾಸಾಚ್ಯೆ ವೊಂದವ್ಣೆ ವಿರೋಧ್ ಮುಂಡಾವಳ್ ನಾತ್ಲಲ್ಯಾ ವಿರೋಧ್ ಝುಜುಂಕ್ ಆಸಾ. ದೆವಾ ಕುರ್ಪೆನ್ ತಾಂಕಾಂ ಜಯ್ ಲಾಬ್ತಲೆಂ.

—ನಿಸ್ಕಳ್‌ಪಣಾಚ್ಯಾ ಶೆಗುಣಾ ಆನಿ ದೆಣ್ಯಾ ಮುಖಾಂತ್ ನಿಸ್ಕಳ್ಣ್ ಆಮ್ಕಾಂ ಸಾರ್ಕ್ಯೆ ಧರ್ಮದಿಷ್ಟಿನ್ ಆನಿ ಕಾಳ್ಜಾಂತ್ ವಾಂಟ್ ಕರಿನಾಸ್ತಾನಾ ಮೋಗ್ ಕರ್ಚಾಕ್ ಅವ್ಕಾಸ್ ಕರ್ತಾ.

—ಇರಾದ್ಯಾನ್ ನಿತಳಾಯ್ — ಹೆಂ ಮನ್ಯಾಚೊ ಖರೊ ಶೆವಟ್ ಸೊಡ್ವಾಕ್ ಅವ್ಕಾಸ್ ಕರ್ತಾ. ಜಿವಿತಾಚ್ಯಾ (ದರ್ಶನಾಚ್ಯಾ) ಸಾದೆಪಣಾ ಮುಖಾಂತ್ ಪವಿತ್ ಸ್ನಾನ್ ಜೊಡ್ಲೊ ಸರ್ವಾಂತ್ಯಾ ದೆವಾಚಿ ಮಿಶಿ ಸೊದುಂಕ್ ವಾವುರ್ತಾ.³¹²

—ದಿಷ್ಟಿಚಿ ನಿತಳಾಯ್ ಭಾಯ್ಲಿ ಆನಿ ಭಿತರ್ಲಿ, ಹಾಂಗಾಸರ್ ಭೊಗ್ಲಾಂಚೆರ್ ಆನಿ ಮತಿಚ್ಯಾ ಕಲ್ಪನಾಚೆರ್ ಶಿಸ್ತ್ ಫಾಲ್ವಿ ಆಟಾಪ್ತಾ. ಹೆಂ ಆಮ್ಕಾಂ ದೆವಾಚ್ಯಾ ಉಪದೆಸಾಂಚೆ ವಾಟೆ ಥಾವ್ನ್ ಪಯ್ಸ್ ವ್ಹರಲ್ಯಾ ಸರ್ವ್ ಅನಿತಳ್ ಚಿಂತ್ನಾಂಕ್ ಇನ್ಕಾರ್ ಕರುಂಕ್ ವಾವುರ್ತಾ: “ವಿಶ್ವಾಂ ಮಧೆಂ ದಿಷ್ಟಾಚ್ ಉದ್ರೇಕ್ ಹಾಡುಂಕ್ ಸಕ್ತಾ.”³¹³

ಮಾಗ್ಣಾ ಮುಖಾಂತ್ (2521-2533)

ಹಾಂವೆಂ ಚಿಂತ್ಲೆಂ ಸ್ವದಮನ್ ಎಕ್ಲ್ಯಾಕ್ ತಾಚೆಚ್ ಸಕ್ತಿ ವರ್ವಿಂ ಜೊಡುಂಕ್ ಸಾಧ್ಯ್ ಆಸಾ ಮ್ಹಣ್. ಮ್ಹಜ್ಯೆಸ್ತಕಿಂ ಹೆಂ ಸಾಧ್ಯ್ ನಾ ಮ್ಹಣ್ ಹಾಂವೆಂ ವಳ್ಕುನ್ ಘೆಂವ್ಕ್ ನಾ. ಹಾಂವ್ ಪಿಸೊ ಜಾಂವ್ಕ್ ಪಾವ್ಲೊಂ. ಹೈ ವಿಶಿಂ ನೆಣಾ ಆಸ್ಚಾಕ್ ತುವೆಂ ದಿಲ್ಲೆ ಶಿವಾಯ್ ಕೊಣಾಕ್ ಯಿ ಸ್ವದ್ ಮನ್ ಜೊಡುಂಕ್ ಜಾಯ್ನಾ. ಜರ್ ಮ್ಹಜ್ಯೆ ಭಿತರ್ಲಿ ಪಿಂಗಣಿ ತುಜ್ಯಾ ಕಾನಾಕ್ ಪಡ್ಲಿ ಜಾಲ್ಯಾರ್ ಆನಿ ಧಿರ್ ಭಾವಾಡ್ತಾಂತ್ ಮ್ಹಜೊ ಹುಸ್ಕೊ ತುಜ್ಯೆ ಮುಕಾರ್ ದವರ್ಲೊ ಜಾಲ್ಯಾರ್ ತುಂ ಮ್ಹಾಕಾ ಖಂಡಿತ್ ಜಾವ್ನ್ ತಿ ದಿತೊ ಆಸ್ಲೊಯ್.³¹⁴

ನಿತಳ್‌ಪಣಾಕ್ ಮಾಗ್ಣಾಗಿ ಗರ್ಜೆ ಚಿ, ಮಿತಿಚಿ (temperance) ತಿ ಅವಿಭಾಜ್ಯ ಅಂಗ್ ಮಾಗ್ಣಾಗಿ ವ್ಯಕ್ತಿಚೆಂ ಮಾಯ್ವಾಶಿ ಕೇಂದ್ರ್ ರಕ್ಷಣ್ ಕರ್ತಾ. ಹಾಚೊ ಅರ್ಥ್, ಜಿಂ ಕಿಶೆಂ ಉಗ್ತೆಂ ದವರುಂಕ್ ಫಾವೊ ನ್ಹಯ್, ತೆ ಉಗಡುಂಕ್ ಇನ್ಕಾರ್ ಕರ್ಚೆಂ, ಮಾಗ್ಣಾಗಿ ನಿಸ್ಕಳ್ಣಾ ಖಾತಿರ್ ಆಸಾ. ತಿಚ್ಯೆ ಸೊಸ್ತಿಕಾಯೆಕ್ ತಿ ಸಾಕ್ ದಿತಾ. ಮನ್ಯಾಚ್ಯಾ ಮಾನಾಕ್

ಆನಿ ತಾಂಚ್ಯಾ ಎಕ್ಟಾರಾಕ್ ಸರಿ ಜಾವ್ನ್ ಎಕ್ಲೊ — ಎಕ್ಲೆಂ ಕಶೆಂ ಪಳೆತಾ ಆನಿ ಚಲ್ತಾ ಮ್ಹಳ್ಯಾಕ್ ಮಾರ್ಗದರ್ಶನ್ ದಿತಾ.

ಮಾಗ್ಣಾಗಿ ವ್ಯಕ್ತಿಂಚೊ ಮಿಸ್ತರ್ ಆನಿ ತಾಂಚೊ ಮೋಗ್ ರಕ್ಷಣ್ ಕರ್ತಾ. ಮೊಗಾಚ್ಯಾ ಸಂಬಂಧಾಂತ್ ತಿ ಸೊಸ್ತಿಕಾಯ್ ಆನಿ ಮಿತ್ ಫಾಲ್ವಾಕ್ ಅವ್ಕಾಸ್ ಕರ್ತಾ. ತಿ ನಿರ್ಧಾರಾತ್ಲೆಕ್ ರಿತಿನ್ ದಾದ್ಲ್ಯಾನ್ ಆನಿ ಸ್ಪಿಯೆನ್ ಎಕಾಮೆಕಾಕ್ ಸಂಪೂರ್ಣ್ ಥರಾನ್ ಸಮರ್ಪಿತ್ ಕರ್ಚಾಕ್ ಉಪ್ಕಾರ್ತಾ. ಮಾಗ್ಣಾಗಿ ಮಾನಾಚಿ. ತಿ ಎಕ್ಲ್ಯಾಚೆಂ ವಸ್ತುರ್ ನಿರ್ಧಾರ್ ಕರ್ತಾ. ಜೆದ್ನಾಂ ಉಪ್ಕಾರಾಕ್ ಪಡನಾತ್ಲಿ ಉಮೆದ್ ಯೆತಾ ತವಳ್ ತಿ ವೊಗಿ ರಾವ್ತಾ ವಾ ಪಾಟಿಂ ಸರ್ತಾ ತಿ ವಿವೇಚನ್ ವಾಪರ್ತಾ.

ಭೊಗ್ಲಾಂಚಿ ಆನಿ ಕುಡಿಚಿಯಿ ಮಾಗ್ಣಾಗಿ ಆಸಾ. ಜಾಹಿರಾತಾಂ ಮುಖಾಂತ್ ಮನ್ಯಾ ಕುಡಿಕ್ ಉದ್ರೇಕ್ ಹಾಡ್ಚೊ ಸಂಗಿ ತಿ ಪ್ರತಿಭಟನ್ ಕರ್ತಾ. ಥೊಡ್ಯಾ ಸಾಮೂಹಿಕ್ ಮಾಧ್ಯಮಾಂನಿ ಅಧಿಕ್ ಮಯ್ವಾಶಿ ದೃಶ್ಯಾಂ ದಾಕೊಂವ್ಕ್ ತಿಚೆಂ ವಿರೋಧ್‌ಪಣ್ ದಾಕಯ್ತಾ. ಮಾಗ್ಣಾಗಿ ಜಿವಿತಾಚ್ಯೆ ಎಕ್ಲೆ ವಾಟೆಕ್ ಪ್ರೇರಣ್ ದಿತಾ ಜಿಂ ಫ್ಯಾಶನಾಂಚ್ಯಾ ಪ್ರಭಾವಾ ಥಾವ್ನ್ ಮುಕ್ತ್ ಜಾಂವ್ಕ್ ಸೊಡ್ತಾ.

ಮಾಗ್ಣಾಗಿಚೆಂ ರೂಪ್ ಎಕ್ಲೆ ಸಂಸ್ಕೃತೆ ಥಾವ್ನ್ ದುಸ್ರೆ ಸಂಸ್ಕೃತೆಕ್ ಬದ್ಲುಂಕ್ ಸಾಧ್ಯ್ ಆಸಾ. ಸರ್ವ್ ಜಾಗ್ಯಾಂನಿ ಮಾಗ್ಣಾಗಿ ಏಕ್ ಸಂಸ್ಕೊ ಜಾವ್ನ್ ಮನ್ಯಾಕ್ ಫಾವೊ ಜಾಲ್ಲ್ಯಾ ಅತ್ರಿಕ್ ಮಾನಾಚೆಂ ರಕ್ಷಣ್ ಕರ್ತಾ. ತೆಂ ಸ್ವತಹಾ ಜಾಗೃತಿ ಕರ್ಚೆ ವರ್ವಿಂ ಉಬ್ಜತಾ. ಭುಗ್ಯಾಂಕ್ ಆನಿ ಯುವಪ್ರಾಯೆಚ್ಯಾಂಕ್ ಮಾಗ್ಣಾಗಿ ಶಿಕೊಂವ್ಚೆಂ ಮ್ಹಳ್ಯಾರ್ ತಾಂಕಾಂ ಮನ್ಯಾ ವ್ಯಕ್ತಿಂಕ್ ಮಾನ್ ದಿಂವ್ಕ್ ಶಿಕೊಂವ್ಚೆಂ.

ಕ್ರಿಸ್ತಾಂವ್ ನಿತಳ್‌ಪಣ್ ಸಮಾಜಿಕ್, ಪರಿಸರ್ ನಿತಳ್ ಕರ್ಚಿ ಗರ್ಜ್ ದಾಕೊವ್ನ್ ದಿತಾ. ತೆಂ ಸಂಪರ್ಕಾ ಮಾಧ್ಯಮಾಂನಿ ತಾಣಿಂ ದಾಕೊಂವ್ಚಾಂತ್ ಮಾನ್ ಆನಿ ಮಿತ್ ಸಾಂಬಾಳುಂಕ್ ಪ್ರೇರಣ್ ದಿತಾ. ಕಾಳ್ಜಾಚಿ ನಿತಳಾಯ್ ಉದ್ರೇಕ್‌ಪಣಾ ಥಾವ್ನ್ ಸ್ವತಂತ್ರ್ ದಿತಾ ಆನಿ ಮೊಜೆಪಣಾಕ್ ಕಾರಣ್ ಜಾಂವ್ಚ್ಯಾ ಮನೋರಂಜನಾಕ್ ಪಯ್ಸ್ ಕರ್ತಾ.

“ನೈತಿಕ್ ಸ್ವತಂತ್ರತಾ” ಮ್ಹಣ್ ಸಾಂಗ್ಚೆಂ ಮನ್ಯಾಚ್ಯಾ ಖರಾ ಸ್ವತಂತ್ರತಾ ವಿಶಿಂ ಚೊಕ್ ಚಿಂತಪ್. ಖರೆಂ ಸ್ವತಂತ್ರ್ ಯೆಂವ್ಚಾಕ್ ಎಕ್ಲ್ಯಾನ್ ನೈತಿಕ್ ನಿಯಮಾ ಥಾವ್ನ್ ಶಿಕ್ಷಿತ್ ಜಾಂವ್ಕ್ ಜಾಯ್. ಶಿಕ್ಷಣ್ ದಿಂವ್ಕ್ ಜವಾಬ್ದಾರಿ ಆಸ್ಲಲ್ಯಾಂನಿ ಫಾವೊ ತೈ ರಿತಿನ್ ಯುವಜಣಾಂಕ್ ಸತಾ ವಿಶಿಂ. ಕಾಳ್ಜಾಚ್ಯಾ ಗುಣಾಂ ವಿಶಿಂ ಮನ್ಯಾಚ್ಯಾ ಅತ್ರಿಕ್ ಆನಿ ನೈತಿಕ್ ಮಾನಾ ವಿಶಿಂ ಶಿಕೊಂವ್ಚಿ ಗರ್ಜ್ ಆಸಾ.

ಕ್ರಿಸ್ತಾಚಿ ಶುಭ್‌ವಾರ್ತಾ ನಿರಂತರಿ ಜಿವಿತಾಕ್ ನವಪಣ್ ಆನಿ ಪಡ್ಲಲ್ಯಾ ಮನ್ಯಾಚಿ ಸಂಸ್ಕೃತಿ ಉಬಾರ್ತಾ. ಪಾತ್ಕಾಚ್ಯಾ ಆಕರ್ಷಣಾಕ್ ಲಾಗುನ್ ಯೆಂವ್ಚಿ

ಚುಕಿಂಕ್ ಆನಿ ವಾಯ್ವಾಂಕ್ ಹುಮ್ತುನ್ ಕಾಡುಂಕ್ ತಿ ನಿರಂತರಿ ವಾವುರ್ತಾ. ತಿ ನಿರಂತರಿ ಪರ್ಜೆಚೆಂ ನೈತಿಕ್‌ಪಣ್ ನಿತಳ್ ಕರ್ತಾ ಆನಿ ಉಂಜಾಯೆಕ್ ಹಾಡ್ತಾ ತಿ ಹರೆಕಾ ಕಾಳಾಚಿಂ ಆನಿ ರಾಷ್ಟ್ರಾಚಿಂ ಅತ್ರಿಕ್ ದೇಣಿಂ ಘೆತಾ ಆನಿ ಸಂಯ್ವಾ ವರ್ತ್ ರಿತಿನ್ ಮ್ಹಣ್ಚೆ ಬರಿಂ ತಿಂ ಫುಲಶೆಂ ಕರ್ತಾ. ಭಿತರ್ ಥಾವ್ನ್‌ಚ್ ತಾಂಕಾಂ ಘಟ್ ಕರ್ನ್ ತಾಂಕಾಂ ಪುರೈಪಣಾಕ್ ಹಾಡುನ್ ಕ್ರಿಸ್ತಾ ಥಂಯ್ ತಾಂಕಾಂ ಸ್ಥಾಪಿತ್ ಕರ್ತಾ.³¹⁵

ಧಾವೊ ಉಪದೆಸ್

ಪೆಲ್ಯಾಚ್ಯಾ ವಸ್ತುಂಚಿ ಆಶಾ ಕರಿನಾಕಾ... ತುಜ್ಯಾ ಶೆಜಾರ್ಯಾಚಿಂ ಕಿಶೆಂಯ್ ಘನಾಕಾ. ತುವೆಂ ತುಜ್ಯಾ ಶೆಜಾರ್ಯಾಚಿಂ ಘರ್, ತಾಚಿಂ ಶೆತ್, ತಾಚ್ಯಾ ಚಾಕ್ರಾಂಕ್ ವಾ ಚಾಕ್ರಿಕ್ ವಾ ತಾಚ್ಯಾ ಬಯ್ಲಾಕ್ ವಾ ತಾಚ್ಯಾ ಗಾಡ್ವಾಕ್ ವಾ ತಾಚ್ಯಾ ಖಿಯಾಚ್ ವಸ್ತುಂಚಿ ಆಶಾ ಧರ್ಚಿ ನ್ಹಯ್.³¹⁶ ಜಂಯ್ ತುಜೆಂ ದಿವೆಂ ಆಸಾ ಥಂಯ್ ತುಜೆಂ ಕಾಳಿಜ್‌ಯಿ ಆಸ್ತಲೆಂ.³¹⁷

ಧಾವೊ ಉಪದೆಸ್ ನವೊ ಉಪದೆಸ್ ಉಗಡ್ತಾ ಆನಿ ಪುರ್ತೊ ಕರ್ತಾ. ನವೊ ಉಪದೆಸ್ ರಗ್ತಾ ಮಾಸಾಚ್ಯಾ ವೊಂದೊವ್ಣೆ ವಿಶಿಂ ಆಸಾ. ಧಾವೊ ಉಪದೆಸ್ ದುಸ್ರ್ಯಾಚೊ ವಸ್ತು ಘೆಂವ್ಚಾಕ್ ಆಡ್ತಾರ್ತಾ. ಚೊರ್ವೆಂ ಆನಿ ಫಸೊಂವ್ಚೆಂ, ಜಾಂಕಾಂ ಸಾತ್ವಾ ಉಪದೆಸಾಂತ್ ಆಡ್ತಾರ್ ತೈ ವಿಶಿಂ ಚಡ್ತಿಕ್ ಸವ್ಜಣ್ ದಿತಾ. ದೊಳ್ಯಾಂಚೊ ಅತ್ರೆಗ್ ಹಿಂಸಕ್ ಆನಿ ಅನಿತಿಕ್ ಕಾರಣ್ ಜಾತಾ. ಹಾಂಕಾಂ ಪಾಂಚ್ಲೊ ಉಪದೆಸ್ ಆಡ್ತಾರ್ತಾ.³¹⁸ ತೈಚ್ ಪರಿಂ ಅಬ್‌ಸ್ವರ್ಧ್ ಅನೈತಿಕ್ ಸಂಬಂಧಾ ಬರಿಂ (Fornication) ಬೊಂಬ್ಸಾ ಪುಜಾ ಥಾವ್ನ್ ಉಬ್ಜತಾತ್ ತ್ಯೊ ಪಯ್ಲ್ಯಾ ತೀನ್ ಉಪದೆಸಾಂನಿ ಆಡ್ತಾರ್ತಾ.³¹⁹ ಧಾವೊ ಉಪದೆಸ್ ಕಾಳ್ಜಾಚ್ಯಾ ಅತ್ರೆಗಾಕ್ ಸಂಬಂಧ್ ಜಾಲ್ಲ್ಯೊ. ನವ್ಯಾ ಉಪದೆಸಾಂ ಸಾಂಗಾತಾ ಸರ್ವ್ ನಿಯಮಾಂ ಸಂಪೂರ್ಣ್ ಥರಾನ್ ಸಾರಾಂಶ್ ದಿತಾ.

I ಅಬ್‌ಸ್ವರ್ಧ್‌ಚ್ಯಾ ಅತ್ರೆಗಾಂಚೊ
ಘುಸ್ಪಡ್ (2535-2540)

ಸಂವೇದನಾಚಿ ರೂಚ್ ಆಮ್ಕಾಂ ಆವ್ಣ್ಯೆ ಲಾಗಿಂ ನಾತ್ಲೊ ಬರೊ ವಸ್ತು ಅತ್ರೆಗುಂಕ್ ಕಾರಣ್ ಜಾತಾ. ದೆಕಿಕ್, ಭುಕ್ ಲಾಗ್ಲಲ್ಯಾ ವೆಳಾರ್ ಖಾವ್ಯಾಂ ಮ್ಹಣ್ ಭೊಗ್ತಾ, ಥಂಡ್ ಜಾತಾನಾ ಆಮ್ಕಾಂಚ್ ಉಬೆಚ್ಯಾ ವಸ್ತುರಾಂನಿ ಪಾಂಗುರಾಂ ಮ್ಹಣ್ ಜಾತಾ. ಹೆ ಅತ್ರೆಗ್ ತಾಂಚೆಸ್ತಕಿಂ ಬರೆ. ತರಯಿ ಸಬಾರ್ ಪಾವ್ಲಿಂ ತೆ ರಾಜಾಂವಾಂಚಿ ಗಡಿ ಉತರ್ತಾತ್ ಆನಿ ಆಮ್ಕಾಂ ಅಬ್‌ಸ್ವರ್ಧಾನ್ ಆವ್ಣೆಂ ನ್ಹಯ್ ಆಸ್ಲೆಂ, ದುಸ್ರ್ಯಾಂಚಿಂ ವಾ ದುಸ್ರ್ಯಾಕ್ ದೆವೆಂ ಆಸ್ಲೆಂ ಜೊಡುಂಕ್ ಪಳೆತಾತ್.

ಧಾವೊ ಉಪದೆಸ್ ಗಡ್ ನಾಸ್ತಾನಾ ಸಂಸಾರಿ ವಸ್ತು ಜಮೊಂವ್ಕ್ ಅಭಿಲಾಷಾ ಆನಿ ಅತ್ರೆಗ್ ದಾಕೊಂವ್ಚಾಕ್ ಆಡ್ತಾರ್ತಾ. ತೊ

ಅಬ್‌ಸ್ವರ್ಧಾನ್ ಪಾಶಾಂವಿ ರಿಶಿನ್ ಗ್ರೆಸ್ತಕಾಯೆಕ್ ಆನಿ ತಾಂಚ್ಯಾ ಸಾಂಗಾತಾ ವೆಚ್ಯೆ ಪದ್ವೆಕ್ ಸೊಡ್ವಾಕ್ ಆಡ್ತಾರ್ತಾ. ಹಾಚೆ ಸಾಂಗಾತಾ ಶೆಜಾರ್ಯಾಕ್ ತಾಚ್ಯಾ ತಾತ್ಕಾಲಿಕ್ ಗರ್ಜಾಂ ವಿಶಿಂ ಅನಿತ್ ಆದಾರ್ಪಾಕ್ ಆಡ್ತಾರ್ತಾ :

ಜೆದ್ನಾಂ ನಿಯಮ್ ಸಾಂಗ್ತಾ : ತುವೆಂ ದುಸ್ರ್ಯಾಂಚ್ಯೊ ವಸ್ತು ಆಶೆಂವ್ಚೊ ನ್ಹಯ್, ಹಿಂ ಉತ್ರಾಂ ಆಮ್ಕಾಂ ಆಮ್ಚೆಂ ನ್ಹಯ್ ಆಸ್ಲೆಂ ಕಿಶೆಂಯ್ ಅತ್ರೆಗುಂಕ್ ಯೆಂವ್ಚಿಂ ಚಿಂತ್ನಾಂ ದಾಂಬುಂಕ್ ವಿಚಾರ್ತಾ. ದುಸ್ರ್ಯಾಂಚ್ಯಾ ವಸ್ತುಂ ಪಾಸತ್ ಆಮ್ಚಿ ತಾನ್ ಅಪರಿಮಿತ್ ಆನಿ ಪೂರ್ಣ್ ಜಾಯ್ನಾ ತಸಲಿ. ಹಾಂಕಾಂ ಪುರ್ತೆಂ ಜಾಂವ್ಚೆಂ ಮ್ಹಳೆಂಚ್ ನಾ. ಹೈ ಖಾತಿರ್ ಬರಯಿಲ್ಲೆಂ ಆಸಾ, ಜೊ ಪಯ್ಲಾಂಚೊ ಮೋಗ್ ಕರ್ತಾ ತಾಕಾ ಆಸ್ಲೆಂ ತಿತ್ತೆಂ ಪಾವನಾ.³²⁰

ದುಸ್ರ್ಯಾಂಚ್ಯಾ ವಸ್ತುಂಕ್ ನಿತಿಚೆ ಉಪಾಯ್ ವಾಪರುನ್ ಅತ್ರೆಗುಂಚೆಂ ಹ್ಯಾ ಉಪದೆಸಾ ವಿರೋಧ್ ವಚನಾ. ಸಾಂಪ್ರದಾಯಿಕ್ ಶಿಕೊವ್ಣ್ ಹ್ಯಾ ವಾಸ್ತವಿಕಣಾ ವಿಶಿಂ ಅಶೆಂ ಸಾಂಗ್ತಾ, ಜಾಂಕಾಂ ತಾಂಚ್ಯಾ ಅಪ್ರಾಧಿ ಅತ್ರೆಗಾ ವರ್ವಿಂ ಹೈ ವಿಶಿಂ ಚಡ್ ಝಗಡ್ಡೆಂ ಪಡ್ತಾ ತಾಣಿಂ ಚಡ್ ಉರ್ಬೆನ್ ಹೊ ಉಪದೆಸ್ ಪಾಳುಂಕ್ ಶಿಕೊಂವ್ಚಿ ಗರ್ಜ್.

.... ವ್ಯಾಪಾರಿ ಜೆ ವಸ್ತುಂಚೊ ಕೃತಕ್ ಅಭಾವ್ ಆಸಾ ಕರುನ್ ಮೊಲಾಂ ಚಡೊಂವ್ಕ್ ಪಳೆತಾತ್ ಆನಿ ಉಣ್ಯಾ ಮೊಲಾಕ್ ಘೆವ್ನ್ ಚಡ್ ಮೊಲಾಕ್ ಏಕುಂಕ್ ಪಳೆತಾತ್ ಪೂಣ್ ಹೆರ್ ವ್ಯಾಪಾರ್ಯಾಂಕ್ ಅಶೆಂ ಕರುಂಕ್ ನಜೊ ಮ್ಹಣ್ ಸೊಡ್ತಾತ್ ಆನಿ ಜೆ ವ್ಯಾಪಾರಿ ಘೆಂವ್ಚೆ ಆನಿ ವಿಕ್ಚೆ ವರ್ವಿಂ ತಾಂಕಾಂ ಮಾತ್ ಫಾಯ್ಲೊ ಲಾಬುಂಕ್ ಜಾಯ್ ಮ್ಹಣ್ ಸೊಡ್ತಾತ್..... ಜೆ ದಾಕ್ಟರ್ ಪಿಡಾ ವಾಡುಂಕ್ ಜಾಯ್ ಆನಿ ಜೆ ವಕಾಲತ್ ಚಲಯ್ತಲೆ ತಾಂಕಾಂ ಚಡ್ ಆನಿ ಚಡ್ ಮಹತ್ವಾಚ್ಯೊ ಕೆಜಿ ಆನಿ ವಕಲಾತ್ ಚಲೊಂವ್ಕ್ ಅವ್ಕಾಸ್ ಸೊಡ್ತಾತ್ ಅಸಲೆ ಉಪದೆಸಾ ವಿರೋಧ್ ವೆತಾತ್.³²¹

ಧಾವೊ ಉಪದೆಸ್ ಮನ್ಯಾಚ್ಯಾ ಕಾಳ್ಜಾ ಥಾವ್ನ್ ಮಸರ್ ಭಾಯ್ರ್ ಫಾಲುಂಕ್ ಜಾಯ್ ಮ್ಹಣ್ ಸಾಂಗ್ತಾ. ಜೆದ್ನಾಂ ನಾತಾನ್ ಪ್ರವಾದಿನ್ ದಾವಿದ್ ರಾಯಾಕ್ ಮನ್ ಪರಿವರ್ತನ್ ಪ್ರೇರಣ್ ಕರುನ್ ದಿಂವ್ಕ್ ಸೊಡ್ಲೆಂ ತವಳ್ ತಾಣೆಂ ಎಕಾ ದುರ್ಬಲ್ಯಾ ಮನ್ಯಾ ಕಡೆ ಎಕ್‌ಚ್ ಥಾಕ್ಪಲಿ ಶೆಳಿ ಆಸ್ಲಿ ಆನಿ ತೈ ಶೆಳಿಯೆಕ್ ಆಪ್ಣಾಚಿ ಧುವ್ ಕಶಿ ತೊ ಲೆಕ್ತಲೊ ಮ್ಹಣ್ ಸಾಂಗ್ಲೆಂ, ತಾಚೆ ಕುಶಿನ್ ಆಸ್ಲಲ್ಯಾ ಗೇಸ್ತ್ ಮನ್ಯಾಕ್ ಶೆಳಿಯೆಚೊ ಹಿಂಡ್‌ಚ್ ಆಸ್ಲೊ ಜಾಲ್ಯಾರಯಿ ತಾಣಿಂ ದುಬ್ಲ್ಯಾ ಮನ್ಯಾಚೆರ್ ಮಸರ್ ಪಾವೊನ್ ತಾಚಿ ಶೆಳಿ ಚೊರ್ಲಿ.³²² ಮಸರ್ ಅಧಿಕ್ ವಾಯ್ಲೆ ಅಪ್ರಾಧಾಂಕ್ ಕಾರಣ್ ಜಾತಾ. “ಸೈತಾನಾಚ್ಯಾ ಮಸ್ತಾನ್ ಹ್ಯಾ ಸಂಸಾರಾಂತ್ ಮರಣ್ ಭಿತರ್ ಸರ್ಲೆಂ.”³²³


ಆಜ್ ತೊ ಭೂವ್ ಖುಶ್ ಜಾಲ್ಲೊ. ಸಂತೊಸಾಚಿಂ ಲ್ಹಾರಾಂ ತಾಚ್ಯಾ ಶರೀರಾಂತ್ ಉಮಾಳುನ್ ಯೆತಾತ್ ಜಶೆಂ ಭೊಗಾಲೆಂ ತಾಕಾ. ಕಿತ್ಯಾಕ್ ಆಜ್ ತೊ 'ಮೆಸ್ತಿ' ಜಾವ್ನ್ ಶಿವಮೊಗ್ಗಾಚ್ಯಾ ತ್ಯಾ ಎಕಾ ಲ್ಹಾನ್ಯಾ ಪೆಂಟಿಂತ್ಲ್ಯಾ ಇಸ್ಕೂಲಾಕ್ ನೇಮಕ್ ಜಾಲ್ಲೊ!

ತಾಚ್ಯಾ ಆವಯ್‌ಬಾಪಾಯ್ ಆನಿ ದೋಗಾಂ ಭಯ್ಣಿಂಕ್ ಸೊಡುನ್ ಸರ್ಕಾರಾನ್ ನೆಪ್ಪುಲ್ಯಾ ತ್ಯಾ ಗಾಂವ್ಚ್ಯಾ ಇಸ್ಕೂಲಾಕ್ ಚಾರ್ ದಿಸಾಂ ನಂತರ್ ಹಾಜರ್ ಜಾಂವ್ಕ್ ಆಸ್ಲೆಂ ತಾಕಾ. ಘರಾ ಹಿ ಖಬರ್ ಸಾಂಗ್ತಾನಾ ಬಾಬಾಕ್ ಆನಿ ಮಾಂಯ್ಕ ಸಂತೊಸ್ ಜಾಲ್ಲೊ ಖರೆಂ ಪೂಣ್ ತಾಣೆಂ ಘರ್ ಸೊಡುನ್ ಪಯ್ಸ್ ವೆಚೆಂ ತಾಂಕಾಂ ಪಸಂದ್ ನಾತ್ಲೆಂ ವ್ಹಣ್ ತಾಂಚ್ಯಾ ಹಾವ್-ಭಾವಾಂತ್ ತಾಣೆಂ ಎದೊಳ್‌ಚ್ ಪಾರ್ಕುನ್ ಜಾಲ್ಲೆಂ.

ಪುತ್ಸರ್ಜ್ಯಾ ವಿಟ್ಲಿ ಗಾಂವಾಂತ್ ತಾಂಚಿ ವಸ್ತಿ. ರವಿ ಗಾಣಿಗಾನ್ ಆಪ್ಲೆಂ ಮೂಳ್ ಶಿಕಪ್ ವಿಟ್ಲಾ ಆನಿ ಪುತ್ಸರ್ಜಾಂತ್ ಕರುನ್, ವಂಂಗುರಾಂತ್ ಬಿ.ಎಡ್. ಸೊಂಪೊವ್ನ್ ಆಪ್ಲೊ ಧೈರ್ಯ ಆನಿ ಅಭಿಲಾಶಾ ಖರಿ ಕರ್ಚಿ ಪಾಂವ್ಕಾರ್ ತೊ ಪಾವಲ್ಲೊ.

ಪಯ್ಲೆಲೊ ಗಾಂವ್ ತರಿ ತಾಚ್ಯಾ ಬರ್ಯಾ ಪುಡಾರಾ ಖಾತಿರ್ ಆನಿ ಭಯ್ಣಿಂಚ್ಯಾ ಮುಕ್ಲ್ಯಾ ಆಧಾರಾ ಖಾತಿರ್ ತೆಂ ಕಾಮ್ ತಾಣೆಂ ಸ್ವೀಕಾರ್ ಕರಿಚೆಚ್ ಆಸ್ಲೆಂ. ತಿತ್ಲೆಂಚ್ ನ್ಹಯ್ ಭುರ್ಗ್ಯಾಂಕ್ ಶಿಕೊಂವ್ಚೆಂ ತಾಚೆಂ ಸಪಣ್ ಆಜ್ ಜಾರಿ ಜಾಲ್ಲೆಂ. "ಫಾಲ್ಗಾಂಚೊ ಪುಡಾರ್ ಆಯ್ಲೊ ಭುರ್ಗಿಂ" ಮ್ಹಳ್ಳೆಂ ಸತ್ ತಾಕಾ ಕಳಿತ್ ಆಸ್ಲೆಂ. ಭುರ್ಗ್ಯಾಂಕ್ ತಾಂಚ್ಯಾ ಬರ್ಯಾ ಪುಡಾರಾ ವಾಟೆನ್ ಚಲುಂಕ್ ತಾಂಕಾಂ ತರ್ಬೆತಿಚಿ ಗರ್ಜ್ ಮ್ಹಣ್ ತೊ ಮಾಂದ್ತಾಲೊ. ಜರ್ ಲ್ಹಾನ್ ಪ್ರಾಯ್ ಸಾರ್ಕಿ ತರ್ಬೆತಿ ಆನಿ ಮಾರ್ಗದರ್ಶನ್ ಭುರ್ಗ್ಯಾಂಕ್ ಮೆಳ್ಳೆಂ, ತರ್ 'ಆಕಾಸ್‌ಚ್ ತಾಂಚಿ ಗಡ್' ಮ್ಹಳ್ಳೆಂ ತೊ ಜಾಣಾ ಆಸ್ಲೊ. ಹೈ ತಾಚ್ಯೆ ಜಾಣ್ವಾಯೆಕ್ ತಾಚೆಂ ಮೊಗಾಚಿಂ ವ್ಹಡಿಲಾಂ ಕಾರಣ್ ಮ್ಹಳ್ಳೆಂಯ್ ತೊ ಮಾಂದ್ತಾಲೊ. ಹೊ ಉದ್ದೇಶ್ ಮತಿಂತ್ ದವರ್ನ್ ಮೆಸ್ತಿ ರವಿ ಗಾಣಿಗಾ-ಕ್ ತಾಚೆಂ ಮುಕ್ತೆಂ ಮೇಟ್ ಕಾಡುಂಕ್ ಆಸ್ಲೆಂ.

ಶಿವಮೊಗ್ಗಾ ತಾಲುಕಾಂತ್ 'ಬಲೆಕೊಪ್ಪ' ಮ್ಹಳ್ಳ್ಯಾ ಲ್ಹಾನ್ಯಾ ಪೆಂಟಿಂತ್ಲೆ ಸರ್ಕಾರಿ ಪ್ರಾಥಮಿಕ್ ಇಸ್ಕೂಲ್ ತೆಂ. ಪಯ್ಲೆ ಕ್ಲಾಶಿ ಥಾವ್ನ್ ಸಾತ್ಲೆ ಕ್ಲಾಶಿ ಪರ್ಯಾಂತ್ ಸುಮಾರ್ 90 ಭುರ್ಗಿಂ ಆಸ್ಲೆಂ ಇಸ್ಕೂಲ್. ತ್ಯಾ ಗಾಂವ್ಚ್ಯಾ ಆನಿ ಆಸ್‌ಪಾಸ್ ಆಸ್ಚ್ಯಾ ಲೊಕಾಕ್ ಆಪ್ಲ್ಯಾ ಭುರ್ಗ್ಯಾಂ ಖಾತಿರ್ ಹೆಂ ಏಕ್‌ಚ್ ಇಸ್ಕೂಲ್ ಆಸ್ಲೆಂ. ದೊನ್ವಾರಾಂ ಸರ್ಕಾರಾನ್ ದಿಂವ್ಚೆಂ ಜೆವಣ್ ಥಂಯ್ಸರ್ ಮೆಳ್ತಲೆಂ ಜಾಲ್ಲ್ಯಾನ್ ಇತ್ತಿಂ ತರಿ ಭುರ್ಗಿಂ ಯೆತಾಲಿಂ ಮ್ಹಣ್. ಪೂಣ್ ಭುರ್ಗ್ಯಾಂಚಿ ಹಾಜಿ ಹಫ್ತಾಕ್ ದೋನ್ ದೀಸ್ ತರಿ ಚುಕ್ಕಾಲಿ. ಚಡಾವತ್ ಲೋಕ್ ದೀಸ್ ಕುಲಿಚೆಂ



ಕಾಮ್ ಕರುನ್ ಜಿಯೆಂವ್ಚೊ ದುಬ್ಳೊ ಲೋಕ್. ಕೂಲಿಚ್ಯಾ ಕಾಮಾಕ್ ಘರ್ಲಿಂ ದೋಗಾಂಯ್ ವ್ಹಡಿಲಾಂ ವೆತಾಲಿಂ ಜಾಲ್ಲ್ಯಾನ್ ಭುರ್ಗ್ಯಾಂಕ್ ಘರ್ಲೆಂ ಕಾಮ್ ಕರಿಚೆ ಪಡ್ತಾಲೆಂ. ತಶೆಂ ಜಾವ್ನ್ ಭುರ್ಗಿಂ ಇಸ್ಕೂಲಾಕ್ ಹಫ್ತಾಂತ್ ದೋನ್-ತೀನ್ ದೀಸ್ ಗೈರ್ ಹಾಜಿ ಜಾತಾಲಿಂ. ಹೆಂ ಸರ್ವ್ ತಾಣೆಂ ಥಂಯ್ಸರ್ ಪಾವುನ್ ಥೊಡ್ಯಾಚ್ ದಿಸಾಂನಿ ಸಮ್ಜುನ್ ಘೆತ್ಲೆಂ.

ಬಲೆಕೊಪ್ಪ ಸರ್ಕಾರಿ ಪ್ರಾಥಮಿಕ್ ಇಸ್ಕೂಲಾಂತ್ ಎದೊಳ್‌ಚ್ ದೋನ್ ಟೆಚರಾಂ ಆನಿ ಏಕ್ ಹೆಡ್‌ಮಾಸ್ಟರ್ ಆಸ್ಲಿಂ. ಹೆಡ್‌ಮಾಸ್ಟರ್ ನಾರಾಯಣ್ ಶಾಸ್ತ್ರಿ ಪ್ರಾಯ್ ಕಾಂಯ್ ಚಾಳಿಸ್ ಆನಿ ಪಾಂಚ್ ವರಾನ್ ಜಾತಿತ್. ಥೊಡೆ ಕೇಸ್ ಧವ್ ಜಾಲ್ಲೆ ದಿಸ್ತಾಲೆ. ಪಳೆಂವ್ಕ್ ಇಲ್ಲೊ 'ಕಡಕ್' ಮ್ಹಳ್ಳೆ ಬರಿಂ ಲಾಗ್ತಾಲೊ, ಪಾನ್ ಖಾತಾಲೊ ಜಾಲ್ಲ್ಯಾನ್ ಶರ್ಟಾನ್ ಥೊಡಿಂ ತಾಂಬ್ಲಿಂ ಖಿತಾಂ ಉಟುನ್ ದಿಸ್ತಾಲಿಂ. ಎದೊಳ್‌ಚ್ ಪಂಚಿಸ್ ವರಾಂಚೊ

ಅನ್ವೊಗ್ ತಾಕಾ ಆಸ್ಲೊ ಆನಿ ಸುಮಾರ್ ಎಕಾ ವರಾನ್ ಆದಿಂ ಬಲೆಕೊಪ್ಪಾಕ್ ವರ್ಗ್ ಜಾವ್ನ್ ಆಯಿಲ್ಲೊ. ಟೀಚರ್ ರೇಣುಕಾ ಮೇಡಮ್ ತರ್ನಾಟಿ ದಿಸ್ತಾಲಿ ಚಡ್ ಸೊಬಾಯ್ ಶಿಕಾ ನಾತ್ಲಿ ತರಿ ಆಕರ್ಷಿತ್ ಆಸ್ಲಿ. ದುಸ್ರಿ ಶಾರದಾ ಮೇಡಮ್ ಇಲ್ಲಿಶಿ ಪ್ರಾಯೆಚಿ ಲಾಗ್ತಾಲಿ ಪೂಣ್ ಪಳೆಂವ್ಕ್ ಅಪ್ಪುಡೇಟ್. ಸುಮಾರ್ ಚಾರ್ ವರಾನ್ ಆದಿಂ ವರ್ಗ್ ಜಾವ್ನ್ ಥಂಯ್ಸರ್ ಆಸ್ಲಿಂ.

ನಮ್ಮಾರ್ಲಲ್ಯಾ ದಿಸಾ ಪಾವ್ಲ್ಯಾ ತಾಕಾ ಹೆಡ್‌ಮೆಸ್ತಿ ನಾರಾಯಣ್ ಶಾಸ್ತ್ರಿನ್ ಸ್ವಾಗತಾಚೊ ಸಂಭ್ರಮ್ ತಯಾರ್ ಕೆಲ್ಲೊ. ಎಕೆಕಾ ಕ್ಲಾಶಿಚ್ಯಾ ಮೊನಿಟರಾ ಸಾಂಗಾತಾ ಟೆಚರಿಂನಿ ಪುಲಾಂ ಹಾರ್ ಫಾಲುನ್ ತಾಕಾ ಸ್ವಾಗತ್ ಕೆಲ್ಲೊ. 'ಆನ್ಯೆಕ್ಲೊ ಮೆಸ್ತಿ ಆಯ್ಲಾ ಆವ್ಚೆರ್ ದೊಳೊ ದವುಂಕ್' ಮ್ಹಣ್ ತಾಂಕಾಂ ನಿರಾಸ್ ಜಾಲಾಂ ತಶೆಂ ರವಿ ಮೆಸ್ತಿ

ಭೊಗ್ಲೆಂ ಭುರ್ಗ್ಯಾಂಚೆಂ ವರ್ತನ್ ಪಳೆವ್ನ್! ತೊ ನಿರಾಸ್ ಜಾಲೊ ನಾ, ಕಿತ್ಯಾಕ್ ತಾಣೆಂ ತಾಚೆಂ ಮುಕ್ತೆಂ ಮಿಸಾಂವ್ ಎದೊಳ್‌ಚ್ ನಿರ್ಧಾರ್ ಕರುನ್ ಜಾಲ್ಲೆಂ.

ಹೆಡ್ ಮೆಸ್ತಿ ಶಾಸ್ತ್ರಿನ್ ತಾಕಾ ರಾವುಂಕ್ ಇಸ್ಕೂಲಾ ಲಾಗ್ತರ್ ಏಕ್ ಲ್ಹಾನ್ಯೆಂ ಕೂಡ್ ಬಂದೊಬಸ್ತ್ ಕರುನ್ ದವರ್ಲೆಂ. ನಿದುಂಕ್ ಏಕ್ ಸುಂಬಾಂನಿ ವೊಳ್‌ಲ್ಲಿ ಖಾಟ್, ಕುಶಿನ್‌ಚ್ ಏಕ್ ರಾಂದುಂಕ್ ಸ್ಲವ್ ಆನಿ ಚಾರ್ ಹಾಂಡಿಯೊ. ಕುಡಿಚಿ ಗರ್ಜ್ ತಿರುಂಕ್ ಲಾಗ್ತರ್ ಏಕ್ ಪೊಟ್ಲೊರ್ ದಾರ್ ಆಸ್ಲೊ ಕಾಕುಸ್. ಉದ್ಯಾಚ್ಯೆ ಸಪ್ತಾಯೆಕ್ ಏಕ್ ಬಾಂಯ್. ತ್ಯಾ ಗಾಂವ್ಚ್ಯಾ ವಾತಾವರಣಾಂತ್ ರಾವುಂಕ್ ತಾಣೆಂ ಸಯ್ ಫಾಲಿಜೆಚ್ ಆಸ್ಲಿ, ಆನಿ ಖುಶೆನ್ ತಾಣೆಂ ತಾಚಿ ಒಪ್ಪಿಗೆ ದಿಲ್ಲಿ! ನವ್ಯಾ ಜಾಗ್ಯಾಕ್ ವೆತಾನಾ ತ್ಯಾ ಗಾಂವ್ಚಿ ಸಂಸ್ಕೃತಿ, ವಾತಾವರಣ್, ರಿತಿ ರಿವಾಜಿ ಇತ್ಯಾದಿಂಕ್ ಹೊಂದ್ವುನ್ ಸ್ವೀಕಾರ್

ಹಿಲರಿ ಸಿರಿಲ್ ಡಿಸಿಲ್ವಾ, ಧಾನಾ

ಕರುಂಕ್ ಆಸಾ, ತರಿ ಆಪುಣ್ ಸರ್ವ್ ಆಡ್ಕಳಿ ಪಯ್ಸ್ ಕರುಂಕ್ ಸಕ್ತಲೊಂ ಮ್ಹಣ್ ಘಟ್ ಭರ್ವಸೊ ಆಸ್ಲೊ ತಾಕಾ.

ಭುರ್ಗ್ಯಾಂಚಿ ಜತನ್ ಘೆತಾಂ ಘೆತಾಂ ಥೊಡೆ ದೀಸ್ ಲಾಗ್ಲೆ ತಾಂಚಿಂ ಮನಾಂ ಜಿಕ್ಯುಂಕ್, ತಾಂಚಿಂ ಭೊಗ್ಲಾಂ ಆನಿ ತಾಂಚಿ ಪರಿಸ್ಥಿತಿ ಸಮ್ಜುಂಕ್. ತಾಂಚ್ಯೆ ಲಾಗಿಂ ಲಾಗಿಲಿ ಸಳಾವಳ್ ಕರುಂಕ್ ನಿರ್ಧಾರ್ ಕೆಲೊ ತರಿ ವೆಗಿಂಚ್ ಜೀಕ್ ತಾಕಾ ಮೆಳ್ಳಿನಾ. ಭುರ್ಗ್ಯಾಂನಿ ಜಾಂವ್ ವ್ಹಡಿಲಾಂನಿ ಜಾಂವ್ ಇತ್ಲೆ ವೆಗಿಂ ತಾಚೊ ಸಾಂಗಾತ್ ದಿಲೊ ನಾ. ಪೂಣ್ ಹಟ್ ಸೊಡಿನಾಸ್ತಾಂ ತಾಂಚ್ಯಾ ದುಖಾ-ಸುಖಾಂತ್ ವೆತರ್ ಜಾಂವ್ಚೆಂ ಪ್ರಯತ್ನ್ ಕರುನ್ ಆಸ್ಲೊ. ದೀಸ್ ವೆತಾಂ ವೆತಾಂ ಭುರ್ಗಿಂ ತಾಕಾ ವಳ್ಕುಂಕ್ ಲಾಗಿಂ ಆನಿ ವ್ಹಡಿಲಾಂನಿ ತಾಂಚೊ

ಸಾಂಗಾತ್ ದಿಲೊ ಆನಿ ರವಿ ಮೆಸ್ತಿಕ್ ಆಪ್ಲೆಂ ಮುಕ್ತೆಂ ಮೇಟ್ ಕಾಡುಂಕ್ ಸಲೀಸ್ ಜಾತಲೆಂ ಮ್ಹಳ್ಳೊ ಸಂತೊಸ್ ಜಾಲೊ. ತಿತ್ಲೆಂಚ್ ನ್ಹಯ್ ಏಕ್ ಅನ್ವೊಗ್ ತಾಕಾ ಜಾಲೊ - 'ಏಕ್ ಪಾಪ್ಲಿಂ ಥಂಯ್ಚ್ಯಾ ಲೊಕಾಚೊ ಭರ್ವಸೊ ತಾಚೆರ್ ಬಸ್ಲೊ ತರ್ ತೊ ಲೋಕ್ ಕಿತ್ಯಾಚೆಚ್ ಪರ್ವಾ ನಾಸ್ತಾಂ ತಾಂಚೊ ಸಾಂಗಾತ್ ದಿತಾಲೊ'.

ಕ್ಲಾಶಿಂನಿ ಚಡಿತ್ ಭುರ್ಗಿಂ ನಾತ್‌ಲ್ಯಾನ್ ತಾಂಕಾಂ ಲಿಸಾಂವ್ ಕರುಂಕ್, ಶಿಕೊಂವ್ಕ್, ಆನಿ ತಾಂಚೆಂ ಮೆತೆರ್ಪಣ್ ಹಾಡುಂಕ್ ಸಲೀಸ್ ಜಾತಾಲೆಂ. 'ಮೊಗಾನ್ ಸಮ್ಜುನ್ ತಾಂಚಿ ಅಭಿಪ್ರಾಯ್ ವಿಚಾರುನ್, ಹುರುಪ್ ಭರುನ್ ಪ್ರೇರಣ್ ದಿಂವ್ಚೊ ಪಂಯ್ಲೊ ಮೆಸ್ತಿ' ಮ್ಹಳ್ಳೊ ಮನೋಭಾವ ಭುರ್ಗ್ಯಾಂಕ್ ತಾಚ್ಯೆ ಥಂಯ್ ವೊಡುಂಕ್ ಲಾಗ್ಲೊ. ಭುರ್ಗ್ಯಾಂಕ್ ಪ್ರತ್ಯೇಕ್ ಜಾವ್ನ್ ಚಲಿಯಾಂಕ್ ಸ್ವ-ನಿತಳಾಯ್ ಕರ್ಚಿ ಗರ್ಜ್ ವಿವರಿಲಿ. ತ್ಯಾ ಸವೆಂ ಪರಿಸರ್ ನಿತಳಾಯ್, ವ್ಹಡಿಲಾಂಕ್

ಮಾನ್, ಘರಾಂನಿ ನಿತಳಾಯ್ ಇತ್ಯಾದಿ ವಿಶಿಂ ತಾಂಕಾಂ ಸುಶಿಕ್ಷಿತ್ ಕೆಲೆಂ. ಇಸ್ಕೂಲಾ ಉಪ್ರಾಂತ್ ಸಾಂಜೆರ್ ಹಳ್ಳೆಚಿ ಭೊಂವ್ಲಿ ಸುರು ಕೆಲಿ ತಾಣೆಂ. ಆಸ್‌ಪಾಸ್ ಆಸ್ಚ್ಯಾ ಲೊಕಾಚೆ ಹಾಲ್-ಹವಾಲ್ ಸಮ್ಜುನ್ ತಾಂಕಾಂ ಮಾರ್ಗದರ್ಶನ್ ದಿಂವ್ಕ್ ಹೈ ವರ್ವಿಂ ಸಲೀಸ್ ಜಾಲೆಂ. ಸರ್ಕಾರಾಚಿಂ ಕಾನುನಾಂ, ಧೋರಣಾ, ಸಪ್ತಾಯೊ ತಾಂಕಾಂ ಮೆಳ್ಳೆ ಬರಿಂ ವಿವರ್ದುನ್ ಆನಿ ಪ್ರಸಾರ್ ಕರುನ್ ತಾಂಚೊ ಮೋಗ್ ಜಿಕ್ವಾಂತ್ ತೊ ಯಶಸ್ವಿ ಜಾಲೊ.

ಥೊಡ್ಯಾಚ್ ಮ್ಹಯ್ವಾಂನಿ ಏಕ್ ಸಾದೊ ರವಿ ಮೆಸ್ತಿ ಆಸ್ಲೊ ತೊ ಲೊಕಾಮೊಗಾಳ್ 'ರವಿ ಸರ್' ಜಾವ್ನ್ ಬದಲೊ. ತಾಚ್ಯಾ ಪ್ರೇರಣಾನ್ ಇಸ್ಕೂಲಾಂತ್ ಭುರ್ಗ್ಯಾಂಚೊ ಸಂಖ್ಯೊ ವಾಡುಂಕ್

ಲಾಗ್ಲೊ. ಹೆಡ್ ಮೆಸ್ತಿಚ್ಯಾ ಹಾತಾ ಖಾಲ್ ಇಸ್ಕೂಲಾಂತ್ ವಿವಿಧ್ ಸಪ್ತಾಯೊ ಬ್ರಿಗ್ಯಾಂಕ್ ಒದಗ್ತುಂಕ್ ಸರ್ಕಾರಾಕ್ ಮನವಿ ದಿಂವ್ಕ್

ಲೊಕಾಚೊ ಸಹಾಯ್ ಭರ್ಪೂರ್ ಲಾಬ್ಲೊ. ದೀಸ್ ವೆತಾಂ ವೆತಾಂ ಇಸ್ಕೂಲಾಚೆಂ ನಾಂವ್ ವಿಸ್ತಾರುಂಕ್ ಲಾಗ್ಲೆಂ ಆನಿ ವಾಡತ್ ಗೆಲೆಂ.

ಬಲೆಕೊಪ್ಪ ಪೆಂಟಿಂತ್ ತಶೆಂ ಆಸ್‌ಪಾಸ್ಚ್ಯಾ ಗಾಂವಾಂನಿ ಸುಮಾರ್ ಸತ್ತರ್ ಕುಟ್ಮಾಂ, ಪಾಂಚ್-ಸ ಕಿಲೊ ಮೀಟರ್ ಪರ್ಯಾಂತ್ ವಿಸ್ತಾರುನ್ ಆಸ್ಲಿಂ. ಚಡಾವತ್ ಹರಿಜನ್ ಆನಿ ಥೊಡಿಂ ಮುಸ್ಲಿಮ್ ಆನಿ ಥೊಡಿಂ ಹೆರ್ ಜಾತಿಚಿಂ. ಸಾಧಾರಣ್ ದೋನ್-ತೀನ್ ಕಿಲೊಮೀಟರ್ ಪರ್ಯಾಂತ್ಲಿಂ ಭುರ್ಗಿಂ ಇಸ್ಕೂಲಾಕ್ ಚಲುನ್ ಯೆತಾಲಿಂ. ಆತಾಂ ಪಯ್ಲೆಲ್ಯಾ ಭುರ್ಗ್ಯಾಂಕ್ ಮುಳಾವೆಂ ಶಿಕಪ್ ದಿಂವ್ಕ್ ಜಾಯ್ ತರ್ ತಾಂಕಾಂಯ್ ಇಸ್ಕೂಲಾಕ್ ಹಾಡಿಚಿ. ದೆಕುನ್ ಹೆಡ್-ಮೆಸ್ತಿಚ್ಯಾ ಪರ್ವಣೆನ್ ಏಕ್ ಮಿನಿ ಬಸ್ ಕರ್ಚಿ

ಆಲೊಚನ್ ಕೆಲಿ. ಲೊಕಾಚೊ ಭರ್ಪೂರ್ ಪಾಟಂಬೊ ಮೆಳ್ಳೊ ಆನಿ ಪಯ್ಲೆಲ್ಯಾ ಭುರ್ಗ್ಯಾಂಕ್ ಇಸ್ಕೂಲಾಕ್ ಭರ್ತಿ ಕರುಂಕ್ ಉಮೆದ್ ಜಾಗಯ್ಲಿ. ಅಶೆಂ ಸರ್ವಾಯ್ ವಾಟಾಂನಿ ಲೊಕಾಚ್ಯಾ ಸಹಕಾರಾನ್ ಚಡ್ ಭುರ್ಗಿಂ ಇಸ್ಕೂಲಾಕ್ ಭರ್ತಿ ಜಾಲಿಂ.

ದೀಸ್ ವೆತಾನಾ ಇಸ್ಕೂಲಾಚೆಂ ನಾಂವ್ ಪ್ರಸಿದ್ಧ್ ಜಾವ್ನ್ ಯೆತಾಲೆಂ. ಹ್ಯಾ ಸವೆಂ ರವಿ ಸರಾಚೆಂ ನಾಂವ್‌ಯ್ ಗಾಜ್ತಾಲೆಂ. ಬಲೆಕೊಪ್ಪ ಇಸ್ಕೂಲಾ ಸವೆಂ ತಾಚೆಂ ನಾಂವ್ ಲೊಕಾಚ್ಯಾ ಕಾಳ್ಜಾಂನಿ ಕಾಂತೊವ್ನ್ ಆಸ್ಲೆಂ. ನಾಂವಾ ಸವೆಂ ಸರ್ಕಾರಾಚ್ಯೆ ಮಜತೆನ್ ಕ್ಲಾಶಿ ವಾಡ್ಲೊ ಆನಿ ಇಸ್ಕೂಲ್ ಆಸ್ಲೆಂ ಹೈಸ್ಕೂಲ್ ಜಾವ್ನ್ ಪರಿವರ್ತಿತ್ ಜಾಲೆಂ. ಆತಾಂ ಧಾವಿ ಕ್ಲಾಸ್ ಪರ್ಯಾಂತ್ ಶಿಕುಂಕ್ ಭುರ್ಗ್ಯಾಂಕ್ ಸುಖಾ ಜಾಲಿ.

ಕ್ಲಾಶಿ ಆನಿ ಭುರ್ಗಿಂ ಚಡ್ತಾನಾ ಆನ್ಯೆಕ್ ಸಮಸ್ಯೊ ಉಬೊ ಜಾಲೊ. ಎಕಾ ಪ್ಲಡ್ ಕಟ್ಟೊಣಾಚಿ ಗರ್ಜ್ ಪಡ್ಲಿ. ರಾಜಕೀಯ್ ನೆತಾಕ್ ಧರುನ್ ಸರ್ಕಾರಾ ಥಾವ್ನ್ ಅನುದಾನಾಚಿ ಮಾಗ್ಣಿ ಕೆಲಿ. ಸರ್ಕಾರಾನ್ ದೇಣ್ಣಿ ಭಾಸಾಯ್ಲಿ ತರಾಯಿ ತಿ ದೇಣ್ಣಿ ಪಾವನಾತ್ಲಿ. ಆತಾಂ ಗಾಂವ್ಚ್ಯಾ ಲೊಕಾ ಲಾಗಿಂ ವಿನತಿ ಕೆಲಿ. ಲೊಕಾಂನಿ ಆಪ್ಲೊ ದುಡು ತಶೆಂ ಶ್ರಮ್ ಕರುನ್ ಕಟ್ಟೊಣ್ ಬಾಂದುಂಕ್ ಖಿಳ್ತೆ ನಾಸ್ತಾಂ ವಾವ್ರ್ ಕೆಲೊ.

ಸರ್ಕಾರಾನ್ ದೋಗ್ ನವೊ ಟೆಚರಿ ಆನಿ ದೋನ್ ಮೆಸ್ತಿಂಕ್ ನೇಮಕ್ ಕೆಲೆಂ. ಹೈ ಮೆಧೆಂ ಹೈಸ್ಕೂಲಾಚೆಂ ಉದ್ಘಾಟನ್ ಜಾವ್ನ್ ಥೊಡ್ಯಾಚ್ ಮ್ಹಯ್ವಾಂನಿ ಹೆಡ್‌ಮೆಸ್ತಿ ಶಾಸ್ತ್ರಿ ನಿವೃತ್ತ್ ಜಾಲೊ ತ್ಯಾ ಬರಾಬರ್ ಶಾರದಾ ಮೇಡಮ್ ನಿವೃತ್ತ್ ಜಾಲಿ. ಹ್ಯಾ ಮೆಧೆಂ ರವಿ ಸರಾಕ್ 'ಹೆಡ್ ಮೆಸ್ತಿ' ಜಾವ್ನ್ ಪ್ರಮೋಶನ್ ಜಾಲೆಂ. ಸರ್ಕಾರಾನ್ ತಾಚೊ ನಿರಂತರ್ ಉಂಚ್ಲೊ ವಾವ್ರ್ ಪಾರ್ಕುನ್ ತಾಚೊ ಫಳ್ ತಾಕಾ ಫಾವೊ ಕೆಲ್ಲೊ.

ಹ್ಯಾ ಸರ್ವ್ ಜವಾಬ್ದಾರಿಂ ಮಧೆಂ ಆಪ್ಲ್ಯಾ ಭಯ್ಣಿಂಚೆಂ ಲಗ್ನ್ ಕರೊವ್ನ್ ತಾಂಚೊ ಪುಡಾರ್ ಬಾಂದ್ಲೊ. ಇಸ್ಕೂಲಾ ಲಾಗ್ತರ್‌ಚ್ ಆಪ್ಲೆಂಚ್ ಘರ್ ತಾಣೆಂ ಉಬೆಂ ಕೆಲೆಂ. ಪ್ರಾಯೆಸ್ತ್ ಆವಯ್‌ಬಾಪಾಯ್ ಸವೆಂ ವರಾ ಪಯ್ಲೆಂ ಲಗ್ನಾಂತ್ ಎಕ್ವಟ್ಟಲ್ಯಾ ಪತಿಣೆಕ್ ಹಾಡುನ್ ಘರಾಕ್ ಜೀವ್ ಭರ್ಲೊ. ರವಿ ಸರಾಚೆಂ ಸಪಣ್ ಆತಾಂ ಜಾರಿ ಜಾತಾ ತಶೆಂ ತಾಕಾ ಭೊಗ್ತಾಲೆಂ, ತರಿ ಜವಾಬ್ದಾರಿ ವಾಡುನ್ ಯೆತಾಲಿ ತೆಂ ತೊ ಸಮ್ಜಾಲ್ಲೊ.

ದೀಸ್ ಧಾಂವ್ತಾಲೆ, ಬಲೆಕೊಪ್ಪ ಹೈಸ್ಕೂಲ್ ಹರೆಕಾ ಚಟುವಟಿಕಾಂನಿ ಬರೆಂಚ್ ಸೊಬ್ತಾಲೆಂ. ತೀನ್ ವರಾನ್ ಥಾವ್ನ್ ಸತತ್ ಶೆಂಬರ್ ರಕ್ತೆ ಫಲಿತಾಂಶ್ ಲಾಬ್ತಾಲೆಂ. ಲೊಕಾಚೊ ಸಂಖ್ಯೊಯ್ ವಾಡ್ತಾನಾ ತಾಂಚಿ ಆಮ್‌ದಾನಿ ವಾಡ್ತಾಲಿ. ರವಿ ಸರಾಕ್ ಸರ್ವ್ ಧರಾಂಚೊ ಪಾಟಂಬೊ ತಾಂಚ್ಯಾ ಥಾವ್ನ್ ಮೆಳ್ತಾಲೊ.

ಮಿರ್ನಾಚಿಂ ರುಕಾಡ್ ಸೊಡ್ವಣೆಚಿಂ ಹಾತೆರ್

ಮಿರ್ನಾಚಿ ಚರಿತ್ರಾ:

ಭಾಗೆವಂತ್ ಮಿರ್ನಾಚಿ ಕುರ್ಟೆನ್, ನಿವಾರ್ ಆಮ್ಕಾಂ ಆಮ್ಚಾ ದೆವಾ, ಆಮ್ಚಾ ದುಸ್ಮಾನಾಂತ್ಲೆಂ, ಬಾಪಾಚೆ ಆನಿ ಪುತಾಚೆ ಆನಿ ಪವಿತ್ರ್ ಅತ್ಮಾಚೆ ನಾಂವಿಂ. ಹರೆಕ್ ದೀಸ್ ಸಕಾಳಿಂ ಆಮಿ ಹಾಂತುಳ್ಳಾ ಥಾವ್ನ್ ಉಟಾನಾ ಹ್ಯಾ ಉಲ್ಟಾನ್ ಆಮ್ಚೊ ದೀಸ್ ಸುರು ಕರ್ತಾವ್. ಪವಿತ್ರ್ ಸ್ನಾನ್ ಘೆತ್ಲಲ್ಯಾ ಹರೆಕಾ ಕ್ರಿಸ್ತಿ ಭಾವಾರ್ಥಿಯೆಕ್ ಮಿರಿಸ್ ಮೊಗಾಚೊ. ತೊ ಆಮ್ಚಾ ಭಾವಾರ್ಥಾಚಿ ನಿಶಾನಿ. 2008ವ್ಯಾ ವರ್ಸಾಚ್ಯಾ 14 ತಾರಿಕೆರ್ ಆಮ್ಚಾ ಮಂಗ್ಳುರ್ಚ್ಯಾ ಮಿಲಾರಾಂತ್ಲ್ಯಾ ದುರ್ಬಳ್ಯಾ ಕ್ಲಾರಾಚ್ಯಾ ಭಯ್ಲಿಂಚ್ಯಾ ಕೊವೆಂತಾಂತ್ಲ್ಯಾ ಮಿರ್ನಾಕ್ ಅಕ್ಮಾನ್ ಕೆಲ್ಲ್ಯಾ ವೆಳಾರ್ ಆಮ್ಕಾಂ ಸೊಸನಾ ಜಾಲೆಂ. ಆಖ್ಣಿ ಮಂಗ್ಳುರ್ ಪವಿತ್ರ್ ಸಭಾ ಮ್ಹಳ್ಳೆ ಬರಿಂ ಆಮಿ ಆರಾಧನಾಂ ಆನಿ ಮಾಗ್ಣಿಂ ಆಸಾ ಕೆಲಿಂ. ಪುರ್ತಾಂವಾ ದ್ವಾರಿಂ ಸರ್ಕಾರಾಕ್ ಪ್ರತಿಭಟನ್ ದಾಕಯ್ಲೆಂ. ಹ್ಯಾ ಮುಕಾಂತ್ ಮಿರಿಸ್ ಆಮ್ಚೆ ಸಮಾಜಿಚೊ ಭಾಯ್ಲೊ ಗುರ್ತು ಮ್ಹಣುನ್ ಉಗ್ಡಾನ್ ಪಾಚಾರ್ಲೆಂ.

ಚವ್ತಾ ಶೆಕ್ಡಾಚೆ ಸುರ್ದೆರ್ ರೊಮನ್ ರಾಯ್ ಕೊನ್ಸ್ತಾಂಟಿನಾಚಿ ಆವಯ್ ಸಾಂತ್ ಹೆಲೆನಾ ಜೆಜು ಕ್ರಿಸ್ತಾಚೆ ಜಿಣ್ಯಾಚ್ಯಾ ಭಾಗೆವಂತ್ ಜಾಗ್ಯಾಂಕ್ ಭೆಟ್ ಕರುಂಕ್ ಗೆಲ್ಲಿ. ಜೆಜುಚ್ಯಾ ನಿಕಪಾಚ್ಯಾ ಘೊಂಡಾ ವಯ್ ತಿಣೆಂ ಬಾಜಿಲಿಕಾ ಬಾಂದಯಿಲ್ಲಿ. ಉಪ್ರಾಂತ್ಲ್ಯಾ ವರ್ಸಾಂನಿ ತಿಚ್ಯಾ ಪುತಾನ್ ತ್ಯಾಚೆ ಜಾಗ್ಯಾರ್ ಭಾಗೆವಂತ್ ಸೆಪುಲ್ಕಾಚಿ ಇಗರ್ಜ್ ಉಬಾರ್ಲಿ. ಉಪ್ರಾಂತ್ಲ್ಯಾ ವರ್ಸಾಂನಿ ಕ್ರಮೇಣ್ ಸೊಡ್ವಣೆ ಕರ್ತಾನಾ, ತೆ ಮಾತಿಯೆಂತ್ ತೀನ್ ಮಿರಿಸ್ ರೊಂಬುನ್ ಆಸ್ಲೆ ಮೆಳ್ಳೆ. ಹ್ಯಾ ತೀನ್ ಮಿರ್ನಾಂ ಪಯ್ಲಿ ಎಕಾಚೆರ್ ಜೆಜು ಕ್ರಿಸ್ತ ಮರಣ್ ಪಾವಲ್ಲೊ ಮ್ಹಣ್ ತಾಂಕಾಂ ಕಳುನ್ ಆಯ್ಲೆಂ. ತ್ಯಾ ಮಿರ್ನಾಚಿ ಪರಿಕ್ಷಾ ಕರ್ತಾ ಇರಾದ್ಯಾನ್ ಕಟಣ್ ಪಿಡೆನ್ ಆಸ್ಲೆ ಎಕ್ಲೆ ಸ್ತಿಯೆಚೆ ಕುಡಿಕ್ ತೊ ಮಿರಿಸ್ ಲಾಗಯಿಲ್ಲಾ ವೆಳಾರ್ ತಿ ಸ್ತ್ರೀ ಎಕಾಚ್ ಕ್ಷಣಾನ್ ಗೂಣ್ ಜಾಲಿ. ತ್ಯಾ ಉಪ್ರಾಂತ್ ಮಿರಿಸ್ ವೆಗಿಂಚ್ ಆರಾಧನಾಚೊ ಹಾತೆರ್ ಜಾಲೊ. ಹೊ ಮಿರಿಸ್ ಪಿಟುಳೆಚ್ಯಾ ಎಕಾ ಪೆಟುಲಾಂತ್ ದವರ್ಲೊ. ನಿಮಾಣ್ಯಾ ಸುಕ್ರಾರಾ ತೊ ಕಾಡ್ನ್ ಎಕಾ ಮೆಜಾರ್ ಮಾರಾಡುನ್ ದವರ್ನ್, ತಾಚೆರ್ ಪಿಲಾತಾನ್ ಬರಯಿಲ್ಲೆ ಬರೊವ್ಣೆಚೊ ಬಿಲ್ಲೊ

ಲಾವ್ನ್ ಮಿರ್ನಾಕ್ ಉಮೊ ದಿವ್ನ್ ಆರಾಧನ್ ಕರ್ಪಿ ರೀತ್ ಚವ್ತಾ ಶತಮಾನಾಂತ್ ಸುರು ಜಾಲಿ. ತಿ ಆಜುನ್ ಪರ್ಯಾಂತ್ ಚಾಲ್ತೆರ್ ಆಸಾ. ಸಮರ್ಪಣಾಚ್ಯಾ ಬಾಸಿಲಿಕಾಂತ್ ಭಾಗೆವಂತ್ ಮಿರ್ನಾಚ್ಯಾ ಜಯಾಚೆಂ ಫೆಸ್ತ್ ಆಚರಣ್ ಕರ್ತಾತ್. ಎಕ್ಲೆ ಸಾಂಗ್ಲೆ ಪ್ರಕಾರ್ ಕೊನ್ಸ್ತೆಂಟ್ ರಾಯಾನ್ ತೊ ಮಿರಿಸ್ ಆಪುಣ್ ಜಾವ್ನ್ ಜೆರುಸಲೆಮಾಕ್ ಪಾಟಿಂ ವ್ಹರುಂಕ್ ಪ್ರಯತ್ನ್ ಕೆಲೊ. ಪೂಣ್ ತೊ ರಾಯಾಳ್ ಮುಸ್ತಾಯ್ಲಿ ನ್ಹೆಸ್ತಾಲೊ ಜಾಲ್ಲ್ಯಾನ್ ತೊ ಮಿರಿಸ್ ತಾಕಾ ವ್ಹರುಂಕ್ ಜಾಂವ್ಕ್ ನಾ. ತೊ ಮಿರಿಸ್ ವ್ಹರುಂಕ್ ತಾಣೆಂ ತಾಚಿ ರಾಯಾಳ್ ಮುಸ್ತಾಯ್ಲಿ

ತುಮುಕ್ತಿ ಪ್ರಕಾಶ್ ಚಿಪ್ಪು ಸಮಿಸರಿ



ಸಾಂಡಿಜೆ ಪಡ್ಲಿ. ಸಾಂ ಜುವಾಂವ್ಚೆ ಸುವಾರ್ತೆ ಪರ್ಮಾಣೆಂ, ಮಿರ್ನಾಚೆಂ ಜಯ್ ಮಹಿಮೆಚಿ ಉಂಜಾಯ್. ಫಕತ್ ತೊ ನಾಲಿಸಾಯೆಚೊ ಗುರ್ತು ನ್ಹಂಯ್, ಬಗರ್ ಮಿರ್ನಾ ಮಾರಿಫಾತ್ ಸಾಲ್ವಾಸಾಂವ್ ಜೊಡ್ಲೊ ದೆವಾಚ್ಯಾ ಯೋಜನಾಚೊ ಉದ್ದೇಶ್. ಸಾಂ ಜುವಾಂವ್ ಆಪ್ಲ್ಯಾ

ಉಗ್ಡಪಣಾಂತ್ ಜಿವಿತಾಚ್ಯಾ ರುಕಾ ವಿಶಿಂ ಅಶೆಂ ಸಾಂಗ್ತಾ: “ಜಿವಿತ್ ರುಕಾಡಾ ವರ್ವಿಂ ಮೆಳ್ಳೆಂ. ಹೆಂ ರುಕಾಡ್ ಮಿರ್ನಾಚೆಂ. ಹೆಂ ಮಿರ್ನಾಚೆಂ ರುಕಾಡ್ ಜಿವಿತ್ ದಿಂವ್ಚೆಂ” (ಉಗ್ಡಪಣ್ 22:2, 14-19).

ಕ್ರಿಸ್ತಾಂವಾಂಚೆಂ ಜಯ್ ಮಿರಿಸ್. ಮಿರಿಸ್ ಕ್ರಿಸ್ತಿ ಜಿವಿತಾಚೊ ಗುರ್ತು. ಕೊಣ್ ಜೆಜುಚೊ ಶಿಸ್ ಜಾಂವ್ಕ್ ಮಿಶಿ ವ್ಹರ್ತಾ ತಾಣೆಂ ಜಿವಿತಾಚೊ ಮಿರಿಸ್ ಆಪ್ಲೊ ಕರ್ನ್ ಘೆಜೆ. ಜೆಜುಚ್ಯಾ ಪಾಟ್ಲಾವ್ದಾರಾಂಕ್ ಜೆಜು ಹೆಂ ಶರ್ತ್ ದಿತಾ ಕೊಣಾಕ್ ಜರ್ ಮ್ಹಜೊ ಪಾಟ್ಲಾವ್ ಕರುಂಕ್ ಮಿಶಿ ಆಸಾ ತರ್, ಆಪ್ಣಾಕ್ ತೊ ಇನ್ಸಾರ್ ಕರುಂದಿ ಆನಿ ಮ್ಹಜ್ಯಾ ಪಾಟ್ಲಾನ್ ಯೆಂವ್ಚಿ” (ಮಾತೆವ್ 16:24). ಜೆಜು ಆಪ್ಲ್ಯಾ

ಕಷ್ಟಾಂ, ಮರ್ಣಾ ಆನಿ ಜಿವಂತ್ಪಣಾ ವಿಶಿಂ ಉಲಯಿಲ್ಲೆಂ ಪ್ರತ್ಯೇಕ್ ಜಾವ್ನ್ ಸಾಂ ಮಾರ್ಕ್ ಆಪ್ಲೆ ಸುವಾರ್ತೆಂತ್ ಉಲ್ಲೇಕ್ ಕರ್ತಾ (ಮಾರ್ಕ್ 9:30-31).

ಮಿರ್ನಾಚೆಂ ಸ್ಯಾಂದಲ್:

ಮಿರಿಸ್ ಸ್ಯಾಂದಾಲಾಚೊ ಆನಿ ನಾಲಿಸಾಯೆಚೊ ಗುರ್ತು ಮ್ಹಣುನ್ ಜುದೆವ್ ಆನಿ ಜೆಂತಿಲ್ ಜೆಜುಚ್ಯಾ ಕಾಳಾರ್ ಚಿಂತ್ತಾಲೆ. ದೆಕುನ್ ಸಾಂ ಪಾವ್ಲ್ ತಾಂಚಿ ಚೂಕ್ ಸವ್ವಣಿ ಸಾರ್ಕಿ ಕರುಂಕ್ ಕೊರಂಥ್‌ಗಾರಾಂಕ್ ಬರಯ್ಲಲ್ಯಾ ಪಯ್ಲಾ ಪತ್ರಾಂತ್ ಅಶೆಂ ಮ್ಹಣ್ತಾ. “ಪೂಣ್ ಆಮಿ ಮಿರ್ನಾಯಿಲ್ಲಾ ಕ್ರಿಸ್ತಾಕ್ ಪರ್ಗಟ್ತಾಂವ್. ಜುದೆವಾಂಕ್ ತೊ ಏಕ್ ಆಡ್ಕಳ್ ಆನಿ ಹೆರ್ ಜಾತಿಚ್ಯಾಂಕ್ ತೊ ಏಕ್ ಪಿಶೆಪಣ್”. ಸೊಳಾವ್ಯಾ ಶತಮಾನಾಂತ್ ಜಿಯೆಲ್ಲೊ ಮಿರ್ನಾಚೊ ಸಾಂ ಜುವಾಂವ್ ಆಪ್ಣಾಚ್ಯಾ ಜಿವಿತಾಂತ್ ಸಬಾರ್ ಮ್ಹಯ್ ಬಂದಡೆಂತ್ ಆಸುನ್ ಅಂದ್ಕಾರಾಚ್ಯಾ ಭುಂಯಾರಾಂತ್ ಕಷ್ಟತಾನಾ ಜೆಜುಚ್ಯಾ ಮಿರ್ನಾಚೊ ಅನ್ನೊಗ್ ತಾಕಾ ಜಾಲೊ. ಆವಿಲಾಚಿ ಸಾಂ ತೆರಜಾ ಸಾಂಗಾತಾ ಕಾರ್ಮೆಲಿತ್ ಮೆಳಾಂತ್ ನವಪಣ್ ಹಾಡ್ಚೊ ವಗ್ತಾ, ವಿರೊಧ್ಪಣ್, ಕಷ್ಟ ಆನಿ ದಗ್ಧಣಿ ಸೊಸುನ್ ತಾಣೆಂ ಜಿಯೆಲ್ಲೆಂ ಜಿವಿತ್ ತಾಚೆ ಜಿಣಿಯೆ ಚರಿತ್ರೆಂತ್ ವಾಚುಂಕ್ ಮೆಳ್ತಾ. ಆಪುಣ್ ಬಂದಡೆಚ್ಯಾ ಅಂದ್ಕಾರಾಂತ್ ಆಸ್ತಾನಾ ತಾಣೆಂ ಲಿಖ್ಲೆಂ “ಅತ್ಮಿಕ್ ಕೀರ್ತನ್” ಭೊವ್‌ಚ್ ಅತ್ಮಿಕ್ ಗುಂಡಾಯೆಚೆಂ ಆನಿ ಕ್ರಿಸ್ತಾಚ್ಯಾ ಮಿರ್ನಾಚೊ ಅರ್ಥ್ ದಿತಾ. ತೊಮಸ್ ಮಾರ್ತಿನ, ಮಿರ್ನಾಚ್ಯಾ ಜುವಾಂವ್ ವಿಶಿಂ ಅಶೆಂ ಸಾಂಗ್ತಾ: “ತಾಚ್ಯಾ ಜಿವಿತಾಂತ್ ತಾಣೆಂ ಅಂದ್ಕಾರ್

ಆನಿ ಉಜ್ವಾಡ್ ದೆಕ್ಲೊ, ಕಷ್ಟ್ ಆನಿ ಸಂತೋಸ್, ತ್ಯಾಗ್ ಆನಿ ಮೋಗ್ - ಹ್ಯೊ ಸಂಗಿ ತಾಚ್ಯಾ ಜಿವಿತಾಂತ್ ಮಿಸ್ಕುನ್ ಆಸ್ಲೊ. “ಭಾವಾರ್ಥಾಂತ್ ದಂಡಳ್‌ಲ್ಯಾಂನಿ ಜಿಣಿಯೆಚಿ ಕಷ್ಟ್ ಮಿರ್ನಾ ಮನಾನ್ ಸ್ವೀಕಾರ್ ಕರುನ್ ತಾಂಕಾಂ ಫುಡ್ ಕರುಂಕ್, ತಾಂಚ್ಯಾ ಜಿವಿತಾಚ್ಯಾ ಮಿರ್ನಾಕ್ ವೇಂಗ್ ಮಾರುಂಕ್ ಖಂಡಿತ್ ಕಷ್ಟ್ ಜಾತಾತ್. ಜಾಯ್ತೆ ಪಾವ್ಟಿ ಮಿರ್ನಾಚೊ ಅರ್ಥ್‌ಚ್ ತಾಂಚ್ಯಾ ಜಿವಿತಾಂತ್ ಮಾಯಾಗ್ ಜಾಂವ್ಚೊ ಸಂಭವ್ ಆಸ್ತಾ. ಮಿರಿಸ್ ಮ್ಹಜೆ ಜಿಣ್ಯೆಚೆಂ ಜಯ್ ಜಾಂವ್:

ಕ್ರಿಸ್ತಿ ಜಿವಿತಾಂತ್ ಜಾಯ್ತಾ ಧರಾಂಚೆ ಮಿರಿಸ್ ಭೊಗುಂಕ್ ಆನಿ ವಾವುಂಕ್ ಮೆಳ್ತಾತ್. ಆಮಿ ಭೊಗ್ಲಿ ಪಿಡಾ-ಶಿಡಾ, ವಾವ್ ಕರ್ತಲ್ಯಾಂಕ್ ವಾವ್ರಾಚೊ ದಬಾವ್, ರಿಕಾಮ್ ಆಸ್ತಲ್ಯಾಂಕ್ ನವ್ಯಾ ವಾವ್ರಾಚ್ಯಾ ಸೊಡ್ವಣೆ ಮಿರಿಸ್, ಆಳ್ವಿ ವಿದ್ಯಾರ್ಥಿಂಕ್ ತಾಂಚ್ಯಾ ಶಿಕ್ಷಾಚೊ ಮಿರಿಸ್, ಕಾಜಾರಿ ದಾದ್ಲ್ಯಾ ಆನಿ ಸ್ತಿಯಾಂ ಮದ್ಲಿ ಸಮ್ಜಣಿ ಆನಿ ಹೊಂದೊವ್ಚಿ ನಾ ತರ್, ಕಾಜಾರಿ ಜಿವಿತ್ ಮಿರಿಸ್ ಜಾಂವ್ಚೊ ಸಂಭವ್ ಆಸ್ತಾ. ಆಮ್ಚಾ ಜಿವಿತಾಚೊ ಮಿರಿಸ್ ವ್ಹಾವೊಂವ್ಕ್ ಆನಿ ಜಿವಿತಾಕ್ ಮಾರ್ತೆಂ ಮಾರುಂಕ್ ಆಮಿ ಜೆಜುಚ್ಯಾ ಮಿರ್ನಾಚೊ ಅರ್ಥ್ ಆಮ್ಚೆ ಜಿಣಿಯೆಂತ್ ಸಮ್ಜುಂಕ್ ಜಾಯ್.

ಪ್ರಸ್ತುತ್ ಕಾಳಾರ್ ಆಮ್ಚಾ ಶೆಜಾರ್ಚ್ಯಾ ಅಫ್ಯಾನ್ಸಿನಾಂತ್ ಭಯೋತ್ಪಾದಕಾಂನಿ ಕೆಲ್ಲ್ಯಾ ಹುತಾವಳಿಂ ವರ್ವಿಂ ಥಂಯ್‌ರ್ ವಸ್ತಿ ಕರ್ತಲ್ಯಾಂಕ್ ತಶೆಂ ತೊ ಗಾಂವ್ ಸೊಡ್ನ್ ಪಲಾಯನ್ ಕರ್ತಲ್ಯಾಂಕ್ ವಾಟೆರ್ ತಶೆಂ ವಿಮಾನ್ ಥಳಾರ್ ಭೊಗುಂಕ್ ಮೆಳ್ಳಲ್ಲೆ ಮಿರಿಸ್ ನಿಜಾಯ್ತಿ ಭಿರಾಂತೆಚಿ ಆನಿ ಅಕ್ಮಾನಾಚೆ. ಹ್ಯಾ ಧೊಶಿಂನಿ ಸಾಂಪಡ್ಲೆಲೆ ಹೆರ್ ಗಾಂವ್ ಆನಿ ಭಾರತಾಂತ್ಲೆ ಜಾಯ್ತೆ ಆಸಾತ್. ಮಂಗ್ಳುರಿ ಮುಳಾಚೆ ಥೊಡೆ ತರ್ನಾಟೆ ತಶೆಂಚ್ ದೋಗ್ ಜೆಜ್ವಿತ್ ಯಾಜಕ್, ಎಕ್ಲೆ ಮಾಯಾಮೊಗಾಚ್ಯಾ ಮೆಳಾಚಿ ಭಯ್ ಆಸ್ಲಿ ಮ್ಹಣ್ ಮಾಧ್ಯಮಾಂನಿ ವರ್ದಿ ಕೆಲ್ಯಾ. ಮಿರಿಸ್ ಬುಜ್ವಣ್ ಹಾಡ್ತಾ, ಜಿವಿತಾಂತ್ ಪಂಥಾಹ್ವಾನ್ ಹಾಡ್ತಾ.

ಮಿರಿಸ್ ಭಗ್ಣಾಚೊ ಸ್ಪಿರಿತ್ ರುತಾ ಕರ್ತಾ, ಭರ್ವಸೊ ಜಿವೊ ಕರ್ತಾ ಆನಿ ಪಿಡೆಸ್ತಾಂಕ್ ಗೂಣ್ ಜಾಂವ್ಚಿ ಸಕತ್ ದಿತಾ. ಸೊಮ್ಯಾನ್ ಮ್ಹಜೆ ಖಾತಿರ್ ಮಿರ್ನಾರ್ ಮರುನ್ ಸೊಡ್ವಣ್ ಹಾಡ್ಲಲ್ಯಾ ಮಿರ್ನಾಕ್ ಮ್ಹಜೆ ಜಿಣ್ಯಾಚ್ಯಾ ನಿರಾಸ್ತಾಂತ್ ಹಾಂವ್ ವೇಂಗ್ ಮಾರ್ತಾ? ಮ್ಹಜೆ ಖಾತಿರ್ ಮಿರ್ನಾರ್ ಮರಣ್ ಪಾವಲ್ಲೊ ಜೆಜು ಮ್ಹಜೆ ಜಿಣ್ಯೆಂತ್ಲೆ ಸರ್ವ್ ಭಾರಾಧಿಕ್ ಮಿರಿಸ್ ಜಯ್ವಂತ್ ಕರ್ತಾ. “ಕೊಣಿ ಮ್ಹಜೊ ಸೆವಕ್ ಜಾತಾ ಜಾಲ್ಯಾರ್ ತೊ ಮ್ಹಜೊ ಪಾಟ್ಲಾವ್ ಕರುಂ. ಅಶೆಂ ಜಂಯ್ ಹಾಂವ್ ಆಸಾಂ, ಥಂಯ್ ಮ್ಹಜೊ ಸೆವಕ್ಯೊ ಆಸ್ತಾಲೊ. ಮ್ಹಜಿ ಸೆವಾ ಕರ್ತಲ್ಯಾಕ್ ಬಾಪ್ ಮನಾನ್ ಕರ್ತಲೊ” (ಜುವಾಂವ್ 12:26).

→7 ಮಾಸ್ತಮಾ

ಫೊಡ್ಯಾಚ್ ದಿಸಾಂನಿ ಆನ್ಯೆಕ್ ನವಾಲ್ ತಾಕಾ ರಾಕುನ್ ಆಸ್ಲೆಂ. ತ್ಯಾ ವರ್ಸಾಚ್ಯಾ ರಾಜ್ಯೋತ್ಸವ ದಿಸಾಕ್ ಕರ್ನಾಟಕ ಸರ್ಕಾರಾನ್ ‘ಬೆಸ್ತ್ ಟೀಚರ್’ ಪುರಸ್ಕಾರಾಕ್ ತಾಚೆಂ ನಾಂವ್ ಸೂಚಿತ್ ಕೆಲ್ಲೆಂ. ಹೆಂ ಸರ್ವ್ ಥಂಯ್ಚ್ಯಾ ಲೋಕಾಚೊ ಮಾನ್ ಆನಿ ಗೌರವ್ ಮ್ಹಣ್ ತೊ ಸಮ್ಜಲೊ. ಭುರ್ಗ್ಯಾಂನಿ ಆನಿ ಗಾಂವ್ಚ್ಯಾ ಲೋಕಾಂನಿ ತಾಕಾ ಸನ್ಮಾನ್ ಕೆಲೊ.

ತ್ಯಾ ಎಕಾ ದಿಸಾ ರವಿ ಸರ್, ಆಪ್ಲ್ಯಾ ಕೆಬಿನಾಂತ್ ಬಸುನ್ ತ್ಯಾ ವರ್ಸಾಚೊ ‘ಹೈಸ್ಕೂಲ್ ದಿವಸ್’ ಆಚರಣ್ ಕರುಂಕ್ ಫ್ಲಾನ್ ಕರುನ್ ಆಸ್ಲೊ. ಅಚಾನಕ್ ತಾಚ್ಯಾ ದಾರಾರ್ ಲೊಕೆ ಪಡ್ತಾನಾ ತಾಚಿ ದಿಷ್ಟ್ ಥಂಯ್‌ರ್ ಆಸ್ಲೊ ಪೊಸ್ಪಮ್ಯಾನಾಚೆರ್ ಖಂಚ್ಲಿ. ತಾಚೆ ಥಾವ್ನ್ ರೆಜಿಸ್ಟರ್ ಮೋಸ್ತ್ ಘೆವ್ನ್ ದಸ್ತಕ್ ಕರುನ್ ತಾಕಾ ಥಾಡ್ಲೊ. ಅಚಾನಕ್ ಆಯಿಲ್ಲೆಂ ಲೆಟರ್ ಪಳೆವ್ನ್ ಇಲ್ಲಿಶಿ ಖಾವ್ಣಿ ಭೊಗ್ಲಿ ತರಿ ಕಾಗದ್ ಉಗ್ಡುನ್ ವಾಚ್ತಾನಾ ಏಕ್ ಪಾವ್ಟಿಂಚ್ಯಾಕ್ ಝಿಂಟ್ ಉಡ್ಲಿ ತರಿ ಮನಾಂತ್‌ಚ್ ಥೊಡಿ ಮಿಶಿ

ಜಾಲಿ. ತಾಕಾ ಬಲೆಕೊಪ್ಪ ಹೈಸ್ಕೂಲಾ ಥಾವ್ನ್ ರಾಜ್ಯಾಚ್ಯಾ ಆನ್ಯೆಕ್ ಹಳ್ಳಿಚ್ಯಾ ಹೈಸ್ಕೂಲಾಕ್ ಹೆಡ್‌ಮೆಸ್ತ್ರಿ ಜಾವ್ನ್ ವರ್ಗ್ ಕೆಲ್ಲೊ. ಆನ್ಯೆಕ್ ಗಾಂವ್ ಆನ್ಯೆಕ್ ಮಿಸಾಂವ್! ಹಿ ಖಬರ್ ಗಾಂವಾಂತ್ ವಿಸ್ತಾರ್ಲಿ, ಲೋಕ್ ಭಿಗಡ್ಲೊ. ಭುರ್ಗ್ಯಾಂಚಿಂ ಮನಾ ಖಡ್ಲಿಂ. ಥೊಡೆ ತಾಕಾ ಬುಜ್ವಣ್ ದಿಂವ್ಕ್ ಪಾವಲ್ಲೆ ಆನಿ ಥೊಡೆ ಸರ್ಕಾರಾಕ್ ಆನಿ ಥೊಡೆ ರಾಜಕೀಯ್ ನೆತಾಕ್ ಗಾಳಿ ಯೆಟ್ತಾಲೆ ತರ್ ಆನಿ ಥೊಡೆ ದುಕಾಂ ಗಳೊವ್ನ್ “ತುಮ್ಕಾಂ ಆಮಿ ಹಾಂಗಾ ಥಾವ್ನ್ ವಚುಂಕ್ ದಿನಾಂವ್, ಹಾಂಗಾಚ್ ಫಾಲ್ಯಾಂ ಥಾವ್ನ್ ಸಂಪ್ ಕರ್ತಾವ್, ರವಿ ಸರ್ ಆಮ್ಕಾಂ ಜಾಯ್” ಮ್ಹಣ್ ಬೊಬಾಟ್ಲಾಲೆ. ತಾಂಕಾಂ ಸರ್ವಾಂಕ್ ಸಮಾಧಾನ್ ಕರುಂಕ್ ತಾಚ್ಯಾನ್ ಜಾಲೆಂ ನಾ. ಕಿತ್ಲೆಂ ಸಮ್ಜೊವ್ಕ್ ಪ್ರಯತ್ನ್ ಕೆಲ್ಯಾರಿ ಲೋಕ್ ತಾಂಚೆಂ ಹಟ್ ಸೊಡಿನಾ ಜಾಲೊ. ಸರ್ಕಾರಿ ಪ್ರತಿನಿಧಿಂಕ್ಯಾ ಮಾಂದಿನಾ ಜಾಲೊ. ಅಶೆಂ ಥೊಡೆ ದೀಸ್ ಹೈಸ್ಕೂಲ್ ಬಂದ್‌ಚ್ ದವರಿಜೆ ಪಡ್ಲೆಂ.

‘ಬರೆಂ ಕಾಮ್ ಕೆಲ್ಲ್ಯಾ ವಯ್ ವಾಯ್ ದಿಷ್ಟ್ ಪಡ್ತಾ ಖಂಯ್’, ತಶೆಂಚ್ ಜಾಲೆಂ ರವಿ ಸರಾ

ಥಂಯ್. ತ್ಯಾ ಗಾಂವ್ಚ್ಯಾ ನೆತಾಕ್ ರವಿ ಸರಾಚಿ ಪ್ರಸಿದ್ಧಿ ಹೊಗ್ಲಿಕ್ ಆನಿ ಮಾನ್ಯತಾಯ್ ಪಳೆಂವ್ಕ್ ಜಾಲೆಂ ನಾ. ಆಪ್ಣಾಕ್ ಮುಕಾರಿಂ ಹೊ ಪಂಥಾಹ್ವಾನ್ ದಿತ್ ಮ್ಹಳ್ಳಿ ಭಿರಾಂತ್ ನೆತಾಕ್ ಸತಯ್ತಾಲಿ ಜಾಲ್ಲ್ಯಾನ್ ಸರ್ಕಾರಾಚೆರ್ ರವಿ ಸರಾಚೆಂ ವರ್ಗಾವಣ್ ಕರುಂಕ್ ದಬಾವ್ ಫಾಲುನ್ ಆಸ್ಲೊ ಆನಿ ಆಜ್ ತಾಚೆಂ ಮಾಗ್ಣೆಂ ಸರ್ಕಾರಾನ್ ಸ್ವೀಕಾರ್ ಕೆಲ್ಲೆಂ!

ಲೋಕ್ ಭಿಗ್ಡೆಲ್ಲೊ, ಗಾಂವಾಂತ್ ಸಗ್ಳ್ಯಾಂನಿ ಆವಾಜ್, ಧರ್ಣಾ, ಪುರ್ತ್ಯಾಂವ್ ಕಾಡುಂಕ್ ಲಾಗ್ಲೊ. ಲೋಕಾಚಿ ಮನವಿ ಸರ್ಕಾರಾಕ್ ಕರ್ಕೆರ್ ಕರುಂಕ್ ಲಾಗ್ಲಿ. ಆಕೆರಿಕ್ ತರಿ ನೆತಾಚೊ ದಬಾವ್ ಥಂಯ್ಚ್ಯಾ ಲೋಕಾಚ್ಯಾ ದಬಾವಾ ಮುಕಾರ್ ಮಾತೆಂ ತೆಂಕಿಲಾಗ್ಲೊ. ರವಿ ಸರಾಕ್ ಸರ್ಕಾರಾನ್ ಪರತ್ ನೇಮಕ್ ಕೆಲೊ ಹೆಡ್‌ಮೆಸ್ತ್ರಿ ಜಾವ್ನ್. ಲೋಕಾಂನಿ ಪುಲಾಂ ರ್ಪಾಲೆ, ತುರೆ ಫಾಲುನ್ ಬಲೆಕೊಪ್ಪ ಪೆಂಟೆಂತ್ ತಾಕಾ ಪುರ್ತ್ಯಾಂವಾರ್ ವ್ಹೆಲೊ. ರವಿ ಮೆಸ್ತ್ರಿ ಆಜ್ ಲೋಕಾಚೆ ನದ್ರೆಕ್ ಉಂಚ್ ಜಾಲ್ಲೊ, ಆಜ್ ತೊ ಸಗ್ಳ್ಯಾ ರಾಜ್ಯಾಂತ್‌ಚ್ ಲೋಕಾಮೊಗಾಳ್ ‘ನಾಯಕ್’ ಜಾಲ್ಲೊ!

ಬಂದಡೆಂತ್ ಕೊಣ್, ಸುಟ್ಕಾ ಕೊಣಾಕ್

ದೇಶಾಂತ್ಲಿ ಪ್ರಸ್ತುತ್ ಪರಿಸ್ಥಿತಿ ಆನಿ ಘಡ್ತಿಂ ಘಡಿತಾಂ ಆಮ್ಚೆ ಬುನ್ಯಾದಿ ವಿಶಿಂ ಗಂಭೀರಾಯೆನ್ ಚಿಂತುಂಕ್ ಆನಿ ಫುಡಾರಾ ಕುಶಿನ್ ಖಿಂತ್ ಮಿಸ್ಕಲ್ಯಾ ಭರ್ವಶ್ಯಾನ್ ದಿಷ್ಟ್ ಲಾಂವ್ಕ್ ಕರ್ತಾತ್. ಆದಿಂ ಥಾವ್ನ್ ಆಮ್ಚೆ ಮಲ್ಗಡ್ಯಾಂನಿ ಆಮ್ಕಾಂ ಶಿಕಯಿಲ್ಲಿಂ ಆನಿ ಹಾತಾಂತರ್ ಕೆಲ್ಲಿಂ ನಯ್ಕಿಕ್ ಮೊಲಾಂ ಆಯ್ಚೆ ಸಮಾಜಿಕ್ ವಿಚಿತ್ರ್ ಕಶಿಂ ದಿಸ್ತಾತ್ ತೆಂ ಭೊವ್ ಬೆಜಾರಾಯೆಚೆಂ ಜಾಂವ್ಕ್ ಪಾವ್ಲಾಂ. ಕಸಲಿ ಬದ್ಲಾವಣ್ ಲೋಕಾಚ್ಯಾ ಚಿಂತಾಂತ್ ರಿಗ್ಲ್ಯಾ ವಾ ಬಳಾನ್ ರಿಗಯ್ಲ್ಯಾ ತೆಂ ಸಮ್ಜುಂಕ್ ಕಷ್ಟ್ ಮಾರ್ತಾತ್. ಲೋಕ್ ಚಿಂತುಂಕ್ಚ್ ಸಕನಾ ವಾ ಕಸಲ್ಯಾ ಸಿದ್ಧಾಂತಾಂಕ್ ಕುಡ್ಡೆಪಣಿಂ ಮಾಂದ್ತಾ, ವಿಚಾರ್ ಕರಿನಾ ಬಗರ್ ಅಮಾಲಾಚ್ಯಾ ಪ್ರಭಾವಾರ್ ಹೆರಾಂಚೆ ಮುಟಿ ಭಿತರ್ ಆಸಾ ತೆಂ ಕಳನಾ. ಕೊಣ್ ನಿಜಾಯ್ಕಿ ಜಯ್ಲಾಂತ್ ಆಸಾ ತೆಂಯ್ ವಿಚಿತ್ರ್ ಕಶೆಂ ದಿಸ್ತಾ. ನಿರಾಪ್ರಾಧಿ ಪದ್ವೆದಾರಾಂಚ್ಯಾ ದಬಾವಾನ್ ಬಂದಡೆಂತ್ ಆಸಾತ್ ವಾ ಅಧಿಕಾರ್ ವಾಯ್ ವಾಟಿನ್ ವಾಪರುನ್ ನಿರಾಪ್ರಾಧಿಂಕ್ ಜಯ್ಲಾಂತ್ ಫಾಲ್ಟೆಚ್ ಜಯ್ಲಾಂತ್ ವಾ ಬಂದಡೆಂತ್ ಜಿಯೆತಾತ್ ತೆಂ ಚಿಂತುಂಕ್ ಕರ್ತಾ.

ಜಯ್ನ್ ಮ್ಹಳ್ಯಾರ್ ಚಾರ್ ವಣ್ಣಿ

ಬಂದಡೆಂತ್ ಸುಟ್ಕಿ ಜಯ್ನ್

ಹಾತಾಂಚಿ ಖೊಡೆ ಮತಿಂತ್ಲಿಂ ಚಿಂತಾಂ ಬಾಂದುಂಕ್ ಸಕ್ಲೆನಾಂತ್ ಪಾಂಯಾಂಚ್ಯಾ ಸಾಂಕ್ಳಿಂಕ್ ಉಬ್ಜಾ ಸ್ಥಿರಿತಾಕ್ ಲಗಾಮ್ ಘಾಲುಂಕ್ ಜಾಲೆಂ ನಾ ಜಯ್ಜೊ ದೊರೊ ಸುಟ್ಕಿ ಸ್ವಾಸ್ ವಾರ್ಯಾಕ್ ವೆಂಗುನ್ ಸಂಸಾರ್‌ಭರ್ ವ್ಹಾಳ್ಲೊ ಪಳೆವ್ನ್ ಥಟಕ್! ಕುಡಾಚಿಂ ದಾರಾಂ ನಿರಪ್ರಾಧಿ ಧಯ್ತಾಕ್ ಚಾರ್ ವಣ್ಣಿಂ ಭಿತರ್ ಫಿಚಾರ್ ಕರುಂಕ್ ಸಂಪೂರ್ಣ್ ಸಲ್ಲಲ್ಲಿಂ ದಾರಾಚಿಂ ಬಿಗಾಂ ಕಾಳ್ಜಾಂತ್ ಥಾವ್ನ್ ವ್ಹಾಳ್ಜಾ ಮುಕ್ತ್ ಝರಿಂಕ್ ಜಾವಿಯೊ ದಿವ್ನ್ ಪೊಳ್ಳಿಂ! ನಿರಾಪ್ರಾಧಿಂಕ್ ಬಂದಡೆಂತ್ ಫಾಲ್ಲೆ ಖುದ್ ಬಂದಡೆಂತ್ ವಳ್ಳಳುನ್ ಉರ್ದೆ ನಿತಿವಂತಾ ಸ್ವಾಸಾನ್ ಸಗ್ಳ್ಯಾ ಸಂಸಾರಾಂತ್ಲಾ ಕಾಳ್ಜಾಂ ಮನಾಂಕ್ ಸುಟ್ಕಿ ಜಿವಾನ್ ಭರ್ದೆ

ಭಿತರ್ ಆಸ್ಲೆಂ ಕೂಡ್ ಮ್ಹಣ್ ಆಮಿ ಚಿಂತಾಂವ್ ಆನಿ ಬಂದಡ್ ಕುಡಿಚಿ ಮ್ಹಣ್ ಲೆಕ್ತಾಂವ್. ಹೈ ರಿಶಿನ್ ಪಳೆಲ್ಯಾರ್ ಜಯ್ಲಾಂನಿ ಆಸ್ಲೆ ಸರ್ವ್ ಬಂದಡೆಂತ್ ಫಿಚಾರ್ ಜಾಲ್ಲೆ ಮ್ಹಣ್ ಸಮ್ಜವ್ಪೆತ್. ಹೈ ಪರಿಂ ಜಯ್ಲಾಕ್ ಪಾವ್ಲೆ ಅಪ್ರಾಧಿ ವಾ ನಿರಾಪ್ರಾಧಿ ಕಯ್ಲಿ. ತಾಂಚಿ ಕುಡಿಚಿ ಸುಟ್ಕಾ ಗಡಿ ಭಿತರ್ ಆಸ್ಲೆ ತಸಲಿ. ತಾಂಕಾಂ ಜಾಯ್ ಥಂಯ್ ವಚುಂಕ್, ಜಾಯ್ ತೆಂ ಕರುಂಕ್ ಪರ್ವಣ್ ಶಿವಾಯ್ ಸಾಧ್ಯ್ ನಾ. ಆಪ್ಲಿ ಖುಶಿ ಕರುಂಕ್ ತಾಂಕಾಂ ಅವ್ಕಾಸ್ ಮೆಳನಾ. ಹಿ ಏಕ್ ರಿತಿಚಿ ಮಾನಸಿಕ್ ಬಂದಡ್ ಮ್ಹಣ್ ಲೆಕ್ತೆ ಆನಿ ಜಯ್ಲಾಂತ್ ಆಸ್ಲಾಂಕ್ ಬಳ್ಳಂತಾಂಚ್ಯಾ ಪ್ರಭಾವಾನ್ ಕಿತ್ಲೊ ಸವ್ವತ್ಲೊ ದಿಲ್ಯಾರಯಿ ಬಂದಡ್ ತಿ ಆಸ್ಲಿಚ್. ಮಾನಸಿಕ್ ದಬಾವ್ ಸೊಸ್ಲಾಂತ್ ಸಕ್ತಡ್ ಏಕ್‌ಚ್ ಲೇಕ್ ನಾಂತ್ ತೆಂ ಖರೆಂ. ಥೊಡ್ಯಾಂಕ್ ಸೊಸ್ಲಿ ಸಕ್ತ ಹೆರಾಂ ಪ್ರಾಸ್ ಚಡ್ ಆಸ್ತೆತ್ ಪೂಣ್ ಹೆರ್ ಥೊಡ್ಯಾಂಕ್ ನಿರಾಶೆಚ್ಯಾ ಖಿಂದ್ಯಾಕ್ ಸಲಿಸಾಂಯೆನ್ ಲೊಟುನ್ ವ್ಹರಿತ್. ಭೊವ್ ಥೊಡೆ ಖಿಡ್ವಾ ಬರಿಂ ಮನ್ ಘಟ್ ಕರುನ್ ಜಿಯೆತಿತ್.

ಚಾರ್ ವಣ್ಣಿ ಜಯ್ನ್, ಲೊಂಕ್ಡಾಚಿ ಸರಳ್, ಪಿಂಜೊ ಜಾಯ್; ಏಕ್ ಸತ್ ಉಕುಲ್ ಧರಿಜಿಚ್. ಕುಡಿಚಿ ಬಂದಡ್ ಮನ್ಯಾಚೆ ಮತಿಕ್ ಗುಲಾಮ್ ಕರುಂಕ್ ಸಕನಾ. ಬಂದಡೆಂತ್ ಆಸ್ಲಾರ್‌ಯ್ ಮನಿಸ್ ಸ್ವತಂತ್ರ್ ಜಾವ್ನ್ ಚಿಂತುಂಕ್ ಸಕ್ತಾ. 1970 ಜುಲಾಯ್ 10 ತಾರೀಕ್ ಕಮ್ಯುನಿಸ್ಟ್ ಚೀನಾನ್ ಬಿಸ್ಪ್ ಜೇವ್ನ್ ಮೊಲ್ ಹಾಕಾ ಜಯ್ಲಾಂತ್ಲೊ ಭಾಯ್ ಸೊಡ್ಲೊ. ತಾಚಿ ಪ್ರಾಯ್ ಆನಿ ಭಿಗಡ್ತಿ ಭಲಾಯ್ಕಿ ತಾಚೆ ಸುಟ್ಕಿ ಕಾರಣ್ ಜಾಲಿ. 1958-ಂತ್ ತಾಕಾ ಕಯ್ಲೆ ಕೆಲ್ಲೊ ಆನಿ ದೋನ್ ವರ್ಸಾಂ ತಾಕಾ ಕೊಣಾಕ್‌ಚ್ ಮೆಳುಂಕ್ ಸೊಡ್ಲೊ ನಾ. ಅಮೆರಿಕಾ ಆನಿ ವಾತಿಕಾನಾಚೊ ತೊ ಪತ್ತೆದಾರ್ ಮ್ಹಳ್ಯೊ ಆರೋಪ್ ತಾಚೆರ್ ಮಾಂಡುನ್ ವೀಸ್ ವರ್ಸಾಂಚಿ ಸಜಾ ತಾಕಾ ದಿಲ್ಲಿ. 1960-ಂತ್ ಬಿಸ್ಪಾಚ್ಯಾ ಭಾವಾಕ್ ತಾಕಾ ಜಯ್ಲಾಂತ್ ಭೆಟ್ ಪರ್ವಣಿ ಲಾಭ್ಲಿ. ಬಿಸ್ಪಾನ್ ಭಾವಾಕ್ ಸಾಂಗ್ಲೆ: “ಹಾಂಗಾ ಆಸುಂಕ್ ಕೊಣಾಚ್ ಖುಶಿ ವ್ಹರಿನಾ. ಪೂಣ್ ಹಾಂವ್ ಹಾಂಗಾ ಬೆಜಾರಾಯೆನ್ ನಾ. ಹಾಂವೆಂ ಸಗ್ಳೊ ಫುಡಾರ್ ದೆವಾಚೆ ಹಾತಿಂ ಒಪುನ್ ದಿಲಾ”. ನಿಜಾಯ್ಕಿ ಬಿಸ್ಪಾಕ್ ಶಾಂಗಾಯಿಚೆ ಗಡಿರ್ ಆಸ್ಲಾ ತ್ಯಾ ಜಯ್ಲಾಚ್ಯಾ ಲ್ಹಾನ್ ಕುಡಾಂತ್ ಆಮಿ ಸಮ್ಜುಂಚಿ ಸುಟ್ಕಾ ನಾತ್ಲಿ. ಪೂಣ್ ಖರೆ ಸುಟ್ಕಿಚೊ ಅನ್ವೊಗ್ ಎದೊಳ್‌ಚ್ ತಾಕಾ ಜಾಲೊ. ತಾಕಾ ಜೆಜುನ್

ಶಿಕಯಿಲ್ಲಿ “ಮ್ಹಜ್ಯಾ ಉತ್ತಾಂಕ್ ತುಮಿ ಖಾಲ್ ಜಾವ್ನ್ ಚಲ್ತಾತ್ ಜಾಲ್ಯಾರ್, ತುಮಿ ಮ್ಹಜೆ ಖರೆ ಶಿಸ್ ಜಾತಲ್ಯಾತ್. ತುಮಿ ಸತ್ ಜಾಣಾ ಜಾತಲ್ಯಾತ್ ಆನಿ ಸತ್ ತುಮ್ಕಾಂ ಸುಟ್ಕಾ ದಿತಲೆಂ” (ಜುವಾಂವ್ 8:31-32) ಮ್ಹಳ್ಯೆ ಖರಿ ಸುಟ್ಕಾ ಸಮ್ಜಿಲ್ಲೆ. ಮನ್ಯಾಚಿ ಮತ್ ಜಯ್ಲಾಚ್ಯಾ ದೊರಾಂ ವಯ್ ಆನಿ ರಾಜಾಂಚ್ಯಾ ಘಡಿಂ ಭಾಯ್ ಉಬುಂಕ್ ಸಕ್ತಾ. ಖರಿ ಸುಟ್ಕಾ ಕೊಣ್ ಭೊಗ್ತಾ, ತಸಲ್ಯಾ ಮನ್ಯಾ ಸ್ಥಿರಿತಾಕ್ ಕುಡಾಂತ್ ಬಳಾನ್ ಫಿಚಾರ್ ಕರ್ನ್ ದವರುಂಕ್ ಅಸಾಧ್ಯ್. ತರ್, ಬಂದಡ್ ಫಕ್ತ್ ಕುಡಿಚಿ ಶಿವಾಯ್ ಕಾಳ್ಜಾ ಮನಾಚಿ ನ್ಹಯ್ ಮ್ಹಣ್ತೆ? ನಾ. ಕಸಲಿ ಬಂದಡ್ ಮನ್ಯಾಕ್ ಬಾಂದುನ್ ಘಾಲ್ತಾ



ಡಾ.ವಿ. ಲೋರೆಟ್ಟೊ

ತೆಂ ಚಿಂತುನ್ ಪಳೆಲ್ಯಾರ್ ಸ್ಪಷ್ಟ್ ಜಾತಾ. ಎಕ್‌ಕ್ಲ್ಯಾಕ್ ಎಕ್‌ಕ್ ರಿತಿಚಿ ಬಂದಡ್. ಥೊಡ್ಯಾಂಕ್ ಕುಡಿಚಿ ತರ್, ಹೆರ್ ಥೊಡ್ಯಾಂಕ್ ಅತ್ಯಾಚಿ. ಮಾಗಿರ್ ಥೊಡ್ಯಾಂಕ್ ಮತಿಚಿ ತರ್ ಸಬಾರಾಂಕ್ ಕಾಳ್ಜಾಚಿ ಬಂದಡ್ ಬಾಂದುನ್ ಘಾಲ್ತಾ.

ನಿತಿವಂತ ಪ್ರವಾದಿ ಜಯ್ಲಾಂತ್:

ಆಜ್‌ಕಾಲ್ ಘಡ್ತಿಂ ಘಡಿತಾಂ ಬೆಜಾರಾಯೆಕ್ ಕಾರಣ್ ಜಾಂವ್ಪಿಂ ತಸಲಿಂ. ಸರ್ಕಾರಾಚಿಂ ಧೋರಣಾಂ ಸಾರ್ಕಿಂ ನಾಂತ್ ಮ್ಹಣ್ ಟಿಕಾ ಕೆಲ್ಯಾರ್ ತಸಲ್ಯಾಂಕ್ ಶಿಕ್ಷಾ ದಿವ್ನ್ ತೊಂಡ್ ಧಾಂಪಯ್ತಾತ್. ತರ್, ಸತ್ ಕಶೆಂ ಜಿಕ್ಲೆಂ? ಚೊಕ್ ದಾಕೊವ್ನ್ ದಿಲ್ಯಾರ್ ಸಕ್ಲಾಂಕ್ ಬರೆಂ ಜಾಯ್ ಮ್ಹಣ್ ಸಬಾರಾಂಚಿ ಆಶಾ ಪೂಣ್ ಚೊಕ್ ದಾಕೊವ್ನ್ ದಿಲ್ಯಾಕ್‌ಚ್ ಜಯ್ಲಾಕ್ ಧಾಡ್ಲ್ಯಾರ್ ತಾಕಾ ರಾಕುನ್ ಆಸ್ಲಿ ನಿರಾಶಾ? ಸಮಾಜ್, ಆಡಳ್ತೆಂ, ವ್ಯವಸ್ಥಾಪನ್ ನಿತಳ್ ಕರುಂಕ್ ಸಲಹಾ ದಿಂವ್ಚೆ ಬರಿಂ ನಾ? ಸಕ್ತಡ್ ಏಕ್‌ಚ್ ಥರ್ ನ್ಹಯ್. ದೆಕುನ್ ಥೊಡೆ ಧಯ್ತಾಧಿಕ್ ಪ್ರವಾದಿ ಆಮ್ಚೆ ಮಧೆಂ ಉಬ್ಜತಾತ್. ತೆ ತಾಂಚ್ಯಾ ಧಂಯ್ತಾಧಿಕ್ ಕರ್ಲ್ಯಾಂಚೊ ಪರಿಣಾಮ್ ಚಿಂತುನ್ ಭಿಯೆನಾಂತ್ ವಾ ಶಿಕ್ಷೆಚಿ ಚಿಂತಾ ಕರಿನಾಂತ್. ಚಿಂತಿನಾತ್ಲೆ ಬರಿಂ ತಾಂಚಿ ಜಿಣಿ ಬದಲ್ತಾ. ಖಂಯ್ ಆಸ್ಲೆ, ಬರೆಂ ಕರ್ಲೆ, ಸುಧಾರಣ್ ಹಾಡ್ಲೆ ಖಂಯ್ ವಚುನ್ ಪಾವ್ತಾತ್! ಪರ್ನ್ಯಾ ಸೊಲ್ಲ್ಯಾಂತ್ ಪ್ರವಾದಿ ರಾಯಾಂಚ್ಯಾ ಹಾತಾಂನಿ ಕಷ್ಟಲೆ ತರಿ ಸತಾಕ್ ಸಾಕ್ ಜಾಂವ್ಪಿಂ ತಾಣಿಂ ಸೊಡ್ಲೆಂ ನಾ. ಮನ್ಯಾ ಪ್ರಾಸ್ ದೆವಾಕ್ ಚಡ್ ತೆ ಭಿಯೆಲೆ. ಜೆಜುಚ್ಯಾಚ್ ಕಾಳಾರ್ ಜುವಾಂವ್ ಬಾಪ್ತಿಸ್ತ್ ಧಯ್ತಾಧಿಕ್

ಪ್ರವಾದಿ ಜಾವ್ನ್ ದೆವಾಚೊ ತಾಳೊ ಜಾಲೊ. ಜೆಜು ಜುವಾಂವ್ ವಿಶಿಂ ಉಲೊವ್ನ್ ಕಿತೆಂ ಮ್ಹಣಾಲೊ? “ಮನ್ಯಾ ಸಂಯ್ಬಾಂತ್ ಜಲ್ಮಲ್ಯಾಂ ಮಧೆಂ ಜುವಾಂವ್ ಪ್ರಾಸ್ ವರ್ತೊ ದುಸ್ರೊ ನಾ” (ಲೂಕ್ 7: 28). ಹೆರೊದಿಚೊ ಅನ್ಯಾಯ್ ಜುವಾಂವ್ ದಾಕೊವ್ನ್ ದಿಲೊ. ಪರಿಣಾಮ್? ಜಯ್ಲಾಕ್ ಪಾವ್ಲೊ ಆನಿ ಜಯ್ಲಾಂತ್‌ಚ್ ತಾಚೊ ಜೀವ್ ಕಾಡ್ಲೊ (ಮಾರ್ಕ್ 6: 17-29). ಅಧಿಕಾರಾಚೊ ಖೊಟೊ ವಾಪರ್ ಹೆರೊದಿಚ್ಯಾ ಹಾತಾಂತ್ ಜಾಲೊ. ಹೆರೊದಿಕ್ ಜಲ್ಮಾ ದೀಸ್, ತಾಣೆಂ ಘಾಲ್ಲೊ ಸಪುತ್ ಆನಿ ಜುವಾಂವ್ಪಿಂ ಶಿಸ್ ಕಾಪ್ಲೊ ಏಕ್ ಖೆಳ್ ಜಾಲೊ.

ಹೆಂಚ್ ಆಜ್ ಆಮ್ಚ್ಯಾ ದೊಳ್ಯಾಂ ಮುಕಾರ್ ಘಡ್ತಾ. ನಿತಿವಂತ ಮನ್ಯಾಂಕ್ ಜಯ್ಲಾಕ್ ಧಾಡ್ತಾತ್ ಆನಿ ಜಯ್ಲಾಂತ್‌ಚ್ ಮರುಂಕ್ ಸೊಡ್ತಾತ್. ತಾಂಕಾಂ ಖೆಳ್ ವಾ ಫಾರಿಕ್ಪಣ್ ಪೂಣ್ ನಿತಿವಂತ ಮನ್ಯಾಚೊ ಆಮೊಲಿಕ್ ಜೀವ್. ಏಕ್ ಖೊಟ್ಯಾ ಮನ್ಯಾಕ್ ಜಯ್ಲಾಕ್ ಫಾಲ್ಸ್ ಜಿವೆಶಿಂ ಮಾರ್ಲ್ಯಾರ್ ಲೊಕಾಚೊ ರಾಗ್ ಜಿವ್ಪಿಂ ಮಾರ್ಲಲ್ಯಾಂಚೆರ್ ದಿಸನಾ. ಪೂಣ್ ಏಕ್ ನಿತಿವಂತ ಮನ್ಯಾಕ್ ಜಯ್ಲಾಕ್ ಫಾಲ್ಯಾರ್ ಸಗ್ಳೊ ಸಂಸಾರ್‌ಚ್ ರಾಗಾರ್ ಜಾತಾ ಆನಿ ಖಂಡನ್ ಕರ್ತಾ. ತೆಂಚ್ ಘಡ್ಲೆಂ ಸ್ವಾನ್ ಸ್ವಾಮಿಕ್ ಜಯ್ಲಾಕ್ ಧಾಡ್ತಾನಾ ಆನಿ ಉಪ್ರಾಂತ್ ತೊ ಜಯ್ಲಾಂತ್ ಮರ್ತಾನಾ. ತಾಚಿ ಜಿಣಿ ಆನಿ ಮರಣ್ ಸಬಾರ್ ವಿಷಯ್ ಗಂಭೀರಾಯೆನ್ ಚಿಂತುಂಕ್ ಪ್ರೇರಣ್ ಜಾಲಾಂ. ಏಕ್ ಗಂಭೀರ್ ಸವಾಲ್ ಹೆಂ. ನಿಜಾಯ್ಕಿ ಕೊಣ್ ಬಂದಡೆಂತ್ ಆಸಾ? ಸುಟ್ಕಿಚಿ ಕೊಣಾಕ್ ಗರ್ಜ್ ಆಸಾ?

ಬಂದಡೆಂತ್ ಆಸ್ಲಾಂಕ್ ಸುಟ್ಕಿಚಿ ಗರ್ಜ್:

ಜಯ್ಲಾಂತ್ ಆಸ್ಲಾಕ್ ಸುಟ್ಕಿಚಿ ಗರ್ಜ್ ಆಸಾ. ತಿ ಏಕ್ ಥರಾಚಿ ಸುಟ್ಕಾ. ತಿ ಕುಡಿಚಿ ಸುಟ್ಕಾ. ಪೂಣ್ ಕಾಳ್ಜಾ ಮನಾಚ್ಯಾ ಬಂದಡಿಂತ್ ಆಸ್ಲಾಕ್ ಅತ್ರಿಕ್ ಸುಟ್ಕಾ ಚಡ್ ಗರ್ಜ್ ಆಸಾ ಕಿತ್ಯಾಕ್ ತೆ ಚಡ್ ಗಂಭೀರ್ ಅಪಾಯಾಂತ್ ಜಿಯೆವ್ನ್ ಆಸಾತ್. ಸ್ವಾರ್ಥಾಚೆಂ ಕುಡ್ಡೆಪಣ್ ತಾಂಕಾಂ ರೆವ್ತಾ. ಖೊಟೊ ಸಕ್ತಿ ತಾಂಕಾಂ ವೆಡ್ಕೊಳ್ ಘಾಲ್ತಾತ್. ತಾಂಚ್ಯಾ ಚೊಕ್ ಚಿಂತಾಚಿಂ ಆನಿ ತಸಲ್ಯಾ ಚಿಂತಾ ವರ್ವಿಂ ಕೆಲ್ಲ್ಯಾ ನಿರ್ಧಾರಾಂಚಿ ಗುಲಾಮ್ ತೆ ಜಾತಾತ್. ಹೆಂ ಗುಲಾಮ್‌ಪಣ್ ಏಕ್ ಚಡ್ ಗಂಭೀರ್ ರುಪಾಚಿ ಬಂದಡ್. ಜಯ್ಲಾಕ್ ಗೆಲ್ಲೊ ನಿತಿವಂತ ಮನಿಸ್ ಸರ್ವ್ ರಿಶಿನ್ ಬರೊ,

ಖರೊ ಆನಿ ಸಾರ್ಕ್ಯೆ ವಾಟೆರ್ ಆಸಾ. ತಾಕಾ ಕಸ್ಲಿಚ್ ಬಂದಡ್ ನಾ ವಾ ತೊ ಕಸಲ್ಯಾಚ್ ವಾಯ್ ಚಿಂತಾಚೊ ಗುಲಾಮ್ ನ್ಹಯ್. ತರ್, ಸುಟ್ಕಾ ಗರ್ಜ್ ಆಸ್ಲಿ ಮಾನಸಿಕ್, ಅತ್ರಿಕ್, ಕಾಳ್ಜಾ ಮನಾಚ್ಯಾ ಗುಲಾಮ್‌ಪಣಾಂತ್ ಪಡ್ಲಲ್ಯಾಂಕ್. ಹಾಂಚ್ಯಾ ಕಾಳ್ಜಾಂಚಿ ಪರಿಗತ್ ಭೊವ್ ಗಂಭೀರ್ ಸ್ವಭಾವಾಚಿ. ತಾಂಕಾಂ ಮಾತ್ ನ್ಹಯ್ ಸಮಾಜಿಕ್‌ಚ್ ಬಾಧಕ್ ದೆಕುನ್ ಹೈ ವಿಶಿಂ ಚಡ್ ಚಿಂತ್ಲಿ ಗರ್ಜ್. ಅಸಲ್ಯಾ ಗುಲಾಮ್‌ಪಣಾಂತ್ ಆಸ್ಲಲ್ಯಾಂಚೆ ಹಾತಿಂ ಲೊಕಾನ್ ಅಧಿಕಾರ್ ದಿಂವ್ಚೆ ಪಯ್ಲೆಂ ಬರೆಂ ಚಿಂತುನ್ ಮೆಟ್ ಕಾಡಿಚೆ.

ಜೆಜುನ್ ಶಿಕಯಿಲ್ಲ್ಯಾ ಪ್ರಕಾರ್ ಜಯ್ಲಾಚಿಂ ದಾರಾಂ ಆನಿ ಲ್ಹಾನ್ ಕುಡಾಂ ಸುಟ್ಕಾ ಕಾಡ್ನ್ ವ್ಹರುಂಕ್ ಸಕನಾಂತ್. ಪಾತಕ್ ಸರ್ವ್ ಸ್ವತಂತ್ರ್ ಕಾಡ್ನ್ ವ್ಹರ್ತಾ ಆನಿ ನಿರಂತರ್ ಗುಲಾಮ್‌ಪಣಾಂತ್ ಬುಡೊವ್ನ್ ದವರ್ತಾ. ಮನ್ಯಾಚ್ಯಾ ಸ್ವತಂತ್ರ್ ಸ್ಥಿರಿತಾಕ್ ಸಾಂಕಳ್ ಘಾಲ್ತಾ ಆನಿ ಆಶೆಂವ್ಚೊ ಖರೊ ಸುಖ್ ಸಂತೊಸ್ ಭೊಗುಂಕ್ ಆಡ್ಕಳ್ ಘಾಲ್ತಾ. ಖರಿ ಸುಟ್ಕಾ ಆಮ್ಕಾಂ ಜಾಯ್ ತೆಂ ಕರುಂಕ್ ನ್ಹಯ್ ಬಗಾರ್ ಆಮಿ ಕಿತೆಂ ಕರಿಜೆಚ್ ತೆಂ ಕರುಂಕ್ ಪರ್ವಣಿ. ಖರಿ ಸೊಡ್ಲಣ್ ಆಸ್ಲಿಂ ದೆವಾಚ್ಯಾ ಸ್ಥಿರಿತಾನ್ ಮುಕ್ತ್ ಜಾಲ್ಲ್ಯಾ ಕಾಳ್ಜಾಂತ್. ಬಂದಡೆಂತ್ ಆಸ್ಲಿಂ ಕಾಳ್ಜಾಂ ಖಂಯ್ಚಿಂ ಮ್ಹಣುನ್ ಜೆಜುನ್ ಸ್ಪಷ್ಟ್ ದಾಕೊವ್ನ್ ದಿಲಾಂ. “ತೊಂಡಾಂತ್ಲಾನ್ ಭಾಯ್ ಸರ್ತಾ ತೆಂ ಕಾಳ್ಜಾಂತ್ ಥಾವ್ನ್ ಉಬ್ಜತಾ ಆನಿ ಮನ್ಯಾಕ್ ಮೈಳಯ್ತಾ: ಖೊಟಿಂ ಚಿಂತಾಂ, ಖುನ್, ಪ್ರದ್ವಾರ್, ವ್ಯಭಿಚಾರ್, ಚೊರಿ, ಫಟ್ ಸಾಕ್, ಸವೆಂ ಶಿರಾಪ್” (ಮಾತೆವ್ 15: 18-19).

ಬಂದಡೆಂತ್ ಆಸ್ಲೊ ನಿರಾಪ್ರಾಧಿ ಮುಕ್ತ್ ಕಾಳ್ಜಾನ್ ದೆವಾಕ್ ವರ್ಣುನ್ ಜಿಯೆತಾ ತರ್ ತಾಕಾ ಬಂದಡೆಂತ್ ಫಾಲ್ಲೆ ಮನಿಸ್‌ಚ್ ಬಂದಡೆಂತ್ ಆಸಾತ್ ಮ್ಹಣ್ಲಾಕ್ ಸಾಕ್ ಜಾವ್ನ್ ಆಜ್ ಸಬಾರ್ ಜಣ್ ನಿರಾಪ್ರಾಧಿ ಜಯ್ಲಾಂತ್ ಆಸಾತ್. ಜಯ್ಲಾ ಭಾಯ್ ಆಸುನ್ ಆಪ್ಣಾಕ್‌ಚ್ ಜಯ್ಲಾಂತ್ ಫಾಲ್ಲೆ ಮನಿಸ್ ಖರೆಪಣಿಂ ಸಂತೊಸಾನ್ ಜಿಯೆಂವ್ಕ್ ಸಕನಾಂತ್. ತೆ ಅಧಿಕಾರಾರ್ ಆಸ್ಲೆ ಜಾವ್ಪೆತ್, ಬಳ್ಳಂತ್ ವಾ ಕಾರ್ಭಾರಿ ಆಸ್ತೆತ್ ಪೂಣ್ ಖರೆಚ್ ಭಿವ್ವರೆ ಆನಿ ಅಸ್ತೆತ್ ಜಾವ್ನಾಸುನ್ ಸುಟ್ಕಾ ಆನಿ ಸೊಡ್ಲಣ್ ಗರ್ಜ್ ಆಸ್ಲೆ ಅತ್ರೆ, ನಿತಿಕ್ ಆನಿ ಸಮಾಧಾನಾಕ್ ಆಶೆಂವ್ಪಿಂ ಕಾಳ್ಜಾಂ ಆನಿ ಮುಕ್ತ್ ರಿಶಿನ್ ಚಿಂತುಂಕ್ ಉರುಂಚಿಂ ಮನಾಂ ಆಪ್ಣಾ ಭಿತರ್ ವ್ಹಾಪೊವ್ನ್ ಆಸಾತ್. ಕೊಣ್ ತರ್ ಬಂದಡೆಂತ್ ಆಸಾತ್ ಆನಿ ಕೊಣಾಕ್ ಸುಟ್ಕಿಚಿ ಗರ್ಜ್ ಆಸಾ ಮ್ಹಳ್ಯೆಂ ವೇಳೆಚ್ ರುಜು ಕರ್ನ್ ದಾಕಯ್ತಾ.

“ದಿಸ್ಪಡ್ಯಾ ರಾಟಾವಳಿಂ ಮಧೆಂ ಸೊಮ್ಯಾಕ್ ಮೆಳುಂಕ್ ಶಿಕ್!”

1. ಲಿಯೊ ಟೊಲ್‌ಸ್ಟೋಯ್
1828 - 1910:

ರಷ್ಯಾ ದೇಶಾಚೊ ಹೊ ಫಾಮಾದ್ ಬರಯ್ಲಾರ್. ತಾಚೆಂ ಸಬಾರ್ ಪುಸ್ತಕಾಂ ಸಗ್ಳ್ಯಾ ಸಂಸಾರಾರ್ ಪ್ರಖ್ಯಾತ್ ಜಾಲ್ಯಾಂತ್. ತಾಚೆಂ ನಾಂವ್ ನೋಬೆಲ್ ಪುರಸ್ಕಾರಾಕ್ ಒಟ್ಟುಕ್ ತೀನ್ ಚಾರ್ ಪಾವ್ಲಿಂ ‘ಶಾಂತಿ’ ಖಾತಿರ್ ಆನಿ ‘ಸಾಹಿತ್ಯ’ ಖಾತಿರ್ ದಾಖಲ್ ಜಾಲ್ಲೆಂ ತರಿ ಪುರಸ್ಕಾರ್ ಲಾಬುಂಕ್ ನಾ. ತಾಣೆಂ 1885 ಇಸ್ರೆಂತ್ ಬರಯಿಲ್ಲೆ, ನಿಯಾಳಾಕ್ ಪೂರಕ್ ಜಾಲ್ಲಿ, ಲ್ಹಾನ್ ಏಕ್ ಕಾಣಿ, ‘ಮಾರ್ಟಿನ್’ ತಿ ಅಶಿ ಆಸಾ.

ಮಾರ್ಟಿನ್ ತೊ ಏಕ್ ದುರ್ಬಳೊ ಮೊಚಿ ವಾ ಚಾಮ್ಗಾರ್. ತೊ ಮಾರ್ಗಾ ದೆಗೆರ್ ಆಸ್ಲಾಂ ಲ್ಹಾನ್ ಕುಡಾಂತ್ ವಸ್ತಿ ಕರ್ತಾಲೊ. ತಾಚ್ಯಾ ತ್ಯಾ ಕುಡಾಚೆಂ ಎಕ್‌ಚ್ ಜನಲ್ ಮಾರ್ಗಾರ್ ಚಲುನ್ ವೆತಲ್ಯಾಂಚೆ ಪಾಂಯ್ ತಾಕಾ ಸ್ಪಷ್ಟ್ ದಿಸ್ಚೆ ಬರಿಂ ಆಸ್ಲೆಂ. ಚಲ್ತಲ್ಯಾಂಚೆ ಪಾಂಯ್ ಪಳೆವ್ನ್‌ಚ್, ತಾಚ್ಯೆ ಹಾತಿಂ ಥಾವ್ನ್ ಕೆಡಾಳಾ ತಯಾರ್ ಕೆಲ್ಲಿ ವಾ ತೆ ರಿಪೇರಿ ಕೆಲ್ಲಿ ಮ್ಹಣ್ ತೊ ಸಾಂಗುಂಕ್ಯಾ ಸಕ್ತಾಲೊ. ತ್ಯಾ ಮನ್ಶಾಂಚಿ ವಳ್‌ಕ್ಯಾಯಿ ತೊ ಸುಲಭಾಯೆನ್

ಜಾಣಾ ಜಾತಾಲೊ. ಆಪ್ಲೆಂ ಕಾಮ್ ತೊ ಚತ್ರಾಯೆನ್ ಕರ್ತಾಲೊ. ಖಂಯ್ಚೆ ಕರುಂಕ್ ಜಾತಾ ಆನಿ ಕೆಡಾಳಾ ಜಾತಾ ಮ್ಹಣ್ ಸಾಂಗುನ್ ತ್ಯಾಚ್ ವೆಳಾರ್ ತೊ ಕರ್ನ್ ದಿತಾಲೊ ಆನಿ ನಿತಿಚಿ ಮಜುರಿ ಮಾತ್ ಘೆವ್ನ್, ಲೊಕಾ ಮೊಗಾಳ್ ತೊ ಜಾಲ್ಲೊ.

2. ಮಾರ್ಟಿನ್ ಎಕ್ಲರೊ ಆನಿ ಸಗ್ಳೊ ನಿರಾಶಿ:

ತಾಚಿ ಪತಿಣ್ ವೆಗಿಂಚ್ ಸರ್ಲಿ. ತಾಚೊ ಎಕ್ಲೊಚ್ ಪೂತ್, ಆಪ್ಣಾಕ್ ಆಧಾರ್ ಜಾತಲೊ ಮ್ಹಣ್ ಆಶೆವ್ನ್ ಮಸ್ತ್ ವಾಂವ್ಪ್ ಕಾಡ್ನ್ ತಾಚೊ ಪೋಸ್ ಕರ್ತಾನಾಂಚ್ ಲ್ಹಾನ್ ಪ್ರಾಯಿರ್ ಪಿಡೆಂತ್ ಪಡುನ್ ಮರಣ್ ಪಾವ್ಲೊ. ತಾಕಾ ಮಾತ್ಯೆಕ್ ಪಾಯಿಲ್ಲಾ ಉಪ್ರಾಂತ್ ಮಾರ್ಟಿನ್ ಸಗ್ಳೊ ನಿರಾಶಿ ಜಾಲೊ. ಉಪ್ರಾಂತ್ ತಾಣೆಂ ಅಮಾಲ್ ಪಿಯೊವ್ಲೆಂ ಪಿಯೆಂವ್ಕ್ ಸುರು ಕರ್ನ್ ಜಿಣಿ ವಿಬಾಡ್ ಕರ್ಚ್ಯಾ ಹಂತಾಕ್ ಪಾವ್ಲೊ. ತೊ ಕ್ರಿಸ್ತಾಂವ್ ಜಾವ್ನಾಸ್ಲೊ ಆನಿ ಆತಾಂ ತಾಕಾ ದೆವಾ ವಿಶಿಂ ಚಿಂತುಂಕ್‌ಚ್ ನಾಕಾ ಮ್ಹಣ್ ಭೊಗ್ಲೆಂ.

ಏಕ್ ದೀಸ್ ತಾಚೊ ಏಕ್ ಮಿತ್ರ್ ತಾಕಾ ಮೆಳುಂಕ್ ಆಯ್ಲಲ್ಯಾ ವೆಳಾರ್ ತಾಣೆಂ ಆಪ್ಣಾಚೆ ಕಷ್ಟ್ ಸಾಂಗುನ್ ಕಶೆಂ ಆಪುಣ್ ದೆದ್ಪರ್ ಜಾಲಾಂ, ಜಿಯೆಂವ್ಚೆಂ ನಾಕಾ ವ್ಹಣ್ ಜಾಲಾಂ ವ್ಹಣ್ ಸಾಂಗ್ತಾನಾ, ತಾಚ್ಯಾ ಮಿತ್ರಾನ್

ತಾಕಾ ಉಂಚ್ ಸಲಹಾ ದಿಲಿ. “ನವ್ಯಾ ಸೊಲ್ಲ್ಯಾಚಿ ಏಕ್ ಪ್ರತಿ ಘೆ ಆನಿ ತಾಂತುನ್ ಜೆಜು ತುಕಾ ಕಿತೆಂ ಸಾಂಗುಂಕ್ ಆಶೆತಾ ತೆಂ ಆಯ್ಕುನ್ ನಿಯಾಳ್ ಕರ್. ತುಜ್ಯೆ ಜಿಣಿಯೆಂತ್ ತುಕಾ ಸಂತೊಸ್ ಆನಿ ಉಜ್ವಾಡ್ ಖಂಡಿತ್ ಮೆಳ್ತಲೊ.

ಆಪ್ಲ್ಯಾ ಮಿತ್ರಾಚಿ ಸಲಹಾ ತಾಣೆಂ ಘೆಲ್ಲಿ. ವಚುನ್ ನವ್ಯಾ ಸೊಲ್ಲ್ಯಾಚಿ ಪ್ರತಿ ಮೊಲಾಕ್ ಘೆಲ್ಲಿ. ವಾವ್ರಾ ಮಧೆಂ, ಮತಿಕ್ ಬೆಜಾರಾಯ್ ಆಸ್ತಾನಾ ವಾಚುಂಕ್ ಸುರು ಕೆಲೆಂ. ಜೆಜುಚಿಂ ಉತ್ರಾಂ ತಾಚ್ಯಾ ಕಾಳ್ಜಾಕ್ ಆನಿ ಮತಿಕ್ ಲಾಗುಂಕ್ ಸುರು ಜಾಲಿಂ. ಸುರ್ದೆರ್ ಆಯ್ಕಾರಾ ಮಾತ್ ವಾಚ್ತಾಲೊ ತೊ, ಆತಾಂ ತಾಕಾ ಎಕಾ ಥರಾಚಿ ಆತುರಾಯ್ ಆನಿ ಉಜ್ವಾಡ್ ಲಾಬುನ್ ಹಫ್ತಾ ಮಧೆಂ, ನಿದುಂಕ್ ವೆಚ್ಚೆ ಪಯ್ಲೆಂ ಆನಿ ವಾವ್ರಾ ಮಧೆಂ ಮತಿಕ್ ಬೆಜಾರಾಯ್ ಜಾತಾನಾ ವಾಚುನ್ ನಿಯಾಳ್ ಕರುಂಕ್ ಸುರು ಕೆಲೆಂ. ಜೆಜುಚ್ ತಾಚ್ಯೆ ಕಡೆನ್ ಉಲಯ್ತಾ ಮ್ಹಣ್ ತಾಕಾ

ಚಬಾ ಆರ್ದರ್ ಪಿರೇರ್, ನಕ್ರೆ



ಭೊಗ್ತಾಲೆಂ. ಜೆಜುಚಿ ಸಳಾವಳ್ ತಾಕಾ ಜಾಲಿ. ಜೆಜುಚ್ಯಾ ಉತ್ರಾಂಚ್ಯಾ ನಿಯಾಳಾನ್ ಆನಿ ತಾಣೆಂ ಕೆಲ್ಲ್ಯಾ ಅಜಾಪಾಂಚ್ಯಾ ಪ್ರಭಾವಾನ್ ತಾಚಿ ಜಿಣಿ ಪರಿವರ್ತನ್ ಜಾಲಿ. ಅಮಾಲ್ ಪಿಯೊವ್ಲೆಂ ಸಾಂಡ್ಲೆಂ. ಶಾಂತಿ ತಾಚ್ಯೆ ಜಿಣಿಯೆಂತ್ ಲಾಬ್ಲಿ.

3. ಜಿಣಿಯೆಚೊ ಬದಲೊ ಹಂತ:

ಏಕ್ ರಾತಿಂ ತೊ ಪವಿತ್ರ್ ಪುಸ್ತಕ್ ವಾಚುನ್ ನಿಯಾಳ್ ಕರ್ತಾನಾ, ಏಕ್ ತಾಳೊ ತಾಕಾ ಸ್ಪಷ್ಟ್ ಆಯ್ಕಾಲೊ. “ಮಾರ್ಟಿನ್ ಮಾರ್ಟಿನ್, ಫಾಲ್ಯಾಂ ಮಾರ್ಗಾರ್ ದಿಷ್ಟ್ ಲಾಯ್ ಆನಿ ಹಾಂವ್ ತುಕಾ ಮೆಳುಂಕ್ ಯೆತಲೊಂ.” ತಾಣೆಂ ಆಪ್ಲ್ಯಾ ಕುಡಾಂತ್ ಪಳೆತಾನಾ ತಾಕಾ ಕೊಣಿ ದಿಸುಂಕ್ ನಾ. ತೊ ತಾಳೊ ಜೆಜುಚೊಚ್ ಜಾಯ್ತೆ ಮ್ಹಣ್ ತೊ ಚಿಂತುಂಕ್ ಲಾಗ್ಲೊ. ದುಸ್ರ್ಯಾ ದಿಸಾ ವರ್ತೆ ಆತುರಾಯೆನ್ ಜೆಜುಚ್ಯಾ ಯೆಣ್ಯಾಕ್ ತೊ ರಾಕುನ್ ರಾವ್ಲೊ. ಸಕಾಳಿಂ ವೆಗಿಂಚ್ ಉಟುನ್ ತಾಚ್ಯಾ ವಾವ್ರಾಕ್ ಲಾಗ್ಲಲ್ಯಾ ವೆಳಾರ್ ತವಳ್ ತವಳ್ ಸೊಮಿ ಆಯ್ಲೊ ಮ್ಹಣ್ ಪಳೆತ್ ಆಸ್ಲೊ. ಸಕಾಳಿಂಚ್ಯಾ ಆದೆಸಾಕ್ ಕೊಣ್‌ಚ್ ಯೆವ್ನ್, ವೆಗಿಂಚ್ ದೊನ್ವಾರಾಂಚೆಂ ಜೇವ್ನ್ ಪರತ್ ಜನಲಾ ಥಾವ್ನ್ ಪಳೆತಾನಾ, ತಾಕಾ ಪರ್ನ್ ಮೊಚಿ ಘಾಲ್ಲೊ ಪ್ರಾಯ್‌ವಂತ್ ಎಕ್ಲೊ ದಿಸ್ಲೊ. ತಾಕಾ ತಾಚಿ ವಳಕ್

ಮೆಳ್ಳಿ. ತೊ ನಿವೃತ್ತ್ ಸೈನಿಕ್. ಆತಾಂ ತೊ ಸಗ್ಳೊಚ್ ಲಾಚಾರ್ ಜಾಲ್ಲೊ. ಚಲುಂಕ್ಯಾ ಜಾಂಯ್‌ಸ್ತಾನಾ ಹಿಂವಾನ್ ಆಂಕುಡ್ತಾಲೊ. ತಾಕಾ ವಿಸ್ತುನ್ ಜೆಜುಕ್ ರಾಕುನ್ ರಾವ್ತಾಂ ಮ್ಹಣ್ ಚಿಂತಾನಾ, ತಾಚೆಂ ಅಂತಸ್ಕರ್ಣ್ ತಾಕಾ ಕಾಂತೊಂವ್ಕ್ ಲಾಗ್ಲೆಂ. ಸೈನಿಕಾಕ್ ಪಳೆತಾನಾ ದೋನ್ ದೀಸ್ ಥಾವ್ನ್ ಕಾಂಯ್ ಖಾಂವ್ಕ್ ನಾಸ್ತಾಂ ನಿತ್ರಾಣ್ ಜಾಲ್ಲ್ಯೆ ಬರಿಂ ತೊ ದಿಸ್ತಾಲೊ. ತುರ್ತಾನ್ ದಾರ್ ಉಗ್ತೆಂ ಕರುನ್ ತಾಕಾ ಆಪೊಂವ್ಕ್ ಲಾಗ್ಲೊ. ಸಗ್ಳೊಚ್ ಹಿಂವಾನ್ ಆಂಕುಡ್ಲೊ ಹೊ ಪ್ರಾಯ್‌ವಂತ್ ಭಿತರ್ ಸರ್ಲೊ. ತಾಕಾ ಪಿಯೆಂವ್ಕ್ ಹುನ್ ಚಾ ಆನಿ ಖಾಂವ್ಕ್ ಬ್ರೆಡ್ ದಿಲೊ. ಮಾರ್ಟಿನ್ ತವಳ್ ತವಳ್ ಜನಲಾಂತ್ಲಾನ್ ಭಾಯ್ರ್ ಜೆಜು ಪುಣಿ ಯೆತ್‌ಗಿ ಮ್ಹಣ್ ತೀಳ್‌ಚ್ ಆಸ್ಲೊ. ತಾಚೆಂ ಖಾಂವ್ ಜಾತಚ್, ಮಾರ್ಟಿನಾನ್, ತ್ಯಾ ಸೈನಿಕಾಕ್ ಆಪ್ಣಾ ಕಡೆನ್ ಆಸ್ಲೊ ಏಕ್ ಬರೊ

ಕೋಟ್ ದಿಲೊ. ಸೈನಿಕಾನ್ ಸಂತೊಸಾನ್ ಘೆತ್ಲೊ ಆನಿ ಧನ್ಯವಾದ್ ದಿವ್ನ್ ಗೆಲೊ. ಮಾರ್ಟಿನ್ ಆತಾಂ ಪರತ್ ಭಾಯ್ರ್ ಪಳೆವ್ನ್, ಬೈಬಲ್ ಉಗ್ತೊ ಕರ್ನ್ ವಾಚ್ತಾನಾ, “ಹಾಂವ್ ಭುಕೆಲ್ಲೊಂ ಆನಿ ತುಮಿ ಮ್ಹಣ್ ಖಾಂವ್ಕ್ ದಿಲೆಂ..” ಹೆ ಸಬ್ದ ತಾಕಾ ವಾಚುಂಕ್ ಮೆಳುನ್ ವರ್ತೊ ಸಂತೊಸ್ ಜಾಲೊ.

1. ಹೆರ್ ದೋನ್ ಘಡಿತಾಂ:

ಉಪ್ರಾಂತ್ ಹೆರ್ ಸಬಾರ್ ಚಲುನ್ ಗೆಲೆ ಮ್ಹಣ್ತಾನಾ ತಾಚಿ ದಿಷ್ಟ್ ಎಕ್ಟಿ ಸ್ತ್ರಿಯೆಚೆರ್ ಗೆಲಿ. ತಿ ಹಿಂವ್ ಸೊಸುಂಕ್ ಜಾಯ್ತಾಸ್ತಾಂ ತಾಚ್ಯಾ ಜನಲಾ ಲಾಗಿಂ ವಣೆಕ್ ತಿಚ್ಯೆ ಲಾಗಿಂ ನಾತ್‌ಲೆಂ ಮಾತ್ ನ್ಹಯ್, ಲ್ಹಾನ್ ಬಾಳ್ಕಾಕ್ ತಿಣೆಂ ತಿಚ್ಯಾ ಹರ್ಡ್ಯಾಕ್ ಪೊಟ್ಟುನ್ ಧರ್ಲೆಂ ಆನಿ ತೆಂ ಬಾಳ್ಕೆಂ ಭುಕೆನ್ ಆನಿ ಹಿಂವಾನ್ ರಡ್ತಾಲೆಂ. ಮಾರ್ಟಿನಾಕ್ ತಿಚಿ ವಳಕ್ ನಾತ್‌ಲಿ ತರಿ, ಸೊಸುಂಕ್ ಜಾಯ್ತಾಸ್ತಾಂ ಬಿರ್ಮತ್ ಪಾವುನ್ ದಾರ್ ಉಗ್ತೆಂ ಕರ್ನ್ ತಿಕಾ ಭಿತರ್ ಆಪೊಂವ್ಕ್ ಲಾಗ್ಲೊ. ಹ್ಯಾ ಪ್ರಾಯ್‌ವಂತಾನ್ ಮೊಗಾನ್ ಆಪಯಿಲ್ಲೆಂ ಪಳೆವ್ನ್ ಸಂತೊಸಾನ್ ತಿ ವೆಗಿಂ ಭಿತರ್ ಸರ್ಲಿ. ಮಾರ್ಟಿನಾನ್, ತಿ ಭುಕೆವ್ನ್ ಆಸಾ ಮ್ಹಣ್ ಸಮ್ಜುನ್ ಸುಪ್ ಆನಿ ಬ್ರೆಡ್ ದಿಲೊ. ಬಾಳ್ಕಾಕ್ ಆಪ್ಲೆ ಹಾತಿಂ ಘೆತ್ಲೆಂ. ತಿಣೆಂ ತಿಚ್ಯೆ ಜಿಣಿಯೆಚಿ ಕಥಾ ಸಾಂಗುಂಕ್ ಸುರು ಕೆಲಿ. ಮಾರ್ಟಿನಾನ್ ಚೀತ್ ದಿವ್ನ್ ಆಯ್ಕಲೆಂ. ತೊ ಬಿರ್ಮತೆನ್ ಭರ್ಲೊ. ತಿ ಎಕಾ ಸೈನಿಕಾಚಿ ಪತಿಣ್ ಆನಿ ಪಾಟ್ಲ್ಯಾ ಎಕಾ ವರಾ ಥಾವ್ನ್

ಕಾಂಯ್ ಖಬರ್ ತಾಚಿ ನಾಸ್ತಾಂ ತಿ ಕೊಣಾಚೊಚ್ ಆಧಾರ್ ನಾಸ್ತಾಂ ಆಸ್ಲಿ. ಮಾರ್ಟಿನಾನ್ ಆಪ್ಣಾ ಕಡೆನ್ ಆಸ್ಲೊ ಪರ್ನೊ ಒವರ್ ಕೊಟ್ ತಿಕಾ ದಿಲೊ ಆನಿ ಖರ್ಚಾಕ್ ಇಲ್ಲೆ ಪಯ್ಲೆ ದಿಲೆ. ಉಪ್ಕಾರಿ ಮನಾನ್ ಘೆವ್ನ್ ತಿ ವೆತಾನಾ, ಮಾರ್ಟಿನಾಕ್ ಜೆಜುಚ್ಯೆ ನಾಂವಿಂ ಆಪ್ಲೆಂ ವರ್ತಿ ಬರಿ ಕರ್ಲಿ ಕೆಲಿ ಮ್ಹಣ್ ಭೊಗ್ಲೆಂ.

ಮಾರ್ಟಿನ್ ಆತಾಂ ಆಪ್ಲಿ ಸಾಂಜೆಚಿ ಚಾ ಪಿಯೆವ್ನ್ ಪರತ್ ಜನಲಾಚೆರ್ ದೊಳೆ ದವರ್ನ್ ಜೆಜುಕ್ ರಾಕುನ್ ರಾವ್ಲೊ. ತವಳ್ ತಾಚಿ ದಿಷ್ಟ್ ಎಕಾ ಎಪ್ಪಲಾಂ ವಿಕ್ಲ್ಯಾ ಮ್ಹಾತಾರಿ ಸ್ತ್ರಿಯೆಚೆರ್ ಪಡ್ಲಿ. ತಿ ಎಕಾ ಲ್ಹಾನ್ ಚೆಡ್ಯಾನ್ ಎಪ್ಪಲ್ ಚೊರ್ದೆಂ ಮ್ಹಣ್ ತಾಚ್ಯಾ ಕೆಸಾಂಕ್ ಧರ್ನ್, ವಡ್ಲ್ಯಾನ್ ಧಮ್ಕಿ ದಿತಾಲಿ. ತಾಕಾ ಪೊಲಿಸಾಂಕ್ ಧರ್ನ್ ದಿತಾಂ ಮ್ಹಣ್ ಸಾಂಗ್ತಾನಾ, ಮಾರ್ಟಿನ್ ಭಾಯ್ರ್ ಗೆಲೊ. ತ್ಯಾ ಸ್ತ್ರಿಯೆ ಕಡೆನ್ ಗಜಾಲ್ ವಿಚಾರಿಲಾಗ್ಲೊ. ತಿಣೆಂ ಭುರ್ಗ್ಯಾನ್ ಎಪ್ಪಲ್ ಚೊರ್ದ್ ಕಾಡ್ಲೆಂ ಮ್ಹಣ್ತಾನಾ, ತಾಣೆಂ ಎಪ್ಪಲಾಚಿ ಪಯ್ ಆಪುಣ್ ದಿತಾ ಮ್ಹಣ್ ಸಾಂಗುನ್, ತ್ಯಾ ಭುರ್ಗ್ಯಾಕ್ ಮಾಫ್ ಮಾಗುಂಕ್ ಸಾಂಗುನ್, ತಾಂಕಾಂ ರಾಜಿ ಕೆಲಿ.

2. ಪರತ್ ಜೆಜುಚೊ ತಾಳೊ:

ಮಾರ್ಟಿನ್ ವರ್ತ್ಯಾ ಸಂತೊಸಾನ್ ಆಪ್ಲ್ಯಾ ಕುಡಾ ಭಿತರ್ ರಿಗ್ಲೊ. ಪರತ್ ವಾಂಜೆಲ್ ವಾಚುನ್, ನಿದುಂಕ್ ವೆತಾ ಮ್ಹಣ್ತಾನಾ, ಆದ್ಲ್ಯಾ ದಿಸಾ ಆಯ್ಕಲ್ಯಾ ಉತ್ರಾಂಚೊ ತಾಕಾ ಉಗ್ತಾಸ್ ಕಾಡ್ತಾಂ ಮ್ಹಣ್ತಾನಾ, ಕುಡಾಚ್ಯಾ ಕೊನ್ಯಾ ಥಾವ್ನ್ ತೊಚ್ ತಾಳೊ ತಾಕಾ ಆಪೊಂವ್ಕ್ ಲಾಗ್ಲೊ. ‘ಮಾರ್ಟಿನ್’ ಮ್ಹಣ್ತಾನಾ, ಕೊನ್ಯಾ ಥಾವ್ನ್ ನಿವೃತ್ತ್ ಸೈನಿಕಾಚೆಂ ದೃಶ್ಯ ದಿಸುನ್ ಮಾಯಾಕ್ ಜಾಲೆಂ. ಉಪ್ರಾಂತ್ ಬಾಳ್ಕಾ ಸಂಗಿಂ ತಿ ಸ್ತ್ರೀ ದಿಷ್ಟಿಕ್ ಪಡ್ಲಿ. ತಿಸ್ರ್ಯಾನ್ ಎಪ್ಪಲಾಂ ವಿಕ್ಲಿ ಮ್ಹಾತಾರಿ ಆನಿ ತೊ ಭುರ್ಗೊ ದಿಸುನ್ ಮಾಯಾಕ್ ಜಾಲಿಂ. ಮಾರ್ಟಿನಾಕ್ ಜೆಜುಚ್ ತೀನ್ ರಿತಿನ್ ಆಪ್ಣಾಚ್ಯಾ ಭೆಟೆಕ್ ಆಯ್ಲೊ ಆನಿ ಆಪ್ಲೆಂ ಜೆಜುಕ್‌ಚ್ ಸ್ವಾಗತ್ ದಿಲ್ಲೊ ಮ್ಹಳೆಂ ಖಚಿತ್ ಜಾವ್ನ್, ವರ್ತೊ ಸಂತೊಸ್ ಜಾಲೊ ಆನಿ ನಿದುಂಕ್ ಗೆಲೊ!

3. ಜಿಣಿಯೆಚೆಂ ಲಿಸಾಂವ್:

1. ಸಾಂ ಆಗುಸ್ತಿನಾಚಿಂ ಉತ್ರಾಂ ಆಮಿ ಉಗ್ತಾಸ್ ದವರ್ಲಿಂ ಬರಿಂ. “ತುಂವೆಂ ಆಮ್ಕಾಂ ತುಜ್ಯೆ ಖಾತಿರ್ ರಚ್ಲಾಂತ್, ಏ ದೆವಾ. ಆಮ್ಚೆಂ ಕಾಳಿಜ್ ತುಜ್ಯೆ ಥಂಯ್ ಮಾತ್ ನೀಜ್ ವಿಶೆವ್ ಘೆತಾ ನಾ ತರ್ ಅಸಂತುಷ್ಟಿ ಜಾತಾ.” ಫಕತ್ ಧನ್ ದಿವ್ಲೆಂ, ಸಂಸಾರಿಂ ಗ್ರೇಸ್ತಕಾಯ್ ಆಮ್ಕಾಂ ಆಸ್ಲಾರ್ ಮಾತ್ ಪಾವನಾ.

2. ಜೆಜು ಆಮ್ಕಾಂ ಹೈ ಸಂಸಾರಿಂ ಸಂಪೂರ್ಣ ಬಚಾವಿ ದಿಂವ್ಕ್ ಆಯ್ಲಾ. ಪಾತ್ಕಾಂ ಥಾವ್ನ್ ಸುಟ್ಕಾ ದಿವ್ನ್, ತೊ ಮಾತ್ ಆಮ್ಕಾಂ ನವ್ಯಾ ಜಿವಿತಾಕ್, ಸಂತೊಸಾಚ್ಯೆ ವಾಟೆನ್ ಚಲೊವ್ನ್ ವ್ಹರ್ತಾ.

3. ಪವಿತ್ರ್ ವಾಂಜೆಲಾಂತ್ ಜೆಜು ಆತಾಂಯ್ ದೋನ್ ಹಜಾರ್ ವರಾಂ ಆದಿಂ ಪಳೆಂವ್ಕ್ ಮೆಳ್‌ಲ್ಲೆ ಬರಿಂ ಪಳೆಂವ್ಕ್ ಉಲೊಂವ್ಕ್ ಆನಿ ಆಯ್ಕುಂಕ್ ಮೆಳ್ತಾ. ವಾಚ್ಪಾ ಆನಿ ನಿಯಾಳಾ ದ್ವಾರಿಂ ತಾಚೊ ಸಾಂಗಾತ್ ಆಮಿ ದಿಸ್ಪಡ್ಲೆಂ ಸೊದಿಚೆ.

4. ಜಿಣಿಯೆಚ್ಯಾ ಚಾಲ್ತ್ಯಾ ಘಡಿತಾಂ ವೆಳಾರ್ ಕಶೆಂ ಆಮಿ ಚಲಿಚೆ. ಕಶೆಂ ತಾಕಾ ಮಾನ್ವ ಸಾರ್ಕೆಂ ದೆವಾಚಿ ಖುಶಿ ಪಾಳಿಚೆ ಮ್ಹಣ್ ತೊ ಮಾತ್ ಆಮ್ಕಾಂ ನೀಜ್ ಉಜ್ವಾಡ್ ದಿಂವ್ಕ್ ಸಕ್ತಾ.

5. ಸಾಂತಿಪಣಾಚಿ ವಾಟ್, ಆಮ್ಚಿ ದಿಸ್ಪಡ್ಲಿ ಜಿಣಿ ದೆವಾಕ್ ಮಾನ್ವ ಸಾರ್ಕೆ ತಾಚ್ಯೆ ಮಹಿಮೆ ಖಾತಿರ್ ಕರ್ತಾನಾ ತಾಕಾ ತಿ ಮಾನ್ವತಾ ಆನಿ ಆಮ್ಕಾಂ ನೀಜ್ ಸಂತೊಸ್ ಲಾಬ್ತಾ.

6. ಆಮ್ಚೆ ಜಿಣಿಯೆಚೆಂ ಲ್ಹಾನ್ ಲ್ಹಾನ್ ಮೆಟಾಂ, ಸತಾ, ನಿತಿ ಆನಿ ಮೊಗಾನ್ ಕರ್ತಾನಾ, ಆಮ್ಚೊ ಸ್ವಭಾವ್ ಬದ್ಲುನ್, ವ್ಯಕ್ತಿತ್ವ್‌ಚ್ ಜೆಜುಚ್ಯಾ ವ್ಯಕ್ತಿತ್ವ್ ಬರಿಂ ಜಾವ್ನ್ ಆಮ್ಚ್ಯಾ ಅಂತಿಮ್ ಶೆವಟಾ ಕುಶಿನ್ ಆಮ್ಕಾಂ ಆಪೊವ್ನ್ ವ್ಹರುಂಕ್ ಸಕ್ತಾ.

“ಹಾಂವ್ ಭುಕೆಲ್ಲೊಂ ತುಮಿ ಮಾರ್ಕಾ ಖಾಂವ್ಕ್ ದಿಲೆಂ.. ಮ್ಹಾಕಾಚ್ ತೆಂ ತುಮಿ ಕೆಲೆಂ.. ಯೆಯಾ ತುಮಿ..” ಮಾತೆವ್. (25:35-40)



2021 ಅಗೊಸ್ತಾಚ್ಯೆ 27ವೆರ್ ನವೀಕೃತ್ ಜಾಲ್ಲಿ ಮಿಲಾರ್ ಮಾಯೆಚಿ ಇಗರ್ಜ್ ಉಗ್ತಾವಣ್ ಜಾಲಿ. ಮಂಗ್ಳುರ್ ಮಿಲಾರ್ ಇಗರ್ಜ್ ಪಾಟ್ಲ್ಯಾ ಜಾಯ್ತಾ ವರಾಂಚ್ಯಾ ವಾಪರಾ ಉಪ್ರಾಂತ್ ಪರ್ನಿ ಜಾಲ್ಲಿ ಆನಿ ದುರಸ್ತೆಚೆಂ ಕಾಮ್ ಗರ್ಜೆಚೆಂ ಆಸ್ಲೆಂ. ಹ್ಯಾ ವಾವ್ರಾ ಖಾತಿರ್ ಇಗರ್ಜ್ ಥೊಡೆ ದೀಸ್ ಬಂದ್ ದವರ್ಲಿ.

ಬಂಡ್ವಾಳ್‌ಶಾಹಿಚ್ಚೆ ಮುಟಿಂತ್ ಶಿಕಫಲೆಂ ಮನ್ಶಾ ಜಿವಿತ್

ಸಾದ್ಯಾ ಮನ್ಶಾನ್ ಜಿಯೆಲ್ಲೆಂ
ಸಾದೆಂ ಜಿವಿತ್ ಆತಾಂ
ಇತಿಹಾಸಾಚೊ ಏಕ್ ವಾಂಟೊ.
ಬಂಡ್ವಾಳ್‌ಶಾಹಿ ಧಂದೊ
ಚಲಯ್ತಲ್ಯಾಂನಿ ಸಮಾಜೆಚ್ಯಾ
ಮನ್ಶಾಚ್ಯಾ ಹರ್ ಪಾಂವ್ಡಾರ್
ಆಪ್ಲಿ ಮೊರ್ ಮಾರ್ಲಿ ಆಸಾ.
ಹರ್ ಮನ್ಶಾಕ್ ತೈ ಮುಟಿಂತ್
ಧರಲೆಂ ಆಸಾ



ಪಾಟ್ಲ್ಯಾ ನವ್ ಮ್ಹಯ್ನಾಂ
ಧಾವ್ನ್ ಡೆಲ್ಲಿಚ್ಯೆ ಗಡಿರ್ ರಸ್ತಾ-
ದೆಗರ್ ಪ್ರತಿಭಟನ್ ಚಲಯ್ತಲ್ಯಾ
ಶೆತ್ಕಾರಾಂಕ್ ಆಸ್ಲೆಂ ಮುಕೆಲ್
ಭೆಂ ಕೊರ್ಪೊರೆಟ್ ಧಂದ್ಯಾಚ್ಯಾ
ಧನ್ಯಾಂಚೆಂ. ಕೇಂದ್ರ
ಸರ್ಕಾರಾನ್ ಹಾಡ್ಲಲ್ಯಾ ತೀನ್
ಕಾಳ್ಕಾ ಕಾಯ್ದೊ ವರ್ವಿಂ ಆಪ್ಲ್ಯಾ
ಘಾಮಾಚ್ಯಾ ಫಳಾಕ್ ಕನಿಷ್ಠ
ಮೊಲ್ (ಎಮ್‌ಎಸ್‌ಪಿ) ಮೆಳಶೆಂ
ನಾ. ಮಂಡಿ ವ್ಯವಸ್ಥಾ ರಾವತ್
ಮ್ಹಳ್ಳ್ಯಾ ಭಿಯಾ ಸಂಗಿಂ ಎದೊಳ್
ಆಪ್ಣಾಚೆ ಹಾತಿಂ ಆಸ್ಲೆಲಿ
ಭುಂಯ್ ಬಂಡ್ವಾಳ್‌ಶಾಹಿಂಚೆ
ಹಾತಿಂ ವಚುನ್ ಆಪ್ಲೆಂ ತಶೆಂ
ಆಪ್ಲ್ಯಾ ಭುರ್ಗ್ಯಾಂಚಾಂಚೆಂ
ಜಿವಿತ್ ದೆಸ್ತಾಚ್ ಜಾಯ್ತ್ ಮ್ಹಣ್
ಶೆತ್ಕಾರಾಂನಿ ವ್ಹಡ್ ಹುಸ್ಕೊ
ಉಚಾರ್ಲೊ ಆಸಾ. ಶೆತ್ಕಾರಾಂಕ್
ಆಪುಣ್ ಸಾಂಬಾಳ್ತಾಂ, ತಾಂಚೆ
ಖಾತಿರ್ ಆಪುಣ್ ಆಸಾಂ,
ತಾಂಚೊ ಆದಾಯ್ ದೊಡೊ
ಕರ್ತಾಂ ಅಸಲೊ ಮೋದಿ
ಸರ್ಕಾರಾಚೊ ಭರ್ವಸೊ
ಶೆತ್ಕಾರಾಂಕ್ ಸತಾ ಭಾಯ್ಲೊ
ಮ್ಹಣ್ ದಿಸ್ತಾ.
ಭುಂಯ್ ಪ್ರದೇಶಾಚೆಂ ಲೇಕ್
ಫಾಲ್ಟೆಂ ಯೋಜನ್

ಸಾಂಗಾತಾಚ್ ಆತಾಂ
ಭರಾನ್ ಚಲುನ್ ಆಸ್ಲೆಂ ದೆಶಾಚ್ಯಾ
ಲೊಕಾಚೆ ಆಸ್ತಿಚೊ ವಿವರ್
ಡಿಜಿಟಲ್ ರುಪಾರ್ ಫಾಲ್ಟೆಂ
Agristack ಯೋಜನ್ ಆಪ್ಣಾಕ್
ವಾಂಡ್ಲೊ ಏಕ್ ಪಾಸ್

ಜಾಂವ್ಚೊ ಆಸಾ ಮ್ಹಣ್ ಹರ್
ಜಾಯ್ತಾಂನಿ ಖಿಂತ್ ಉಚಾರ್ಲಾ.
“ಹ್ಯಾ ಫುಡಾಂ ಭುಂಯ್ ನಾತ್ಲಲ್ಯಾ
ಶೆತ್ಕಾರಾಂಕ್, ಕುಲಿಚ್ಯಾ
ವಾವ್ರಾಡ್ಯಾಂಕ್ ಅನಿ
ಗೆಣಿದಾರಾಂಕ್ ಆಮಿ
ಲೆಕಿನಾಂವ್” ಅಶೆಂ
ಪಾರ್ಲಿಮೆಂಟಾಂತ್ ಕೃಷಿ
ಮಂತ್ರಿನ್ ಪರ್ಗಟ್ಣೆ ಕೆಲ್ಲಿ ಆಸಾ.
ಸರ್ಕಾರಾಚ್ಯಾ ಸಕ್ಕಡ್ ಕೃಷಿ
ಸಂಬಂಧಿತ್ ಯೋಜನಾಂಕ್ ಹಿ
ಡೇಟಾ ಬೇಸ್ ಮಾಂಡಾವಳ್
ಆಧಾರ್ ಜಾವ್ನ್ ಉರ್ತಾ ಆನಿ
ಹಾಚೆರ್ ಚ್ ಆಧಾರ್‌ನ್
ಸರ್ಕಾರಾಂಚಿ ನವಿ ನೀತ್, ಎವ್ಜಣ್
ಹ್ಯಾ ಡೇಟಾ ಬೇಸ್ ಆಧಾರಾಚೆರ್
ಕರ್ಚಿ ಆಸಾ ಅಶೆಂ ಸ್ಪಷ್ಟ್ ಜಾತಾ.
ದರ್ವಡ್ಯಾನ್ ಚಲುನ್ ಆಸ್ಲೆಂ
ಹೆಂ ಡಿಜಿಟಲೈಸೇಷನ್ ಜಮಯ್ತಾ
ತಿ ಮಾಹತ್ ವೆಗಿಂಚ್
ಕೊರ್ಪೊರೆಟ್ ಕೃಷಿ ಉದ್ಯಮಿಂಕ್

ಪಾವ್ಲಿ ಆನಿ ಶೆತ್ಕಾರಾಂನಿ
ಫಾಲ್ಟಾಂ ತಾಂಚೆ ಮುಕಾರ್ ಕೃಷಿ
ಕೊಂಟ್ರಾಕ್ಟ್ ಮಾರ್ಕೆಟಿಂತ್
ದಿಂಬಿಯರ್ ರಾಂವ್ಚೆಂ ಪಡ್ಲೆಂ
ಮ್ಹಣ್ ಜಾಯ್ತಾಂನಿ ರಾಜಾಂವಿ
ಚಿಂತಪ್ ಪರ್ಗಟ್ಣೆಂ ಆಸಾ.
ಗ್ರಾಮೀಣ್ ಭಾರತಾಂತ್
ಆಸ್ಲ್ಯಾ ಸಾದ್ಯಾ ಲೊಕಾಕ್
ಭುಂಯ್ ನಾ, ತಿ ಹರಾಂಚೆ
ಭುಂಯ್ ಗೇಣ್ ದಿವ್ನ್ ಕೃಷಿ
ವಾವ್ರ್ ಕರ್ತಾತ್, ಜಿಂ ಹರಾಂಚೆ
ಕೃಷಿಂತ್ ಕೊಲಿ ವಾವ್ರ್ ಕರ್ತಾತ್
ತಿಂ ಸರ್ಕಾರಾಚೆ ದಿಷ್ಟಿನ್ ಅಸ್ತಿತ್ವ
ನಾತ್ಲೆಂ ಜಾತಲಿಂ ಮ್ಹಳ್ಳೆಂ ಭೆಂ
ಅಸಾಚ್.

ಸಾರ್ವತ್ರಿಕ್ ಬರೆಪಣ್ ನಾ ಜಾತಾ
ಭಾರತ್ ಏಕ್ ಧರ್ಮಾತೀತ್
ಪರ್ಜೆರಾಜ್ ಆಸ್ಲೊ ದೇಶ್.
ಪರ್ಜೆರಾಜಾಚೊ ಮುಕೆಲ್
ಶೆವಟ್ ಸಾಮೂಹಿಕ್ ಬರೆಪಣ್,
ಸಹಕಾರ್, ವಾಡಾವಳ್ ಆಸಾ
ಕರುನ್ ಏಕ್ ಅಭಿವೃದ್ಧಿ ಪಾವ್ಲೊ
ದೇಶ್ ಬಾಂದುನ್ ಹಾಡ್ಲೊ.
ಜಶೆಂ ಜಾತಿ ಕೆಂದ್ರಿತ್ ಸಮಾಜಿಂತ್
ವಾಂಟೆ ಫಾಂಟೆ ಆಸುನ್
ಸಾಂಗಾತಾ ಯೆವ್ನ್ ಎಕ್ವಟಾನ್
ಜಿಯೆಂವ್ಕ್ ಸಾದ್ಯಾ ಜಾಯ್ತಾ
ಆನಿ ಪರ್ಜೆರಾಜ್ ವಾಡನಾ ತಶೆಂ
ಆರ್ಥಿಕ್ ವಾಂಟೆಫಾಂಟೆ ಆಸ್ಚಿ
ಸಮಾಜಾಯಿ ಪರ್ಜೆರಾಜಾಚಿಂ
ತತ್ವಾಂ ಪಾಳುಂಕ್ ಸಕನಾ.
ಬಂಡ್ವಾಳ್‌ಶಾಹಿ ವ್ಯವಸ್ಥಾ
ಸಮಾಜಿಂತ್ ಆರ್ಥಿಕ್
ಅಸಮಾನತಾ ಹಾಡ್ತಾ. ಅಸಲಿ
ವರ್ಗ್ ಅಸಮಾನತಾ ಭರ್ರೆಲ್ಯೆ
ಸಮಾಜಿಂತ್ ಸಹಕಾರ್, ಪೆಲ್ಯಾಚೆಂ
ಬರೆಪಣ್ ಆನಿ ಸಮಗ್ರ
ವಾಡಾವಳ್ ಮ್ಹಳ್ಳೆಂ ಅಸಾಧ್ಯ್.
ಆದಿಂ ಧಾವ್ನ್ ಚಲುನ್ ಆಯ್ಲಿ
ಆನಿ ಪಾಟ್ಲ್ಯಾ ವರ್ಸಾಂನಿ ಭೊವ್
ವೆಗಾನ್ ವಾಡ್ಲಿ ಲೊಕಾಚಿ
ಸಾಮಾಜಿಕ್ ಅಸಮಾನತಾ ಹಾಕಾ

ಆಸೊ ಧರ್ಮ. ಗ್ರೆಸ್ತಾಂ ವಿಶೇಸ್
ಪ್ರವಾಣಾರ್ ಗ್ರೆಸ್ತಕಾರ್ಯ್
ಆಪ್ಣಾಯ್ತಾನಾ ದುಬ್ಳಿಂ ಮ್ಹಳ್ಳಿಂ
ಭಿಕಾರ್ಪಣಾ ತೆವಿಂ ವೆತಾತ್ ಅನಿ
ಮಧ್ಯಮ್ ವರ್ಗಾಂಚಿಂ ಜಾಯ್ತಿಂ
ದುಬ್ಳಾಂಚ್ಯಾ ವರ್ಗಾಂತ್ ಆಪ್ಲೆಂ
ನಾಂವ್ ದಾಖಲ್ ಕರುನ್
ಘೆತಾತ್. ಮನ್ಶಾ ಜಿವಿತಾಚೊ
ಪಾಂವ್ಚೊ ಧಾರಾಂವ್ಕ್ ವಾಪರ್ಚಿಂ
ಮುಳಾವ್ಣೊ ಗರ್ಜೊ ಆನಿ ಶಿಕಪ್,
ಭಲಾಯ್ಕಿ, ಆದಾಯ್ ಅಸಲಿಂ
ಹಾತೆರಾಂ ಚಡ್ ಆನಿ ಚಡ್
ಮನ್ಶಾಂ ಧಾವ್ನ್ ಚಡ್ ಆನಿ
ಚಡ್ ಪಯ್ಲಿಂ ಜಾತಾತ್.
ಮ್ಹಣ್ ಸಮಾಜಿಂತ್ ಚಾರ್
ಚೊವ್ಣಾಂ ಬರಿಂ ಮಾನ್-
ವಂಯ್ಕಾರ್ ದಿನ್ ಜಿಯೆಂಜೆ,
ಅಮಿಯ್ ಸಮಾಜೆಚ್ಯಾ ಮುಕೆಲ್
ವ್ಹಾಳುಂತ್ ಏಕ್ ಜಾಯ್ತ್ ಮ್ಹಣ್
ಆಶೆವ್ನ್ ವಾವುರ್ತಲ್ಯಾ ಕರೊಡಾಂನಿ
ಲೊಕಾಕ್ ಹೆಂ ಸಾಧ್ಯ್ ಜಾಂವ್ಚೆ
ಬದ್ಲಾಕ್ ತಕ್ಲೆಕ್ ವೊಡ್ಲಾರ್
ಪಾಂಯಾಂಕ್ ನಾ ಮ್ಹಳ್ಳೆ ಗತ್
ಜಾತಾ. ಬೆಕಾರ್ಪಣ್, ವಾಡಲಿಂ
ಮೊಲಾಂ, ಉಣೊ ಪಾಗ್,
ದೆಂವ್ಲಿ ಉದ್ಯಮಾಂಚಿ ಉತ್ತಿ
ಅಸಲಿಂ ಕಾರಣಾಂ ತಾಚೆ
ಪಾಟ್ಲ್ಯಾನ್ ಆಸಾತ್. ಚಾಲ್ತಿ
ಕೊವಿಡ್ ಪಿಡಾ ಆನಿ ಪರಿಣಾಮ್
ಮನ್ಶಾಕ್ ಧರುನ್ ಪಾಟಿಂ
ವೊಡುನ್ ಆಸಾ.

ದುಬ್ಳಾಂನಿ ಆಜುನ್ ಚಡ್
ದುಬ್ಳಿಂ ಜಾಂವ್ಕ್ ತಶೆಂಚ್
ಜಾಯ್ತಾಂನಿ ದುಬ್ಳಾಂಚ್ಯಾ
ವರ್ಗಾಂತ್ ಮೆಳಶೆಂ ಕರುಂಕ್
ಆಸ್ಲಲ್ಯಾ ಹ್ಯಾ ಸಗ್ಳ್ಯಾ ಕಾರಣಾಂ
ಪಾಟ್ಲ್ಯಾನ್ ಬಂಡ್ವಾಳ್‌ಶಾಹಿಚೊ
ಹಾತ್ ಬಳಾಧಿಕ್ ಆಸ್ಲಲ್ಯಾನ್
ಅಶೆಂ ಜಾತಾ. ಮುನಾಫೊ
ಆಶೆಂವ್ಚ್ಯಾ ಬಂಡ್ವಾಳ್‌ಶಾಹಿಕ್
ಲಾಗುನ್ ಆಜ್ ಹರೆಕಯಿ
ದುಡ್ಡಾಚೆ ದಿಷ್ಟಿನ್ ಪಳೆಜೆ ತಸಲಿ
ವಸ್ತ್ ಜಾಲ್ಲಿ ಆಸಾ. ಖಾಣ್,
ವಾರೆಂ, ಉದಕ್, ಭಲಾಯ್ಕಿ, ವಸ್ತಿ,
ಶಿಕಪ್, ಭುಂಯ್, ಕೃಷಿ, ಸಂಸ್ಕೃತಿ,
ಭಾಸ್, ದೇವ್, ಧರ್ಮ್, ವಿಜ್ಞಾನ್,
ಜಾಣ್ವಾಯ್, ಪಯ್ಲೆ ಹೆಂ ಸಗ್ಳೆಂ
ದುಡ್ಡು ಆಸ್ಲಲ್ಯಾಕ್ ಮಾತ್ ಮೆಳ್ಚೆಂ
ಜಾಲಾಂ. ಲೊಕಾನ್ ವಿಂಚ್ಲಲ್ಯಾ
ಲೊಕಾಚ್ಯಾ ಸರ್ಕಾರಾನ್ ಹೆಂ
ಸಗ್ಳೆಂ ಲೊಕಾಕ್ ದಿಂವ್ಕ್ ಜಾಯ್.
ಪೂಣ್ ಸರ್ಕಾರ್ ಹೆಂ ದಿನಾಸ್ತಾಂ,
ಹೆಂ ಸಗ್ಳೆಂ ಖಾಸ್ಗಿ ಧನ್ಯಾಂಚೆ
ಹಾತಿಂ, ಕೊರ್ಪೊರೆಟ್ ಸಕ್ತಿಂಚೆ
ತಾಬೆನ್ ದಿವ್ನ್ ಆಪ್ಲೆ ಹಾತ್
ಧುತಾ. ತಸಲ್ಯಾ ವ್ಯಕ್ತಿಂಕ್
ರಾಷ್ಟ್ರಾಚಿ ಆಸ್ತ್ ಆನಿ ಹೆರ್
ಸಂಪನ್ಮುಳಾಂ ದಿತಾ, ತಾಂಕಾಂ
ಉಪ್ಕಾರಿಂ ಚಡ್ ಆನಿ ಚಡ್
ನಿಯಮಾಂ ರಚ್ತಾ, ಆಪ್ಣಾ ಖಾಲ್
ಆಸ್ಲೆ ಸಂಸ್ಕೃತಿಯ್ ಎಕಾ
ಉಪ್ಕಾರ್ ಏಕ್ ಮ್ಹಳ್ಳೆ ಬರಿಂ
ಖಾಸ್ಗಿ ಮನ್ಶಾಂಚೆ ಮುಟಿಂತ್
ದಿತಾ.

ಸರ್ಕಾರಾಕ್ ಪದ್ವಿ ಉರೊಂವ್ಚಿ
ಖಿಂತ್!

ಅಸಲೆಂ ಖಾಸ್ಗಿ ಕರ್ಣ್,
ಕೊರ್ಪೊರೆಟ್‌ಕರಣ್ ಸಾದ್ಯಾ,
ದುಬ್ಳಾ, ಮಧ್ಯಮ್ ವರ್ಗಾಚ್ಯಾ
ಲೊಕಾಚೆಂ ಜಿವಿತ್ ಕಷ್ಟಾರ್
ಫಾಲ್ತಾ ತರಯಿ ಸರ್ಕಾರಾಕ್

ವೆವೆಗ್ಳೆ ರಿತಿರ್ ಉಪ್ಕಾರ್ತಾ. ಆಪ್ಲೆ
ಜವಾಬ್ದಾರೆ ಧಾವ್ನ್ ಚುಕೊವ್ನ್
ಘೆಂವ್ಚೆಂ ನ್ಹಯ್ ಆಸ್ತಾಂ ಆಪ್ಲೆಂ
ಅಧಿ ಕಾರಾರ್ ಉರುಂಕ್,
ಪರ್ತ್ಯಾನ್ ಆನಿ ಪರ್ತ್ಯಾನ್
ಅಧಿ ಕಾರಾರ್ ರುಂವ್ಕ್
ಕೊರ್ಪೊರೆಟ್ ಸಕ್ತಿ ಆಪ್ಣಾಕ್
ಬಂಡ್ವಾಳ್ ದಿತಲ್ಯೊ ಜಾತಾತ್.
ಧಳಾವ್ಣಾ ಪಾಂವ್ಚಾರ್ ಆಸ್ಚ್ಯಾ
ಸಮುದಾಯಾಂಚೆ ಅಭಿವೃದ್ಧಿ
ಖಾತಿರ್ ಸ್ಥಾಪ್ಲಿ ಸಾರ್ವಜನಿಕ್
ಸಂಸ್ಥಾಂಚಿ ವ್ಯವಸ್ಥಾ ಖಾಸ್ಗಿ
ಮನ್ಶಾಂಚ್ಯಾ ಕಾನುನ್
ಕಾಯ್ದಾಂಕ್ ಆನಿ ನಿಯಂತ್ರಣಾಕ್
ಬಲಿ ಜಾಲ್ಯಾರ್, ಭೊವ್
ಮೊಲಾಚಿ ಇಟಾಳ್ ಕೃಷಿಚಿ
ಭುಂಯ್ ಕಾರ್ಖಾನಾಂಚ್ಯಾ
ಧನ್ಯಾಂಕ್ ಗೆಲ್ಯಾರ್, ದುಬ್ಳಾ
ಲೊಕಾನ್ ಆಪ್ಲಿಂ
ಪಾಳಾಂಮುಳಾಂ ಹುಂವ್ಲಿಂ
ಜಾವ್ನ್ ವಸ್ತೆ ವಿಣ್ ಆನಿ
ನಿರಾಶ್ರಿತ್ ಜಾಲ್ಯಾರ್ ತೈ ವರ್ವಿಂ
ಕೊಣಾಕ್ ಕಿತೆಂ ಲುಕ್ಸಾಣ್?
ಪದ್ವೆರ್ ಆಸ್ಲಲ್ಯಾಂಕ್ ತರಯಿ
ಹಾಂತುಂ ಫಾಯ್ದೆಚ್!

ಬಂಡ್ವಾಳ್‌ಶಾಹಿಂಚೆ
ಶೆತ್ಕಾರಾಂಚ್ಯಾ ಜಿವಿತಾಂತ್
ಹಾಡ್ಲಲ್ಯಾ ಅನ್ಯಾರಾಂಚೆರ್
ಪಳೆಲ್ಯಾರ್ ಹೆಂ ಸ್ಪಷ್ಟ್ ಜಾತಾ.
ಕೃಷಿ, ಮೊನ್ಶಾತಿಂಕ್ ಮೊಸ್ಲೆಂ
ಅಸಲಿಂ ಕಾಮಾಂ ಕರುನ್ ಜಿವಿತ್
ಸಾರ್ತಲ್ಯಾ ಸಾದ್ಯಾ ಲೊಕಾಕ್
ತಾಂಚೆ ಭುಂಯ್ ಧಾವ್ನ್
ಉಟಯ್ಲೆ ವರ್ವಿಂ ಖಾಣ್,
ಉದಕ್, ಶಿಕಪ್, ಭಲಾಯ್ಕಿ
ಅಸಲ್ಯಾ ಮೂಳ್ ಗರ್ಜಾಂಕ್
ತಾಣಿಂ ತ್ರಾಸ್ ಭೊಗ್ಲೆ ಪಡ್ಲಾತ್.
ಉರ್ದೆ ಥೊಡ್ಯೆ ಭುಂಯ್ ಕೃಷಿ
ಕರುಂಕಯಿ ಚಡ್ ಫಳ್ ದಿಂವ್ಚೆಂ
ಬಿಂ, ಸಾರೆಂ, ವಕತ್, ಜಾನ್ವಾರಾಂ
ಹ್ಯಾ ಖಾತಿರ್‌ಯಿ ಸಾಂತೆಕ್
ರುಂವ್ಚೆಂ ಪಡ್ಲಾಂ,
ಬಂಡ್ವಾಳ್‌ಶಾಹಿಂನಿ ವಿಕಾಪಾಕ್
ದವರ್ಲಾಂ ತೆಂ ಘೆಂವ್ಚೆಂ ಪಡ್ಲಾಂ.
ಮ್ಹಳ್ಳಾರ್ ಕೃಷಿ, ಕೃಷಿಕ್,
ಉತ್ಪಾದನ್, ಮಾರ್ಕೆಟ್
ವ್ಯವಹಾರ್ ಹೆಂ ಸಗ್ಳೆಂ ಖಾಸ್ಗಿ
ಬಂಡ್ವಾಳ್‌ಶಾಹಿಂಚೆ ಮುಟಿಂತ್
ಗೆಲಾಂ. ಸಾಂಗಾತಾಚ್
ರಾಸಾಯನಿಕ್ ಮೆಳ್ಳಲೆಂ ಖಾಣ್,
ಕಾರ್ಖಾನಾಂಚೆಂ ಆನಿ
ವಾಹನಾಂಚೆಂ ಮ್ಹಳ್ಳೆಂ ಆಸ್ಲೆಂ
ವಾರೆಂ ಆನಿ ಉದಕ್ ಲೊಕಾಚಿ
ಭಲಾಯ್ಕಿ ಭಿಗ್ಡಾಯ್ತಾನಾ ತಾಣಿಂ
ಆಪ್ಲಿಂ ಸದಾಂಚಿಂ
ಪಾಳಾಂಮುಳಾಂಚಿಂ ವಕ್ತಾಂ
ಜಾಯ್ತಾಂತ್ ದೆಕುನ್
ಬಂಡ್ವಾಳ್‌ಶಾಹಿಂಚ್ಯಾ ಆಧುನಿಕ್
ವಕ್ತಾಂ ಖಾತಿರ್ ವ್ಹಡ್
ಆಸ್ತಲ್ಯಾಂಕ್ ವೆಚೆಂ ಪಡ್ಲಾಂ.
ಆಯ್ಚ್ಯಾ ಕಾಳಾಂತ್ ಜಿಯೆಂವ್ಕ್
ಶಿಕೊಂವ್ಚೆಂ ಶಿಕಪ್ ದಿತಾಂವ್
ಮ್ಹಣುನ್ ಬಂಡ್ವಾಳ್‌ಶಾಹಿಂನಿ
ಶಾಳಾ ಉಗ್ಡೊ ಕೆಲ್ಯೊ ಆಸಾತ್.
ಅಶೆಂ ಭುಂಯ್, ಕೃಷಿ, ಖಾಣ್,
ಶಿಕಪ್, ಭಲಾಯ್ಕಿ, ಕಾಮಾಚಿ
ಅವ್ಕಾಸ್ ಹ್ಯಾ ಸಗ್ಳ್ಯಾ ಜಿವಿತಾಕ್
ಭೊವ್ ಗರ್ಜ್ ಆಸ್ಚ್ಯಾ ಸಂಗಿಂಕ್
ಮನ್ಶಾನ್ ಬಂಡ್ವಾಳ್‌ಶಾಹಿಂಚ್ಯಾ
ಪಾಂಯಾಂ ಮುಳಾಕ್ ವೆಚೆಂಚ್
ಪಡ್ಲಾಂ.

ನಾಂಗರ್ ಆನಿ ಖುರಿಸ್

ಖಾಂದಾರ್ ನಾಂಗರ್ ಘೆವ್ನ್
ಶೆತ್ ಕೊಸುಂಕ್ ವೆಚ್ಚಾ
ಮ್ಹಜ್ಯಾ ಬಾಬಾಕ್ ಪಳಯ್ತಾನಾ
ಖಾಂದಿ ಖುರಿಸ್ ಘೆವ್ನ್
ದೊಂಗರ್ ಚಮ್ಮುನ್ ಗೆಲ್ಲ್ಯಾ
ಜೆಜುಚೊ ಮ್ಹಾಕಾ ಉಗ್ಡಾಸ್ ಯೆತಾ.

ಮ್ಹಜ್ಯಾ ವಾಂಟ್ಯಾಕ್ ದೊಗಿ ಪ್ರವಾದಿಚ್
ದೊಗಾಂಯ್ಚೆಂ ಹೈ ಸಂಸಾರಿಂ ಮಿಸಾಂವ್ ಏಕ್‌ಚ್
ಸಂಸಾರಿಂ ಸದಾಂ ಶಾಂತಿ ಆಶೆವ್ನ್
ಜೆಜು ಮೆಲೊ ಖುರಾಚಿಂ ಮರಣ್.....
ಮಾತ್ಯೆ ಜಿವಿತ್ ಆಪ್ಲೆಂ ಸಾರುನ್
ಸದಾಂಚ್ ಲೊಕಾಚಿ ಭುಕ್ ಥಾಂಬೊವ್ನ್
ರಯ್ ಜಿಯೆವ್ನ್ ಆಸಾ ಮರುನ್....

ಹಾಂವ್ ಬಾಬಾ ಭಿತರ್ ದೆಕ್ತಾಂ ಜೆಜು ಬಾಪಾಕ್
ಆನಿ ಜೆಜು ಥಂಯ್ ಪಳೆತಾಂ ಶೆತ್ಕಾರ್ ಬಾಬಾಕ್!

-ಮಾಚ್ಯಾ, ಮಿಲಾರ್
(ತರ್ಜುಮೆ: ಅಲ್ಲಾಗಿರಾಜ್, ಕನಕಗಿರಿ “ರೊಟ್ಟಿ”
ಕವಿತಾ ಪುಂಜ್ಯಾ ಥಾವ್ನ್)

ಗೊಮ್ಮಚ್ಯಾ ಹಾಡಾಂಚಿ ದೂಕ್

* ಮ್ಹಾಕಾ 42 ವರ್ಸಾಂ. ಹಾಂವ್ ದಪ್ಪರಾಂತ್ ಕಾಮ್ ಕರ್ತಾಂ. ಕಂಪ್ಯೂಟರಾಚೆರ್ ಜಾಯಿತ್ತಿಂ ವರಾಂ ಕಾಮ್ ಕರ್ನ್ ಆಸ್ತಾಂ. ಮ್ಹಜೊ ಸಮಸ್ಯೊ ಮ್ಹಳ್ಯಾರ್ ಗೊಮ್ಮೆಂತ್ ದೂಕ್. ಹಾಂಗಾಚ್ಯಾ ದಾಕ್ಟರಾ ಕಡೆ ದಾಕಯಿಲ್ಲ್ಯಾಕ್ ಕಂಪ್ಯೂಟರಾಚೆರ್ ಕಾಮ್ ಕರ್ನ್ ಮ್ಹಜ್ಯೆ ಗೊಮ್ಮೆಂತ್ ಸ್ಪೊಂಡಿಲೋಸಿಸ್ ಜಾಲಾಂ ಮ್ಹಣ್ ಸಾಂಗ್ಲಾಂ. ಪೆಂಕ್ಚಾಂತ್ ಸ್ಪೊಂಡಿಲೋಸಿಸ್ ಜಾಂವ್ಚೆಂ ಆಯ್ಲಾಂ. ಗೊಮ್ಮೆಕ್ ಹಿ ಪಿಡಾ ಕಿತ್ಯಾಕ್ ಯೆತಾ ಆನಿ ಹ್ಯೆ ಪಿಡೆಕ್ ಕಿತೆಂ ಚಿಕಿತ್ಸಾ ಕಳಯಾ. ಹಾಂವೆಂ ಕೊಲರ್ ಫಾಲಿಜೆ? ಕಿತೆಂ ಚಿಕಿತ್ಸಾ ಘೆವ್ತಾ?

-ಎಲ್. ಪಿ. ಬೆಂಗುರ್

ಮಧ್ಯಮ್ ಪ್ರಾಯೆಚ್ಯಾ ಉಪ್ರಾಂತ್ ಕುಡಿಚ್ಯಾ ಹೆರ್ ಭಾಗಾಂ ಪರಿಂ ಗೊಮ್ಮೆಂತ್ಲಿಂ ಹಾಡಾಂ ಝುರುನ್ ವೆಚೊ ಸಮಸ್ಯೊ ಜಾಯಿತ್ತಾಂ ಥಂಯ್ ಪಳೆಂವ್ಕ್ ಮೆಳ್ತಾ. ವಯ್ಕೀಯ್ ಉತ್ರಾಂನಿ ಹ್ಯಾ ಸಮಸ್ಯಾಕ್ ಸ್ಪೊಂಡಿಲೋಸಿಸ್ ಮ್ಹಣ್ ನಾಂವ್ ಆಸಾ. ಆಜ್ ಕಾಲ್ ಥೊಡ್ಯಾ ತರ್ನಾಚ್ಯಾಂ ಥಂಯ್ ಗೊಮ್ಮೆಂತ್ ದೂಕ್ ಯೆಂವ್ಚಿ ಆಸ್ತಾ ಆನಿ ಹಿ ದೂಕ್ ಸ್ಪೊಂಡಿಲೋಸಿಸ್ ಮ್ಹಳ್ಯೆ ಖಿಂತ್ ಆಸ್ತಾ. ತರ್ನೈ ಪ್ರಾಯೆರ್ ಹಾಡಾಂಚೆರ್ ಭೊರ್ ಪಡ್ಲ್ಯಾನ್ ವಾ ಜಕಮ್ ಜಾಲ್ಲ್ಯಾ ಶಿವಾಯ್ ಸಾಮಾನ್ಯ ಜಾವ್ನ್ ಗೊಮ್ಮೆಂಚಿಂ ಹಾಡಾಂ ಝುರುನ್ ವೆಚೆಂ ಪಳೆಂವ್ಕ್ ಮೆಳನಾ.

ಪಾಟಿ ಕಣ್ಣಾಚಿಂ ಹಾಡಾಂ ಝುರುನ್ ವೆಚ್ಯಾಕ್ ವಯ್ಕೀಯ್ ನಾಂವ್ ಸ್ಪೊಂಡಿಲೋಸಿಸ್. ಹಿ ಏಕ್ ವಿಂಗಡ್ ಪಿಡಾ ನ್ಹಯ್; ಗೊಮ್ಮೆಂಚಿಂ ಹಾಡಾಂ ಝುರುನ್ ವೆಚ್ಯಾಕ್ Cervical Spondylosis ಮ್ಹಣ್ ನಾಂವ್ ಆಸ್ತಾರ್, ಪೆಂಕ್ಚಾಂಚಿಂ ಹಾಡಾಂ ಝುರುನ್ ವೆಚ್ಯಾಕ್ Lumbar Spondylosis ಮ್ಹಣ್ ಆಪಯ್ತಾತ್. ಗೊಮ್ಮೆಂತ್ಲಿಂ ಹಾಡಾಂ ಝುರುನ್ ವೆಚೊ ಸಮಸ್ಯೊ ಸಾಮಾನ್ಯ ಜಾವ್ನ್ ಮಧ್ಯಮ್ ಪ್ರಾಯೆಚ್ಯಾ ಜಾಯಿತ್ತಾಂಕ್ ಧೊಶಿ ದಿವ್ನ್ ಆಸ್ತಾ.

ಚರುನ್ ವೆಚಿ ದೂಕ್

ಗೊಮ್ಮೆಂಚಿಂ ಹಾಡಾಂ ಝುರ್ಲೆ ವರ್ವಿಂ ಸುರ್ದೆರ್ ಗೊಮ್ಮೆರ್ ಪಾಟ್ಲೆ ಕುಶಿನ್ ಮಾತ್ ದೂಕ್ ಆಸ್ತಾ. ದೂಕ್ ವಿವಿಧ್ ಪ್ರಮಾಣಾಚೆರ್ ಆಸ್ತಾ. ಥೊಡ್ಯೆ ಪಾವ್ಲಿಂ ದೂಕ್ ಚಡ್ ಆಸುನ್ ಗೊಮ್ಮಿ ಹಾಲೊಂವ್ಚೆ ಜಾಯ್ನಾ. ಜಾಯ್ನಾಂ ಥಂಯ್ ದೂಕ್ ಹಳ್ಳೆ ಪ್ರಮಾಣಾರ್ ಲಾಂಬ್ ಕಾಳ್ ಆಸ್ತಾ. ಕಸಲೊಯ್ ಭೊರ್ ಪಡ್ಲ್ಯಾ ಉಪ್ರಾಂತ್ ಚಡ್ ಜಾತಾ.

ಗೊಮ್ಮೆಂಚಿಂ ಹಾಡಾಂ ಮುಕ್ಲ್ಯಾನ್ ಮಂದ್ವಾಚ್ಯೆ ವಾಲಿಕ್ ಆನಿ ಕುಶಿಂನಿ ಮಂದ್ವಾ ವಾಲಿ ಥಾವ್ನ್ ಭಾಯ್ರ್ ಸರುನ್ ಬಾವ್ಲ್ಯಾಕ್ ಆನಿ ಹಾತಾಂಕ್ ವೆಚ್ಯಾ ಶಿರಾಂಕ್ ಆಟಾಪುನ್ ಆಸ್ತಾ.

ಹಾಡಾಂ ಝುರ್ಲೆ ವರ್ವಿಂ ಹ್ಯಾ ಶಿರಾಂಚೆರ್ ಭೊರ್ ಪಡ್ತಾ. ಆನಿ ಗೊಮ್ಮೆಚ್ಯಾ ಪಾಟ್ಲಾನ್ ದೂಕ್ ಮಾತ್ ನ್ಹಯ್ ಆಸ್ತಾಂ ಏಕ್ ವಾ ದೊನ್ಯಿ ಭುಜಾಂಚೆರ್, ಬಾವ್ಲ್ಯಾಂಚೆರ್ ಆನಿ ಥೊಡ್ಯೆ ಪಾವ್ಲಿಂ ಹಾತಾಂಚ್ಯೆ ಲಾಂಬಾಂಚೆರ್ ವಿವಿಧ್ ಪ್ರಮಾಣಾರ್ ದೂಕ್ ಆಸ್ತಾ. ಥೊಡ್ಯೆ ಪಾವ್ಲಿಂ ಹಿ ದೂಕ್ ಗೊಮ್ಮೆಚ್ಯಾ ಪಾಟ್ಲಾನ್ ಮಾತ್ಯಾಚ್ಯೆ



ಪಾಟ್ಲೆ ಕುಶಿಕೆಯಿ ಪಾಜಾರುನ್ ವೆತಾ.

ದೂಕ್ ಲಾಂಬ್ ಕಾಳ್ ಆಸ್ತಾ. ಚಿಕಿತ್ಸಾ ಕೆಲ್ಲ್ಯೆ ಥೊಡೆ ದೀಸ್ ತೆಂ ಥೊಡೆ ಹಪ್ಪೆ ದೂಕ್ ಉಣಿ ಆಸ್ತಾ ಆನಿ ಜೊಕ್ತಿ ಚತ್ರಾಯ್ ಘೆನಾಲ್ಲ್ಯಾರ್ ಆನಿ ಫಾವೊ ತೆಂ ವ್ಯಾಯಮ್ ಕರಿನಾ ತರ್ ದೂಕ್ ಪರತ್ ಪರತ್ ಉಸ್ತೆತಾ. ದೂಕ್ ನೀಟ್ ಬಸ್ಲಾರ್ ವಾ ಉಬೆಂ ರಾವ್ಲಾರ್ ಚಡ್ ಜಾವ್ತಾ; ಥೊಡ್ಯಾಂಕ್ ಉಶೆಂ ದವರಿನಾಸ್ತಾಂ ನಿದ್ಲಾರ್ ಉಣಿ ಜಾತಾ. ದುಕಿ ಸಾಂಗಾತಾ ಬಾವ್ಲ್ಯಾರ್ ವಾ ಹಾತಾಂಚೆರ್ ಸಂವೆದನ್ (sensation) ಉಣೆಂ ಜಾಂವ್ಚೆಂ, ಮುಯೊ ಧಾಂವ್ಲೆ ಪರಿಂ ವಾ ಸುವಿಂಚಾಂನಿ ತೊಪ್ಲೆ ಪರಿಂ ಜಾಂವ್ಚೆಂ, ಹಾತಾಚ್ಯಾ ಥೊಡ್ಯಾ ವಾ ಸರ್ವ್ ಬೊಟಾಂನಿ ಸಕತ್ ನಾತ್ಲೆ ಪರಿಂ ಜಾಂವ್ಚೆಂ ಸ್ಪೊಂಡಿಲೋಸಿಸಾ ವರ್ವಿಂ ಶಿರಾಂಚೆರ್ ಜಕಮ್ ಜಾಯ್ತ್ ಆಸಾ ಮ್ಹಳ್ಯಾಚ್ಯೊ ಖುಣಾ. ಥೊಡ್ಯೆ ಪಾವ್ಲಿಂ ಗೊಮ್ಮೆಂತ್ ಚಡ್ ದೂಕ್ ನಾ ತರ್ಯಿ ಗೊಮ್ಮಿ ಘುಂವ್ಡಾಯ್ತಾನಾ ಕರಕರಾ ಆವಾಜ್ ಆಯ್ಕುಂಕ್ ಮೆಳತ.

ಥೊಡ್ಯಾಂ ಥಂಯ್ ದೂಕ್ ವಿಶೇಸ್ ಆಸನಾ, ಪೂಣ್ ಸಗ್ಳೊ ದೀಸ್ ಗೊಮ್ಮಿ ವೊಳ್ಲೆ ಪರಿಂ ಜಾವ್ನ್ ಹ್ಯಾ ಸಮಸ್ಯಾ ವರ್ವಿಂ ಕಸಲೆಂಯ್ ಕಾಮ್ ಕರುಂಕ್ ಆಸಕ್ತ ನಾಸ್ತಾಂ ಸಗ್ಳೊ ದೀಸ್ ವಿರಾರ್ ಭೊಗ್ಲೆಂ, ಕರ್ಕರೆ (irritation) ಜಾಂವ್ಚೆಂ, ಪುರಾಸಣ್ ಭೊಗ್ಲಿ ಅಸಲ್ಯೊ ಖುಣಾಂಯ್ ಆಸ್ತಾ.

ಸರ್ವ್ ಸ್ಪೊಂಡಿಲೋಸಿಸ್ ನ್ಹಯ್

ಗೊಮ್ಮೆರ್ ದೂಕ್ ಹೆರ್ ಕಾರಣಾಂನಿಂಯ್ ಯೆವ್ತಾ ಆನಿ ಗೊಮ್ಮೆಚ್ಯೊ ಸಕ್ಳಡ್ ದುಕಿ ಸ್ಪೊಂಡಿಲೋಸಿಸಾ ವರ್ವಿಂ ಮ್ಹಣುಂಕ್ ಜಾಯ್ನಾ. ಥೊಡ್ಯಾಂ ಥಂಯ್ ಗೊಮ್ಮೆಚೆ ಮಾಸ್ಕುಟ್ ಭಾಗ್ ಹಳ್ಳಾನ್ ಅಸ್ತಾ ಜಾಯಿತ್ತಾ

ಯೆತಾತ್. ಜಾಯಿತ್ತೊ ವೇಳ್ ಕಂಪ್ಯೂಟರಾಚೆರ್ ಕಾಮ್ ಕರ್ತಲ್ಯಾಂ ಥಂಯ್ ಮೊನಿಟರ್ ದೊಳ್ಕಾಂಚ್ಯಾ ಸಾರ್ಕ್ಯಾ ಹಂತಾಚೆರ್ (ಲೆವೆಲಾರ್) ನಾ ತರ್ ಗೊಮ್ಮಿ ಸಗ್ಳೊ ದೀಸ್ ವಯ್ರ್ ಉಕ್ಲನ್ ವಾ ಸಕ್ಲಾ ಬಾಗಾವ್ನ್ ಧರಿಜಿ ಪಡತ್. ಹ್ಯೆ ವರ್ವಿಂ ಗೊಮ್ಮೆಚ್ಯಾ ಹಾಡಾಂಚೆರ್ ಭೊರ್ ಪಡ್ತಾ ಆನಿ ಹ್ಯೆ ವರ್ವಿಂ ದೂಕ್ ಯೆವ್ತಾ. ಅಸಲ್ಯಾಂನಿ ಎಕ್ಚ್ ಮೊನಿಟರ್ ನಾ ತರ್

ಬಸ್ತಾ ಸಾರ್ಕ್ ಕರ್ನ್ ಕಾಮ್ ಕೆಲ್ಯಾರ್ ದೂಕ್ ವೆತಾ. ದೂಕ್ ಆಸ್ಲಾಂಕ್ ಥೊಡ್ಯಾ ದಿಸಾಂಚಿ ಚಿಕಿತ್ಸಾ ಘೆತ್ಲಾರ್ ದೂಕ್ ಉಣಿ ಜಾವ್ತಾ. ಅಸಲೊ ಸಮಸ್ಯೊ ವಾಚ್ತಾ ಬರಯ್ತಾನಾ ಸಾರ್ಕ್ ರಿತಿರ್ ಬಸನಾತ್ಲಾ ಥೊಡ್ಯಾ ಯುಂವಜಣಾಂ ಥಂಯ್ ಪಳೆಂವ್ಕ್ ಮೆಳ್ತಾ. ಥೊಡ್ಯೆ ಪಾವ್ಲಿಂ ಕಸಲೆಂಯ್ ಕಾಮ್ ಕರ್ತಾನಾ

ವಾ ಸಕಾಳಿಂಚೆಂ ಉಟಾನಾ ಗೊಮ್ಮಿ ಹಾಲೊಂವ್ಚೆ ಜಾಯ್ನಾಸ್ತಾಂ ವಿಶೇಸ್ ದೂಕ್ ಆಸ್ತಾ. ಹೆಂ ಗೊಮ್ಮೆಚ್ಯಾ ಹಾಡಾಂ ಪಾಟ್ಲೊ ಗಾಂಟಿ ಕುಸ್ಕಲ್ಯಾನ್ ಜಾಂವ್ಚೊ ಸಮಸ್ಯೊ. ಹೆರ್ ಖಿಂಯ್ಚ್ಯಾಯ್ ಕುಸ್ಕಲ್ಯಾ ಸಮಸ್ಯಾ ಪರಿಂ ಹಿ ದೂಕ್ ಥೊಡೆ ದೀಸ್ ಪರ್ಯಾಂತ್ ಉಪಾದ್ ದೀತ್ ಆಸ್ತಾ. ಸವಯ್ ನಾತ್ಲಾಂನಿ ಮಾತ್ಯಾಚೆರ್ ವಜನ್ ವಾವಯ್ಲಾರ್, ಹರ್ಚೆಂಚ್ಯೆ ಪ್ರಾಸ್ ದಾಟ್ ಉಶೆಂ ದವರ್ನ್ ನಿದ್ಲಾರ್ಯಿ ಗೊಮ್ಮಿ ಕುಸ್ಕತ್. ತವಳ್ ತವಳ್ ಗೊಮ್ಮಿ ಕುಸ್ಕತ್ ಆಸ್ತಾರ್ ಉಪ್ರಾಂತ್ ವೆಗಿಂ ಸ್ಪೊಂಡಿಲೋಸಿಸ್ ಜಾವ್ತಾ.

ತಪಾಸ್ತಿ ಆನಿ ಚಿಕಿತ್ಸಾ

ಗೊಮ್ಮಿ ಕುಸ್ಕುನ್ ದೂಕ್ ಆಯಿಲ್ಲಿ ತರ್ ಸಾಮಾನ್ಯ ಜಾವ್ನ್ ಥೊಡೆ ದಿಸ್ ಆರಾಮ್ ಕೆಲ್ಯಾರ್ ಪಾವ್ತಾ. ಥೊಡ್ಯಾಂಕ್ ದುಕಿಚೆರ್ ಹೊಂದುನ್ ದೂಕ್ ಉಣಿ ಕರ್ಚಿ ಆನಿ ಮಾಸಾಳ್ ಭಾಗಾಂಕ್ ಸುಶೆಗ್ ದಿಂವ್ಚಿಂ ವಕ್ತಾಂ ಘೆಂವ್ಚಿ ಗರ್ಜ್ ಪಡತ್.

ಗೊಮ್ಮೆಚೊ ಸಮಸ್ಯೊ ಸ್ಪೊಂಡಿಲೋಸಿಸಾ ವರ್ವಿಂ ವಾ ಹೆರ್ ಅಸಾಮಾನ್ಯ ಕಿಂತೆಯ್ ಸಮಸ್ಯೊ ಆಸಾ ತೆಂ ಪಳೆಂವ್ಕ್ ಎಕ್ಸರೇ ಕಾಡ್ಲಾರ್ ಕಳ್ತಾ. ಸಾಮಾನ್ಯ ಜಾವ್ನ್ MRI ತಸಲ್ಯೊ ಮ್ಯೂರ್ಗಾಯೆಚ್ಯೊ ತಪಾಸ್ತೊ ಸರ್ವಾಂಕ್ ಗರ್ಜ್ ಆಸನಾಂತ್.

ಸ್ಪೊಂಡಿಲೋಸಿಸ್ ಸಮಸ್ಯೊ ನಿವಾರುಂಕ್ ಜಾಯ್ನಾ, ವಾ ಝುರ್ಲಿಂ ಹಾಡಾಂ ಪಯ್ಲೆಂಚ್ಯೆ ಗತಿಕ್ ವ್ಹರುಂಕ್ ಸಾಧ್ಯ್ ನಾ; ಮ್ಹಳ್ಯಾರ್ ತಸಲಿ ಕಸಲಿಯ್ ಚಿಕಿತ್ಸಾ ನಾ. ಪೂಣ್ ಝುರುನ್ ವೆಚಿ ತೀವ್ತಾಯ್ ಉಣಿ ಕರುಂಕ್ ಆನಿ ದೂಕ್ ಪರತ್ ಪರತ್ ಯೆವ್ನ್ ಸದಾಂಚ್ಯಾ ಜಿವಿತಾಕ್ ಆನಿ ವಾವ್ರಾಕ್ ಬಾದಕ್ ಜಾಯ್ನಾಶೆಂ ಕರುಂಕ್ ಮಾತ್ ಸಾಧ್ಯ್. ದೂಕ್ ಚಡ್ ಆಸ್ಲಾ ವೆಳಾರ್ ಥೊಡೆ ದೀಸ್ ಪರಿಣತ್

ದಾಕ್ಟರಾಂಚ್ಯಾ ಸುಚನಾ ಖಾಲ್ ದೂಕ್ ನಿವಾರ್ಚಿಂ ವಕ್ತಾಂ ಸೆವ್ತಾ. ಆಜ್-ಕಾಲ್ ಹೆರ್ ಕಾಲೆತಿಚ್ಯೆ ವ್ಯಕ್ತಿಂಕ್ ಜಾಂವ್ಚೆ ತಸಲಿಂ ವಕ್ತಾಂ ಚಾಲ್ತೆರ್ ಆಸಾತ್. ಥೊಡ್ಯಾಂಕ್ ಹೆರ್ ಥೊಡಿಂ ವಕ್ತಾಂ ಜಾಯ್ ಪಡ್ತಾ. ಪೂಣ್ ಹಿಂ ಖಿಂಯ್ಚಿಂ ವಕ್ತಾಂ ದಾಕ್ಟರಾಂಚ್ಯಾ ಸುಚನಾ ವಿಣೆಂ ಆನಿ ಚಡ್ ಕಾಳ್ ಸೆವಿನಾಯ್. ದೂಕ್ ರಾವ್ಲೆ ಉಪ್ರಾಂತ್ ವಕ್ತಾಂ ಸೆಂವ್ಕ್ ನಜೊ.

ಜಾಯ್ತ್ಯಾ ಪಿಡೆಸ್ತಾಂಕ್ ದೂಕ್ ಉಣಿ ಕರುಂಕ್ ನಿರ್ದಿಷ್ಟ್ ಪಿಸಿಯೋಥೆರಪಿ ಚಡ್ ಉಪ್ಕಾರ್. ಪಿಸಿಯೋಥೆರಪಿ ಘೆಂವ್ಕ್ ಸಾಧ್ಯ್ ನಾತ್ಲಾಂನಿ ದಾಕ್ಟರಾಂಚ್ಯಾ ಸುಚನಾ ಖಾಲ್ ಹುನ್ ಉದ್ಯಾಂತ್ ಶೆಕ್ ವಾ ಬರಾಚ್ಯಾ ಉದ್ಯಾಂತ್ ಥಂಡಾಯ್ ದಿವ್ತಾ.

ಸ್ಪೊಂಡಿಲೋಸಿಸ್ ಆಸ್ಲಾಂನಿ ತಶೆಂ ತವಳ್ ತವಳ್ ಗೊಮ್ಮೆಂತ್ ದೂಕ್ ಯೆತಲ್ಯಾಂನಿ ಗೊಮ್ಮೆಚಿ ಮಾಸಾಳ್ ಭಾಗ್ ಘಟ್ ಕರಿಜೆ. ತ್ಯೆ ಖಾತಿರ್ ನಿರ್ದಿಷ್ಟ್ ವ್ಯಾಯಾಮ್ ಕರಿಜೆ. ಪಿಸಿಯೋಥೆರಪಿ ದಿತಲ್ಯಾಂ ಥಾವ್ನ್ ವಾ ದಾಕ್ಟರಾಂ ಥಾವ್ನ್ ವ್ಯಾಯಾಮ್ ಶಿಕುನ್ ತೆಂ ನಿರಂತರ್ ಕೆಲ್ಯಾರ್ ದೂಕ್ ಆಪಾಂಚ್ ಉಣಿ ಜಾವ್ತಾ.

ಚಡ್ತಾವ್ ಗೊಮ್ಮೆಚ್ಯಾ ಹಾಡಾಂತ್ಲಾ ದುಕಿಂಕ್ ಒಪ್ರೇಶನ್ ಗರ್ಜ್ ಆಸನಾ. ಡಿಸ್ಕ್ ನಿಸ್ತುನ್ ಹಾತಾಂಚ್ಯೊ ಶಿರೊ ಬೆಕಾರ್ ಜಾಂವ್ಚಿ ಗತಿರ್ ಆಸ್ತಾರ್ ಒಪ್ರೇಶನ್ ಜಾಯ್ ಪಡತ್. ಸಾಧಾರ್ಣ ಜಾವ್ನ್ ತಸಲೊ



ಸಮಸ್ಯೊ ಭೊವ್ ಅಪ್ಪೂಪ್.

ಕೊಲರ್ ನಾಕಾ

ಗೊಮ್ಮೆಂಚಿಂ ಹಾಡಾಂ ಝುರುನ್ ದೂಕ್ ಆಸ್ತಾರ್ ಕೊಲರ್ ಫಾಲ್ಟೆ ಆಸ್ತಾತ್. ಥೊಡ್ಯಾಂಕ್ ವಿಶೇಸ್ ದೂಕ್ ಆಸ್ತಾರ್, ದೂಕ್ ಆಸ್ಲೆ ತಿತ್ಲೆ ದೀಸ್ ಉಟುನ್ ಚಲ್ತಾನಾ ಕೊಲರ್ ಫಾಲ್ಟೆತಾ. ನಿದ್ಲಾ ವಾ ಆರಾಮ್ ಕೆಲ್ಲ್ಯಾ ಹೆರ್ ವೆಳಾರ್ ಕೊಲರ್ ಫಾಲಿನಾಯ್. ಲಾಂಬ್ ಕಾಳ್ ಕೊಲರ್ ಫಾಲ್ಟಾನ್ ಗೊಮ್ಮೆಚೆ ಮಾಸಾಳ್ ಭಾಗ್ ಭೊರ್ ನಾಸ್ತಾಂ ಅಸ್ತಾ ಜಾಯಿತ್ ವೆತಾತ್ ಆನಿ ಕೊಲರ್ ಫಾಲಿನಾ ತರ್ ಉಟುಂಕ್ಚ್ ಜಾಯ್ನಾ ತಸಲಿ ಪರಿಗತ್ ಯೆತಾ. ತ್ಯೆ ವರ್ವಿಂ ಆನಿ ಕೊಲರ್ ಫಾಲ್ಟೆ ಸವಯ್ ತಶೆಂ ಜಾತಾ. (ಅಶೆಂಚ್ ಪೆಂಕ್ಚಾಂಚಿಂ ಹಾಡಾಂ ಝುರ್ಲಾಂಕ್ ಪೆಂಕ್ಚಾಕ್ ಬೆಲ್ಡ್ ಫಾಲ್ಟಾನ್ಯೆ ಜಾವ್ತಾ.) ಕೊಲರ್ ಹಾಡಾಂ ಮೊಡ್ಲ್ಯಾ ವೆಳಾರ್ ಥೊಡೆ ದೀಸ್ ಜಾಯ್ ಪಡ್ತಾತ್. ಸಾಮಾನ್ಯ ಜಾವ್ನ್ ಗೊಮ್ಮೆಚಿಂ ಹಾಡಾಂ ಝುರ್ಲೆ ವರ್ವಿಂ ವಾ ಕುಸ್ಕಲ್ಯೆ ವರ್ವಿಂ ದೂಕ್ ತರ್ ಕೊಲರ್ ಫಾಲ್ಟೆಂ ಆಡಾಯಿಲ್ಲೆ ತಿತ್ಲೆಂ ಬರೆಂ. ಗೊಮ್ಮೆಚ್ಯಾ ಮಾಸಾಳ್ ಭಾಗಾಂಕ್ ಆಪ್ಲಿ ಸಕತ್ ಪಾಟಿಂ ಜೊಡುಂಕ್ ಕೊಲರ್ ಆಡ್ಕಳ್ ಜಾವ್ತಾ.



ತುಜ್ಯಾ ವಾವ್ರಾಚಿ ಸಾವ್ಣಿ

ಎಕ್ಲೊ ಬಾಮಯ್ ಆನಿ ತಾಚೊ ಪೂತ್ ರಾನಾಂತ್ಲ್ಯಾ ಪರ್ವತಾ ವಾಟೆಂತ್ಲ್ಯಾನ್ ಪಾಶಾರ್ ಜಾತಾಲೆ. ಆಂಗ್ ಲಕುನ್ ಪೂತ್ ಖಣಿಯೆಂತ್ ಪಡ್ಲೊ ಆನಿ ದುಕಿನ್ 'ಹಾ!' ಮ್ಹಣ್ ಪಿಂಗುಂಕ್ ಲಾಗ್ಲೊ. ಪೂಣ್ ಆಪ್ಲೆಂ ಕೆಲ್ಲೊಚ್ ಆವಾಜ್ ಪರ್ವತಾ ಥಾವ್ನ್ ಪಾಟಿಂ ಆಯ್ಕುಂಕ್ ಮೆಳ್ಳೊ ದೆಕುನ್ ತೊ ಅಜಾಪ್ಲೊ. "ತುಂ ಕೊಣ್" ಮ್ಹಣ್ ತಾಣೆಂ ಬೊಬ್ ಮಾರ್ಲಿ. "ತುಂ ಕೊಣ್" ಮ್ಹಣ್ ಪಾಟಿಂ ಆಯ್ಲೆಂ. ತಾಣೆಂ ರಾಗಾನ್ ಮ್ಹಳೆಂ "ತುಂ ಪಿಸೊ!" ಪರ್ತ್ಯಾನ್ ತ್ಯಾ ತಾಳ್ಯಾನ್ ಜಾಪ್ ದಿಲಿ, "ತುಂ ಪಿಸೊ!"

ಕರಿಣ್ ರಾಗಾನ್ ಭರಲ್ಯಾ ಪುತಾನ್ ಬಾಪಾಯ್ ಲಾಗಿಂ ವಿಚಾರ್ಲೆಂ, "ಪಪ್ಪಾ, ಕಿತೆಂ ಚಲುನ್ ಆಸಾ? ತೊ ಕೊಣ್?" ಬಾಪಾಯ್ ಜಾಪ್ ದಿಲಿ, "ಪುತಾ, ಚೀತ್ ದಿವ್ನ್ ಆಯ್ಲೆ." ಬಾಪಾಯ್ ವ್ಹಡ್ ತಾಳ್ಯಾನ್ ಮ್ಹಳೆಂ, "ತುಂ ಬರೊ ಮನಿಸ್." ತ್ಯಾ ತಾಳ್ಯಾನ್ ತಶಿಚ್ ಪಾಟಿಂ ಜಾಪ್ ದಿಲಿ, "ತುಂ ಬರೊ ಮನಿಸ್". ಬಾಪಾಯ್ ಪರ್ತ್ಯಾನ್ ವ್ಹಡ್ ತಾಳ್ಯಾನ್ ಮ್ಹಳೆಂ, "ದೇವ್ ಬರೆಂ ಕರುಂ". ಪರ್ತ್ಯಾನ್ ತಾಳ್ಯಾನ್ ತಶಿಚ್ ಜಾಪ್ ದಿಲಿ, "ದೇವ್ ಬರೆಂ ಕರುಂ." ಪುತಾಕ್ ಹೆಂ ವಿಚಿತ್ರ್ ದಿಸ್ಲೆಂ. ಪೂಣ್ ಕಿತೆಂ ಜಾತಾ ತೆಂ ತಾಕಾ ಆಜುನ್ ಸಮ್ಜಲೆಂ ನಾ.

ಬಾಪಾಯ್ ವಿವರನ್ ಸಾಂಗ್ಲೆಂ, "ಪುತಾ, ಲೋಕ್ ಹಾಕಾ ಪ್ರತಿಸಾದ್ (resonance) ಮ್ಹಣ್ತಾ. ಹೆಂ ಜಿವಿತಾಚಿಂ ಸತ್. ತುಜೆಂ ಜಿವಿತ್ ತುಜ್ಯಾ ವಾವ್ರಾಚೊ ಪ್ರತಿಸಾದ್. ಹೆರಾಂಕ್ ತುಂ ಕಿತೆಂ ದಿತಾಯ್ ತೆಂಚ್ ತುಂ ಪಾಟಿಂ ಘೆತಾಯ್."

ಜೆಂ ಆಮಿ ದಿತಾಂವ್, ತೆಂಚ್ ಆಮ್ಕಾಂ ಪಾಟಿಂ ಮೆಳ್ತಾ. ಆಮ್ಚೆಂ ಜಿವಿತ್ ಆಮ್ಚ್ಯಾ ವಾವ್ರಾಚಿ ಸಾವ್ಣಿ.

("ವಿಂಜ್ಲೆಲ್ಯೊ ಕಾಣಿಯೊ", ರಾಕ್ಲೊ ಪ್ರಕಾಶನ್)

ರಾಷ್ಟ್ರಾಚಿ ಆಸ್ತ ವಿಕ್ರಾಪಾಕ್ ಆಸಾ?

ಭಾರತಾಚೆ ದುಡ್ಡಾ ಮಂತ್ರಿನ್ ಅಗೊಸ್ತ್ 23ವೆರ್ ನ್ಯಾಶನಲ್ ಮೋನಿಟ್ರಿಸೇಶನ್ ಪ್ರೊಪರ್ಟೀಸ್ (NMP) ನಾಂವಾರ್ ಏಕ್ ವ್ಹಡ್ ಯೋಜನ್ ಪರ್ಗಟ್ಲೆಂ. ನೀತಿ ಆಯೋಗಾ ಖಾಲ್ ಆಸ್ತಾ ಹ್ಯಾ ಯೋಜನಾ ಪ್ರಕಾರ್ ಆತಾಂ ಆಸ್ತಿ ಮೂಳ್ ವ್ಯವಸ್ಥಾ (ಇನ್‌ಫ್ರಾಸ್ಟ್ರಕ್ಚರ್) ಮ್ಹಳ್ಳಿ ರಾಷ್ಟ್ರಾಚಿ ಆಸ್ತ್ ಖಾಸ್ತಿ ಮನ್ಯಾಂಚೆ ಹಾತಿಂ ದಿವ್ನ್ ಸ ಲಾಕ್ ಕರೊಡ್ ದುಡು ಜಮೊಂವ್ಚೆಂ ಚಿಂತಪ್ ಆಸಾ. 13 ರಿತಿಚೊ ಮೂಳ್ ಸೆವಾ ಆಸ್ಚೊ 20 ಪ್ರಾಸ್ ಚಡ್ ರಿತಿಚೊ ಆಸ್ತಿ ಖಾಸ್ತಿ ಮನ್ಯಾಂಚೆ ಹಾತಿಂ ದಿವ್ನ್ ಸರ್ಕಾರಾಕ್ ಸದ್ವ್ಯಕ್ ಗರ್ಜ್ ಆಸಾ ತ್ಯಾ ದುಡ್ಡಾಚೊ 16% ಮ್ಹಣ್ 6 ಲಾಖ್ ಕರೊಡ್ ರುಪಯ್ ಎಕ್ಟಾಂವ್ಕ್ ಹೆಂ ಯೋಜನ್ ಘಾಲ್ಲೆಂ ಆಸಾ. ಆರ್ಥಿಕ್ ವರಸ್ 2022 ಥಾವ್ನ್ ಆರ್ಥಿಕ್ ವರಸ್ 2025 ಹ್ಯಾ ವರಾಂನಿ ಕೇಂದ್ರ್ ಸರ್ಕಾರಾಚ್ಯಾ ಫುಡಾರ್ಪಣಾರ್ ಹೆಂ ಯೋಜನ್ ಚಾಲಿಕ್ ಯೆತಲೆಂ ವಾ ಥೊಡ್ಯಾ ಥೊಡ್ಯಾಚ್ ಪ್ರವಾಣಾರ್ ಕಾರ್ಯಾಕ್ ಯೆತಲೆಂ. 25 ತೆಂ 50 ವರಾಂಚೆ ಲಾಂಬ್ ಅವ್ಡೆಕ್ ಹೆಂ ಕರಾರ್ ಚಲ್ತಾ ಮ್ಹಣ್ಚ್ ತ್ಯೆ ಅವ್ಡೆಂ ತಿ ಆಸ್ತ್ ಖಾಸ್ತಿ ಮನ್ಯಾಂಚೆ ಹಾತಿಂ ಆಸ್ತಲಿ. ದುಡ್ಡಾ ಮಂತ್ರಿನ್ ಕಳಯ್ಲಾಂ ತಶೆಂ ಆಸ್ತಿಚೆಂ ಧನಿಪಣ್ ಸರ್ಕಾರಾ ಲಾಗಿಂ ಆಸ್ತಲೆಂ (ಉರ್ದಲೆಂ) ಆನಿ ಕರಾರಾಚಿ ಅವ್ತಿ ಕಾಬಾರ್ ಜಾತಾನಾ ತ್ಯಾ ಖಾಸ್ತಿ ಮನ್ಯಾಂನಿ ತಿ ಆಸ್ತ್ ಸರ್ಕಾರಾಕ್ ಪಾಟಿಂ (ಸೊಡುನ್) ದಿಂವ್ಕ್ ಆಸ್ತಲಿ. ಹೆಂ ಸಗ್ಳೆಂ 2021-22 ವರಾ ಖಾತಿರ್ ಪರ್ಗಟ್ಲಲ್ಯಾ ಬಜೆಟ್ ಸುಚನಾಚೆರ್ ಆಧಾರುನ್ ಚೆಲಾ. ಹ್ಯೆ ರಿತಿರ್ ಸರ್ಕಾರಿ ಸಾರ್ವಜನಿಕ್ ಆಸ್ತ್ ದುಡ್ಡಾಚ್ಯಾ ರುಪಾರ್ ಬದ್ಲೊಂವ್ಚೆ ವರ್ವಿಂ ಮೆಳ್ತಲೊ ದುಡು ನವಿ ವ್ಯವಸ್ಥಾ ಆಸಾ ಕರುಂಕ್ ಆರ್ಥಿಕ್ ಬಂಡ್ವಾಳ್ ಜಾತಲೊ ಆನಿ ಅಶೆಂ ಲೊಕಾಕ್ ದಿಂವ್ಚೊ ಸೌಲತಾ ವಾಡ್ತಲ್ಯೊ ಮ್ಹಣ್ ಕಳಯ್ಲಾಂ.

ಖಾಸ್ತಿ ಮನ್ಯಾಂಕ್ ದಿಂವ್ಚಿ ಸಾರ್ವಜನಿಕ್ ಆಸ್ತ್ ಖಿಂಯ್ಚಿ? ವಿಮಾನ್ ನಿಲ್ದಾಣಾಂ, ಬಂದರ್, ರಯ್ಲಾ ಪಾಟೊ ಆನಿ ರಯ್ಲಾಂ, ಗ್ಯಾಸ್ ಪೈಪ್‌ಲೈನ್, ಟೆಲೆಕೊಮ್, ಇಂಗ್ಲೊ ಖಣಿಯೊ, ರಸ್ತೆ ಆನಿ ವೀಜ್ ಸಕತ್. ಹಾಂತುಂ ಪುರ್ತೆಂ ವಾ ಥೊಡೊ ವಾಂಟೊ ಆಟಾಪ್ತಾ. ಭಾರತಾಕ್ ಸುಟ್ಕಾ ಮೆಳ್ತಾನಾ ಭೊವ್‌ಚ್ ದುಬ್ಳಿಕಾಯ್ ಹರ್ ರಿತಿರ್ ಪಾಟಿಂ ಆಸ್ತಲೊ ಹೊ ರಾಷ್ಟ್ರ ಪಾಟ್ಯಾ 75 ವರಾಂನಿ ಬಳ್ಳೆಂತ್ ರಾಷ್ಟ್ರ ಜಾವ್ನ್ ವಾಡುನ್ ಆಸಾ. ವಯ್ ಸಾಂಗ್ಲೆಲಿ ಆಸ್ತ್ ಹ್ಯೆ ವಾಡಾವಳಿಚೊ ಏಕ್ ಮುಕೆಲ್ ವಾಂಟೊ. ಹಾಂತುಂ ಲೊಕಾಚೊ ವಾವ್, ಸಾಕ್ಸಿಪ್ ಆನಿ ಸುಂಕ್ ಭರಲೊ ದುಡು ಆಸಾ. ಹಿ ಆಸ್ತ್ ಹ್ಯಾ ರಾಷ್ಟ್ರಾಚೊ ಪಾಟಿಚೊ ಕಣೊ ಕಶಿ ಆಸಾ.

ಸ್ಪಷ್ಟ್ ನಾ, ಉಗ್ತೆಪಣ್ ನಾ:

ಜಿ ಆಸ್ತ್ ಖಾಸ್ತಿ ಲೊಕಾಕ್

ದಿಂವ್ಕ್ ಎವ್ಜಣ್ ಕೆಲ್ಯಾ ತಿ ಆತಾಂ ವಾಪರಾಂತ್ ಆಸಾ ತಿ ಮಾತ್, ಅಶೆಂ ಸಮ್ಜುಂಯೆತಾ. ದಿಂವ್ಚೆ ತ್ಯೆ ಆಸ್ತಿಚೆಂ ಜಾಲ್ತೆಂ ಮೊಲ್ ಕಿತ್ಲೆಂ, ತಾಚೆ ಥಾವ್ನ್ ಆತಾಂ ಕಿತ್ಲೊ ಮುನಾಫೊ ಮೆಳ್ತಾ ವಾ ಲುಕ್ಸಾಣ್ ಜಾತಾ ತ್ಯೆ ವಿಶಿಂ ದುಡ್ಡಾ ಮಂತ್ರಿನ್ ಲೊಕಾ ಮುಕಾರ್ ಲೆಕ್ ದವರ್ಲೆಂ ನಾ. ಆತಾಂ ಆಸ್ತಲ್ಯಾ ವಾವ್ರಾಡ್ಯಾಂಕ್ ಕಿತೆಂ ಜಾತಲೆಂ, ನವೆ ವಾವ್ರಾಚಿ ಅವ್ಕಾಸ್ ಕಶೆ ಉಗ್ತೆ ಜಾತಲೆ ತೆಂ ಸ್ಪಷ್ಟ್ ನಾ. ತೆಂ ನ್ಹಯ್ ಆಸ್ತಾಂ ಆತಾಂ ಜೊ ದುಡು ಹ್ಯೆ ಆಸ್ತಿ ಥಾವ್ನ್ ಮೆಳ್ತಾ ಆನಿ ಜೊ ಖಾಸ್ತಿ ಮನ್ಯಾಂಕ್ ದಿತಾನಾ ಮೆಳ್ತೊ ಆಸಾ ತಾಂತುಂ ಕಿತ್ಲೆಂ ಬರೆಪಣ್ ಆಸಾ, ಕಿತ್ಲೆ ರಕ್ತೆ ಫಾಯ್ದೊ ಆಸಾ ಆನಿ ತಶೆಂಚ್ ಸರ್ಕಾರಾ ಲಾಗಿಂಚ್ ತಿ ಆಸ್ತ್ ಆಸ್ಚಾರ್ ಫುಡ್ಯಾ ವರಾಂನಿ ರಾಷ್ಟ್ರಾಕ್ ಕಿತ್ಲೊ ಫಾಯ್ದೊ ಮೆಳ್ತಾ ತ್ಯೆ ವಿಶಿಂ ಉಗ್ತೆಪಣಿಂ ಸಾಂಗ್ಲೆಲೆಂ ನಾ. ಜಿ ಆಸ್ತ್ ಖಾಸ್ತಿ ಮನ್ಯಾಂಚೆ ಹಾತಿಂ ದಿಂವ್ಚಿ ಆಸಾ ತಿಕಾ ಆತಾಂ ಕಿತ್ಲೆಂ ಮೊಲ್ ಆಸಾ ಮ್ಹಣ್ ಲೆಕ್ತಾತ್ ಆನಿ ತಶೆಂಚ್ ತಿ ಆಸ್ತ್ ಪಾಟಿಂ ಮೆಳ್ತಾನಾ ತೆಂ ಮೊಲ್ ಕಶೆಂ ಲೆಕ್ಲೆಂ, ತಿತ್ಲಾ ವರಾಂನಿ ಜಾಲಲ್ಯಾ ಡೆಪ್ರಿಯೇಶನ್ ವಾ ರುಪ್ಪೆಚೆಂ ಮೊಲ್ ಲೆಕ್ಲಾರ್ ಪಾಟಿಂ ಮೆಳ್ತಾನಾ ತಿ ಆಸ್ತ್ ಮೊಲಾವಿಣ್ ವಾ ಭೊವ್ ಉಣ್ಯಾ ಮೊಲಾಚಿ ಆಸ್ತಲಿ. ಸಾಂಗಾತಾ ಖಾಸ್ತಿ ಮನ್ಯಾಂನಿ ತ್ಯೆ ಆಸ್ತಿಂತ್ ಕೆಲ್ಲಿ ವಾಡಾವಳ್ ವಾ ಫಾಲ್ತೊ ದುಡು ಆಸ್ತ್ ಪಾಟಿಂ ದಿತಾನಾ ಖಿಂಯ್ಚೊ ರಿತಿರ್ ಲೆಕ್ತಾತ್. ಜರ್ ತಿ ಆಸ್ತ್ ಖಾಸ್ತಿ ಮನ್ಯಾಂನಿ ಅಭಿವೃದ್ಧಿ ಕರ್ಚಿ ಬದ್ಲಾಕ್ ವಾಯ್ಟಾಚ್ ಕೆಲಿ ತರ್ ತೆದ್ನಾಂ ಕಿತೆಂ? ಖಾಸ್ತಿ ಮನ್ಯಾಂ ಖುಬ್ ಮುನಾಫೊ ಜೊಡುಂಕ್ ಸಕ್ತಾತ್ ತೆಂ ಜಿರಾಲ್ ಚಿಂತಪ್ ಆಸಾ ತರಯಿ ದಿವಾಳಿ ಜಾಲ್ಲ್ಯಾ ಖಾಸ್ತಿ ವಟವಟಾ ವಿಶಿಂ ಆಮಿ ಜಾಣಾಂವ್. ಸರ್ಕಾರಿ ಆಸ್ತ್ ಆಪ್ಲೆ ಹಾತಿಂ ಫೆತ್ಲ್ಯಾ ಉಪ್ರಾಂತ್ ಕೊಣ್‌ಯಿ ದಿವಾಳಿ ಜಾಯ್ ತರ್ ವಾ ದಿವಾಳಿ ಮ್ಹಣ್ ಪರ್ಗಟ್ಲೆ ಕರಿತ್ ತರ್ ಸಗ್ಳೆ ನವ್ಯೆ ಎವ್ಜಣೆಂತ್ ಕಿತೆಂ ಮಾಂಡಾವಳ್ ಆಸಾ. ಪಾಟ್ಯಾ ಸಾತ್ ವರಾಂನಿ ಮೋದಿ ಸರ್ಕಾರಾನ್ ಎದೊಳ್‌ಚ್ ಸರ್ಕಾರಿ ರೀಣ್ ಮಾಫಿ ಕೆಲ್ಲಿಂ, ಗುಪಿತ್ ರಿತಿರ್ ಪರ್ಗಾವಾಕ್ ಧಾಂವುಂಕ್ ಅವ್ಕಾಸ್ ಕೆಲ್ಲೊ ನಾ?

ಹ್ಯಾ ಫುಡಾಂ ತಿ ಆಸ್ತ್ ವಾಪರಾನ್ ಮ್ಹಾರ್ಗಾಯ್ ವಾಡ್ತಲಿ:

ಸರ್ಕಾರಿ ಆಸ್ತ್ (ವ್ಯವಸ್ಥಾ, ಸೌಲತ್) ಆಸ್ತಿ ಲೊಕಾ ಖಾತಿರ್ ಆನಿ ಚಡ್ ಕರುನ್ ದುಬ್ಳಾ ಲೊಕಾ ಖಾತಿರ್ ತಿ ವಾಪರಾನ್ ಲೊಕಾನ್ (ಫುಂಕ್ಯಾಕ್ ವಾ) ಭೊವ್ ಥೊಡೆಂಚ್ ಫಾರಿಕ್ ಕರುಂಕ್ ಆಸ್ತಾ. ಜರ್ ತಿ ಆಸ್ತ್ ಖಾಸ್ತಿ ಮನ್ಯಾಂಚೆ ಹಾತಿಂ ದಿಲಿ ತೆದ್ನಾಂ ಲೊಕಾನ್ ಚಡ್ ಫಾರಿಕ್ ಕರ್ಚೆಂ ಪಡ್ತಲೆಂ. ಹರ್ ರಿತಿರ್ ಮ್ಹಾರ್ಗಾಯ್ ವಾಡ್ತಲಿ, ದುಬ್ಳಾಂಕ್ ತಾಚೊ ವಾಪರ್ ಕಷ್ಟಾಂಚೊ ಜಾಯ್. ತ್ಯಾ ಭಾಯ್ರ್ ಖಾಸ್ತಿ ಮನಿಸ್ ಮ್ಹಳ್ಳಾರ್ ಹ್ಯಾಚ್

ರಾಷ್ಟ್ರಾಂತ್ಲೆ ವಾ ದೆಶಾ ಭಾಯ್ರ್ಯಾಂಕ್ ಅವ್ಕಾಸ್ ಆಸಾ? ದೆಶಾ ಭಿತರ್ಲಿಂ ತರ್ ಕಿತ್ಲಾ ಬಂಡ್ವಾಳ್‌ಶಾಹಿಂಕ್ ಹಾಂತುಂ ಸ್ಪರ್ಧೊ ದಿಂವ್ಕ್ ಜಾಯ್. ಪರ್ಗಾವ್ಣಾ ಮನ್ಯಾಂನಿ ಜರ್ ಫೆತ್ಲಿ ತರ್ ಭೊವ್ ಗರ್ಜೆಚಿ ಸೆವಾ ದಿಂವ್ಚಿ ವ್ಯವಸ್ಥಾ ತಾಂಚೆ ಹಾತಿಂ ಉರ್ಚಿ ತರ್ ರಾಷ್ಟ್ರಾಚೆ ಭದ್ರತೆಚೆ ದಿಷ್ಟಿನ್ ಕಿತ್ಲೆಂ ಸಾರ್ಕೆಂ?

ಅಸಲಿಂ ಜಾಯ್ತಿಂ ಸವಾಲಾಂ, ದುಬಾವ್ ಲೊಕಾ ಲಾಗಿಂ ಆಸಾತ್. ಜಾಯ್ತಾಂನಿ ತಿಂ ಉಗ್ತಾನ್ ವಿಚಾರ್ಲೆಂ ಪ್ರಯತ್ನ್ ಕೆಲ್ಲೆಂ ಆಸಾ. ಪೂಣ್ ಹ್ಯಾ ಸಗ್ಳಾಕ್ ಸರ್ಕಾರಾ ಲಾಗಿಂ ಉಗ್ತೆಪಣ್ ಜಾಯ್, ಲೊಕಾ ಲಾಗಿಂ, ವೆವೆಗ್ಯಾ ರಾಜಕೀಯ್ ಪಾಡ್ತಿಂ ಲಾಗಿಂ, ವಾವ್ರಾಡ್ಯಾಂಚ್ಯಾ ಸಂಗಟನಾಂ ಲಾಗಿಂ, ಪಾರ್ಲಿಮೆಂಟಾಂತ್ ಉಲೊಂವ್ಚೆಂ, ಭಾಸಾಭಾಸ್ ಕರ್ಚೆಂ ಬರೆಂ ಮನ್ ಜಾಯ್. ಮಾಧ್ಯಮಾಂನಿ ಹ್ಯೆ ವಿಶಿಂ ತರ್ಕ್ ಸುರು ಕರುಂಕ್ ಜಾಯ್. ಪೂಣ್ ಖರೆಂ ಮ್ಹಳ್ಳಾರ್ ಹೆಂ ಖಿಂಯ್ಚೆಂಯ್ ಜಾತಾ ತೆಂ ದಿಸನಾ. ಪಾಟ್ಯಾ ಸಾತ್ ವರಾಂನಿ ಮೋದಿ ಸರ್ಕಾರಾನ್ ಹ್ಯಾ ಸಂಗಿಂ ವಿಶಿಂ ಆಪ್ಣಾಕ್ ಪಾತ್ಯೆಣಿ ಆಸಾ ಮ್ಹಣ್ ದಾಕಯ್ಲೆಲೆಂ ನಾ. “ಹಸ್ತಿಕ್ ಆಪುಣ್ ಚಲುನ್ ವೆತಾ ತಿಚ್ ವಾಟ್”. ಸದ್ಯಾಕ್ ಆಸ್ಚೊ ಮಾರ್ಗ್‌ಮಾರಾಂತ್ಲಾ ಚಡಿತ್ ವಾಂಟ್ಲಾಚೆಂ ಮುಕೆಲ್ ಕಾಮಾಚ್ ಸರ್ಕಾರಾಚಿ ಸ್ತುತಿ ಗಾಂವ್ಚೆಂ ಆನಿ ಆಡಳ್ತಾಕ್ ಧುಂಪೊಂವ್ಚೆಂ ಅಶೆಂ ಆಸಾ. 75 ವರಾಂಚಿ ರಾಷ್ಟ್ರೀಯ್ ಸಾರ್ವಜನಿಕ್ ಆಸ್ತ್ ಜರ್ ಆತಾಂ 37% ಮೊಟಾಂನಿ ಜಿಕ್ಲೆಲೊ ಬಹುಮತಾಚೊ ಮೋದಿ ಸರ್ಕಾರ್ ಸ್ಪನಿಧಾರಾನ್ ಹೆಂ ಸಗ್ಳೆಂ ಚಾಲಿಕ್ ಲಾಯ್ತಾ ಆನಿ ಫುಡೆಂ ಯೆಂವ್ಕ್ ಆಸ್ಚೊ ಸರ್ಕಾರ್ ಹೆಂ ರದ್ದ್ ಕರಿತ್ ತರ್ ತೆದ್ನಾಂ ಕಿತೆಂ ಜಾತಲೆಂ ತೆಂಯ್ ವಾಜ್ ಸವಾಲ್ ಆಸಾ.

ಕಾನುನಾ ರಿತಿಚಿ ಚೊರಿ?

ಕ' ರೆಂ ಡ್ ಪ' ತಿಂ ಕ', ಬಂಡ್ವಾಳ್‌ಶಾಹಿಂಕ್ ಪಾವಶೆಂ ಕರುಂಕ್ ಹೆಂ ನವೆಂ ಯೋಜನ್ ಹಾಡ್ಲಾಂ. ಹಿ ಏಕ್ ಕಾನುನಾ ರಿತಿರ್ ಆಸ್ತಿ ಎಕ್ವಟಿತ್ ಚೊರಿ ಮ್ಹಣ್ ಜಾಯ್ತಾಂನಿ ಟಿಕಾ ಕೆಲ್ಯಾ. ಆಪ್ಲ್ಯಾ ಕೊರ್ಮೊರೆಟ್ ಧನ್ಯಾಂಚೆ ಇಷ್ಟಾಗತಿ ವರ್ವಿಂ ಅಧಿಕಾರಾರ್ ಚಡ್ಲಲ್ಯಾಂನಿ ಆತಾಂ ಅಧಿಕಾರಾರ್ ಉರುಂಕ್ ಹೆಂ ಕರ್ಚೆಂ ಪಡ್ತಾ ಅಶೆಂ ಜಾಯ್ತಾಂಕ್ ದಿಸುಂಕ್ ಲಾಗ್ಲಾಂ. ಲೊಕಾಚೆ ಅಭಿವೃದ್ಧಿಚ್ಯಾ ನಾಂವಾನ್ ಅಧಿಕಾರಾರ್ ಆಯ್ಲೊ ಸರ್ಕಾರ್ ಆಪ್ಲ್ಯಾ ಕೊರ್ಮೊರೆಟ್ ಇಷ್ಟಾಂಚಿ ಅಭಿವೃದ್ಧಿ ಕರ್ಚಿ ವಿಶಿಂಚ್ ಗುಮನ್ ದಿವ್ನ್ ಆಸಾ ಮ್ಹಣ್ ಹರ್ ಜಾಯ್ತಾಂನಿ ಆವಾಜ್ ಕಾಡ್ಲಾ.

ದೆಕುನ್‌ಚ್ ಆಸ್ತಲೆಂ ಕೊಂಗ್ರೆಸ್ ಫುಡಾರಿ ರಾಹುಲ್ ಗಾಂಧಿನ್ ಮ್ಹಳ್ಳೆಂ “ಭಾರತ್ ವಿಕ್ರಾಪಾಕ್ ಆಸಾ...” ರಾಷ್ಟ್ರಾಚೆ ಪಾಟಿಚೊ ಕಣೊ ಕಶಿ ಆಸ್ಚಿಂ ಹಿಂ ಕುರೊವಾಂತ್ಲಿಂ ಧಿಕಾಂ ವಿಕ್ಲೆ ವಿಶಿಂ ತಾಣೆಂ ಲೊಕಾಚೆ ಜಾಗಯ್ಲಾಂ. ಹಿ ಸಾರ್ವತ್ರಿಕ್ ಆಸ್ತ್

ಚಾರ್ ರಾಷ್ಟ್ರಾಂಕ್ ಧೊಸ್ತಾ ಅಫ್‌ಫಾನಿ ವಿಚಾರ್

ವೀಸ್ ವರಾಂ ಆದಿಂ ಬಳ್ಳೆಂತ್ ಅಮೆರಿಕಾನ್ ಮೆತೆರ್ ಜಾಲ್ಯಾರಿ ಆನಿ ಅಫ್‌ಫಾನಿಸ್ತಾನಾಂತ್ ವೀದ್ ವಾವ್ಪಿ ರಚ್ಚಾ ಕ್ರಾಂತಿಕಾರಿ ತಾಲಿಬಾನ್ ಇಸ್ಲಾಮಿ ಝುಜಾರ್ಯಾಂಕ್ ಧಾಂವ್ಡಾಯ್ಲಾರಿ ತೆ ಪರ್ತ್ಯಾನ್ ಬಳ್ಳೆಂತ್ ಜಾವ್ನ್ ಹ್ಯಾಚ್ ಅಗೊಸ್ತ್ 16ವೆರ್ ಆಕ್ರಮಣ್ ಕರುನ್ ರಾಜ್‌ಘಾನಿ ಕಾಬೂಲ್ ಧರುಂಕ್ ಸಕ್ಲೆ ಮ್ಹಣ್ಣಿ ಖಬರ್ ಆತಾಂ ಹುನುನಿ ಜಾಗತಿಕ್ ವಿಷಯ್ ಜಾಂವ್ಕ್ ಪಾವ್ಲಾ. ಸರ್ವ್ ರಾಷ್ಟ್ರಾಂಕ್ ವಿಜ್ಞೆತ್ ಕರುನ್ ಆತಾಂ ಜಳ್ಳೆಂ ದೋನ್ ಸವಾಲಾಂ ಅಶಿಂ: 1) ಅಮೆರಿಕಾನ್ ಕಿತ್ಯಾಕ್ ಅಫ್‌ಫಾನಿಸ್ತಾನಾ ಥಾವ್ನ್ ಆಪ್ಲಿ ಮಿಲಿಟ್ರಿ ನಿಕ್ಯಾವ್ನ್ ತಾಲಿಬಾನಾಚಿಂ ಮೆಟಾಂ ಸಲೀಸ್ ಕೆಲಿಂ? 2) ತಾಲಿಬಾನ್ ಫುಡೆಂ ಕಿತೆಂ-ಕಿತ್ಯಾ ಕರಿತ್?

ಪಯ್ಲ್ಯಾ ಸವಾಲಾಕ್ ಜಾಪ್ ಅವರಿಕಾಚ್ಯಾ ಪರ್ಜಾ ಪ್ರತಿನಿಧಿಂಚೊ ಆಕ್ಸೆಪ್ ಆನಿ ಅಮೆರಿಕಾನ್ ಸಂಸಾರಾಂತ್ಲ್ಯಾ ಖಿಂಯ್ಚ್ಯಾಯ್ ರಾಷ್ಟ್ರಾಚ್ಯಾ ಅಂತರ್ ಆಡಳ್ತಾಂತ್ ವಾ ಅಂತರ್ ಝುಜಾಂತ್ ಮೆತೆರ್ ಜಾಂವ್ಕ್ ನಜೊ ಮ್ಹಣ್ಣೆಂ ತೀರ್ಪ್ ಮುಕೆಲ್ ಕಾರಣ್; ಮುಸ್ಲಿಮ್ ಅಫ್‌ಫಾನಿಸ್ತಾ ಬಾಬಿಂ 55 ಇಸ್ಲಾಮಿ ರಾಷ್ಟ್ರಾಂಚಿಂ ಅಸಮಾಧಾನ್ ಆನಿ 20 ವರಾಂನಿ 226 ಬಿಲಿಯನ್ ಡೊಲ್ಲರಾಂ (1695000 ಕರೊಡ್ ರುಪಯ್) ಖರ್ಚ್ ಆನಿ ಶೆಂಬರಾಂನಿ ಮರ್ಣಾಂ!

ಅಫ್‌ಫಾನಿಸ್ತಾನಾ ಥಾವ್ನ್ ಶಿಮ್ಲಿ ಕಾತ್ರನ್ ನಿರ್ಗಮನ್ ಅವರಿಕಾಚ್ಯಾ ಜಾಗತಿಕ್ ಸಿಂಹಾಸನಾಕ್ ತಿಸ್ಲೊ ಅಕ್ಬಾನ್ (ಪಯ್ಲೊ 1970 ವಿಯೆಟ್ನಾಮಾಂತ್ ಆನಿ ದುಸ್ರೊ 2011 ಇರಾಕಾಂತ್) ಬಹುಶಾ ಫುಡ್ಲಿಂ ಮೆತರ್ಪಣಾಂ ಆಡಾಂಯ್‌ಲೊ. ಪೂಣ್ ತಿಚ್ಯಾ ಆಪೊವ್ಯಾನ್ ಅಫ್‌ಫಾನಿಸ್ತಾನಾಂತ್ ಪರ್ಜಾ ಪ್ರಗತೆಚಿಂ ಯೋಜನಾಂ ತಯಾರುಂಕ್ ಗೆಲ್ಲ್ಯಾ ಆಮ್ಚ್ಯಾ ಭಾರತಾಕ್ ಕಷ್ಟ-ನಷ್ಟಾಂಚೆಂ ವೊಜೆಂ ವ್ಹಾವೊಂವ್ಕ್ ಪಡ್ತಲೆಂ.

ಥೊಡ್ಯಾಚ್ ಕೊರ್ಮೊರೆಟ್ ಧನ್ಯಾಂಚೆ ಹಾತಿಂ ಪಾವ್ತಲಿ ಆನಿ ಸಗ್ಳೆಂ ತಾಂಚೆ ಮುಟೆಂತ್ (ಮೊನೊಮೊಲಿ) ಉರ್ದಲೆಂ. ತಸಲ್ಯಾ ಕೊರ್ಮೊರೆಟ್ ಧನ್ಯಾಂಕ್ ವಿಂಚ್ಚೆ ವಿಶಿಂ, ತಾಂಚೆ ಹಾತಿಂ ಆಸ್ತ್ ಗೆಲ್ಲಿಚ್ ತಿ ವಾಪರ್‌ಲ್ಯಾಂನಿ ತಿಚ್ಯಾ ವಾಪರಾಂತ್ ಭೊಗಿಜೆ ಪಡ್ಲೆ ಮ್ಹಾರ್ಗಾಯೆ ವಿಶಿಂ ಆನಿ ತಸಲಿ ಸಾರ್ವಜನಿಕ್ ಆಸ್ತ್ ಹಾತಾಳ್ಚೆ ವಿಶಿಂ ಆದ್ಲೊ ದುಡ್ಡಾ ಮಂತ್ರಿ ಚಿದಂಬರಮ್ ಹಾಣೆಂಯ್ ಫಡ್ ದುಬಾವ್ ಉಚಾರ್ಲಾ ಆನಿ ಸರ್ಕಾರಾಕ್ ಸವಾಲ್ ಮಾರ್ಲಾಂ. ಅಚ್ಚೆ ದಿನ್ ಭಾಸಾಯ್ಲಲ್ಯಾ ಸರ್ಕಾರಾನ್ ಜಾಪ್ ದಿಂವ್ಕ್ ಆಸಾ.

ಕಾರಣ್ ಜಾವ್ನ್ ಸುಮಾರ್ 400 ಯೋಜನಾಂ (ಮಾರ್‌ಗ್, ಬಾಂದ್ಪಾಂ, ಉದ್ಯಾ ಬಾಂದ್ ಆನಿ ಕಾಲ್ವಿಂ (Canal) ಜಾರಿ ಕರುಂಕ್ ಭಾರತಾನ್ ಸುಮಾರ್ 22500 ಕರೊಡ್ ರುಪಯ್ ಫಾಲ್ತಾತ್ ಆನಿ ಸುಮಾರ್ 4000 ಕಾಮಗಾರಾಂಕ್ ವಾಪರ್ಲ್ಯಾತ್, ಕಾಮ್ ಅರ್ಥೆಂ ಜಾಲಾಂ.

ತ್ಯೆ ವರ್ವಿಂ ಭಾರತ್ ಶಿರ್ಕಲಾಂ, ಅಮೆರಿಕಾನ್ ಮಿಲಿಟ್ರಿ ಪಾಟಿಂ ಕಾಡ್ತಾನಾ ಆನಿ ಅಫ್‌ಫಾನಿ ಮಿಲಿಟ್ರಿ ಶಸ್ತ್ರಾಂ ಉಡೊವ್ನ್ ಧಾಂವ್ತಾನಾ



ಇಂದಿನೆಚೊ

ಭಾರತೀಯಾಂಕ್ ರಕ್ತಣ್ ಪಾಲ್ತಲಾಂ. ಪುನ್ಯಾನ್ ಕಾಬೂಲ್ ವಿಮಾನ್ ನಿಲ್ದಾಣ್ ಅಮೆರಿಕಾಚೆ ಹಾತಿಂ ಆಸ್ಲಲ್ಯಾನ್ ಆಮ್ಚಿಂ ವಿಮಾನಾಂ ದೆಂವ್ತಾತ್ ಆನಿ ಭಾರತೀಯಾಂಕ್ ವ್ಹಾವೊವ್ಕ್ ಉಬ್ತಾತ್, ಹರ್ ವಿಮಾನಾಂ ಸವೆಂ.

ಪೂಣ್ ಆಮ್ಚಿಂ ಯಂತ್ರಾಂ, ವಾಹನಾಂ, ಉಪಕರಣಾಂ ಆನಿ ವಸ್ತು ಥಂಯ್ಚೆ ಉರ್ಲ್ಯಾತ್, ಫುಡ್ಯಾ ಭರ್ವಶ್ಯಾನ್!

ತಶೆಂ ಮ್ಹಣ್ತಾನಾ ಚೀನಾ ಶಿರ್ಕಲಾಂ ಆನಿ ತಾಲಿಬಾನಾ ಲಾಗಿಂ ರಾಜಿ-ಪಂಚಿತ್ ಕರುಂಕ್ ಒದ್ಪಡ್ತಾ. ತಿಣೆಂ ಆಪ್ಲ್ಯಾ ಸಿಂಕಿಯಾಂಗ್ ಪ್ರಾಂತ್ಯಾ ಥಾವ್ನ್ ಅಫ್‌ಫಾನಿಸ್ತಾನಾ ಪರ್ಯಾಂತ್ ವ್ಯಾಪಾರಾ ಮಾರ್ಗ್ ಆಮ್ಚ್ಯಾ

→14

ಹಾಯ್ ಅಮೆರಿಕಾ!

ರಾಷ್ಟ್ರಾ ವಿರೋಧ್ ಅಮೆರಿಕಾನ್ ತಾಲಿಬಾನಾಕ್ ಪೊಸ್ತೆಂ ತಾಲಿಬಾನಾಕ್ ಪೊಸುನ್ ಅಮೆರಿಕಾ ಬಾವ್ಡೆಂ ಫಸ್ಲೆಂ! ಸ್ವಂತ್ ಫಾಯ್ದಾ ಖಾತಿರ್ ಅಮೆರಿಕಾ ಕಿತೆಂಯ್ ಕರುಂಕ್ ಸಕ್ತಾ! ದೆಶಾಂ ಮಧೆಂ ದ್ವೇಷ್ ಒಂಪುನ್ ಝುಜಾ ಹಾತೆರಾಂ ವಿಕ್ತಾ! ರಾಷ್ಟ್ರಾಂ ಮಧೆಂ ಎಕಾಮೆಕಾ ರುಗ್ಣಿಂ ಕರಯ್ತಾ! ದಾಟ್ಕು ಮ್ಹಣುನ್ ಮಧೆಂ ಪಡುನ್ ಸಮಾಧಾನ್ ಕರ್ಚೊ ನಾಟಕ್ ಖೆಳ್ತಾ ಆನಿ ಸಂಸಾರಾಕ್ ಫಟಯ್ತಾ! ಶಾಂತಿ ಭಿಗ್ಡಾವ್ನ್ ರಗ್ತಾಂ ವ್ಹಾಳೊವ್ನ್ ಆಪ್ಲೆಂ ಧೊಳ್ಚೆಂ ಭರ್ತಾ! ಹಾಯ್ ಅಮೆರಿಕಾ!!

-ಸಿಜೆಸ್

ನಿರಾಶ್ರಿತಾಂಚಿ ಗತ್ ಬರಿ ಜಾಯ್?

ನಿರಾಶ್ರಿತಾಂ ಸಗ್ಳ್ಯಾ ಸಂಸಾರಾರ್ ಆಸಾತ್. ಪಾಟ್ಲಾ ವರಾಂನಿ ತಾಂಚೊ ಸಂಖ್ಯೊ ವಾಡ್ಲಾ. ಆಮ್ಚ್ಯಾ ಹುಕುಮ್ ಶಾಹಿ ಸರ್ಕಾರಾಂಚ್ಯಾ ಕೊರ್ಮೊರಟ್ ವ್ಯಾಪಾರಿ ಧೋರಣಾಂ ವರ್ವಿಂ ತಾಂಚಿ ಹಾಲ್ ಆಜುನ್ ಚಡ್ಲಾತ್. ನಿರಾಶ್ರಿತಾಂಕ್ ಆಧಾರ್ ಸಾಂಗಾತ್ ದಿತಲ್ಯಾಂಚಿ ತುರ್ತಾನ್ ಗರ್ಜ್ ಆಸಾ.

ಹರ್ ವರಾ ಜೂನ್ 20ವೆರ್ ಸಂಸಾರ್‌ಭರ್ ನಿರ್ಗತಿಕಾಂಚೊ (Refugee Day) ದೀಸ್ ಸಂಭ್ರಮಾತ್. ದಗ್ಗಣಿ, ಚುಕೊವ್ನ್ ಭದ್ರತಿ ಸೊದುನ್, ರಾಕ್ವಲ್ ಆಶೆವ್ನ್ ಆನಿ ಸಮಾಧಾನ್ ಆಂವ್ಡೆವ್ನ್ ಲೋಕ್ ಎಕ್ಲೆ ಸುವಾತೆ ಥಾವ್ನ್ ಆನ್ಯೆಕ್ ಸುವಾತೆಕ್ ಜಾಗ್ಯಾಂತರ್ ಜಾತಾ. ಆಪ್ಲ್ಯಾ ಸುರಕ್ಷತೆಚ್ಯಾ ಜಾಗ್ಯಾ ಥಾವ್ನ್ ಆನ್ಯೆಕಾ ಜಾಗ್ಯಾಕ್ ವೆತಲ್ಯಾ ಹ್ಯಾ ಲೋಕಾಕ್ ಜಿವಿತಾಂತ್ ಜಾತಾತ್ ತೆ ಅನ್ವೊಗ್ ದೆವಾಕ್ ವೊಗಾಚೆ. ತಾಂಕಾಂ ಖಂಯ್ಚ್ಯಾಯ್ ರಾಷ್ಟ್ರಾಚಿ ನಾಗರಿಕ್ ಹಕ್ ಆಸನಾ. ಖರೆಂ ಮ್ಹಳ್ಯಾರ್ ಖಂಯ್ಚ್ಯಾಯ್ ರಾಷ್ಟ್ರಾಚಿ ಪರ್ಜಾ ಅಶೆಂ ಲೆಕಿನಾಸ್ತಾಂ ಉರ್ಬೆಂ

ವಾ ರಾಷ್ಟ್ರಾ ವಿಣ್ ಜಾಂವ್ಚೆಂ ಏಕ್ ವ್ಹಡ್ ಪಿಡೆ ಬರಿಂ. ವ್ಹಡಾಂ ತಿ ಪಿಡಾ ಆಪ್ಲ್ಯಾ ಭುರ್ಗ್ಯಾಂಕ್ ಹಾತಾಂತರ್ ಕರ್ತಾತ್. ರಾಷ್ಟ್ರಾ ವಿಣ್ ಜಾವ್ನ್ ಜಲ್ಮಲ್ಲಿಂ ಸದಾಂಚ್ ದುಬ್ಳಿಕಾಯೆಂತ್ ಆಸ್ತಾತ್. ತ್ರೆ ದುಬ್ಳಿಕಾಯೆಚ್ಯಾ ಜಾಳಾ ಥಾವ್ನ್ ಭಾಯ್ರ್ ಯೆಂವ್ಕ್ ತಾಂಚ್ಯಾನ್ ಅಸಾಧ್ಯ್ ಜಾತಾ.

ಸಂಸಾರಾರ್ ನಿರಾಶ್ರಿತಾಂ ವ್ಹಡ್ ಸಂಖ್ಯಾನ್ ಆಸಾತ್

ಸಂಸಾರ್‌ಭರ್ ಸುಮಾರ್ ಆಟ್ ಕರೊಡ್ ಲೋಕ್ ಆಪ್ಲೆಂ ಫರ್ ಸಾಂಡುನ್ ಗೆಲ್ಲೊ ಆಸಾ ಮ್ಹಣ್ ವಿಶ್ವಸಂಸ್ಥಾಚಿಂ ಲೆಕಾಂ ದಾಕಯ್ತಾತ್ ಆನಿ ತಾಂತುಂ ಸುಮಾರ್ ಅಡೆಜ್ ಕರೊಡ್ ಲೋಕ್ ನಿರಾಶ್ರಿತ್ ಜಾಲ್ಲೊ ಆಸಾ ಮ್ಹಳಾಂ. ತಿಂ ಎಕಾಚ್ ರಾಷ್ಟ್ರಾ ಭಿತರ್ ವಾ ಭಾಯ್ರ್ ಅಶೆಂ ಜಾಲ್ಲಿಂ ಆಸಾತ್. ತಾಂಚೆ ಪಯ್ಕಿ ಅರ್ಧ್ ವಾಂಟೊಭರ್ ಭುರ್ಗಿಂ 18 ವರಾಂ ಪ್ರಾಸ್ ಉಣ್ಯೆ ಪ್ರಾಯೆಚಿಂ ಆಸ್ತಾತ್. ಅಶೆಂ ಜಾಗ್ಯಾಂತರ್ ಆನಿ ದೆಶಾಂತರ್ ಜಾಲ್ಲ್ಯಾ ಲೋಕಾಚೆ ಹಾಲ್ ಭೊವ್ ಬೆಜಾರಾಯೆಚಿ ಆಸ್ತಾತ್. ಚಡ್ ಕರುನ್ ಭುರ್ಗಿಂ ವಿಶೇಸ್

ತ್ರಾಸ್ ಭೊಗ್ತಾತ್. ಆಪ್ಲ್ಯಾ ಫಾಯ್ದಾಕ್ ತಾಂಚೊ ವಾಪರ್ ಕರ್ಚೆಂ ಏಕ್ ವ್ಹಡ್ ವ್ಯವಸ್ಥಿತ್ ಜಾಳ್ ಕಾರ್ಯಾಳ್ ಆಸ್ತಾ. ಥೊಡ್ಯಾ ಖಾಣಾಚೆ ಆಶೆನ್ ಭುರ್ಗಿಂ ತಶೆಂ ವ್ಹಡಾಂ ಆಪ್ಣಾಕ್ ವಾಪರ್ತಲ್ಯಾಂಕ್ ಸೊಂಪೆಪಣಿಂ ಬಲಿ ಜಾತಾತ್.

ಸಂಸಾರಾಂತ್ಲ್ಯಾ ಹರ್ ರಾಷ್ಟ್ರಾಂತ್ಯಾ ನಿರ್ಗತಿಕ ಶಿಂಪಡ್ಲೆಲಿಂ ಆಸಾತ್. ಭಾರತಾಂತ್ ನಿರ್ಗತಿಕಾಂಚೊ ಸಂಖ್ಯೊ ವ್ಹಡ್ ಆಸಾ. 2019 ವರಾ ನಾಗರಿಕಾಂಚಿಂ ದಸ್ತಾವೆಜ್ ಪರ್ಗಟ್ಲೆಲೆ ವೆಳಿಂ ಅಸ್ಸಾಮ್ ರಾಜ್ಯಾಂತ್ 1,25,000 ಪರ್ದೆಶಿ ಲೋಕ್ ಆಸ್ಲೊ ಮ್ಹಣ್ ಭಾರತ್ ಸರ್ಕಾರಾನ್ ಲೇಕ್ ದಿಲ್ಲಿಂ. ಶೆಜಾರ್ಚ್ಯಾ ಮ್ಯಾನ್‌ಮಾರ್ ಥಾವ್ನ್ ಭಾರತಾ ಭಿತರ್ ಆಯ್ಲೊ 40 ಹಜಾರ್ ಪ್ರಾಸ್ ಚಡ್ ಮುಸ್ಲಿಮ್ ರೊಹಿಂಗ್ಯಾ ಲೋಕ್ ಆಸಾ ಮ್ಹಣ್ ಅಂದಾಜ್ ಆಸಾ. ತ್ಯಾ ಭಾಯ್ರ್ ಪಾಟ್ಲಾ ಮ್ಹಯ್ಯಾಂನಿ ಮಿಲಿಟ್ರಿ ಆಡಳ್ತಾ ವೆಳಿಂ ಆಜುನ್ ಥೊಡೊ ಲೋಕಾಯಿ ಭಾರತಾಕ್ ಧಾಂವುನ್ ಆಯ್ಲೊ ಆಸಾ. ಶ್ರೀಲಂಕಾ ಥಾವ್ನ್ ಭಾರತಾಂತ್ ರಾವ್ತಲೊ ತಮಿಳು ಮುಳಾಚೊ ನಿರ್ಗತಿಕ ಲೋಕ್,

ಅಫಘಾನಿಸ್ತಾನ್ ಆನಿ ಚೀನಾ ಥಾವ್ನ್ ಆಯ್ಲಲ್ಯಾ ಲೋಕಾ ಬರಿಂ ನಿರಾಶ್ರಿತಾಂಚ್ಯಾ ಶಿಬಿರಾಂನಿ ಆಸಾ.

ಕೊವಿಡ್ ವರ್ವಿಂ ನಿರಾಶ್ರಿತಾಂ ಚಡ್ ಕಷ್ಟತಾತ್

ಕೊವಿಡ್ ಪಿಡೆ ವೆಳಿಂ ನಿರ್ಗತಿಕ ಲೋಕಾಚಿ ಹಾಲ್ ಹರಾಂ ಪ್ರಾಸ್ ಚಡ್. ಸರ್ಕಾರಾನ್ ಭಾಸಾಯ್ಲೊ ಆರ್ಥಿಕ್ ಎವ್ಜಣ್ಯೊ ಭಲಾಯ್ಕೆ ಸೆವಾ ಅಸಲ್ಯಾ ಸಂಗಿ ಥಾವ್ನ್ ತಿಂ ಪಯ್ಚೆ ಉರ್ತಾತ್. ಅಶೆಂ ಆಪ್ಣಾ ಲಾಗಿಂ ರೇಶನ್ ಕಾರ್ಡ್, ಆಧಾರ್ ಕಾರ್ಡ್ ಅಸಲಿಂ ವಳ್ಳೆ ಪತ್ರಾಂ ನಾಸ್ತಾಂ ಸುಮಾರ್ ದೋನ್ ಲಾಖ್ ಪ್ರಾಸ್ ಚಡ್ ನಿರ್ಗತಿಕಾಂಕ್ ಕಿತೆಂಚ್ ಮೆಳ್ಳಲೆಂ ನಾ. ಲಾಂಬ್ ಕಾಳಾಚೆಂ ಲೊಕಾಡೊನ್ ಆಸ್ಲೆಲೆ ವರ್ವಿಂ ತಸಲ್ಯಾ ನಿರ್ಗತಿಕ ಲೋಕಾಕ್ ಕಾಮಾಚಿ ಅವ್ಕಾಯಿ ನಾಸ್ತಾನಾ ತಾಂಚಿ ಆರ್ಥಿಕ್ ತಾಂಕ್ ಪುರ್ತಿ ದೆಂವ್ಲಿ ಆಸುನ್ ತಾಂಚಿ ಕಷ್ಟ ವಿಶೇಸ್ ವಾಡ್ಲಾತ್. ಮನ್ಯಾ ಹಕ್ಕಾಯ್ ಮೆಳನಾಸ್ತಾಂ, ಆಪ್ಲೊ ಗಾಂವ್, ಧರ್ಮ್, ಕುಳಿ, ಜನಾಂಗ್, ರಾಜಕೀಯ್ ಚಿಂತಪ್, ಸಾಮಾಜಿಕ್ ಸುರಾತ್ ಅಸಲ್ಯಾ ಕಾರಣಾಂ ವರ್ವಿಂಯ್ ತಾಣಿಂ ಸದಾಂ ಕಷ್ಟಾರ್ ಆಸ್ಚೆಂ ಪಳೆಂವ್ಕ್ ಮೆಳ್ತಾ.

ಕೊವಿಡ್ ವರ್ವಿಂ ತಾಂಚೊ ಜೀವ್ ತಶೆಂ ಜಾಯ್ತಾಂಚಿಂ ಜಿವಿತ್ ಅಪಾಯಾಂತ್ ಬುಡ್ಲಾಂ. ತಾಂಚೆ ವಸ್ತೆ ಸುವಾತೆಚಿ ಪರಿಸ್ಥಿತಿ ಅಶಿ ಆಸ್ತಾ, ತಾಣಿಂ ಹೈಪಿಡ್ ಥಾವ್ನ್ ಆಪ್ಣಾಚ್ ರಾಕುನ್

ಘೆಂವ್ಚೆಂಯ್ ಭೊವ್ ಕಷ್ಟಾಂಚಿಂ ಜಾತಾ. ಸಾದ್ಯಾ ಸಂಗಿಂಕ್ ಹಾತ್ ಲಾಂವ್ಕ್ ತ್ರಾಸ್ ಜಾಂವ್ಚ್ಯಾ ತಾಣಿಂ ಕೊವಿಡ್ ಪಿಡೆ ವೆಳಿಂ ಮ್ಹಾರ್ಗಾಯೆಚಿ ಭಲಾಯ್ಕೆ ಜತನ್ ಘೆಂವ್ಚಿ ತರಾಯಿ ಕಶಿ? ಗರ್ಜೆಚಿಂ ದಸ್ತಾವೆಜಾಂ ನಾತ್ಲಲ್ಯಾ ತಾಂಕಾಂ ವ್ಯಾಕ್ಸಿನ್ ಮೆಳತ್ ತೆಂ ದುಬಾವಾಚೆಂ. 6 ಮಿಲಿಯನ್ ಪ್ರಾಸ್ ಚಡ್ ದೆಶಾಂತರ್ ಆನಿ ಜಾಗ್ಯಾಂತರ್ ಲೋಕ್ ಹಾಂಗಾ ಆಸುನ್ ತಾಂಚೆ ಮಧೆಂ ಅಡೆಜ್ ಲಾಖ್‌ಭರ್ ನಿರ್ಗತಿಕ ಆಸಾತ್ ಆನಿ ತಾಂಕಾಂ ವ್ಯಾಕ್ಸಿನ್ ದಿಂವ್ಚೆ ವಿಶಿಂ ಸರ್ಕಾರಾ ಥಾವ್ನ್ ಕಿತೆಂಚ್ ಆಯ್ಕುಂಕ್ ಮೆಳ್ಳಲೆಂ ನಾ. ಆಪ್ಲ್ಯಾ ದಿಸ್ಪಡ್ಯಾ ಗ್ರಾಸಾಕ್ ಕಷ್ಟತಲ್ಯಾ ತಾಣಿಂ ಮೊಲಾಚೆಂ ವ್ಯಾಕ್ಸಿನ್ ಘೆಂವ್ಚೆಂ ಅಸಾಧ್ಯ್. ಅಸಲಿಂ ನಿರ್ಗತಿಕಾಂ ಭೊಂವ್ಡರ್ ಆಸ್ತಾತ್. ಆಪ್ಲ್ಯಾ ಕುಟ್ಮಾಕ್ ಖಾಣ್ ತಾಂಚೆ ಥಾವ್ನ್ ಯೆಜೆ ಮ್ಹಣ್ಚೆ ತಾಣಿಂ ಕಾಮಾ ಖಾತಿರ್ ಹೆಣೆಂ ತೆಣೆಂ ವೆಚೆಂಚ್ ಪಡ್ತಾ. ತಿಂ ಸಗ್ಳ್ಯಾನ್ ವೈರಸ್ ವ್ಯಾವಯ್ತಾತ್ ಮ್ಹಣ್ ತಾಂಕಾಂ ಚುಕಿದಾರ್ ಕರ್ಚೆಂ ಆಸಾ ತರಾಯಿ ತಾಂಕಾಂ ಹೆರಾಂ ಪ್ರಾಸ್ ಪಯ್ಲೆಂ ವ್ಯಾಕ್ಸಿನ್ ದಿಜೆ ಮ್ಹಣ್ ಕೊಣಾಯಿ ಉಲಯ್ತಾ.

ಜೆರಾಲ್ ಚಿಂತ್ಪಾ ಪ್ರಕಾರ್ ದೆಶಾಂತರ್ ಆಂಸ್ಲಲಿಂ, ಜಾಗ್ಯಾಂತರ್ ಜಾಲಿಂ, ನಿರ್ಗತಿಕಾಂ, ನಿರಾಶ್ರಿತಾಂ ಏಕ್ ವೊಜೆಂ ಮ್ಹಣ್ ಲೆಕ್ಚೆಂ ಸದಾಂಚೆಂ. ಭಾರತಾಚ್ಯಾ ಚಾಲ್ತ್ಯಾ ಸರ್ಕಾರಾನ್ ತಿಂ ಆಪ್ಲ್ಯಾ ರಾಷ್ಟ್ರಾಚೆ ಭದ್ರತೆ ಖಾತಿರ್ ವ್ಹಡ್ ಭಿರಾಂತ್ ಮ್ಹಳ್ಳೆಂ ಆಸಾ. ಘರ್ಮಂತ್ರಿ ಅಮಿತ್ ಶಾ ತಾಂಕಾಂ ಬಂಗಾಳ್ ಥಾವ್ನ್ ಆಯ್ಲಿ ವಾಳತ್ ಮ್ಹಣ್ ಆಪಯ್ತಾ ಆನಿ ತಿಂ ರಾಷ್ಟ್ರಾಚಿ ಸಂಪತ್ತಿ ಖಾತಾತ್ ಆನಿ ರಾಷ್ಟ್ರಾಚೆ ಭದ್ರತೆಕ್ ಅಪಾಯ್ ಮ್ಹಳಾಂ. ತ್ಯಾ ಲೋಕಾಕ್ ಆಸ್ಚೆಂ ವ್ಯಕ್ತಿಫನ್ ಲೆಕುನ್ ತಾಂಕಾಂ ನಾಗರಿಕ್ ಹಕ್ಕಾಂ, ರಾಜಕೀಯ್, ಆರ್ಥಿಕ್ ಆನಿ ಸಾಮಾಜಿಕ್ ರಿತಿರ್ ತಾಂಕ್ ದಿಂವ್ಕ್ ಪ್ರಯತ್ನ ಚಲಜೆ. ಜಿವಿತಾಂತ್ ಆಮಿ ಸಗ್ಳಿಂ ಎಕ್ಲೆಚ್ ದೋಣಿರ್ ಪಯ್ಲೆ ಕರ್ಚಿ ಪರ್ಜಾ ಮ್ಹಳ್ಳೆಂ ಲಿಸಾಂವ್ ಆಮಿ ವಿಸರ್ಚೆಂ ನ್ಹಯ್.

ನಿರಾಶ್ರಿತ್ಪಣ್ ಆಮ್ಚ್ಯಾ ಕಾಳಾಚಿ ಹುಸ್ಕಾಚಿ ಸಂಗತ್

ದೆಶಾಂತರ್‌ಪಣ್ ಆಮ್ಚ್ಯಾ ಕಾಳಾಚಿ ವ್ಹಡ್ ಹುಸ್ಕಾಚಿ ಸಂಗತ್. ತೆಂ ಸಂಸಾರಾಚ್ಯಾ ವೆವೆಗ್ಯಾ ಭಾಗಾಂತ್ಲ್ಯಾ ಲೋಕಾಕ್ ವೆವೆಗ್ಯಾ ರಿತಿರ್ ಪರಿಣಾಮ್ ಹಾಡ್ತಾ. ಝುಜ್, ದಗ್ಗಣಿ, ದುಬ್ಳಿಕಾಯ್, ಅನಿತ್ ಆನಿ ಜಿವಿತ್ ರಿಸ್ಕರ್ ಫಾಲ್ತಾ ತಸಲ್ಯಾ ಕಾರಣಾಂಕ್ ಲಾಗುನ್ ಜಾಂವ್ಚ್ಯಾ ಹ್ಯಾ ದೆಶಾಂತರ್‌ಪಣಾಕ್ ಲಾಗುನ್ ಮನ್ಯಾಚಿಂ ಜಿವಿತ್, ತಾಂಚಿ ಸಂಸ್ಕೃತಿ, ಅತಿಕ್ರತಾ ಹೆಂ ಸಕ್ಕಡ್

ದೆಸ್ವಾಟ್ ಜಾತಾ. ಪಯ್ಲೆಲ್ಯಾ ಗಾಂವಾಂಕ್ ಪಾವ್ಲೆಲೆ ವೆಳಿಂ ಮನ್ಯಾಂಚಿಂ ಆನಿ ಚಡ್ ಕರುನ್ ಸ್ತ್ರಿಯೊ ಆನಿ ಸಾಂಗಾತ್ ನಾತ್ಲಲಿಂ ಭುರ್ಗಿಂ ಕರಿಣ್ ಪರಿಣಾಮ್ ಭೊಗ್ತಾತ್. ಕಾಂಯ್ ಜಣಾಂ ಲಂಯ್ಗಿಕ್ ಧಂದೊ ವಾ ಕುಡಿಚ್ಯಾ ವಿಶ್ವಾಂಚ್ಯಾ ವಿಕ್ರಾಕ್‌ಯಿ ಬಲಿ ಜಾತಾತ್. ಥೊಡ್ಯಾ ಸುಮಾತ್ಯಾಂನಿ ತಿಂ ಆಪ್ಲ್ಯಾ ಮೂಳ್ ಧರ್ಮಾಕ್ ವಾ ಜನಾಂಗಾಕ್ ಲಾಗುನ್ ತರ್‌ಭೇದ್ ಭೊಗ್ತಾತ್, ದಗ್ಗಣಿ ಸೊಸ್ತಾತ್, ಅವ್ಯಯಾದಕ್ ಬಲಿ ಜಾತಾತ್.

ನಿರ್ಗತಿಕ ವಾ ನಿರಾಶ್ರಿತ್ ಲೋಕಾಕ್ ಪಾಟ್ಲಾ ವರಾಂನಿ ಏಕ್ ವ್ಹಡ್ ಸಮಸ್ಯೊ ಮ್ಹಣ್ ಲೆಕ್ಲೆಲೆಂ ಪಳೆಂವ್ಕ್ ಮೆಳ್ತಾ. ರೆಫ್ಯೂಜೀಸ್ ಮ್ಹಣ್ ತಾಂಕಾಂ ಆಮೊಂವ್ಚೆಂ ಉತರ್‌ಚ್ ಜಾಯ್ತಾಂಕ್ ಭೊವ್ ಕಾಂಟಾಳ್ಚಾಚೆಂ ಜಾಂವ್ಕ್ ಪಾವ್ಲಾಂ. ರಾಷ್ಟ್ರಾಂಚ್ಯೊ, ರಾಜ್ಯಾಂಚ್ಯೊ ಗಡಿ ಉತ್ರನ್ ವೆಚ್ಯಾ ತಾಂಕಾಂ ತಿಂ ಗೆಲಿಂ ಥಂಯ್ ತಿರಸ್ಕಾರ್ ಮೆಳ್ಳೊಚ್ ಚಡ್. ಜಾಗ್ಯಾಂತರ್, ಥಳಾಂತರ್, ದೆಶಾಂತರ್ ಅಶೆಂ ಆಸ್ಚಿಂ ತಿಂ ಪಾಳಾಂಮುಳಾಂ ನಾತ್ಲಲಿಂ ಆನಿ ಸಕ್ಕಾಂನಿಯ್ ಪರ್ಕಿ ವಾ ಪರ್ದೆಶಿ ಮ್ಹಣ್ ಲೆಕ್ಲೆಲಿಂ ಜಾತಾತ್. ಮುಳಾವ್ಣೊ ಗರ್ಜೊ ಆಪ್ಣಾಂವ್ಚೆ ತಾಂಕ್ ನಾತ್ಲಲ್ಯಾ ತಾಂಕಾಂ ಮನ್ಯಾಫನ್ ಮೆಳನಾ. ತಿಂ “ಭಾಯ್ಲಿಂ” ಆನಿ ಎಕಾ ಅರ್ಧಾರ್ ಗುಲಾಮಾಂ ಕಶಿಂ ಆಸ್ತಾತ್.

ನಿರ್ವಾಶಿತಾಂಕ್ ಆಧಾರ್ ದಿತಲಿಂ ಆಸಾತ್?

ನಿರ್ವಾಶಿತಪಣಾಕ್ ಪಾವ್ಲಲ್ಯಾ ನಿರ್ಗತಿಕ ಲೋಕಾಕ್ ಆಧಾರ್ ದಿತಲಿಂ ಮೆಳನಾಂತ್. “ಹಾಂವ್ ಕಿತೆಂ ಮ್ಹಜ್ಯಾ ಭಾವಾಚೊ ರಾಕ್ಣೊ”? ಹಿಂ ಕಾಯ್ದಾಚಿಂ ಉತ್ರಾಂ ತಾಂಚ್ಯಾ ವರ್ತನಾಂತ್ ಆಟಾಪ್ಲಲಿಂ ಆಸಾತ್. ಪೆಲ್ಯಾಚ್ಯಾ ನಿರ್ಗತಿಕಪಣಾಕ್ ತಾಚಿಂ ನಶಿಬ್ ಕಾರಣ್. ತಾಚಿಂ ನಿರ್ಮೊಣೆಂ ತೆಂಚ್ ವಾ ತಿತ್ಲೆಂಚ್ ಮ್ಹಳ್ಳೆ ಸಂಸ್ಕೃತಿ ಆಮ್ಚೆ ಭೊಂವ್ಚಿಂ ವಿಸ್ತಾರ್ಲಾ. ಹೆರಾಂ ವಿಶಿಂ ಆಪ್ಣಾಕ್ ಪಡ್ಲೆಲೆಂ ನಾ ಮ್ಹಳ್ಳೆಂ ಆಧುನಿಕ್ ಚಿಂತಪ್ ಹಾಂತುಂ ರೊಂಬ್ಲಲೆಂ ಆಸಾ. ಪೆಲ್ಯಾಕ್ ಆಪ್ಲೊ ಭಾವ್, ಆಪ್ಲಿ ಭಯ್ಣ್ ಮ್ಹಣ್ ಲೆಕ್ಚೆಂ ಬರೆಂ ಮನ್ ನಾತ್ಲೆಲೆ ವರ್ವಿಂ ಅಶೆಂ ಜಾತಾ. “ತುಜೊ ಕರ್ತಾಯ್ ತಸೊ ಪೆಲ್ಯಾಚೊಯ್ ಮೋಗ್ ಕರ್” ಮ್ಹಳ್ಳೆಂ ಉತ್ರಾಂಚ್ ತಾಂಕಾಂ ಪರ್ಕಿ ದಿಸ್ತಾತ್. ಪೆಲ್ಯಾ ವಿಶಿಂ ದುಭಾವ್, ಭೆಂ, ತಿರಸ್ಕಾರ್ ವಾಡ್ತಾನಾ ಮನಿಸ್ ಹ್ಯಾ ಸಂಸಾರಾಂತ್ಲ್ಯಾ ಆಪ್ಲ್ಯಾ ಜಿವಿತಾಚೆ ಸಾಮಾಜಿಕ್ ಕುಶಿಚೊ ಅರ್ಥ್ ಸಮ್ಜುಂಕ್ ಸಕನಾ. ಸಗ್ಳಿಂ ಆಮಿ ಎಕಾಮೆಕಾಕ್ ಭಾವ್‌ಭಯ್ಣಿ. ಹ್ಯಾ ಸಂಸಾರಾಂತ್ಲ್ಯಾ ಪಯ್ಲಾಂತ್ ಸಾಂಗಾತಿ ಮ್ಹಳ್ಳೆಂ ಉದಾರ್ ಆನಿ ಖರೆಂ ಚಿಂತಪ್ ವಾಡ್ಲೆಲೆಂ ಪಳೆಂವ್ಕ್ ಮೆಳಚೆ.

→13

...ಅಫಘಾನಿ ವಿಚಾರ್

(ಪಾಕಿಸ್ತಾನಾ ಮುಟಿಂತ್ ಆಸ್ಚ್ಯಾ) ಬಡ್ಲಾ ಕಾಶ್ಮೀರಾಂತ್ಲ್ಯಾನ್ (POK) ಬಾಂದ್ಲಾ ಆನಿ ಅಫಘಾನಿಸ್ತಾನಾ ಸವೆಂ ತೆವ್ತಿಲ್ಯಾ ಮಧ್ಯೆ ಆಸಿಯಾ ರಾಷ್ಟ್ರಾಂ ಚಡ್ ಸಂಪರ್ಕ್ ರಚ್ಲಾ. ಆತಾಂ ಹೆಂ ರಾವ್ಣಾಂ ಆನಿ ಫುಡೆಂ ತಾಲಿಬಾನ್ ಕಶೆಂ ರಾವತ್ ಮ್ಹಣ್ಣೆಂ ಕಳಿತ್ ನಾ. ತಶೆಂಚ್ ಸಬಾರ್ ವರಾಂ ಥಾವ್ನ್ ಚೀನಾ ಆಪ್ಲ್ಯಾ ಸಿಂಕಿಯಾರಣಾಂತ್ ರಗ್ಗೆ ಕರ್ಚ್ಯಾ ಉಂಯ್ಕುರ್ ಇಸ್ಲಾಮಿ ಕ್ರಾಂತಿಕಾರಿಂಕ್ ಪಾಟಿಂಬೊ ದೀನಾಕಾತ್ ಮ್ಹಣ್ ತಾಲಿಬಾನಾ ಲಾಗಿಂ ವಿನತಿ ಕರುನ್‌ಚ್ ಆಸಾ. ಆತಾಂ ರಗ್ಗೆ ಚಡ್ಲೆಲೆ.

ಎದೊಳ್ ಪರ್ಯಾಂತ್ ಚೀನಾ ಆಪ್ಲ್ಯಾ ವ್ಯಾಪಾರಾ ಮಾರ್ಗಾ ದ್ವಾರಿಂ ಅಫಘಾನಿಸ್ತಾನಾಂತ್ಲ್ಯಾ ಗ್ರೇಸ್ತ್ ಖನಿಜಾಂಕ್ (Minerals) ಉಸ್ತುನ್ ವ್ಯಾವಯ್ತಾಲೆಂ ಆನಿ ರಫ್ತ್ ಕರುನ್ ಕಮಾಯ್ಲೆಲೆಂ. ಆತಾಂ ತಾಲಿಬಾನ್ ಆಡ್ ಆಸ್ತಾನಾ ಚೀನಾಕ್ ಆಪ್ಲೊ ಜಿನೊಸ್ ಬದ್ಲುಂಕ್ ಪಡ್ಲೆಲೊ, ಇಸ್ಲಾಮಿ ಉಗ್ರವಾದಿಂಕ್ ಉಗ್ತಾನ್ ಆಡ್ ರಾವುಂಕ್ ಜಾಂವ್ಚೆಂ ನಾ.

ತಾಲಿಬಾನಾಕ್ ಭಿಯೆವ್ನ್ ಮಧ್ಯೆ ಆಸಿಯಾ ರಾಷ್ಟ್ರಾಂ ಆತಾಂ ರಷ್ಟ್ರಾಚ್ಯಾ ಗೊಪಾಂತ್ ರಿಗುನ್ ಚೀನಾಕ್ ಪಯ್ಲೆ ಕರ್ತಲಿಂ!

ಆಬ್ಲೆ! ಪಾಕಿಸ್ತಾನಾನ್ ಆಪ್ಲೊ ಸಂತೊಸ್ ಪಾಚಾರ್ಲಾ ಆನಿ ತಾಲಿಬಾನಾಕ್ ಸ್ವಾಗತ್ ಭೆಟಯ್ಲಾ, “ಅಫಘಾನಿಸ್ತಾನಾನ್ ಆಪ್ಲ್ಯಾ ಗುಲಾಮ್‌ಗಿರಿಚ್ಯೊ ಸಾಂಕ್ಳಿ ತುಟಂಯ್ಲಾತ್” ಮ್ಹಣ್ಲಾತ್.

ವಾಕ್ಯುಲಾನ್. ತಶೆಂಚ್ ಪ್ರಧಾನಿ ಇಮ್ರಾನ್ ಖಾನಾನ್ ಅಂತರ್‌ರಾಷ್ಟ್ರೀಯ್ ವರ್ಮಲ್/ಸಂಸ್ಥಾಂಕ್ ಥಾವ್ನ್ ಅಫಘಾನಿಸ್ತಾನಾ ಚಾಲ್ತಾ ಪುನರುತ್ಥಾನಾಕ್ ಆಧಾರ್ ಮಾಗ್ಲಾ ಆನಿ ತಾಲಿಬಾನಾಚೊ ಮೊಸ್ಕಾಟೊ ಫುಲೊಂವ್ಚೆಂ ಪ್ರಯತ್ನ ಕೆಲಾಂ. ಆದ್ಲ್ಯಾ ಪಾಕಿಸ್ತಾನ-ಚೀನಾ ರಾಜಕೀಯ್, ವ್ಯಾಪಾರ್ ಆನಿ ಭಾರತ್ ವಿರೋಧಿ ಎಕ್ಟಾಚಾಕ್ ಅಫಘಾನಿಸ್ತಾನಾ ಕ್ ಯೆ ಮೆಳ್ಳೊಂವ್ಚೆಂ ಪ್ರಯತ್ನ ಚಾಲು ಜಾಲಾಂ ಆನಿ ತ್ರೆ ವಾಟೆನ್ ಇಸ್ಲಾಮಿ ಕ್ರಾಂತಿಕಾರಿ ಪಂಗಡಾಂಕ್ ಅಫಘಾನಿ ತಾಲಿಬಾನ್ ಸರ್ಕಾರಾಚೊ ಆಧಾರ್ ಆಸ್ಲೊ ಆನಿ ರಕ್ಷಣಾ ಪ್ರಯತ್ನ ಚಲ್ತಾ.

ಹೆಣೆಂ ಭಾರತಾಕ್ ಇಜಾ ದಿಂವ್ಕ್ ಆನಿ ತೆಣೆಂ ಅಫಘಾನಿಸ್ತಾನಾಂತ್ ಪಾಳಾಂ ರೊಂಬಂವ್ಕ್ ಪಾಕಿಸ್ತಾನಾನ್ ತಾಲಿಬಾನ್ ಸವೆಂ ಇಸ್ಲಾಮಿ ಪಂಗಡಾಂಕ್ ಆಸ್ಲೊ - ಪಾಟಿಂಬೊ ವರಾಂ ಗೆಲ್ಲಾನ್ ದಿಲಾ. ಆತಾಂ ತೆ ತಾಲಿಬಾನಾ ಥಾವ್ನ್ ಪ್ರತ್ಯುಪ್ಕಾರ್ ವಿಚಾರ್ಲೆ ಆನಿ ಖಂಡಿತ್ ಜಾವ್ನ್ ಭಾರತಾ ವಿರೋಧ್ ಪ್ರಯೋಗ್ ಕರ್ತಲೆ, ಪ್ರತ್ಯೇಕ್ ಜಾವ್ನ್ ಆಮ್ಚ್ಯಾ ಕಾಶ್ಮೀರಾಂತ್ ದೊಡ್ಡಾನ್.

ಮಿಲಿಟ್ರಿ ಬಳಾಂತ್ ಜಾಗತಿಕ್ ಚೊವ್ತ್ಯಾ ಸ್ಥಾನಾರ್ ಆಸ್ಚಾರಿ ಭಾರತಾಕ್ ಇಸ್ಲಾಮಿ ಉಗ್ರವಾದಿ ನಾಸ್ ಕರುಂಕ್ ಕಷ್ಟ್ ಆಸ್ತಲೆ.